


ئابباس بۇرھان

ھاياتلىقنىڭ كەسپى



پەننى ئومۇملاشتۇرۇش نەشرىياتى
شىنجاڭ ئۇيغۇر، قازاق شۆبىسى

ئابباس بۇرھان

بۇ كىتابنىڭ تەرجىمىسى ۱۹۸۵-يىلى
شىنجاڭدا نەشر قىلىندى.

ھاياتلىقنىڭ سىرى

بۇ كىتابنىڭ تەرجىمىسى ۱۹۸۵-يىلى

*

بۇ كىتابنىڭ تەرجىمىسى ۱۹۸۵-يىلى
شىنجاڭدا نەشر قىلىندى.

بۇ كىتابنىڭ تەرجىمىسى ۱۹۸۵-يىلى

شىنجاڭدا نەشر قىلىندى.

بۇ كىتابنىڭ تەرجىمىسى ۱۹۸۵-يىلى

شىنجاڭدا نەشر قىلىندى.

پەننى ئومۇملاشتۇرۇش نەشرىياتى

شىنجاڭ ئۇيغۇر قازاق شۆبىسى

مەسئۇل نەھرىدى: ئابدۇۋايىت قاسىم
كوررىكتور: ئەمەت ھازىت

ھاياتلىقنىڭ سىرى

*

پەننى ئومۇملاشتۇرۇش نەشرىياتى شىنجاڭ ئۇيغۇر،
قازاق شوبىسى نەشر قىلدى

شىنجاڭ شىنخۇا كىتاپخانىسى تارقىتىدۇ

ئۈرۈمچى شەھەرلىك باسما زاۋۇدىدا بېسىلدى

1983 - يىل - 8 ئاي 1 - نەشرى

1983 - يىل - 9 ئاي 1 - بېسىلىشى

كىتاپ نومۇرى: M13051.6

باھاسى: 0.40 يۈەن

مۇندەرىجە

(۱)
(۲)
(۱)	نەشرگە تەييارلىغۇچىدىن
(۱)	ھاياتلىقنىڭ سىرى ھەققىدە
(۹)	ھاياتلىقتىكى فىزىكىلىق ھادىسىلەر
(31)	ھاياتلىق بوشۇڭى — دېڭىز — ئوكيان
(36)	ئىنسانلارنىڭ كېلىپ چىقىشى ھەققىدە
(65)	جانلىقلار ئېۋوليوتسىيىسى ھەققىدە ئومۇمىي چۈشەنچە ...
(76)	دارۋىن ۋە دارۋىنىزم
(91)	ئېۋوليوتسىيە (تەدرىجى تەرەققىيات)
(102)	ئىرسىيەتلىك ھادىسىلەر
(115)	ئىرسىيەت ۋە ئىرسىيەت قۇرۇلۇشى
(126)	ئىرسىيەتچانلىق ۋە ئوزگىرىشچانلىق
(137)	جىنسى پەرقىنىڭ سىرى
(145)	”ئەينەك قاچىدا تورەلگەن بالا“ نىڭ سىرى
(152)	ھايات ۋە ئومۇر
(162)	ھايات ۋە ئولۇم
(176)	ھايات، مۇھىت ۋە ئورمان
(199)	ئالەم بوشلۇغىدا ھاياتلىق مەۋجۇتمۇ؟
(213)	ئېكولوگىيە ۋە ئېكولوگىيىلىك تەڭپۇڭلۇق
(227)	مىكرو ئورگانىزىملارنىڭ ئەھمىيىتى
(242)	مىكروپىنىڭ توھپىسى ۋە زىيىنى
(348)	ۋىروس ۋە باكتېرىيە
	ھاياتلارنىڭ بەدىنىدىكى بىئولوگىيىلىك ئوزۇقلۇق

- [illegible]

نەشرگە تەييارلىغۇچىدىن

سىز ھاياتلىقنىڭ سىرلىرىنى بىلىشكە قىزىقامسىز؟
بىز ھايات كەچۈرۈۋاتقان يەر شارىدىكى جانلىقلارنىڭ تۈرلىرى
بەكمۇ كۆپ بولۇپ، بىرلۈككە ئالماشتۇرۇش ئېنىقلاشتىرىدىن
قارىغاندا، مىليوندىن كۆپرەككە يېتىدۇ. جانلىقلارنىڭ تۈرلىرى
ۋە شەكىللىرى ھەرخىل بولۇش بىلەن بىرگە يەنە ئۇلارنىڭ
چوڭ - كىچىكلىكىدىمۇ زور پەرقلەر بار. ئەڭ چوڭلىرىنىڭ ئېغىرى
لىغى بىر نەچچە توننا كەلسە، ئەڭ كىچىكلىرىنى ئادەتتىكى كۆز
بىلەن كۆرگىلى بولمايدۇ. ئۇلارنى پەقەتلا مىكروسكوپ ياكى
ئېلېكترونلۇق مىكروسكوپنىڭ ياردىمى ئارقىلىقلا ئېنىق كۆرۈش
مۇمكىن.

يەر شارىدا ھاياتلىق قانداق پەيدا بولغان؟ يەر شارىدىكى
رەڭگا - رەڭ، تۈرلۈك - تۈمەن خىلدىكى جانلىقلار قانداق پەيدا
بولغان؟ جانلىقلار تۈرى ئەبىدى ئۆزگەرمەمدۇ؟ ئالەمنى ۋە بارلىق جان-
لىقلارنى راستىنلا باشقا بىر تەڭداشسىز قۇدرەتلىك كۈچ غايىپ-
تىن ياراتقانمۇ؟ ھەر بىر خىل نەرسە بىر خىل مەقسەت ئۈچۈن
بىر - بىرىگە ئوخشىمايدىغان، مۇكەممەل ۋە ئەبىدى ئۆزگەرمەيدى-
غان قىلىپ يارىتىلغانمۇ؟ ئادەم قانداق پەيدا بولغان؟ راستىنلا
ئادەم مايمۇندىن پەيدا بولغانمۇ؟ ئۇنداقتا، مايمۇن ئىمىدىن
پەيدا بولغان؟... ئادەمنىڭ ئومۇرىنى ئۇزارتىشقا بولامدۇ؟ قانداق
قىلغاندا ئۇزۇن ئۆمۈر كۆرگىلى بولىدۇ؟ ئۆلۈم دىگەن نىمە؟
ئادەم ئۆلگەندىن كېيىن ئۇنىڭ "جېنى" قەيەرگە كېتىدۇ؟... نە-

مەشقا كاۋىدىن قاپاق چۈشمەيدۇم بالا نەمەشقا ئوز ئاتا - ئانىسىم -
غا ئوخشايدۇم... دىگەندەك ھەر خىل سوئاللارغا قانائەتلىنەرلىك
جاۋاپ ئىزلەمەكچى بولغىنىمىزدا، قوللىنىمىزدىكى «ھايات - ھەقىقەتنىڭ
سىرى» دىگەن بۇ كىتاپچىنى تەپسىلىي ئوقۇپ چىقىڭ!

بۇ كىتاپ سىزنى ئاجايىپ - غارايىپلار بىلەن تولغان ھاياتلىقلار دۇنياسىغا باشلاپ كىرىپ، دارۋىن بىلەن بىرگە «بىگىل»
ماركىلىق ئىكسپىدىتسىيە پاراخودىغا ئولتارغۇزۇپ، ئامېرىكىنىڭ
گالاپاگۇس تاقىم ئاراللىرىغا؛ ئىكۋاتور بىلگۈنىغا، سوۋېت ئىتتىپاقى
ئەزەر بەيجانى كېرەزىيە رايونىغا؛ ھىمالايا تېغى قارا قۇم
رۇم ئېتىكىدىكى كەشمىرنىڭ ھونزا دىگەن كەنتىگە؛ تارىم دەريا -
سى ۋادىسىدىكى بىپايان توغراق ئورمانلىقىغا؛ ئۈرۈمچىنىڭ نەنسەن
قارىغايزارلىقىغا؛ ئىرتىش دەريا بويلىرىغا؛ ئىلى دەريا ۋادىسى
تىمكەس ئورمانزارلىقىغا... ساياھەتكە ئېلىپ بارىدۇ. سىز مۇشۇ
سەپىرىڭىز ئارقىلىق يەر شارىدا ھاياتلىقنىڭ قانداق پەيدا بولغان -
لىقىنى، ئادەمنى ۋە باشقا بارلىق جانلىقلارنى ھەرگىزمۇ غايىمۇ
بىر كۈچ ھەرخىل مەقسەتلەر ئۈچۈن خىلمۇ - خىل ۋە ئەبەدىي
ئۆزگەرمەس قىلىپ ياراتمىغانلىقىنى، بەلكى ئۇلارنىڭ ئۆزگىرىش -
دىغانلىقىنى، بۇنداق ئۆزگىرىش تەبىئىي مۇھىتنىڭ تەسىرى ھەم
زاھاپىتى ئۇزاق زامانلارنىڭ ئۆتمىشى ئارقىسىدا ئاستا - ئاستا،
تەدرىجىي تەرەققىيات ئارقىلىق ئەمەلگە ئاشىدىغانلىقىنى، ئىنسان -
لارنىڭمۇ ئاددىي ماددىلاردىن توۋەن دەرىجىلىك (بىر ھۈجەيرە -
لىك) ھاياتلىقلارغا، توۋەن دەرىجىلىكتىن پەيدىن - پەي يۇقۇرى
دەرىجىلىككە قاراپ ئۆزگىرىپ، تەدرىجىي تەرەققىيات ئارقىلىق
پەيدا بولغانلىقىنى؛ جانلىقلاردا نەسلىگە تارتىش (ئىرسىيەت)
خۇسۇسىيىتىنىڭ بارلىقىنى؛ مانا بۇ، تۈرلەرنىڭ داۋاملىشىشىنىڭ

بىردىن - بىر سەۋىيىسى ئىكەنلىكىنى، ھاياتلىقنىڭ ماددى ئاساسى ئاقسىل بولسا، ئىرسىيەتنىڭ ماددى ئاساسى گېن ئىكەنلىكىنى... چۈشەندۈرۈۋالالايسىز.

يەر شارىدىن باشقا پىلانېتلاردا ھاياتلىق بار - يوقلىقىنى بىلىۋېلىش بولسىمۇ، بۇ كىتاپ يەنە سىزنى «دېڭىز قاراڭغۇسى» ناملىق ئالەم كېمىسىگە ئولتارغۇزۇپ، قۇياش سېستىمىسى، سامان يولى سېستىمىسى ھەتتا باشقا تۇراقلىق يۇلتۇزلار سېستىمىلىرىغىچە ساياھەتكە ئېلىپ بارىدۇ. بۇنىڭ بىلەن سىز ماركىستىكى ھاياتلىقنىڭ سىرلىرى بىلەنمۇ تونۇشتۇش ئىمكانىيىتىگە ئىگە بولىسىز... قىسقىسى، بۇ كىتاپ سىزنىڭ ھاياتلىقنىڭ سىرلىرى بىلەن تونۇ-شۇپ چىقىشىڭىزغا ياردەم بېرىدۇ.

بۇ كىتاپقا يولداش ئابباس بۇرھانىنىڭ يېقىنقى بىر قانچە يىللاردىن بۇيان پەن - تېخنىكىنى ئومۇملاشتۇرۇش مەقسىتىدە يازغان ماقالىلىرىنىڭ بىر قىسمى تاللاپ كىرگۈزۈلدى. بۇ ماقالىلارنىڭ بەزىلىرى ئىلگىر - ئاخىرى بولۇپ، ھەر قايسى مەتبۇئاتلاردا ئېلان قىلىنغان. بۇ قېتىم كىتاپقا كىرگۈزۈش ئالدىدا ئاپتور ئايرىم ماقالىلارنى مەزمۇن جەھەتتىن مۇناسىپ ھالدا تولۇقلىدى ۋە كېڭەيتتى.

ئەگەر ھەر بىر كىتاپخانا بۇ كىتاپ ئارقىلىق ھاياتلىق ھەققىدە ئازدۇر - كوپتۇر چۈشەنچىگە ئىگە بولالسا، مۇشۇ كىتاپنى تۈزگۈچىمۇ ئۆزىنىڭ كۆزلىگەن مەقسىتىگە يەتكەن بولاتتى!

1983 - يىلى، ماي، ئۈرۈمچى.

والتسعة عشرة في خلقها له في الدنيا والآخرة
... في الدنيا والآخرة ...

والتسعة عشرة في خلقها له في الدنيا والآخرة
... في الدنيا والآخرة ...

والتسعة عشرة في خلقها له في الدنيا والآخرة
... في الدنيا والآخرة ...

والتسعة عشرة في خلقها له في الدنيا والآخرة
... في الدنيا والآخرة ...

والتسعة عشرة في خلقها له في الدنيا والآخرة
... في الدنيا والآخرة ...

ھاياتلىقنىڭ سىرى ھەققىدە

ھاياتلىق — ئىنسانلارنىڭ بىلىم دائىرىسى ئىچىدىكى جەلپ قىلىش كۈچى ئەڭ زور بولۇپ كېلىۋاتقان ئىنتايىن قىزىقارلىق بىر تېما. ھاياتلىق ھادىسىلىرىنى تەتقىق قىلىشنىڭ ئىنسانلارنىڭ ئېكولوگىيەلىك ھالىتى ۋە ئۇلارنىڭ تۇرمۇشىنى ياخشىلاش جەھەتتىكى رولى بەكمۇ مۇھىم ئورۇندا تۇرىدۇ. ھازىر ھاياتلىق ھادىسىلىرى ئۈستىدە ئېلىپ بېرىلىۋاتقان تەتقىقات — ئىنسانلارنىڭ تەبىئەتنىڭ سىرىنى ئېچىش ۋە ئۇنى ئۆزىگە بويسۇندۇرۇش يولىدىكى قەدىمىي تېزلىتىپ ئۇلارنى تېخىمۇ قۇلاي ۋە ئەۋزەل بولغان تۇرمۇش شارائىتى بىلەن تەمىنلەمەكتە. ئىنسانلار بىر ئېكولوگىيە ئالىملىرىنىڭ ئېنىقلىشىچە، ھازىر يەر شارىدا ياشاۋاتقان جانلىقلارنىڭ تۈرلىرى 5 مىليوندىن 10 مىليونغىچە ئىرىككەن. بۇ سان يەر شارىدا ھاياتلىق پەيدا بولغاندىن تارتىپ، ھازىرغىچە يولغان ئىنتايىن ئۇزۇن دەۋر ئىچىدىكى پەيدا بولغان، ياشىغان، ئۆلۈپ تۈگەپ ئىزى ئوچىككەن ۋە يەنە پەيدا بولغان، تەرەققى قىلغان، ئۆلۈپ تۈگىگەن جانلىقلارنىڭ پەقەت 100 دىن بىرىنىلا تەشكىل قىلىدىكەن. ھاياتلىق تۈرلىرىدە، بىر — يىرى بىلەن قېرىنداشلىق، قانداشلىق ۋە كورۇنەرلىك دەرىجىدە ئوخشىماسلىقتەك ئاجايىپ مۇناسىۋەتلەر ھەم خىلمۇ — خىل ھادىسىلەر مەۋجۇت. ئوخشاش

بىر تۈرنىڭ ئىچىدىكى تەركىۋى قىسىملار ئوتتۇرىسىدىمۇ ئىرسە-
يەت جەھەتتە بىر - بىرىگە ھەم ئوخشايدىغان ھەم ئوخشىمايدى-
غان پەرقلەر بولىدۇ. بۇ پەرقلەر مىليونلىغان يىللار داۋامىدا
تەدرىجى تەرەققى قىلىپ، نۇرغۇنلىغان ئۈنۈملۈك جەريانلارنى بىر-
سىپ ئۆتكەن بولىدۇ. كائىنات، يۇلتۇزلار، يەرشارى ۋە بارلىق
جانلىقلار تەدرىجى ھالدا ئۇزۇن يىللىق تارىخىي تەرەققىيات ئار-
قىلىق بارلىققا كەلگەن. بۇ توغرىلىق دەلىل - ئىسپاتلار ناھايىتى كۆپ.
ھاياتلىق دېگەن نىمە؟ ئۇ قانداق پەيدا بولغان؟ ھايات-
لىقنىڭ تەدرىجى تەرەققىياتىنى نىمە بارلىققا كەلتۈرگەن؟ ئىن-
سانلار ھازىرمۇ تەدرىجى تەرەققىيات باسقۇچىدىمۇ؟ يەرشارىدىن
باشقا پىلانېتا ۋە كائىنات سېستىمىلىرىدىمۇ ھاياتلىق بارمۇ؟
دېگەن بىر قاتار سوئاللارغا بىئولوگلار قانائەتلىنەرلىك جاۋاپ
بېرىپ كېلىۋاتىدۇ.

ھاياتلىقنىڭ پەيدا بولۇشى، ھاياتلىقنىڭ تەدرىجى تەرەققى-
يات جەريانى - ئەڭ مۇھىم ۋە شۇنداقلا كىشىلەر ناھايىتى
قىزىقىپ ئىزلىنىپ ھەم تەتقىق قىلىپ كېلىۋاتقان باسقۇچتۇر.
ئۇلۇق بىئولوگىيە ئالىمى دارۋىن بارلىق جانلىقلارنىڭ ئەڭ ئالدى
بىلەن جانسىزلاردىن تەدرىجى تەرەققىيات ئارقىلىق پەيدا بولغان-
لىغىنى، ئۇلارنىڭ ئاددىيلىقتىن مۇرەككەپلىككە، بىر ھۈجەيرىلىك-
تىن كۆپ ھۈجەيرىلىككە، توۋەن دەرىجىلىك (ئورگانىزىملىرى
ئاز ۋە ئاددى بولغان، مۇرەككەپ خىزمەتلەرنىڭ ھۆددىسىدىن
چىقالمايدىغان جانلىقلار) تىن يۇقۇرى دەرىجىلىككە تەرەققىي
قىلىدىغانلىغىدىن ئىبارەت تەدرىجى تەرەققىيات قانۇنىيىتىنى
تېپىپ چىقتى.

ئۇ يەنە بارلىق جانلىقلاردا كۆپىيىشكە قارىتا ئىنتايىن كۈچلۈك دەرىجىدە ئىنتىلىشچانلىق خۇسۇسىيىتى بولىدىغانلىقىنىمۇ ھەم يۈنۈلۈشچانلىق، لايىقلىشىش، ئۆزگىرىشچانلىق خۇسۇسىيەتلىرىنىمۇ بولىدىغانلىقىنى شۇنداقلا ئورگانىزىم تۈرلىرىنىڭ كۆپ خىللىقىنىمۇ كۆرسەتتى. ئىگەر تەبىئەتتىكى بارلىق جانلىقلارنىڭ ھەر بىر تال ئۇرۇغى (مەسىلەن، مامىكاپ ئۇرۇغىغا ئوخشاشلار)، ھەر بىر تال تۇخۇمى (بېلىق، پاقا تۇخۇملىرى قاتارلىقلار) مېكرو، ئورگانىزىملارنىڭ ھەر بىر تۈرى ھەممە ۋاقىت ئوڭۇشلۇق شارائىتقا يولۇقۇپ نورمال يېتىلىپ ئەۋلات قالدۇرىدىغان بولسا، ئۇ چاغدا جانلىقلار پۈتۈن يەرشارىنى ناھايىتى تېزىلا قاپلاپ كەتكەن بولار ئىدى. ئەمەلىيەتتە، جانلىقلارنىڭ بىرەر تۈرى ياكى تۈرلىرى قوشۇلۇپمۇ جاھاننى قاپلاپ كېتەلگەن ئەمەس ھەم مۇنداق بولۇشىمۇ مۇمكىن ئەمەس. نېمە ئۈچۈن؟ بىز تەبىئەتكە ئىنچىكىلەپ نەزەر سېلىپ، چوڭقۇر تەھلىل قىلىپ قارايدىغان بولساق، ئۇنىڭ جانلىقلار ئۈچۈن ئەسلا تېج ۋە خاتىر-جەم بىر ماكان ئەمەس ئىكەنلىكىنى كۆرۈۋالالايمىز. تەبىئەتتە ھەر خىل جانلىقلارنىڭ ئۆز تەرەققىياتىدا ھەمدە ئۆز ئىمىزى-نەدىمۇ (تۈرەلمەيدە) ئۆسۈپ يېتىلىشكە بولغان ئىنتىلىشچانلىقىنى تۈرمۈزلايدىغان، چەكلەيدىغان ياكى باشقىچە ئۆزگىرىشلەرنى ھاسىل قىلىشقا مەجبۇر قىلىدىغان نۇرغۇنلىغان ئامىللار بار. مانا شۇ ئامىللار تۈپەيلىدىن، ھەر بىر ھاياتلىق ئۈچۈن داۋاملىق تۈردە "ھاياتنى ساقلاپ قېلىش كۈرۈشى" قىلىپ تۇرۇشقا توغرا كېلىدۇ. بۇ كۈرەش، ھايۋانلاردا ئۆز ئارا ئېلىشىپ بىر-بىرىنى يوقىتىش، كۈچلۈكلەر ئاجىزلارنى يەم قىلىش شەكلى بىلەن، ئۆسۈملۈكلەردە ماكان تالىشىش، يۈرۈقلۈك (كۈن نۇرى) تالىشىش

ۋە باشقا شەكىللەر ئارقىلىق ئىپادىلىنىپ تۇرىدۇ.
“ھاياتنى ساقلاپ قېلىش كۈرىشى” دە قايسىلىرى ساقلىنىپ قېلىپ
ئەۋلات قالدۇرۇپ كۆپىيىدۇ، قايسىلىرى ۋەيران بولۇپ يوقىلىدۇ؟
بۇ سوئالغا دارۋېن جانلىقلاردا شارائىت ئۆزگىرىشىگە قارىتا ماس-
لىشىش بولىدىغانلىغىنى، بەلگىلىك شەرت - شارائىت ئاستىدىكى
ئۆزگىرىشنىڭ مەلۇم بىر تۈركۈم تۈرلەر ئۈچۈن پايدىلىق بولىدۇ-
غانلىغىنى، باشقا بىر تۈركۈم تۈرلەر ئۈچۈن پايدىسىز بولىدىغان-
لىغىنى پايدىلىق ئۆزگىرىشكە ئىگە بولغان تۈرلەرنىڭ ئۆسۈپ
يېتىلىپ كۆپىيىدىغانلىغىنى، ئۇلارنىڭ ئۆزلىرىنىڭ ئۆزگىرىش
جەريانىدىكى قولغا كەلتۈرگەن خۇسۇسىيەتلىرىنى توپلاپ، ئۆز
ئەۋلادىغا مىراس قالدۇرىدىغانلىغىنى، شۇنىڭدەك ئۆزلىرىنىڭ تە-
بىئەتتە ساقلىنىپ قېلىش ئىقتىدارىنى ئۈزلۈكسىز كۈچەيتىپ با-
رىدىغانلىغىنى، بۇنىڭ ئەكسىچە بولغاندا ئۇلارنىڭ يوقىلىپ تۇ-
گەيدىغانلىغىنى كۆرسىتىش ئارقىلىق جاۋاپ بەردى. دارۋېن بۇ
جەرياننى “تەبىئى تاللاش” دەپ ئاتىدى. بۇنىڭ مەنىسى لايىق
لىشىلغانلار ياشايدۇ، تەرەققى قىلىدۇ، لايىقلىشىلمىغانلار يوقىلى-
دۇ، دىگەنلىكتىن ئىبارەت. تەبىئى مۇھىت داۋاملىق ئۆزگىرىپ
تۇرىدۇ. بۇ ئۆزگىرىش خىلمۇ - خىل ۋە مۇرەككەپ بولۇپ،
جانلىقلار دەل مانا مۇشۇ ئۆزگىرىش ئىچىدە كۈرەش قىلىپ، ئۆز
ھاياتىنى ساقلايدۇ ۋە ئۈزلۈكسىز تەرەققى قىلىپ بارىدۇ. قېدىم-
قى ھاياتلىق ئىراسىنىڭ تاشكۆمۈر دەۋرىدە قوش ماكانلىق
لاردىن تەدرىجى تەرەققى قىلىپ بارلىققا كەلگەن سورەل-
گۈچى ھايۋانلار كۆپىيىپ، ناھايىتى تېز سۈرئەت
بىلەن تەرەققى قىلغان. ئوتتۇرا ھاياتلىق دەۋرىگە كەلگەندە،

ئۇلار ھاياۋاناتلار دۇنياسىدا ھوكۇمرانلىق ئورۇنىنى ئىگەللەپ
ئاجايىپ كەسلەنچۈكلەر دۇنيانى قاپلاپ كەتكەن. بۇلارنىڭ
ئىچىدە ھەيۋەتلىك گىگانت دىنوزاۋر (Dino saur)
لار قۇرۇقلۇقى، ئىف-تىو زاۋرۇسلار (Ichthyosaurus)
دېڭىز - ئوكيانلارنى، پېترودا كىتولوس (Pterodactyls) لار
ھاۋا بوشلۇقىنى ئىگەللەگەن. ئېلىمىزنى ئېلىپ ئېيتقاندا، ئاپتو-
نوم رايونىمىزدا قەدىمقى زاماندا ياشىغان جولغارپېتورۇسلارنىڭ
(Dsungaripferus) قارامايىنىڭ ئورخۇ رايونىدا ياشىغان لو-
سىت-روداۋرۇس (Lytrosaurus) لارنىڭ، دىكنودون
(Dicynodon) لارنىڭ تاشقا ئايلانغان قالدۇقلىرى تېپىلدى.
ئۇلار ئەينى زاماندا جۇڭغارىيە ئويمانلىقى ئورنىنىڭ قەدىمقى
مۇھىتىنى قاپلاپ كەتكەن ئىدى. تەتقىقات نەتىجىلىرىگە ئاساس
لانغاندا، ھىمالايا تاغلىرىنىڭ ھازىرقى ئورنى قەدىمقى دەۋرلەر-
دە دېڭىز - ئوكياندىن ئىبارەت بولۇپ، بۇنىڭ ئىچىدە ھىمالا-
يا زاۋرۇس (Himalayasaurus) دەپ ئاتىلىدىغان، ئۇزۇنلۇ-
غى 10 مېتىر ئەتراپىدا كېلىدىغان باشقا ھاياۋانلارنى ئوزۇقلۇق
قىلىپ، تۇخۇم تۇغۇپ كۆپىيىدىغان ئاجايىپ كەسلەنچۈكلەر ياشى-
غان. ئۇلارمۇ ئۆزى ياشىغان ئەشۇ قەدىمقى رايوننى قاپلاپ
كەتكەن ئىدى. ئوتتۇرا ھاياتلىق دەۋرىدە پۈتۈن يەرشارىنى
قاپلىغان بۇ كەسلەنچۈكلەر، بۇنىڭدىن تەخمىنەن 65 مىليون
يىل ئىلگىرى ئۆلۈپ تۈگىگەن. بىزنىڭ دەۋرىمىزگە پەقەت ئۇلارنىڭ
تاشقا ئايلانغان قالدۇقلىرىلا يېتىپ كېلەلدى. بۇ كەسلەنچۈكلەر
نىمە ئۈچۈن مۇنداق بالدۇر گۇمران بولۇپ كەتتى؟ مانا بۇ
سوئال ئۇزۇن يىللاردىن بېرى ئىلىم - پەن ساھەسىدىكىلەرنىڭ
ئۆز ئارا بەس مۇنازىرىسى ئۈچۈن سىرلىق تېما بولۇپ كېلىۋاتىدۇ.

دۇ، بۇ مەسىلىنىڭ سەۋىيىسى ھازىرچە توۋەندىكىدەك 3 خىل
مەزمۇنغا مەركەزلەشتۈرۈپ چۈشەندۈرۈلمەكتە. بىرىنچى: ئەينى
ۋاقىتتا يەرشارىنىڭ كېلىماتىدا تۇيۇقسىزدىن زور دەرىجىدە ئۆز-
گىرىش ھاسىل بولغان. بۇنىڭ بىلەن يەرشارىدا مۇز دەۋرى
باشلىنىپ، نۇرغۇنلىغان ھايۋانات ۋە ئۆسۈملۈكلەر سوغۇقتا ئۆ-
لۈپ تۈگىگەن. ئىككىنچى: يەرشارىنىڭ كېلىمات ئۆزگىرىشى تۈ-
يۇقسىز ئەمەس، بەلكى تەدرىجى ھالدا شەكىللەنگەن، مانا بۇ
ئۆزگىرىش داۋامىدا ئاناتومىيىلىك ۋە فىزىولوگىيىلىك تۈزۈلۈشى
بىرقەدەر ئاددىراق بولغان ئاجايىپ كەسلەنچىۈكلەر ئۆزلىرىنى
ئۆزگەرتىپ ئېۋوليۇتسىيىلىك جەريانىنى باشتىن كەچۈرۈپ ئۆزگە-
رىپ كېتىۋاتقان مۇھىت ۋە كېلىماتقا مۇۋاپىقلىشىشقا ئۈلگۈرەل-
مەي، ئاخىرىدا پەيدىن - پەي تەرەققى قىلىشتىن توختاپ، گۈل-
لىنىشتىن ھالاك بولۇشقا قاراپ ماڭدى. ئۈچىنچى: ئوتتۇرا ھا-
ياتلىق ئىرانىنىڭ ئاخىرقى باسقۇچلىرىغا كەلگەندە، دىنامىيىتى
نەچچە ئون كىلومېتىر كېلىدىغان بىر سەييارە يۇلتۇز ئوربىتىسى-
دىن ئاجراپ، يەرشارىغا سوقۇلغان. سوقۇلۇش نەتىجىسىدە يۇل-
تۇز پارچىلىنىپ ئۇنىڭ پارچىلىرى ھاۋا بوشلۇقىدا شەددەت
بىلەن يالقۇنلاپ كويۇپ، ئۇنىڭدىن ھاسىل بولغان ئىس - تۇ-
تەك، كۈل - توزاڭ ۋە چاڭ - توپىلار خېلى ئۇزۇن بىر مەزگىل-
لەرگىچە يەرشارىنىڭ سىرتقى ئاتموسفېرا قەۋىتىنى قاپلىۋېلىپ،
يەر يۈزىگە كۈن نۇرىنى ئۆتكۈزۈشكە ئىمكانىيەت، مەلۇم ۋاقىتلارغىچە
يەر شارىدا دائىمىي كېچە ھاسىل بولغان. بۇنىڭ بىلەن، تەساددۇ-
پى ھالدا كۈن نۇرىدىن ۋە باشقا ھاياتقا كېرەكلىك مۇھىم
شەرت - شارائىتلاردىن مەھرۇم بولغان جانلىقلار (ھايۋان، ئۆ-

سۈملۈك ۋە باشقىلار) ئولۇپ تۈگەپ ھالەك بولغان. گەرچە يۈ-
قۇرىدىكى چۈشەندۈرۈشلەردە ئوز ئارا تۈرلۈك زىددىيەتلەر مەۋ-
جۇت بولسىمۇ، بىراق بۇ چۈشەندۈرۈشلەر بىز ئۈچۈن ئاجايىپ
كەسلەنچۈكلەرنىڭ ھالاك بولۇپ يوقىلىش سەۋەپلىرىنى تەتقىق
قىلىپ تېپىشىمىزدا قىممەتلىك پايدىلىنىش ئەھمىيىتىگە ئىگە.
ھازىر تېپىلىۋاتقان قېزىلما قالدۇقلار ئۈستىدە ئېلىپ بېرىلغان
تەتقىقات نەتىجىلىرىگە قارىغاندا، ئەشۇ ئاجايىپ كەسلەنچۈكلەر-
نىڭ ھايۋاناتلار بىلەن ئوزۇقلىنىدىغىنىمۇ ۋە ئوسۈملۈكلەر بىلەن
ئوزۇقلىنىدىغىنىمۇ بولۇپ، بۇلارنىڭ تارقىلىش ئورنى، ئو-
زۇقلىنىش ئەھۋالى ۋە بەدەن قۇرۇلۇشىدىن ئېلىپ ئېيتقاندا، ئو-
لارنىڭ ھالاك بولۇپ كېتىشىگە تەبىئەت ئوزگىرىشى بىلەن ئۇ-
ۋېرسال تەسىرلەرنىڭ سەۋەپ بولغانلىقى ناھايىتى ئېنىق، ئەينى
زاماندىكى ئەشۇ تەبىئەت ئوزگىرىشلىرى ئەسلىدىكى توۋەن دە-
رىجىلىك ئاددى سۈت ئەمگۈچى ھايۋانلارنىڭ تەرەققىياتىغا
تۈرتكە بولدى. ئۇلارنىڭ مىڭىسى، تېرە - يۇڭلىرى ۋە بەدەن
تېمپېراتۇرىسىنىڭ تۇراقلىق بولۇشى قاتارلىقلار مۇقىم رەۋىشتە
ئوزگىرىۋاتقان يېڭى شارائىتقا ماسلىشىپ ئوزگىرىپ، يېڭى شارائىت-
تىكى يېڭى سۈت ئەمگۈچىلەر پەيدا بولۇشقا باشلىدى. ئۇلار 70 — 60
مىليون يىللىق ئۇزۇن تارىخىي ئېۋوليۇتسىيە جەريانىنى باشتىن
كەچۈرۈپ، ھەر قايسى ئوزلىرىنىڭ ياشاش شارائىتلىرىغا ماس-
لىشىپ، ئوزگىرىپ، تەرەققى قىلىپ باردى. بۇلاردىن بىر قىسمى
قۇشلارغا ئايلاندى، بىر قىسمى قۇرۇقلۇقتىن ئورۇن ئالدى. يەنە
بىر قىسمى بولسا سۇدا ماكانلاشتى. شۇنداق قىلىپ ئۇلار تەدرىجى-
جى ھالدا ئاجايىپ كەسلەنچۈكلەرنىڭ ئورنىنى بېسىپ، تەبىئەتنى
ئىگەللىدى. بۇنىڭدىن كۆرۈۋېلىشقا بولىدۇكى، تەبىئەت

تىمكى ئاجايىپ زور ئوزگىرىشلەر مەلۇم جانلىقلارنىڭ
تۇپ - ئېگىزىدىن يوقىلىپ كېتىشكە سەۋەبچى بولغان بولسا،
يەنە مەلۇم جانلىقلار (توۋەن دەرىجىلىك، تۈزۈلۈشى ئاددى بول-
غان جانلىقلار) نىڭ ئەشۇ ئوزگىرىشتىن پەيدا بولغان يېڭى شا-
رائىتىغا ماسلىشىپ، تەرەققى قىلىش ئىقتىدارىنى شەكىللەندۈرۈش-
كە ھەم مۇنداق ئىقتىدارنى كۈچەيتىپ ۋە تەرەققى قىلدۇرۇپ،
ئۆز ھاياتىنى ساقلاش، پەيدىن - پەي مۇكەممەللەشمەش ۋە نەسىل
قالدۇرۇپ كۆپىيىشىگە تۈرتكە بولدى. جانلىقلار ياشاش ئۈچۈن
ئۈزلۈكسىز كۈرەش قىلىش، ئۆزگەرگەن ياشاش شارائىتىغا ماسلى-
شىش جەريانىدا، ئاددى ھالدا ئۆز ھاياتىنى ساقلاشتىن، تەدرىج-
جى تەرەققى قىلىشقا، ئاددىلىقتىن مۇرەككەپلىككە، توۋەن دەرى-
جىلىكتىن يۇقۇرى دەرىجىلىككە قاراپ تەرەققى قىلىپ، ئۈزلۈك-
سىز مۇكەممەللەشىپ باردى. جانلىقلارنىڭ ئۆز ھاياتىنى ساقلاش،
ياشاش ئۈچۈن كۈرەش قىلىش، تەبىئى تاللاش ئارقىلىق ئۆزگەر-
گەن ياشاش شارائىتىغا لايىقلىشىش ئىقتىدارى، ئۇلارنىڭ ئېۋو-
ليۇتسىيە جەريانىدىكى مۇھىم ئامىل بولۇپ، ئېۋوليۇتسىيەنىڭ
ئۆزى ھاياتلىقنىڭ ئەڭ مۇھىم، ئەڭ تۈپكىسى سىرى بولۇپ ھە-
ساپلىنىدۇ.

ھاياتلىقنىڭ تەدرىجى تەرەققىياتى كائىناتنىڭ كوسموس جە-
سىملىرىنىڭ تەرەققىياتىغا ئوخشىمايدۇ. جانلىقلارنىڭ تەرەققىياتى
ئۇلاردىن مۇرەككەپ بولىدۇ. ھاياتلىقنىڭ سىرىنى ئېچىش، ئالەم-
نىڭ سىرىنى ئېچىشتا ئالاھىدە مۇھىم ئەھمىيەتكە
ئىگە بولۇپ، بۇ بىزنىڭ جاپالىق تەتقىقات ئېلىپ
بېرىپ، ئۈزلۈكسىز ئىزلىنىشىمىزنى تەلەپ قىلىدۇ.

ھاياتلىقتىكى فىزىكىلىق ھادىسىلەر

ھاياتلىقنىڭ تۇرلىرى ئىنتايىن كۆپ بولۇپ، ئۇ يەر شا-
رىدىكى جانلىق مەۋجۇداتلارنىڭ ھەممىسىنى ئۆز ئىچىگە ئالىدۇ.
تەبىئەت دۇنياسىدىكى ئوسۇملۇكلەر، ھايۋاناتلار، مىكرو جانلىق-
لارنىڭ ھەممىسى ھاياتلىقلار تىپىغا كىرىدۇ. ھاياتلىقلاردا ئۆ-
زىگە خاس ھاياتلىق ھەرىكەتلىرى بولۇشتىن تاشقىرى يەنە،
ئىنتايىن مۇرەككەپ خىمىيىۋى ھادىسىلەرمۇ بولىدۇ. ئەجەپلىق
نەرلىكى شۇكى، ئۇلاردا نۇرغۇنلىغان دىنامىكىلىق، ئېلېكتىرىك،
ئېلېكتىر ھاگىنىتىلىق، ئوپتىكىلىق، شاۋقۇن ۋە ئىسسىقلىق قا-
تارلىق قىزىقارلىق فىزىكىلىق ھادىسىلەرنىڭ بارلىقى ئېنىقلىنىپ،
ئۇلارنى تەتقىق قىلىش بارغانسېرى چوڭقۇرلاشماقتا ۋە كېڭەي-
مەكتە، شۇنداقلا ئۇ جەمىيەتنىڭ كۆپلىگەن ساھەلىرىدە قوللى-
نىلىپ ئىنسانىيەتكە بارغانسېرى كۆپلەپ مەنپەئەت يەتكۈزمەكتە.
ئىنسانلار خېلى بۇرۇندىنلا جانلىقلاردا يەنى بىر ھۈجەيرى-
لىك جانلىقلاردىن تاكى يۇقۇرى دەرىجىلىك ھايۋانلارغىچە
ھەممىسىنىڭ تېنىدە ئوخشاش بولمىغان دەرىجىدە ئېلېكتىر ئې-
قىمى بولىدىغانلىقىنى بايقىغان ئىدى. ھايۋانلارنىڭ نېرۋا تالا-
لىرى ۋە مۇسكۇللىرى ئېلېكتىر ئېقىمىغا تايىنىپ خىزمەت قىل-
دۇ. جانلىقلار ھۈجەيرىسىدىكى ئېلېكتىر پوتېنسىيال پەرقى ھەر-
كەتلىك ئېلېكتىر پوتېنسىيالى بولۇپ، ئۇ گەرچە ناھايىتى ئا-
خىز بولسىمۇ، بىراق بەزى ئېلىقلار ئۆزىدىن خېلىلا كۆچلۈك

ئېلېكتىر ئېقىمى چىقىرىدۇ. بۇنىڭدىن 200 يىل بۇرۇن، جەنۇبىي
بىي ئامېرىكىنىڭ ئامازۇنكا دەرياسىدا ياشايدىغان ئېلېكتىر فە-
روس ناملىق بىر خىل بېلىقنىڭ بەدىنىدىن ئېلېكتىر ئېقىمى
چىقىرىپ، ئوز دۈشمەنلىرىدىن ساقلىنىدىغانلىقى بايقالغاندىن بۇ-
يان كىشىلەر ھايۋانلاردا توك چىقىرىدىغان خۇسۇسىيەتنىڭ بار-
لىقىنى بىلگەن ئىدى. بۇ ھەقتە مۇنداق قىزىقارلىق ھىكايىمۇ
تارقالغان:

ئىسپانىيە جەنۇبىي ئامېرىكىغا تاجاۋۇز قىلىپ كىرگەندە،
قوشۇننى باشلاپ كېتىۋاتقان گېنېرال دىشكا ئامازۇنكا دەرياسى-
نى بويلاپ مېڭىپ ئاخىرىدا بىر ئورمانلىق، ساسلىق رايونىغا
كېلىدۇ. ئۇلارغا يول باشلاپ ماڭغان ھىندىيانلىقلار ساسلىققا كى-
رىشكە ئۇنىمايدۇ. قوشۇن باشلىقلىرى ھەتتا ئۇلارنى قامچىلاپمۇ
ئالدىغا ماڭغۇزالمايدۇ. ئۇلارنىڭ گېپىنى ئىسپانىيىلىكلەر ئوقماي-
دۇ، شۇنىڭ بىلەن ساسلىققا كىرىش توغرىسىدا بىر ئەسكەرگە
بۇيرۇق قىلىنىدۇ. ئەسكەر ساسلىققا كىرىش بىلەنلا قاتتىق بىر
كۈچنىڭ زەربىسى بىلەن ناھايىتى تېز ھوللاق ئېتىپ يىقىلىپ
چۈشىدۇ. ئارقىدىن يەنە باشقا ئىككى ئەسكەرگە بۇيرۇق بېرىدۇ.
ئۇ ئىككىسىمۇ يەنە يىقىلىدۇ. قالغان ئەسكەرلەر بىر ئامال قىلىپ
يىقىلغانلىرىنى تارتىپ چىقارغاندا، ئۇلارنىڭ پۇتلىرى پالەچ بو-
لۇپ قالغانلىقى بايقالغان. كېيىن بىر نەچچە كۈن شۇ ئەتراپتا
تۇرۇپ كۈزىتىش ئارقىلىق بۇ ئىشنى بىر توكلۇق ئىلان بېلىق-
نىڭ قىلغانلىقىنى ئېنىقلايدۇ.

ھازىرقى زامان پەن - تېخنىكىسىنىڭ تېز سۈرئەت بىلەن
راۋاجلىنىشى، ھاياتلىقنىڭ تۈزۈلۈشى ۋە ھەركىتىنى تەتقىق



۱ - رەسىم. توكلۇق ئىلان بېلىق.

قىلىشنىڭ چوڭقۇرلىشىشى ھەمدە پەن - تېخنىكىنىڭ ھەر قايسى ساھەلىرىدىكى پارلاق مۇۋەپپەقىيەتلەرنىڭ توپلىنىشى، ھەر خىل فىزىكىلىق، ئوپتىكىلىق، ئېلېكتىرىك، ئېلېكترو ماگنىتلىق ئەسۋاپ - ئۈسكۈنىلەرنى كۆپلەپ كەشپ قىلىپ ۋە ئۇنى داۋاملىق يېڭىلاپ، ھاياتلىقتىكى ھەر خىل فىزىكىلىق ھادىسىلەرنى تەتقىق قىلىشنى قولاي شەرت - شارائىت بىلەن تەمىنلەدى. مىدىتسىنادا توك ئېقىمىدىن پايدىلىنىپ ئادەم نېرۋىلىرىنىڭ پائالىيىتى ۋە ھەرىكىتىنىڭ نورمال ۋە نورمالسىزلىقىنى ئېنىقلاشقا بولىدۇ. يۈرەك ۋە مېڭە ھەرىكىتىدىكى توك ئېقىمىدىن پايدىلىنىپ ۋە ئۇنى چوڭايتىپ، ئاندىن ئۇنى سىخىما بىلەن كۆرسىتىپ، يۈرەك ھەرىكىتىنىڭ نورمال ياكى نورمالسىزلىقىنى ئېنىقلاشقا بولىدۇ.

يېقىنقى يىللاردىن بۇيان، مەملىكىتىمىزنىڭ ھەر قايسى جايلىرىدا بەزى ئادەملەرنىڭ قولىدا، قولىغىدا، خەت


تونۇيدىغان ھەم رەسىملەرنى پەرقلەندۈرەلەيدىغان ھادىسىلەرنىڭ بارلىقى بايقالماقتا. شۇنداقلا يېقىنقى ۋاقىتلاردىن بېرى چەتئەل-
لەردىمۇ كۆز نۇرى خۇددى رېنتىگىن نۇرىغا ئوخشاش ئادەمگە
قارىسا ئىچكى ئەزالىرىنى ئېنىق كۆرەلەيدىغان ياش بالا توغرى-
سىدا خەۋەر تارقالماقتا. ئادەملەردە يالغۇز نېرۋا ھەرىكىتى ۋە
مۇسكۇل ھەرىكەتلىرىدىلا ئېلېكتىرىك ھادىسىلەر بولۇپ قالماستىن،
بەلكى ئادەمنىڭ پۈتۈن بەدىنىمۇ بىر ئېلېكتىر ماگنىت مەي-
دانىدىن ئىبارەت ئىكەنلىكى ئېنىقلانماقتا.

ھاياتلىق ئېلېكتىر توكى پەيدا قىلدۇ

ھازىر گېنېراتورنىڭ توك چىقىرىشى كۆپلىگەن كىشىلەر بى-
لىدىغان ئادەتتىكى فىزىكىلىق ھادىسە بولۇپ قالدى. بىراق،
دېڭىزدىكى نۇرغۇنلىغان بېلىقلارمۇ ئۆزىدىن توك چىقىرىدۇ. بۇ-
لار، "توك چىقىرىدىغان بېلىق" لار دەپ ئاتىلىدۇ. بۇلارنىڭ
ئىچىدە توكلۇق پىلىك بېلىق (مالاپتىروس)، توكلۇق سىكات
بېلىق (نارسىن) قاتارلىق بېلىقلار بار. مەسىلەن: توكلۇق سى-
كات (نارسىن) بېلىقى ئالىدىغان بولساق، ئۇ كومۇچەك سوڭەك-
لىك، يالپاق بەدەنلىك بېلىق بولۇپ، ئۇزۇنلىقى 2 مېتىر كې-
لىدۇ. بېشى ھەم كۆزى كىچىك بولىدۇ، ئۇنىڭ بېشى بىلەن
كۆكرەك ئۈزگۈچى قانىتى ئارىلىغىدا توك چىقىرىدىغان ئاپارات-
"تىرىك گېنېراتور" ى بولىدۇ. ھەر بىر "تىرىك گېنېرا-
تور" 1000 دىن ئارتۇق 6 بۇرجەكلىك كونۇسسيمان نەيچىدىن
تۈزۈلگەن بولىدۇ. بۇ توقۇلمىلار توغرى سىزىقلىق مۇسكۇللار-

دىن ئوزگىرىپ شەكىللەنگەن بولىدۇ. ئۇلار ئىسسىق ھەم سۇپ-
تىروپىك بەلۋاغدىكى دېڭىز - ئوكيانلاردا ياشايدۇ. بۇ بېلىق
جىددى ھەركەتلەنگەندە توك چىقىرىپ دۈشمەنلىرىنى توك بىلەن
سوقۇپ زەربە بېرىدۇ ياكى ئوزى تۇتماقچى بولغان ئو-
بىكتىلارنى ئوزى چىقارغان توكنىڭ زەربىسى ئارقىلىق ئولجا قىل-
ىپ ئالىدۇ. ئەگەر دېڭىز ئىچىدە ئادەم يولۇقۇپ قالسىمۇ ئۇ-
نى توك بىلەن "سوقۇپ" زەربە بېرىپ قاتتىق سىلكىپ ئىرغى-
تىپ تاشلايدۇ.

دېڭىزدا ياشايدىغان بىر خىل توكلۇق سىكات بېلىق
(*Narcine fimbriata*) نىڭ چىقارغان توكنىڭ بېسىمى يۇقۇرى
بولمىسىمۇ (يەنى 80 - 50 ۋولت)، بىراق ئېلېكتىر ئېقىمى
چوڭ بولىدۇ. بۇ بېلىقنىڭ ئۇزۇنلىقى 2 مېتىر كېلىدۇ. ئۇنىڭ
توك چىقىرىش ئاپاراتى يەنى "تىرىك گېنېراتور" ى بەدەن
ئېغىرلىقىنىڭ 4 تىن بىرىنى تەشكىل قىلىدۇ. ئۇلۇق ئوكياندىكى
بىر خىل چوڭ توكلۇق سىكاتنىڭ ئېلېكتىر ئېقىمى 50 ئامپېرغا
يېتىدىكەن. ئەگەر توك بېسىمى 60 ۋولت بولىدۇ، دەپ ھىساپ-
لىغاندا، بۇ خىل توكلۇق سىكاتنىڭ ئېلېكتىر قۇۋۋىتى 3000
ۋات بولىدۇ. بۇنداق چوڭ ئېلېكتىر قۇۋۋىتى بىلەن ئۇ بىر
چوڭ بېلىقنى "سوقۇپ" ئولتۇرۇپ قويالايدۇ. بۇ خىل بېلىقنىڭ
توك چىقىرىش ئاپاراتى يەنى "تىرىك گېنېراتورى" توغرىسى-
زىقلىق موسكۇل توقۇلمىلىرىدىن تۈزۈلگەن ئېلېكتىر تاخىمىس-
دىن ئىبارەت. توكلۇق سىكات بېلىقنىڭ بەدىنىدە مۇنداق ئې-
لېكتىر تاخىمىسىدىن 1000 دانە بولىدۇ.



رەسىم. 2 - توكلۇق سىكات بېلىقى.


جەنۇبىي ئامېرىكىنىڭ ئامازۇنكا دەريالىرىدا ياشايدىغان بىر خىل توكلۇق ئىلان بېلىق (*Electrophorus electricus*) بىر خىل چوڭ بېلىق بولۇپ ئۇزۇنلىقى 2 مېتىر، ئېغىرلىقى 20 كىلوگرام ئەتراپىدا كېلىدۇ. گوشى ناھايىتى تەملىك بولىدۇ. ئۇنىڭ چىقىرىدىغان توكىنىڭ بېسىمى 500 دىن 886 ۋولتقىچە بولىدۇ. توك چىقىرىدىغان موسكۇل توقۇلمىلىرى پۈتۈن بەدەن ئېغىرلىغىنىڭ 40% تىنى تەشكىل قىلىدۇ. ئۇنىڭ بەدەنىدە 1 مىليوندىن 2 مىليونغىچە "كېچىك باتارىيەسى" بولىدۇ. بۇنداق توك چىقىرىش ئاپارات — "تىرىك گېنېراتور" توك لۇق ئىلان بېلىقىنىڭ ئومۇرتقىسىنى بويلاپ تىزىلغان بولىدۇ. نۇرغۇن موسكۇل ھۈجەيرىلىرىنىڭ ھۈجەيرە پەردىسىنىڭ سىرتقى قەۋىتى مىنوس زەرەت، ھۈجەيرە پەردىسىنىڭ ئىچكى قەۋىتى

پىلوس زەرەت بولۇپ، بۇنداق "باتارىيە" يىلىك ھۈجەيرىدە

تەخمىنەن $\frac{1}{10}$ ۋولتلىق ئېلېكتىر پوتېنسىيال پەرق پەيدا بو-

لىدۇ. بۇنىڭدىن شەكىللەنگەن توك بىلەن بۇ خىل بېلىق ئادەت-
تىكى كراپ ۋە بېلىقلارنى "سوقۇپ" ھۇشسىزلاندۇرۇشتىن تاش-
قىرى يەنە دەريادىن ئۆتكەن ئات، كالا ھەتتا ئادەملەرنىمۇ
"سوقۇپ" زەربە بېرىپ ھۇشسىزلاندۇرۇپ قويىدۇ ياكى ئۆلتۈ-
رۇپ قويىدۇ.

ئافرىقىنىڭ نېل دەرياسى ۋە باشقا دەريالاردا ياشايدىغان يەنە
بىر خىل توكلۇق پىلىك بېلىق (*Malapferurus electricus*)
نىڭ ئۇزۇنلۇغى بىر مېتىرچە كېلىدۇ. ئۇنىڭ
چىقىرىدىغان توكنىڭ بېسىمى 350 ۋولتقا يېتىپ بارىدۇ. ئۇ
بۇنىچىلىك توك بىلەن كىچىك راك بېلىقلارنى "سوقۇپ" ئۆل-
تۈرۈپ قويايلىدۇ ھەمدە ئادەم ھەم ھايۋانلارنى "سوقۇپ" ھۇ-



3 - رەسىم. توكلۇق پىلىك بېلىق.

شىدىن كەتكۈزۈۋېتىدۇ. توك چىقىرىش ھادىسىلىرى يالغۇز ھاي-
ۋانلاردىلا بولۇپ قالماستىن، بەلكى ئوسۇملۇكلەردىمۇ بولىدۇ.
خانلىقى بايقالماقتا. بەزى ھاشارەت تۇتۇپ يەيدىغان سەزگۈر
ئوسۇملۇكلەرنىڭ ھاشارەت تۇتۇش خالىلىرىغا ھاشارەتلەر كىر-
گەندىن كېيىن، ئوسۇملۇك تېنىدە خىمىيىلىك سۇيۇقلۇقلارنىڭ
ئۆزگىرىشى بىلەن ئېلېكتىر ئېقىمى پەيدا بولۇپ، ھاشارەت تۇ-
تۇش خالىلىرىنىڭ ئاغزى ئۆزلىكىدىن يېپىلىپ قالىدۇ.

يېقىندا ياپونىيە ئالىملىرى دېڭىزدىكى كوك ئالگالارنىڭ
(خىلورېنلاستىلىرى ئىچىدە كۈن نۇرى تەگسە ئۆزلىكىدىن ئې-
لېكتىر ئېقىمى پەيدا بولىدىغانلىقىنى بايقىغان. ھازىر ياپونى-
يىدە كوك ئالگالاردىكى توك ئېقىمىدىن پايدىلىنىپ "كوك ئال-
گا ئېلېكتىر ئىستانسىسى" قۇرۇلۇپ مۇۋەپپەقىيەتلىك ھالدا توك
چىقىرىلماقتا. كىچىك ئامپېرمېتىر سىمىنىڭ بىر ئۇچىنى قولدا
تۇتۇپ، يەنە بىر ئۇچىنى تىلغا سۈركىگەندە ئىستىرىلكىنىڭ
دەرھال ھەركەتكە كەلگەنلىكىنى كۆرگىلى بولىدۇ. بۇ ئەھۋال
ئادەم تىلىدا توك ئېقىمىنىڭ پەيدا بولغانلىقىنى كۆرسىتىدۇ.
ھازىر ئادەم قېنىدىن توك چىقىرىشقا بولىدىغانلىقى ئېنىقلاندى.
قان سۇيۇقلىقىدىكى خىمىيىۋى ماددىلارنىڭ ئۆز ئارا تەسىر قى-
لىپ رېاكسىيىلەشىشى بىلەن ئېلېكتىرلىك پازىترونى پەرق پەيدا
بولۇپ، توك ھاسىل بولىدىكەن.

نوۋەتتە جانلىقلارنىڭ توك چىقىرىش ئەزالىرىنىڭ تۈزۈلۈ-
شىگە تەقلىت قىلىنغان ئېلېكتىر ئەسۋاپلىرىنى تەتقىق قىلىپ
ياساپ چىقىش باشلاندى.

ھاياتلىقتىكى ماگنىتلىق ھادىسە

بىزگە مەلۇمكى، ئېلېكتىر بولىدىكەن ماگنىت مەيدانى بولىدۇ. ھاياتلىق ئېلېكتىر مەيدانى بولغانلا يەردە ھاياتلىق ماگنىت مەيدانى بولىدۇ. سىرتقى مۇھىتتىكى ھاياتلىق ماگنىت مەيدانى ھاياتلىق تېنى ئىچىدىكى ماگنىت مەيدانىغا تەسىر كۆرسىتىپ تۇرىدىغانلىقى ئاللىقاچان ئىسپاتلانغان. مەسىلەن: كەپتەرنى يىراق يەرگە ئاپىرىپ قويىۋەتسە نېمە ئۈچۈن ئاداشماستىن ئۇدۇل ئويىگە قايتىپ كېلەلەيدۇ؟ ھەسەل ھەرىسى نېمە ئۈچۈن باشقا ئىشچى ھەرىلەرگە ھەسەل يىغىش نىشانىنى كۆرسىتىپ بېرەلەيدۇ؟ بۇلارنىڭ ھەممىسى جانلىقلارنىڭ ھاياتلىق ماگنىت مەيدانى ئارقىلىق تەرەپنى بەلگىلەش رولى بىلەن مۇناسىۋەتلىك بولىدۇ. جانلىقلار قۇياش ھەم يەر شارى ماگنىت مەيدانى دائىرىسىدە ھايات كەچۈرۈپ ئادەتلىنىپ قالغان بولىدۇ. ئەگەر بېقىلغان ئاق چاشقاننى ماگنىت مەيدانىدىن خالى قىلىنغان مەخسۇس قاچا ئىچىگە كىرگۈزۈپ قويسا، ئۇ ئۇياق - بۇياققا قالايمىقان سەكرەپ، ئۇزۇن ئۆتمەي ئولۇپ قالىدۇ. كىشىلەر سىرتقى مۇھىتتىكى ماگنىت مەيدانىنى كۈچەيتىپ كۆرگەندە، توخۇلارنىڭ بەدەن ئېغىرلىغىنىڭ ئاشقانلىغىنى، زىرائەتلەرنىڭ مەھسۇلات مىقدارىنىڭ ئاشقانلىغىنى بايقىغان. ئادەمنى بەلگىلىك كۈچلۈك ماگنىت مەيدانى دائىرىسى ئىچىدە سەزگۈسىنى يوقىتىپ ھۇشسىزلاندىرغىلى بولىدۇ. ياپونىيىلىك بىر دوختۇر قىيىن تۇغۇتقا دۇچ كەلگەن بىر نەپەر ئايالنى ماگنىت مەيدانىدا ھۇشسىزلاندىرۇپ قويسىغىنى ئوپېراتسىيە قىلىپ

قانلىغىنى كورەلەيدۇ. ئەمەلىيەتتە بۇلار دېڭىزلاردا ياشىغۇچى جانلىقلارنىڭ نۇر چىقىرىشى بولۇپ ھېساپلىنىدۇ. دېڭىزلاردىكى جانلىقلارنىڭ چىقارغان نۇرلىرى 3 خىل شەكىلدە بولىدۇ. بىرىنچىسى يالت - يۇلت قىلىپ بىر كۆرۈنۈپ، بىر يوقاپ كېتىدىغان نۇر، بۇنداق نۇرنى دېڭىزدىكى كىچىك لەيلىگۈچى جانلىقلار، قاتتىق قاسراقلىق ئالگالار چىقىرىدۇ. ئىككىنچىسى، تارقاق، چاچما شەكىللىك پاقىراق نۇر بولۇپ، بۇ خىل نۇرنى مىكرو ھاياتلىقلار، مىكروپىلار چىقىرىدۇ. ئۈچىنچى خىلى دولقۇنسىمان نۇر بولۇپ، بۇنداق نۇرنى بىر ھۈجەيرىلىك جانلىقلاردىن گىدرا، مارجان، پولىپلار، مىدوزا، يۇمشاق تەنلىك ھاياتلاردىن بۇلۇتلار، راكچاقلار، قۇلۇلىلەر، قىمىلدىغۇچى قۇرۇتلار ھەمدە نۇرغۇنلىغان بېلىقلار چىقىرىدۇ. نۇر چىقىرىدىغان جانلىقلار يالغۇز دېڭىز ۋە سۇلاردىلا بولۇپ قالماستىن، قۇرۇقلۇقتىمۇ نۇر چىقىرىدىغان جانلىقلاردىن يالتىراق قوڭغۇز، پانۇس قۇرۇت قال تارلىقلارنىڭ ھەممىلا يەرلەردە ئۇچۇپ يۈرگەنلىگىنى ئۇچراتقىلى بولىدۇ. كارايىپ دېڭىزىنىڭ غەربىدىكى ياماىكا ئارىلىدىكى بىر خىل يالتىراق قۇرۇتلار بەزىدە ئىگىز پالما دەرەخلىرىگە ئېسىلىنىۋالسا، يىمىراق دېڭىزدىن قارىغاندا ناھايىتى يورۇق نۇر يالقۇنى كۆرۈنۈپ ئاجايىپ رەڭدار مەنزىرە پەيدا قىلىدۇ. بۇرۇنقى زامانلاردا، يېڭى گىۋىنىيىنىڭ قويۇق ئورمانلىغىدا بابىيە دېگەن بىر يەرلىك مىللەت خەلقى ياشايدىكەن. گوللاندىيىلىكلەر يېڭى گىۋىنىيىگە تاجاۋۇز قىلىپ بېسىۋالغاندىن كېيىن، بابىيە خەلقى، زالىم گوللاندىيە تاجاۋۇزچىلىرىغا باش ئەگمەي، دائىم ھەر خىل زەھەرلىك ئوقىلارنى ئېتىپ ئۇلارغا

ئارام بەرمەيدىكەن. گوللاندىيە تاجاۋۇزچىلىرى ناھايىتى ئەندى-
شە ئىچىدە يۈرۈپ ئارام تاپالماي، بابىيە خەلقى بارالمايدىغان
يەرگە بېرىپ ئوي - ئىمارەت سالىدىكەن. بۇ يېڭى تۈرالغۇ-
جايدا گوللاندىيىلىكلەر بىر قەلئە ياساپتۇ، بۇ قەلئەنىڭ بىر تە-
رىپى قويۇق ئورمان ھەم ساسلىق بولۇپ يەنە بىر تەرىپى دې-
ڭىزغا توغرا كېلىدىكەن. بىر بورانلىق كېچىدە قەلئەدە پۈست-
تۇرغان ئەسكەرلەر مۇنداق ئاجايىپ بىر ھادىسىگە دۇچ كەپتۇ.
ئۇلار دېڭىزغا قاراپ تۇرسا، دېڭىز دولقۇنى ھەر بىر قېتىم كۈ-
تىرىلسىلا، يالتىراپ تۇرغان نۇر چىقىرىدىكەن. يالقۇنچاپ تۇر-
غان نۇرلار بەئەينى ھالقسىمان زەنجىردەك كورۇنىدىكەن، پۈس-
تا تۇرغان ئەسكەرلەر بۇ ئەھۋالنى كورۇپ قورققىنىدىن قىمىر-
لىماي قېتىپ تۇرۇپ قاپتۇ. ئۇلارنىڭ كوزىگە خۇددى دېڭىز
قىرغىغىدىكى قۇملۇقتا نۇر چىقىرىۋاتقان ئادەملەر ئوزلىرىگە قا-
راپ كېلىۋاتقان دەك كورۇنۇپتۇ. بۇ ئەھۋالدىن قورقۇپ ئەرۋايى
ئۇچقان ئەسكەرلەر قاتتىق ۋەھىمە ئىچىدە بىر كېچىنى ناھايى-
تى تەسلىكتە ئۆتكۈزۈپتۇ. تاڭ ئاتقاندىن كېيىن ئۇلار بۇ ئەھ-
ۋالنى باشلىقلارغا مەلۇم قىپتۇ. باشلىقلار بۇ ئىشنى كىشى-
لەردىن سۇرۇشتە قىلغاندا شۇ يەردىكى كىشىلەردىن بىرسى كې-
چىدە ئويىگە قايتىمىغانلىقى مەلۇم بوپتۇ. ئۇلار بۇ ئادەمدىن سو-
رىغان ئىكەن، ئۇ ئادەم "بۇ جايدىكى ئادەملەر خۇدانى ئۇن-
تىمىغانلىقى ئۈچۈن ئالۋاستى كەلگەن بولۇشى مۇمكىن" دەپتۇ.
گوللاندىيىلىكلەر غەزەپلىنىپ ئۇ كىشىنى تۈرمىگە سولاپتۇ. كې-
يىن ھەر قېتىم تۇن قاراڭغۇلىشىپ، بوران چىققان، دېڭىز دول-
قۇنلىرى كۈتىرىلىگەندە دېڭىز قىرغىغىدا بۇنداق يالتىراق نۇر

كورۇنىدىكەن. ھەتتا بازار ئىچىدىمۇ مۇشۇنداق نۇرلار كورۇنىدىن
 دىغان بوپتۇ. بىر قاراڭغۇ كېچىدە گوللاندىيىلىك بىر كىشى،
 قېيىقنىڭ قوزۇققا ياخشى باغلانغان ياكى باغلانمىغانلىقىنى تەك
 شۇرۇش ئۈچۈن، دېڭىز بويىغا بارغاندا، ئۆزىنىڭ ماڭغان ئىزىدىن
 دىن يالتىراپ نۇر چىقىۋاتقانلىقىنى كورۇپ قورقۇپ ھۇشىدىن
 كېتىدۇ. بۇ ئەھۋالنى ئاڭلىغان باشقا گوللاندىيىلىكلەر "بۇنىڭغا
 ئالۋاستى يېپىشىپتۇ، ئالۋاستىنى جازالاش ئۈچۈن بۇنى ئولتۇرۇش
 كېرەك" دەپ تاياق - توقماقلارنى كوتىرىپ بۇ ئادەمگە
 قاراپ يۈگرەيدىكەن. ئۇلار يۈگرەپ قۇملۇققا كەلگەندە ئۆزلىرى
 رېنىڭمۇ ئاياق ئاستىدىن ئوخشاشلا يالتىراپ نۇر چىقىۋاتقانلىقىنى
 كورۇپ، بۇ غەلىتە ئەھۋالنىڭ سىرىنى بىلەلمەي گاڭگىراپ
 قېلىشقان. ئۇلار كېچىدە كورۇنگەن مۇنداق "ئالۋاستى" نۇرىنىڭ
 ئەسلىدە دېڭىزلاردا ۋە دېڭىز ياقىلىرىدا ياشايدىغان جانلىقلار
 تېنىدىن چىقارغان يورۇقلۇق ئىكەنلىكىنى نەدىنىمۇ بىلسۇن؟!
 كىشىنى تېخىمۇ قىزىقتۇرىدىغىنى تايلاندنىڭ دېڭىز ياقىلىرىدا
 ياشايدىغان پولورسىن قۇرۇتى بولۇپ، ئۇ يەردە ناھايىتى كۆپ
 بىر تۈركۈم ئەركەك پولورسىن قۇرۇتلىرى بەزىدە دەرەخلەرگە
 يىغىلىۋالىدۇ. بۇنداق ۋاقىتتا ئۇلار ھەر مىنۇتتىمۇ 120 قېتىم
 يالتىراپ ئاق، يېشىل نۇر چىقىرىدۇ. ساناقسىز قۇرۇتلارنىڭ رېت
 تىملىق ھالدا بىر يالتىراپ بىر ئوچۇپ تۇرۇشى خۇددى ھاۋا
 گۈلدۈرلىمەي چىقىۋاتقان چاقماقتەك بىلىنىدۇ.
 جانلىقلارنىڭ بۇنداق نۇر چىقىرىشى ئۇزۇندىن بۇيان كىشىلەر
 شىلەرنى قىزىقتۇرۇپ كەلگەن بىر خىل تەبىئەت سىرى بولۇپ
 كەلگەن بولسىمۇ، ئالىملارنىڭ ئۇزۇن يىللار داۋامىدا قايتا -
 قايتا ئىزلىنىشلىرى ئارقىلىق ئاخىرى بۇ سىر ئېچىلدى. ئۇلۇغ

ئاليم فىرانكىدىن دېڭىز نۇرىسى بىر خىل تۈك ھادىسىسى دى-
گەن كوز قاراشنى قوبۇل قىلغان. كېيىن ئۇ ئۆزى دېڭىز ياقى-
لىرىنى ساياھەت قىلىپ، نۇر چىقىرىدىغان جانلىقلار بار دېڭىز
سۈيىدىن بىر قاچىغا ئېلىپ كېلىپ، ئۇنى كۆپ قېتىم كۆزىتىدۇ.
ئۇ سۈنى قوچىغاندا نۇر چىقىرىدىغانلىغىنى، بىر دەم جىم قو-
يۇپ قويسا، نۇر چىقىرىدىغانلىغىنى بايقاپ، بۇرۇنقى كوز قار-
شىنى ئۆزگەرتىدۇ. ئۇ كېيىن بۇ خىل نۇر دېڭىزدا ياشايدىغان
جانلىقلاردىن چىقىرىدىغانلىغىنى، دېڭىزدا ياشايدىغان نۇرغۇنلىغان
بىر ھۈجەيرىلىك جانلىقلارنىڭ ئەشۇنداق نۇر چىقىرىدىغانلىغىنى
بايقىغان. دېڭىز ياقىسىدا ياشايدىغان كىشىلەر دائىم ئولۇك بې-
لىقلارنىڭ نۇر چىقىرىدىغانلىغىنى كۆرىدۇ. بۇنداق نۇرلار ئەمە-
لىيەتتە بېلىقلاردىن چىققان نۇر بولماستىن، بەلكى بېلىقلارنىڭ
بەدىنىدە ياشايدىغان مىكروپىلارنىڭ چىقارغان نۇرىدۇر. بەزىدە
جەڭ مەيدانىدا ئولگەن ئەسكەرلەرنىڭ جەسەتلىرىدىنمۇ بىر خىل
نۇر چىقىپ تۇرىدىغانلىغىنى ئۇچرىتىش مۇمكىن. يەنە بەزى
گرېپوك قاتارلىق تەرۋەن دەرىجىلىك ئوسۇملۇكلەرمۇ نۇر چىقى-
رىدۇ. دېڭىز ياقىلىرىدىكى قۇملۇقلاردىن چىقىدىغان نۇرنىڭ مەن-
بەسى نوكتىلۇكا (Noctiluca) دەپ ئاتىلىدىغان بىر خىل بىر
ھۈجەيرىلىك ئۇششاق جانلىق بولۇپ، پىلاگىلاتا ئەترىتىگە تە-
ۋە بىر تال قىلچەسى بار ئاددى ھايۋاندىن ئىبارەت. ئۇ ئادەت-
تە جىم تۇرغاندا نۇر چىقارمايدۇ. دېڭىز سۈيى دولقۇنلىغاندا
دەرھال يالتىراپ نۇر چىقىرىدۇ. دېڭىز سۈلىرى دولقۇنلاپ نوک-
تىلۇكالارنى دېڭىز ياقىلىرىدىكى قۇملۇق ياكى دېڭىز قىرغاقلىرىغا
چىقىرىپ تاشلىسىمۇ ئولۇپ قالمايدۇ. مانا بۇنداق ۋاقىتتا دېڭىز



قىرغاقلىرىدا، ياكى قۇملۇقلاردا ئادەم ياكى ھايۋانلار ماڭغاندا ئىزىدىن يالتىراپ نۇر چىقىدۇ.

1834 - يىلى فرانسىيە تەبىئەت ئالىمى ۋارانى ئوتتۇرا دېڭىز ياقىسىدىكى بېلىقچىلارنىڭ ئەزەلدىن كۆرۈپ باقمىغان بىر خىل ھايۋاننى تارتىپ دېڭىز ياقىسىغا ئېلىپ چىققانلىغىنى كۆرىدۇ. بۇ خىل ھايۋاننىڭ 10 تال قولى بولۇپ، كاراكاتسىيىگە ئوخشايدىكەن. ۋارانى ئۇنى دېڭىز سۈيى قاچىلانغان تۇڭغا قو-يۇپ قويسا، بىردەمنىڭ ئىچىدە ئۇ ھايۋاننىڭ تېرىسىدىن كۆزنى قاماشتۇرىۋېتىدىغان يالتىراق نۇر چىققانلىغىنى بايقىغان. بۇ نۇرلار بىردەم سۇس كۆك كۆرۈنسە، تۇرۇپلا ئاق - سېرىق بو-لۇپ چاقناپ كېتىدىكەن.

بىر قېتىم مەلۇم دېڭىز تەتقىقات ئورنىنىڭ تەكشۈرۈش پا-راخۇدى گىئوئىمىيە دېڭىز قولتۇغى يېنىدىكى دېڭىزدا كېچىدە ھايۋانلارنى كۆزىتىش ئۈچۈن چوڭ چىراق يېقىپ كۆزىتىپ تۇر-غان ئىكەن، بىر ئاز ئۆتكەندىن كېيىن، يىراقتىن يالتىراپ چوڭ بىر مەشەلگە ئوخشاش نۇر كۆرۈنىدىكەن. بۇ مەشەلنىڭ نۇرى سېرىق يېشىل رەڭدە ئىكەن. بۇ "مەشەل" يېقىنلاپ كەل-گەندە، ئۇلار دىققەت قىلىپ قارىسا، ئەسلىدە 3 - 2.5 مېتىر ئۇزۇنلۇقتىكى بىر نەچچە كاراكاتسىيە بولۇپ، ئۇلار بۇ يەرگە چىراق نۇرى ئەتراپىغا يىغىلغان بېلىقلارنى تۇتۇپ يېيىش ئۈ-چۈن كەلگەن ئىكەن. ئۇلار كاراكاتسىيىلەرنى تۇتۇپ تەتقىق قىلغاندىن كېيىن، بۇ كاراكاتسىيىلەرنىڭ باش قىسمى ۋە قولى-رىنىڭ ئۈچى "نۇر چىقىرىش ئاپارات" لىرى بىلەن تولغانلىغىنى-نى بايقىغان.

ھاياتلىقلارنىڭ نۇر چىقىرىش ھادىسىسىنىڭ ماھىيىتى "خېمىيەلىك نۇر چىقىرىش" تىن ئىبارەت. 1887 - يىلى فرانسىيە فېزىئولوگى دۇبۇئەس (Raphael Dubois) بىرىنچى قېتىم ھاياتلىق نۇرىنىڭ خېمىيەۋى ماھىيىتىنى ئېچىپ بەرگەن ئىدى. بۇ ھاياتلىقلار پولورسىن ($C_{12}H_{12}NaS_2O_8$) دەپ ئاتىلىپ دىغان بىر خىل ماددىنىڭ ھۈجەيرە ئىچىدىكى رېئاكسىيەسى بىلەن نۇر چىقىرىدۇ. پولورسىن بىر خىل فېرمىنت مەۋجۇت بولغان شارائىتتا ئوكسىدلىنىش رېئاكسىيەسىگە كىرىش ئارقىلىق نۇر چىقىرىدۇ، دىگەن ئىدى. ھەر خىل جانلىقلارنىڭ نۇر چىقىرىش شەكلىمۇ ئوخشاش بولمايدۇ. ئادەتتە 3 خىل شەكىلدە بولىدۇ. بىر خىلى ھۈجەيرە ئىچىدىكى رېئاكسىيە ئارقىلىق نۇر چىقىرىش تىن ئىبارەت. بۇ خىل نۇر چىقىرىش جەريانى ھاياتلىق تېنى ئىچىدىكى مەخسۇس نۇر چىقىرىش ئاپاراتى ئارقىلىق ئورۇنلىنىدۇ. مەسىلەن: شام بېلىق، يالتىراق قۇرۇت قاتارلىقلارنىڭ نۇر چىقىرىشى مۇشۇنداق شەكىلدە بولىدۇ. ئىككىنچى خىلى ھۈجەيرە سىرتىدا نۇر چىقىرىش، بۇنىڭدا جانلىقلار پولورسىن بىلەن پولورسىن فېرمىنتى تەن سىرتىغا چىقىرىش بىلەن ئوكسىگېن بار شارائىتتا ئوكسىدلىنىش ئارقىلىق نۇر چىقىرىدۇ: پولىورسىن + ئوكسىگېن → پولورسىن فېرمىنتى → ئوكسىدلانغان پولىورسىن → نۇر پەيدا بولىدۇ. ئۈچىنچى خىلى "بىللە ياشىغۇ-چى مىكروپ" لارنىڭ نۇر چىقىرىشىدىن ئىبارەت. لوفىومۇس بېلىغىنىڭ بەدەن سىرتىدا نۇرغۇنلىغان بىللە ياشىغۇچى مىكروپلار بار. بۇ خىل بېلىق ئەشۇ مىكروپلارنىڭ رولى ئارقىسىدا نۇر چىقىرىدۇ.

بەزى جانلىقلاردا مەخسۇسلاشقان "نۇر چىقىرىش ئاپاراتى" بولىدۇ. بۇ خىل نۇر چىقىرىش ئاپاراتى، نۇر چىقىرىش ھۈجەيرە قاتلىمى ھەم نۇر قايتۇرۇش ھۈجەيرە قاتلىمىدىن تۈزۈلىدۇ. نۇر چىقىرىش ھۈجەيرىسى ئىچىدە پولىورسىن ھەم پولىورسىن



4 - رەسىم. شام بېلىقى ۋە ئۇنىڭ نۇر چىقىرىش ئاپاراتى.

فېرمېنتى بار. پولىورسىن نۇر چىقارغۇچى ماددا بولۇپ، پولىورسىن فېرمېنتى بولسا رېئاكسىيەنى تېزلەتكۈچى بولىدۇ. پولىورسىن ھۈجەيرە سۇيۇقلۇقى ئارقىلىق قەنت مالىكۇلىسى ھەم ئوكسىگېننى قوبۇل قىلىپ، پولىورسىن فېرمېنتىنىڭ رېئاكسىيەسىنى تېزلىتىدۇ.

تېپ بېرىشى ئارقىسىدا رېاكسىيەلەشپ پولىمورسىنىلىق نۇر چىقىرىدۇ. نۇر چىقىرىش ۋاقتىدا شۇ جانلىق بەدىنىدىكى يۇقۇرى ئېنېرگىيىلىك ماددا ئادىنوتىرى فوسفات (ATP) ئېنېرگىيە بىلەن تەمىن قىلىدۇ. پولىمورسىن ھەر قېتىم نۇر چىقارغاندىن كېيىن ئېنېرگىيىنى يوقىتىپ بىر قېتىم "ئوچىدۇ"، بۇ ۋاقىتتا ATP يەنە پولىمورسىننى قايتا ئەسلىگە كەلتۈرىدۇ. جانلىقلارنىڭ نۇر چىقىرىشى مانا مۇشۇنداق داۋاملىشىدۇ. ئىسسىق بەلۋاغلاردىكى ئورمانلىقلاردا ياشايدىغان يالتىراق قۇرۇتنىڭ قوزغىتىلغان ئورمانلىقلاردىكى دەرەخ ئۈچلىرىدا تۇرۇپ بىرلا ۋاقىتتا ئۇزاققىچە نۇر چىقىرىشنىڭ سەۋىيىمۇ ئەنە شۇنىڭدىن ئىبارەت. مەخسۇس تەتقىق قىلغان بىر ئالىمنىڭ ھېساپلىشىچە، يالتىراق ئۇرۇت ھەر 15 مىنۇتتا بىر قېتىم نۇر چىقىرىدىكەن. بەزى ھاللاردا بۇ خىل يالتىراق قۇرۇتتىن ئىككىسى بىرلىكتە نۇر چىقارغاندا بىر ئوينى گۇڭگا يورۇتالايدىكەن.

سۈنئىي يورۇقلۇق بىلەن سېلىشتۇرغاندا، ھاياتلىق نۇرىنىڭ كۆپلىگەن ئارتۇقچىلىقى بولىدۇ. ئېلېكتىر قۇۋۋىتى بىلەن يورۇقلۇق چىقارغاندا، ۋولفرام سىمى 3000°C قىزىغاندا، 90% تىن ئارتۇق ئېلېكتىر ئېنېرگىيىسى ئىسسىقلىق ئېنېرگىيىسىگە ئايلىنىپ ئىسراپ بولۇپ كېتىدۇ. شۇڭا بۇ خىل نۇر "ئىسسىق نۇر" دەپ ئاتىلىدۇ. ئادەتتىكى ئېلېكتىر لامپۇچكىسىنىڭ يورۇق چىقىرىش ئۈنۈمى 10% كە، قۇياش نۇرلۇق چىراقنىڭ 25% كە يېتىدۇ. ھاياتلىقلار چىقىرىدىغان نۇر ئادەتتە ئىسسىقلىق چىقارمايدۇ. شۇڭا ئۇ بىر خىل "سوغۇق نۇر" دىن ئىبارەت. بۇ خىل نۇرنىڭ يورۇق چىقىرىش ئۈنۈمى 100% بولىدۇ. دېمەك جانلىقلار خىمىيىلىك ئېنېرگىيىنىڭ ھەممىسىنى تولۇق يورۇقلۇق

قا ئايلاندۇردۇ. نۇر چىقىرىدىغان جانلىقلار ناھايىتى كەڭ تار-
قالغان. ئېنىقلانغان مەلۇماتلارغا قارىغاندا، ھايۋاناتلار دۇنياسى-
دىكى 10 تىپ ئىچىدىكى 35 ئەترەت ھايۋانلار ئارىسىدا نۇر
چىقىرىش ھادىسىسى مەۋجۇت ئىكەن. دېڭىز - ئوكيانلارنىڭ
ئوتتۇرا قاتلىمى، چوڭقۇر قاتلىمىدا ياشايدىغان بېلىقلارنىڭ
90% تىن كۆپرەكى نۇر چىقىرىدىكەن. نۇر چىقىرىدىغان ھايات-
لىقلارنىڭ قىزىل نۇردىن سوسۇن نۇرغىچە بولغان خىلمۇ - خىل
نۇرلارنى چىقىرىدىغانلىغى توغرىسىدا ھەر خىل خاتىرىلەر
بار.

ھاياتلىق نۇرى جانلىقلارنىڭ مۇھىتىغا ماسلىشىشنىڭ بىر
خىل چارىسى ھېساپلىنىدۇ. بۇ خىل جانلىقلار نۇر چىقىرىش
ئارقىلىق مۇھىتنى يورۇتۇپ، ئوزلىرى ئۈچۈن ئوزۇق ئىزدەشكە
ئوڭۇشلۇق شارائىت يارىتىدۇ. مەسىلەن: بەزى بېلىقلارنىڭ بار-
ماقسىمان كىچىك ئوسۇكچىلىرى بولۇپ، بۇ خىل ئوسۇكچىلەر
خۇددى بىر پانۇس ئېسىپ قويغاندەك نۇر چىقىرىپ تۇرىدۇ.
نۇرغا ئامراق كىچىك ھايۋانلار بۇ تەرەپكە كەلگەندە، بۇ خىل
بېلىق ئۇنى تۇتۇپ ئوزىگە ئوزۇق قىلىدۇ. ھاياتلىق نۇرى يە-
نە جانلىقلار ئۈچۈن ئوزىنى قوغدىغۇچى بىر خىل قورال بول-
دۇ. بىر خىل يۇمشاق تەنلىك ھايۋان بولۇپ، ئۇ ئوز تېنى-
دىن بىر خىل شىلىمىمان نۇرلۇق سۇيۇقلۇق چىقىرىپ دۈشمەن-
لىرىنى قورقىتىدۇ. يەنە بىر خىل كىراپ بولۇپ، ئۇ ئوز تېنى-
دىن كۈچلۈك يورۇقلۇق چىقىرىپ دۈشمەنلىرىنىڭ كوزىنى چاقى-
تىپ تاشلايدۇ - دە، پۇرسەتتىن پايدىلىنىپ دۈشمەنلىرىدىن قې-
چىپ قۇتۇلىدۇ. بىر خىل ھالقىمىمان يۇمشاق تەنلىك ھايۋان-
نى قەسقۇچ پاقا چىشلىگەندە، بۇ خىل ھايۋان ئارقا تەرىپىدىن

كى تۈزۈن بىر شاخچىسىدىن كۈچلۈك نۇر چىقىرىدىكەن. قىس-
قۇچ پاقا چىشلىگەن يېرىنى قويىۋېتىپ ئارقا تەرىپىگە كېلىپ
نۇر چىقارغان شاخچىسىنى چىشلىگەندە، ھىلىقى ھايۋان بۇ شاخ-
چىسىنى ئۈزۈپ قويىۋېتىپ ئوزى قېچىپ قۇتۇلىدىكەن. لوفىيۇ-
مۇس (Lophiomus) دەپ ئاتىلىدىغان بىر خىل بېلىق بولۇپ،
ئۇ نەچچە مىڭ مېتىر چوڭقۇرلۇقتىكى دېڭىز ئاستىدا ياشايدۇ.
ئۇ سۇ ئۈزۈش ئىقتىدارىدىن ئايرىلغان. شۇڭا ئۇنىڭ دۈمبە-
ئۈزگۈچىسى ئالاھىدە ئۈزگىرىپ بېلىق تۇتىدىغان قاماقتەك، قا-
ماقنىڭ ئۇچى خۇددى بىر پانۇسنى ئېسىپ قويغاندەك مەخسۇس
"نۇر چىقىرىدىغان ئاپارات" شەكلىگە كەلگەن. لوفىيۇمۇس بېلى-
غى ياتقان يەرگە كەلگەن كىچىك بېلىقلار بۇ كىچىك پانۇسنى
يەمچۈك بولسا كېرەك دەپ ئۇنىڭغا يېقىنلىشىشى بىلەنلا پانۇس
يورۇپ، يېقىنلاشقان بېلىقنىڭ كوزىنى قاماشتۇرۇپ تاشلايدۇ.
ئۇ بېلىق قانداق قىلىشىنى بىلمەي گاڭگىراپ تۇرغان پۇرسەت-
تىن پايدىلىنىپ لوفىيۇمۇس بېلىغى دەرھال ئۇنى تۇتۇپ يەۋال-
دۇ. شۇڭا كىشىلەر بۇ بېلىقنى "بېلىق تۇتقۇچى" دەپ ئاتى-
شىدۇ. ھاياتلىق نۇرىنىڭ يەنە بىر خىل ئالاھىدە رولى بار،
يەنى ئۇ ھايۋاناتلار ئارىسىدىكى بىر خىل "سىگنال" بولۇپ،
ھايۋاناتلار بۇنداق ھاياتلىق نۇرى سىگنالى ئارقىلىق ئالاقە قى-
لىشىدۇ، ئوز ئارا "سوزلىشىدۇ"، بولۇپمۇ بەزى ھايۋانلار كۆي-
لىگەندە، ئوز ئارا چېتىشقاندا، بۇ خىل "سىگنال" ۋاستىسى
ئارقىلىق بىر - بىرى بىلەن مۇناسىۋەت ئورنىتىدۇ.
ھازىرقى زامان پەن - تېخنىكىسى ھاياتلىقنىڭ تېنىدىن
چىقىدىغان نۇرنىڭ تۈزۈلۈشىنى تەتقىق قىلىپ، شۇنىڭغا ئوخشە-
تىپ ھاياتلىق نۇر مەنبەئىنى سۈنئىي ئۇسۇلدا بىرىكتۈرىدىغان

بولدى. سۇنئى ئۇسۇلدا بىرىكتۈرۈلگەن بۇنداق نۇر چىقىرىش مەنبەسىنىڭ نۇر چىقىرىش ئۈنۈمى 100% بولىدىكەن. شۇڭا بۇ خىل ھاياتلىق نۇرىنى تەتقىق قىلىش ۋە قوللىنىشنىڭ كەڭ ئىستىقبالى بارلىقى پەرەز قىلىنماقتا.


ھاياتلىق ئىسسىقلىق چەقىرىدۇ

يۇقۇرى دەرىجىلىك جانلىقلارنىڭ ھەممىسى ئىسسىقلىق ئېنېرگىيەسى چىقىرىپ، بەدەن تېمپېراتۇرىسىنى مۇقىم ساقلايدۇ. جانلىقلار تېنىدىكى ئىسسىقلىق ئېنېرگىيەسى ھاياتلىق ئىچىدىكى بۇ خىمىيىلىك رېئاكسىيەلەرنىڭ نەتىجىسى بولۇپ، ئادەم بەدەننىڭ كىرگەن ماي، كراخمال ۋە ئاقسىل قاتارلىق ئوزۇقلار ھەر خىل خىمىيىلىك ئۆزگىرىشلەردىن ئۆتۈپ، ئادېرنوتېرى فوسفات (ATP) دىگەن ئېنېرگىيە ماددىسى سۈپىتىدە بەدەندە زاپاس بولۇپ ساقلىنىدۇ. ھاياتلىق بىر مالىكۇلا ATP دىن 7 كالىورىيە ئىسسىقلىق ئېنېرگىيەسى چىقىرىدۇ. مۇسكۇللارنىڭ قىسقىرىشى، نېرۋىنىڭ پائالىيەتلىرى بۇ ATP ئېنېرگىيە ماددىسىنىڭ ئۆزگىرىپ، ئىسسىقلىق ئېنېرگىيەسى چىقىرىشىغا تايىنىدۇ. ھازىر ئېنىقلاشلارغا قارىغاندا ھۈجەيرە ئىچىدىكى يېپىلىق تەنچىلەر (كوندىر سوم) ئېنېرگىيە ئالماشتۇرغۇچى تۈزۈلمە بولۇپ، ئۇنىڭدا نۇرغۇنلىغان ATP ساقلىنىدىكەن. ھاياتلىقتىكى ئىسسىقلىق ئېنېرگىيەسىنىڭ ئۆزىگە خاس پەيدا بولۇش، تارقىلىش، ئالىم شىش ۋە سەرپ بولۇش قانۇنىيىتى بولىدۇ. ئادەمنىڭ قان ئايلىنىشى ھەر خىل ئورگان ۋە توقۇلمىلاردىكى ئىسسىقلىق ئېنېرگىيەلىرىنى تېرىنىڭ ئۈستۈنكى قاتلىمىغا ئېلىپ بارىدۇ. شۇڭا،

ھاياتلىق بوشۇڭى — دېڭىز — ئوكيان

دېڭىز — ئوكيانلار — ھاياتلىقنىڭ بوشۇڭى، ئەڭ دەسلەپكى ھاياتلىقلار ئىپتىدائى دېڭىز — ئوكيانلاردا ئوسۇپ يېتىلگەن. چۈنكى ئىپتىدائى دېڭىز — ئوكيانلاردا قۇياش نۇرىدىكى كۈچ-كۈك ئۇلتىرا بىنەپشە نۇرنىڭ چۈشۈشى، تەبىئەتتىكى ئېلېكتىر ئۇچقۇن-لىرىنىڭ تەسىر قىلىشى ئارقىسىدا كاربون، ئازوت، فوسفور، ئاممۇنىيا، مىتان قاتارلىق خىمىيىۋى ماددىلارنىڭ نۇرغۇنلىغان كىچىك مالىكۇلىلىرى، ئالدى بىلەن بىرىكىپ ئورگانىك كىچىك بىرىكمىلەرگە ئايلاندى. ئورگانىك كىچىك بىرىكمىلەردىن يادرو كىسلاتاسى، ئامىنو كىسلاتالىرى، پولى ساخارىت مايلىق قاتارلىق بىولوگىيىلىك چوڭ مالىكۇلىلارغا ئايلاندى. بۇ بىولوگىيىلىك چوڭ مالىكۇلىلار ئىپتىدائى دېڭىزلاردا كۆپلەپ جۇغلانپ، قۇيۇلۇپ بىر — بىرىگە يېپىشىپ، توپلىشىپ كۆپ مالىكۇلىلىق تەنچە شەكىللەندى. كۆپ مالىكۇلىلىق تەنچىلەردىن بەلگىلىك شارائىتتا كۆپ مالىكۇلىلىق تەنچىلەر سېستىمىسى تەرەققى قىلىپ، ئىپتىدائى جانلىقلار شەكىللەندى. مانا بۇلار دەسلەپكى ھاياتنىڭ بىخلىرى ئىدى، بۇ كۆپ مالىكۇلىلىق تەنچىلەر سېستىمىسىدىن تۈزۈلگەن ئىپتىدائى جانلىقلاردا قېدىمقى دېڭىزلاردىكى سۇ ھەم گازلارنىڭ تەسىرىدە دەسلەپكى سىرتقى پەردە پەيدا بولىدۇ. ئۇ پەردە كۆپ مالىكۇلىلىق تەنچىلەرنى يۈگەپ مۇستەقىل يەككە سېستىما پەيدا قىلىدۇ. تەدرىجى تەرەققىيات ئارقىلىق بۇ مۇستەقىل يەككە پەردىلىك

تەنچەملەردە ئەڭ دەسلەپكى ماددا ئالمىشىش، ئۈزلۈكسىز ئۆزىنى قايتا ياساش ئارقىلىق كۆپىيىش ئىقتىدارى شەكىللەنىپ، ئىپتىدائى ھاياتلىق باشلىنىدۇ.



۵- رەسىم. ئىپتىدائى دېڭىز - ئوكيانلاردا شەكىللەنگەن ھاياتلىق بىخلىرى. بۇخىل ئىپتىدائى ھاياتلىق دائىم قوياش نۇرىنىڭ رادىئاتسىيەلىك تەسىرىنىڭ تەھدىدى ھەم بۇزۇۋېتىشىگە ئۇچراپ ئومىرى ناھايىتى قىسقا بولىدۇ. پەقەتلا قورام تاشلار ئارىلىقىدىكى ۋە چوڭقۇر دېڭىز جىلغىلىرى ئىچىدىكى ئىپتىدائى ھاياتلىقلارلا ھاياتىنى ساقلاپ قېلىش پۇرسىتىگە ئېرىشەلەيدۇ. بۇ خىلدىكى ھاياتلىق نەچچە تۈمەن مىڭ يىللارنى باش

تىن ئوتكۇزۇش جەريانىدا، ئىرسىيەت ۋە ئوزگىرىشلەر ئارقىلىق بارغانسېرى مۇرەككەپلىشىپ بارىدۇ. تەبىئىي ئوزگىرىش ئۈزلۈكسىز داۋاملىشىپ، بۇ ھاياتلىقلار داۋاملىق ئاددىلىقتىن مۇرەككەپلىككە، توۋەن دەرىجىلىكلىرىدىن يۇقۇرى دەرىجىلىكلىرىگە قاراپ تەرەققى قىلىدۇ.

ھاياتنىڭ مۇنداق پەيدا بولغانلىقىنى كىم كورۇپتۇ؟ بۇن-چىۋالا ئۇزۇن تارىخنى كىم ئىسپاتلاپ بېرەلەيدۇ؟ دەپ سورىشىمىز مۇمكىن.

مىللېر دىگەن بىر ئالىم مۇنداق بىر قىزىق تەجرىبىنى ئىشلەپ كورگەن: ئاممىياك گازى، ھىدروگېن گازى، مىتان ھەم سۇ پارلىرىنى ئارىلاشتۇرۇپ، بىر چوڭ ئەينەك ۋاكۇئوم قاچىغا سېلىپ، ئەينى زاماندىكى يەر شارى مۇھىتىنىڭ ئېلېكتىر ئۇچقۇن-لۇق قۇياش نۇرى رادىئاتسىيىلىرى بولغان تەبىئىي شارائىتىغا تەقلىت قىلىپ ئېلېكتىر ئۇچقۇنلىرىنى ئەينەك ۋاكۇئوم قاچا ئىچىگە ئوتكۇزۇپ چاقماق چېقىش ھادىسىسىنى شەكىللەندۈرۈپ، رىياك-تىپ زەرەتلەر گىرەلەشكەن شارائىت پەيدا قىلىدىكەن. 8 كې-چە - كۈندۈز تەكرار تەسىر كۆرسەتكەندىن كېيىن قاچا ئىچىدىكى ئارىلاشما گازلارنىڭ رەڭگى دەسلەپتە رەڭسىز بولغان، بارا-بارا قىزغۇچ بولۇپ ئوزگىرىپ، كېيىن توق قىزىل رەڭگە ئايلانغان. نەتىجىدە، ئەسلىدە ھېچقانداق ھاياتلىق ماددا بولمىغان ئەينەك قاچا ئىچىدە ئاقسىلنى تۈزەيدىغان 11 خىل ھۈم-ئامىنو كىسلاتاسى پەيدا بولغان. مىللېردىن كېيىن نۇرغۇنلىغان ئالىملار شۇنىڭغا ئوخشاپ كېتىدىغان تەجرىبىلەرنى ئىشلىدى. ئۇلار ئۇلتىرا بىنەپشە نۇرى ئارقىلىق يەر شارىنىڭ ئەينى زاماندىكى قۇياش نۇرى رادىئاتسىيىلىنىشىدەك تەقلىت قىلىنغان مۇھىت

ياساش ئارقىلىقمۇ كۆپ خىل ئامىنو كىسلاتالىرىنىڭ شەكىللىنىدىغانلىقىنى بايقاشتى. ئامىنو كىسلاتالىرى ھاياتنى شەكىللەندۈرگۈچى ماددى ئاساس. يېقىنقى يىللاردىن بۇيان مالىكۇلا بىئولوگىيەسىنىڭ تەرەققى قىلىشى بىلەن ئاقسىل ھەم يادرو كىسلاتا-سىنى سۈنئى بىرىكتۈرۈش مۇۋەپپەقىيەت قازاندى. 1965 - يىلى مەملىكىتىمىزدە بىرىنچى قېتىم 51 خىل ئامىنو كىسلاتاسىدىن كېرىستال ئاقسىل - كالا ئىنسىمولىن ماددىسىنى سۈنئى بىرىكتۈرۈش مۇۋەپپەقىيەتلىك بولدى. مانا بۇ ئەھۋاللار ئىپتىدائىي يەر شارىدا ھاياتلىقنىڭ پەيدا بولۇشىنىڭ ئىلمىي ئاساسىنى ئەمەلىي تەجرىبىلەر بىلەن دەلىللەپ بېرىدۇ.

بۇنىڭدىن باشقا، گېئولوگىيە ئالىملىرى، يەر قاتلاملىرىنى گېئولوگىيەلىك قىدىرىپ تەكشۈرۈش ئارقىلىق، ھاياتلىقنىڭ پەيدا بولۇشى ۋە ئۇنىڭ ئېۋوليۇتسىيەلىك تەرەققىياتىغا دائىر نۇرغۇنلىغان تارىخىي پاكىتلارنى تاپتى. يەر قاتلىمى بىزنىڭ ھاياتلىقنىڭ سىرىنى ئېچىشىمىزدىكى بىر ئاجايىپ "تارىخىي دەستۇر" ھېساپلىنىدۇ.

ھاياتلىقنىڭ تەدرىجىي تەرەققى قىلىش تارىخىنى ئۇلارنىڭ تاشقا ئايلانغان قالدۇق جىنىسلىرىدىكى خاتىرىلەردىن بىلدۈرۈلۈشى بىلەن بولۇپ كېتىدۇ. كىشىلەر بۇنىڭدىن بىر مىليارت يىل ئىلگىرىكى كىم بىرسىكى دەۋرىدىكى يەر قاتلاملىرىدىن مىتان زەنجىرلىرىنىڭ ۋە ھىدرو كاربون بىرىكمىلىرىنىڭ ئىزلەرنى بايقىغان. سىنىمىدىكى ئىراننىڭ تاشقا ئايلانغان جىنىسلىرىدىن خىل ئامىنو كىسلاتا-لىرىنى تاپتى. كىشىلەر كېيىنكى گېئولوگىيەلىك يەر قاتلاملىرىدىن يەككە ھۈجەيرىلىك جانلىقلارنىڭ تاشقا ئايلانغان جىنىسلىرىنى

لىمىزنى تاپتى. يەر قاتلىمىدىن ئىبارەت بۇ "تارىخىي دەستۇر"
بىزگە بۇنىڭدىن 3 مىليارت يىل ئىلگىرى يەر شارىدا ئىپتىدائى
ھاياتنىڭ باشلانغانلىقىنى ئىپتىپ بەرمەكتە.

ھاياتلىق — تەبىئەت تەرەققىياتىنىڭ مەھسۇلاتى. ئىپتىدائى
دېڭىز — ئوكيانلار ھاياتلىقنىڭ بوشۇڭى ئىكەن، ئۇنداقتا بۈگۈنكى
دېڭىز — ئوكيانلاردىمۇ دەسلەپكى ھاياتلىق شەكىللىنەلمەدۇ؟ ئامېرىكا
ئالىملىرى قىزىل دېڭىزنىڭ ئاستىدا پەقەتلا مىتان بار، ئېرىپ
كەن ئوكسىگېن بولمىغان ئالاھىدە بىر رايوننىڭ بارلىقىنى كۆ-
زەتكەن. بۇ رايونغا ئۇلار II رايون دەپ نام قويۇشقان. بۇ دې-
ڭىز دائىرىسىنىڭ سۇ تېمپېراتۇرىسى 63 گىرادۇس بولۇپ، بۇ را-
يوندا باشقا دېڭىز — ئوكيانلاردا بولمىغان ئىون-لۇق ئەركىن-
ئامىنو كىسلاتاسى مەۋجۇت ئىكەن. ئالىملار بۇ ئامىنو كىسلاتا-
لىمىزنى جانلىقلارنىڭ پارچىلىنىشىدىن كەلگەن ئەمەس، بىەللى
ئامورگانىك ماددىلاردىن بىرىكىپ شەكىللەنگەن، بۇ ئەھۋال ئىپ-
تىدائى دېڭىز — ئوكيانلاردىكى ھالەتكە ئوخشاپ كېتىدۇ، دېيىش-
مەكتە. بۇ ئەھۋال بەزى تېخى ھازىرغا قەدەر ئىپتىدائى دېڭىز —
ئوكيانلار مۇھىتىنىڭ قالدۇقلىرى ساقلانغان ئايرىم دېڭىز — ئوكيان
رايونلىرىدىن جانلىقلارنىڭ ئاز مىقداردا پەيدا بولۇش ئېھتىمال-
لىنىڭ يەنىلا مەۋجۇتلىقىنى، بىراق كۆپلەپ پەيدا بولۇشىنىڭ
مۇمكىن ئەمەسلىكىنى چۈشەندۈرىدۇ. چۈنكى يەر شارىدا دېڭىز —
ئوكيان قۇرۇقلۇقلىرىنىڭ چوڭ ئۆزگىرىش ھالىتى ئوتتۇپ كەتكەن
بولۇپ، دېڭىز — ئوكيانلارنىڭ ئىپتىدائى قىياپىتى ئاللىقاچان
ئۆزگىرىپ كەتكەن. شۇڭا ھازىر تەبىئەتتە ئىپتىدائى ھاياتلىق-
نىڭ پەيدا بولۇش شەرتى مەۋجۇت ئەمەس.

ئىنسانلارنىڭ كېلىپ چىقىشى

ھەققىدە


ئىنسانلار زادى قانداق پەيدا بولغان؟ بۇ مەسىلە نەچچە مىڭ يىللار دىن بۇيان ئىنسانلار ئارىسىدا تۈرلۈك بەس-مۇنازىرىلەرگە سەۋەبچى بولۇپ كەلگەن مۇھىم مەسىلىدۇر. بۇ ھەرخىل ئىدىئالىزىمچىلار چۈشەن-دۈرگەندەك مەسىلە بولماستىن، بەلكى ھاياتلىقنىڭ پەيدا بولۇشى بىلەن مۇناسىۋەتلىك بولغان مۇھىم مەسىلىدۇر. ھاياتلىق تەبەئىي ئىكەنلىكى ئۇنىڭ سىرلىق ھادىسە بولۇپ، يەر شارىدا ئىنسانلارنىڭ پەيدا بولغىنىدىن بۇيان، بۇ ھادىسە ئۇلارنىڭ كۈچلۈك دىققىتىنى قوزغاپ كەلگەن ئىدى.

دارۋىن بىرىنچى بولۇپ ئېۋولىۋىتسىيە (تەدرىجى تەرەققىيات) نەزىرىيەسىنى ئوتتۇرىغا قويۇشتىن بۇرۇن ھەر قايسى دولەتلەردىكى ئالىملار ھاياتلىقنىڭ پەيدا بولۇشى توغرىسىدا ھەر خىل كوزقاراشلاردا بولغان. 18 - ئەسىردىكى پەن - تېخنىكىنىڭ تەرەققىياتىغا ئەگىشىپ، لامارك 1809 - يىلى ھاياتلىقلارنىڭ كېلىپ چىقىشى توغرىسىدا ئېۋولىۋىتسىيەلىك كوز قارىشىنى ئوتتۇرىغا قويدى. 1859 - يىلى دارۋىن «تۈرلەرنىڭ پەيدا بولۇشى» دىگەن ئەسىرىنى يېزىپ ئېلان قىلغىچە بولغان ئارىلىقتا، «تۈرلەر ئۆزگەرمەيدۇ» نەزىرىيەسى يەنىلا ھۆكۈمران ئورۇندا ئىدى. ھاياتلىقنىڭ تۈرلىرىنىڭ ئۆزگىرىدىغانلىقىنى ئوتتۇرىغا قويۇش چوڭ داۋالغۇشلارنى پەيدا قىلغىنىدەك، ئىنسانلارنىڭ پەيدا بولۇشىنى ماتېرىيالىستىك ئاساستا تەھلىل

قىلىپ ئوتتۇرىغا قويۇشمۇ چ-وڭ داۋالغۇشلارنى پەيدا قىلىپ كەلدى.

نۇرغۇن يىللاردىن بۇيان ئىنسانلار: يەر شارىدا ھاياتلىقلار قانداق پەيدا بولغان؟ ئادەم قانداق پەيدا بولغان؟ ئىنسانلارنىڭ پەيدا بولۇشى بىلەن ئوزگىرىش جەريانى قانداق بولغان؟ دىگەن سوئاللارغا جاۋاپ ئىز-دەپ كەلگەن ئىدى. ئۇلۇق تەبىئەت ئالىمى چارلېز دارۋىن بۇ توغرىدا يۈرەكلىك ھالدا بىرىنچى بولۇپ جاۋاپ بېرىپ، تۈرلەرنىڭ تەرەققى قىلىدىغانلىقىنى، ئوزگىرىدىغانلىقىنى ھەمدە تۈرلەرنىڭ ھەممىسىنىڭ ئورتاق مەنبەلەردىن تەدرىجى تەرەققى قىلىپ كەلگەنلىكىنى، ھازىرقى مەۋجۇت تۈرلەر، ئەجدات تۈرلەرنىڭ ئەۋلاتلىرى ئىكەنلىكىنى ئوتتۇرىغا قويدى. "ئورتاق مەنبەلەردىن تەدرىجى تەرەققى قىلىپ كەلگەن" دىگەن كوز قاراش ناھايىتى مۇھىم بولغان ئېۋوليۇتسىيىلىك كوز قاراش بولۇپ، بۇ ئارقىلىق بارلىق جانلىقلارنىڭ قانداق پەيدا بولغانلىقىنى ئۇلارنىڭ ئەجداتلىرىنىڭ پەيدا بولۇشى ۋە تارىخىي مەنبەلىرىنى تېپىۋالغىلى بولىدۇ. بۇخىل كوز قاراش ھازىرقى زامان مالىكۇلابىئولوگىيىسىنىڭ تەرەققى قىلىشى بىلەن تەڭ تەرەققى قىلدى. ئىرسىيەت ئىلمى-ھىمنىڭ يېڭى تەرەققىياتى ئارقىسىدا DNA نىڭ مۇھىم ئاساسلىق ئىرسىيەت ماددىسى ئىكەنلىكىدىن ئىبارەت مالىكۇلابىئولوگىيىسى يېڭى دەلىللەر بىلەن تولۇقلىنىپ كەلدى. بارلىق جانلىقلارنىڭ يەنى ۋىروسلاردىن تارتىپ تا يۇقۇرى دەرىجىلىك ھاياتىيەت — ئىنسانلارغىچە بولغان ھاياتلىقلارنىڭ ھەممىسىدە ئورتاق ئىرسىيەتلىك بەلگىلەر بولىدىغانلىقى تېپىپ چىقىلىپ، تۈرلەر ئورتاق مەنبەدىن كېلىپ چىققان دىگەن كوز قاراش مۇستەھكەملىنىپ كەلدى.

1871 - يىلى دارۋېن ئۆزىنىڭ «ئىنسانلارنىڭ كېلىپ چىقىشى ۋە جىنسى تاللاش» دىگەن ئەسىرىنى ئېلان قىلدى. بۇنىڭدا دارۋېن ئاناتومىيىلىك - ئىسپاتىيەتلىك ماتېرىياللار ئارقىلىق ئىنسانلارنىڭ كېلىپ چىقىشى ۋە تەرەققىياتىنى چۈشەندۈردى. ئىنسانلارنىڭ يۇقۇرى دەرىجىلىك سۈت ئەمگۈچى ھايۋانلار بىلەن ئاناتومىيىلىك تۈزۈلۈشى جەھەتتە خېلى كۆپ ئوخشاشلىقى بار. ئالدى بىلەن سوۋگەكىنى ئېلىپ ئېيتقاندا، ئادەم، مايىمۇن، توشقان، بورە قاتارلىق ھايۋانلارنىڭ بىلەك، پۇت، يوتا، ئۇمۇرتقا قاتارلىق سوۋگەكىلىرى بەكمۇ ئوخشايدۇ. باش سوۋگەكلىرىنى ئالماق، ئادەمسىمان مايىمۇن، سىنانتروپ، ئورانگۇتان، شىمپانزى، ھازىرقى زامان ئادەملىرىنىڭ باش سوۋگەكلىرىدە ئۆزگىرىش، تەدرىجىي تەرەققىيات بولغانلىقىنى كۆرگىلى بولىدۇ. تەدرىجىي تەرەققىي قىلىش جەريانىدا ئۇلارنىڭ ئورە يۈرۈشتەك تۇرمۇش ئادىتىنىڭ شەكىللىنىشىگە ئەگىشىپ باش سوۋگەكىمۇ تەرەققىي قىلغان. ئۇلارنىڭ مىڭسىنىڭ ھەجىمىمۇ تەدرىجىي چوڭىيىپ بارغان. جەنۇپ قېدىمقى ئورمان ئادەمسىمان مايىمۇنىنىڭ مىڭە ئېغىرلىقى 530 — 442 گىرام، ھەجىمى 500—600 كۇپ سانتىمېتىر، ئادەمسىمان مايىمۇن مىڭسىنىڭ ئېغىرلىقى 987 گىرام، ھەجىمى 1000 كۇپ سانتىمېتىر، سىنانتروپ مىڭسىنىڭ ئېغىرلىقى 1030 گىرام، ھەجىمى 1059 كۇپ سانتىمېتىر، نىئاندىرئالتادىنىڭ مىڭسىنىڭ ئېغىرلىقى 1450 گىرام، ھەجىمى 1400 كۇپ سانتىمېتىر كېلىدۇ. بۇنىڭدىن نىئاندىرئالتادىنىڭ مىڭە ئېغىرلىقى ھازىرقى زامان ئادەملىرىنىڭ مىڭە ئېغىرلىقىغا خېلىلا يېقىنلاپ قالغانلىقىنى كۆرگىلى بولىدۇ. ھازىرقى زامان ئادەمنىڭ مىڭە ئېغىرلىقى ئوتتۇرا ھېساپ بىلەن 1500 گىرام،



1



2



3

0 1 2 3 4 5 6 7 8

سانتىمېتىر

- 6 - رەسىم. 1. ئادەمىسمان ماييۇنىنىڭ باش سۈڭىمى;
 2. سىنانتروپ (جۇڭگو ئادىمى) نىڭ باش سۈڭىمى;
 3. ھازىرقى زامان ئادىمىنىڭ باش سۈڭىمى.


ھەجىمى ئوتتۇرا ھېساب بىلەن 1450 — 1400 كۆپ سانلىقلىرىمۇ كېلىدۇ. ئۇلارنىڭ مۈسكۈل، نېرۋا، قان تومۇرلىرىدىن ئېيتقاندا، دېمۇ خېلى كۆپ ئوخشاشلىقلار بار. يۇقۇرى دەرىجىلىك ھاياۋانلار بىلەن ئىنسانلارنىڭ مېڭە تۈزۈلۈشىدەمۇ ناھايىتى نۇرغۇن ئوخشاشلىقلار بار. ئىچكى ئەزالارنىڭ تۈزۈلۈشى ۋە ئۇلارنىڭ خىزمەت ئىقتىدارى قاتارلىقلاردىمۇ نۇرغۇن ئوخشاشلىقلار بار. مەسىلەن: يۇقۇرى دەرىجىلىك ھاياۋانلارنىڭ سوقۇر ئۈچىيىنى ئالسا، ئىنسانلارنىڭمۇ ئوخشاش بولىدۇ. ئىنسانلار ۋە ھاياۋانلاردىكى پارازىت كېسەللىگى، خۇلىپرا، سىل قاتارلىق كېسەللەرمۇ ئوخشايدۇ. نۇرغۇن ئارقىغا چېكىنگەن مۈسكۈللىرىمۇ، مەسىلەن: تۈك مۈسكۈلى، كۆز كىرىپىگى، قۇلاق مۈسكۈلى قاتارلىقلارمۇ ئوخشاش بىر ئەجداتتىن ئىكەنلىگىنى كۆرگىلى بولىدۇ.

دارۋىن ئۆز كىتابىدا، بىر يۈرۈش ئېۋوليۇتسىيە نەزىرىيەسى ئارقىلىق ئىنسانلارنىڭ كېلىپ چىقىشىنى چۈشەندۈرۈپ، ئىنسانلارنىڭ ھاياتلىقلار ئارىسىدىكى ئورنىنى، ئۇلارنىڭ يۇقۇرى دەرىجىلىك ھاياۋانلار بولۇپمۇ پەرىزاتلار بىلەن قېرىنداشلىق مۇناسىۋىتى بارلىغىنى ئوتتۇرىغا قويدى. تەبىئى تاللاش نەزىرىيەسى بويىچە ئىنسانلارنىمۇ ئۆز ئىچىگە ئالغان ھالدا بىر پۈتۈن تەرەققىيات جەريانىنى بېسىپ ئۆتكەنلىگىنى كۆرسەتتى. ئىنسانلاردىمۇ ئوخشاشلا ئىرسىيەت ھەم ئۆزگىرىش بولىدۇ. ئىنسانلارنىڭ ھەر خىل ئۆزگىرىش جەريانىدا شەكىللەنگەن يېڭى خۇسۇسىيەت، يېڭى ئالاھىدىلىكلىرىمۇ ئىرسىي يول بىلەن داۋاملىشىدۇ. بۇنىڭدىن باشقا، ئىنسانلارمۇ ئوخشاشلا ھاياتلىقنىڭ تەرەققىياتىنى كونتۇرول قىلىدىغان ۋە تەسىر كۆرسىتىدىغان

ئامىللارنىڭ تەسىرىگە ئۇچرايدۇ. مۇھىت شارائىتىنىڭ جانلىق ئورگانىزىملارغا بولغان بىۋاسىتە تەسىرى ئىنسانلارنىڭ ئورگانىزىمىمۇ ئوخشاشلا تەسىر كۆرسىتىدۇ. يەنى ئۇلارنىڭ بەلگىلىك ئەزالىرىنىڭ تەرەققى قىلىشى ياكى چېكىنىشىگە تەبىئى مۇھىت بىۋاسىتە تەسىر كۆرسىتىدۇ. بۇنداق ئۆزگىرىش، تەرەققى قىلىش ئېۋولىۋىتسىيىلىك جەريان ئارقىلىق ئەمەلگە ئاشىدۇ. شۇنىمۇ ئېيتىپ ئوتۇش لازىمكى، ھاياتلىقلاردا مەۋجۇت بولىدىغان ئۆزگىرىشچانلىق، ئىرسىيەتچانلىق، نەسىللىنىش (كوپىيىش) نىڭ ئارتۇقچە بولۇپ كېتىشىدەك ھادىسىلەر ئىنسانلاردىمۇ مەۋجۇت بولىدۇ. ھاياتلىقلار ئارىسىدىكى ئۆزىنى ساقلاش كۈرىشىدە ئىنسانلار ھامان ئۈستۈنلىكنى ئىگەللەپ كەلگەن، بۇ ئۇلارنىڭ تەن تۈزۈلۈشىنىڭ چاققان، ئەپچىل بولغانلىغىدىن بولۇپ قالماي، بەلكى ئۇلارنىڭ مىڭسىمىنىڭ تېز تەرەققى تاپقانلىغى، توپلىشىپ ئىجتىمائى ھايات كەچۈرگەنلىگى، ئۆز ئارا ماسلىشىپ دۈشمەنلىرىگە بىرلىكتە قارشى تۇرغانلىغىدىن بولغان. ئەقىل، پاراسىتىنىڭ يۇقۇرى دەرىجىدە تەرەققى قىلغانلىغى ئىنسانلار تەدرىجى تەرەققىياتىنىڭ مۇھىم ئامىلى بولدى.

ئادەمنىڭ مايمۇندىن تەدرىجى ئۆزگىرىپ تەرەققى قىلىش ئارقىلىق بارلىققا كەلگەنلىگىنى ئېنىق چۈشەندۈرۈش ئۈچۈن، ئادەم بىلەن ئادەمسىمان مايمۇنلارنىڭ بەدەن تۈزۈلۈش شەكلى ۋە باشقا جەھەتلىرىنى سېلىشتۇرۇپ كۆرۈشكە بولىدۇ. ئادەمسىمان مايمۇنلارنىڭ ئارقا پۇتى ئىنسانلارنىڭكىگە ئوخشاپ كېتىدۇ، ئەمما ئىنسانلارنىڭكىگە قارىغاندا قىسقراق بولىدۇ. پۇت بار-ماقلىرى ئىنسانلارنىڭكىگە قارىغاندا ئۇزۇنراق بولىدۇ. پۇتىنىڭ

باشمالتىمى بىلەن قول باشمالتىمى قالغان 4 بارماقلىرىدىن ئايرىلىپ ئەركىن ھەركەتلىنەلەيدۇ، ھەم 4 بارماقنىڭ ئۇدۇلىدا تۇرىدۇ. ئادەمسىمان مايمۇننىڭ قولى نەرسىلەرنى چىڭ تۇتالايدۇ.




ئادەم گورىللار سىمپانزى ئورانگۇتان

7 رەسىم. ئادەم ۋە ئادەمسىمان مايمۇنلارنىڭ قولىنىڭ شەكلى

ئۇلارنىڭ قول، پۇتلىرىنىڭ بۇنداق تۈزۈلۈشى ئۇلارنىڭ ئۇزاق مۇددەتكىچە ئورمانلار ئارىسىدا ياشىغانلىقىنىڭ نەتىجىسىدۇر. ئادەمسىمان مايمۇنلارنىڭ پۇت ئالقىنى تەكشى بولىدۇ. ئىنسانلارنىڭ پۇت ئالقىنى بولسا ئەگمەچ بولۇپ، 3 نۇقتا بويىچە يەرگە تېگىدىغان ئالاھىدىلىككە ئىگە. بۇنداق ئالاھىدىلىك ئۇلارنىڭ بەدەن تەڭپۇڭلىقىنى ساقلاش ئېھتىياجىغا ئۇيغۇنلاشقان بولۇپ، ئىنسانلارنىڭ ئۇزۇن يىللار جەريانىدا ئورە مېڭىپ ئەمگەك قىلغانلىقى بىلەن مۇناسىۋەتلىك، ئادەمسىمان مايمۇنلار زورۇر تېپىلغاندا قىسقا ۋاقىتلا ئورە يۈرگەن، شۇنداق بولسىمۇ ئۇلارنىڭ بەللىرى ئەگمەچ، دوڭغاق بولىدۇ. ھەركىتى ناھايىتى قولايىسىز، چاققان ئەمەس، بەزىدە يەنىلا ئۇزۇن قوللىرىنىڭ ياردەملىشىشىگە تايىنىدۇ، يەنى ئىككى قولىنى پۇلاڭلىتىپ تەڭپۇڭلىقىنى ساقلايدۇ. بۇنىڭدىن باشقا ئادەمسىمان مايمۇنلارنىڭ

يۈزىنىڭ شەكلى، ھەر خىل ھىس-
سىيات ئىپادىلىرىمۇ ئىنسانلارنىڭكى-
گە ناھايىتى ئوخشاپ كېتىدۇ. بۇلار-
دىن باشقا، ئۇلارنىڭ تورەلىملىرىنىڭ
ئوسۇپ يېتىلىش جەريانى ۋە تەرەق-
قىيات باسقۇچلىرى ئوخشىشىپ
كېتىدۇ، بولۇپمۇ دەسلەپكى
دەۋرلىرىدە پۈتۈنلەي ئوخشاپ كېتى-
دۇ. مەسىلەن: ئادەمسىمان مايمۇننىڭ
تورەلىمىنىڭ شەكلى ۋە تۈزۈلۈشى
بىلەن ئادەملەرنىڭ تورەلىمىنىڭ
شەكلى ۋە تۈزۈلۈشى دەسلەپتە
ئوخشاپ كېتىدۇ. ئىككى ئايلىق
بولغاندىلا ئاندىن ئاران پەرقلەن-
دۈرگىلى بولىدۇ. ئادەمسىمان مايمۇن-
نىڭ يېڭى تۇغۇلغان بالىسى چوڭاي-
غان ئادەمسىمان مايمۇنغا قارىغاندا،
تېخىمۇ كۆپرەك ئادەمگە ئوخشاپ
كېتىدۇ. بۇ ئەھۋال ئادەملەر
بىلەن ئادەمسىمان مايمۇننىڭ بىر ئورتاق ئەجداتتىن كەلگەنلىك-
كىنى، ئوز ئارا قان - قېرىنداشلىق مۇناسىۋىتى بارلىغىنى بىلدۈرىدۇ.
قان سۇيۇقلۇقى ۋە ئۇنىڭ بىوخىمىيەلىك تەركىۋىنى تەكشۈرگەندە-
دە ئادەمسىمان مايمۇنلارنىڭ قېنى ئىنسانلارنىڭ قېنىغا ناھايىتى
ئوخشايدىغانلىقى ئىسپاتلانغان. بولۇپمۇ شىمپانزى مايمۇننىڭ قېنىنىڭ
ھەر خىل خۇسۇسىيىتى ئادەملەرنىڭكىگە تېخىمۇ بەكرەك ئوخشايدىكەن.

ئادەمسىمان
ئادەم تورەلىمىسى مايمۇن تورەلىمىسى



8 - رەسىم: ئادەم ۋە
ئادەمسىمان مايمۇن تورەلىم-
سىنى سېلىشتۇرۇش.

ئادەمسىمان مايمۇنلارنىڭ ئەقىل - پاراسىتىمۇ خېلىلا تەرەققى تاپقان بولىدۇ. ئۇلاردىمۇ ئىنسانلاردەك خوشاللىق، غەزەپ، قايغۇ، ھەسرەت، كۈلۈش، يىغلاش ئىپادىلىرى بولىدۇ. ئادەمسىمان مايمۇنلار ناھايىتى سەزگۈر كېلىدۇ. ئۇلارنىڭ خېلى كۈچلۈك دىگىدەك خاتىرىلەش، ئەستە ساقلاش ئىقتىدارى بولىدۇ. ھەتتا ئۇلار ئۆز خىللىرىدىكى ئادەمسىمان مايمۇنلار چۈشىنىدىغان 20 - 30 خىل ئاۋازلارنى چىقىرىدۇ. يېقىندىن بۇيان، كىشىلەر گورىللا شىمپانزىلەرگە ئىنسانلارنىڭ ئىشارەت ۋە تىللىرىنىمۇ ئۈگەتتىشكە قىزىقماقتا. ئامېرىكىدا بىر تەتقىقات خادىمى بىر مايمۇنغا بىر يىلدا 30 خىل قول ئىشارىتىنى ئۈگىتىپ چىققان. ئىنسانلارنىڭ ھاياتلىقلار دۇنياسىدىكى ئورنى زادى قانداق؟ يۇقۇرىدا ئېيتقاندا، ئىنسانلار ھاياتلىقلار دۇنياسىنىڭ بىر ئەزاسى، ئۇلارنىڭ ھايۋانلار بىلەن قان - قېرىنداشلىغى بار. بىولوگىيە ئىلمىنىڭ نوقتىئىنەزىرى بويىچە ئېيتقاندا، ئادەملەر يۇقۇرى دەرىجىدە تەرەققى تاپقان ۋە مۇكەممەللەشكەن، ئاڭلىق ئىجتىمائى ھايۋاندىن ئىبارەت. ئۇلارمۇ ھايۋانلارنىڭ ھەممىسىگە ئوخشاش ئورگانىك نەرسىلەر بىلەن ئۇزۇقلىنىدۇ. ئۇزۇقلىنىش ماھىيىتىدىن ئېيتقاندا ۋە يۇقۇرىدا ئېيتقاندا، نۇر - غۇلىمغان ئالاھىدىلىكلىرى، بەدەن قۇرۇلۇشى ۋە ھەر خىل ئەزالىرىنىڭ تۈزۈلۈشى ھەم خىزمەت ئىقتىدارى، ھۈجەيرىلىرىنىڭ بىوخىمىيىلىك تەركىبىدىن ئېيتقاندىمۇ ئىنسانلار ھايۋانلارغا كۆپ جەھەتلەردە ئوخشاپ كېتىدۇ. ئىنسانلار بىلەن باشقا ھايۋانلاردىكى تېرە توقۇلمىلىرى، موسكۇل توقۇلمىلىرى، نېرۋا توقۇلمىلىرى، باغلىغۇچى توقۇلمىلار، قان سۇيۇقلۇغى قاتارلىقلار.

نىڭ ناھايىتى چوڭ ئورتاقلىغى بار، بۇنداق توقۇلمىلاردىن تۈزۈلگەن ئورگانلار مەسىلەن: نەپەس ئېلىش، ھەزىم قىلىش، قان ئايلىنىش، ھەركەت ئورگانلىرى ۋە ئۇلارنىڭ تۈزۈلمىسى، خىزمەت ئىقتىدارى جەھەتتىمۇ ھايۋانلارنىڭ ئىنسانلارنىڭكى بىلەن ناھايىتى ئوخشايدۇ. ئىنسانلار قان سۇيۇقلۇغى O ، B ، A ، AB دىن ئىبارەت 4 خىل تىپقا بۆلۈنىدۇ. شىمپانزى ھايۋاننىڭ ھەم شۇنداق بولىدۇ.

ئىنسانلار قانداق ھايۋانلار تىپىغا كىرىدۇ؟ ئادەتتە ھايۋانلار ئۇمۇرتقىسىز ۋە ئۇمۇرتقىلىق ھايۋانلار دەپ ئىككى تىپقا بۆلىنىدۇ. ئادەم بەدىنىنىڭ ئارقا تەرىپىدە باشنى كۆتىرىپ پۈتكۈل بەدەنگە تىرەك بولۇپ تۇرىدىغان ئۇمۇرتقىسى بولىدۇ. بۇ ئۇمۇرتقا پارچە - پارچە ئۇمۇرتقا سوڭىكىدىن تەركىپ تاپقان بولىدۇ. ئۇمۇرتقا سوڭىكىنىڭ ئوتتۇرىسىدا ئۇمۇرتقا توشۇكى بولۇپ يۇلۇندىن ئىبارەت نېرۋا تاللىرىنىڭ توپلىمى ئەشۇ تو-شۇكتىن ئوتۇپ بەدەننىڭ ھەر قايسى ئورگانلىرىنى چوڭ مىڭە بىلەن تۇتاشتۇرىدۇ. شۇڭا ئۇمۇرتقا نېرۋا تاللىرىنى مۇھاپىزەت قىلىش رولىنىمۇ ئوينايدۇ. ئىنسانلاردىكى بۇ ئۇمۇرتقا سوڭىكىنىڭ تۈزۈلۈشى ھەر بىر پارچە ئۇمۇرتقا سوڭەكلىرىنىڭ تۈزۈلۈشى ۋە خىزمەت ئىقتىدارى باشقا ئۇمۇرتقىلىق ھايۋانلار بىلەن ئوخشاش بولىدۇ. شۇڭا ئادەملەر ئۇمۇرتقىلىق ھايۋانلار تىپىغا كىرىدۇ، ئۇلار بالىلىرىنى بالا ياتقۇدا چوڭ قىلىدۇ. تۇغۇلغاندىن كېيىن سۈت ئەمگۈزۈپ بېقىپ چوڭ قىلىدۇ. ئۇمۇرتقىلىق ھايۋانلار تىپىدىكى نۇرغۇنلىغان ھايۋانلارمۇ بالىلىرىنى بالا ياتقۇدا ئۆستۈرۈپ، تۇغۇلغاندىن كېيىن سۈت ئەمگۈزۈپ چوڭ قىلىدۇ. بۇنداق خۇسۇسىيەتلىرى ئورتاق بولغىنى ئۈچۈن، ئادەم ئۇمۇرتقىلىق ھايۋانلار ئىچىدە سۈت ئەمگۈچىلەر تۈركۈمىگە كىرىدۇ.

قايسى خىلدىكى سۇت ئەمگۈچىلەر تېپىغا كىرىدۇ؟ سۇت ئەمگۈچىلەر ئارىسىدا مىڭىسى تەرەققى قىلغان، قول، پۇتلىرىدا تىرنىغى بار، باش بارمىغى ئالاھىدە تەرەققى قىلغان ۋە باشقا بارماقلىرىغا ئۇدۇل تۇرىدىغان يۇقۇرى دەرىجىلىك سۇت ئەمگۈچى پرىماتلارغا كىرىدۇ. پرىماتلار ئەتىدىگە مايمۇنلار، ئادەمسىمان مايمۇنلار ۋە ئىنسانلار كىرىدۇ. مايمۇنلارنىڭ كۆپ-چىلىگى ئافرىقا، ئاسىيا ۋە ئامېرىكىنىڭ ئىسسىق بەلۋاغ ئورمان-جاڭگاللىرىدا ياشايدۇ. ئۇلارنىڭ پۇت ۋە قوللىرى ئورمانلاردا ياشاشقا لايىقلاشقان بولىدۇ. ئۇنىڭدىن باشقا ئافرىقىدا ھايات كەچۈرىدىغان شىمپانزى، گورىللا، ھەم بورىنو، سۇماترا ئاراللىرىدا ياشايدىغان ئورانگۇتان دېگەن ئادەمسىمان مايمۇنلارنىڭمۇ ئۇ ئىنسانلارغا ئوخشاش قۇيرۇقى يوق بولىدۇ. ئېغىز بوشلۇقىدا تار خالتا بەزىلىرى بولمايدۇ. ئىنسانلاردا قانچە دانە سوڭەك بولسا ئۇلاردىمۇ شۇنچە دانە سوڭەك بولىدۇ. ئىنسانلاردا قانچە موسكۇل بولسا، ئۇلاردىمۇ شۇنچە موسكۇل بولىدۇ. ئىنسانلار ھەم ئادەمسىمان مايمۇنلارنىڭ موسكۇل ۋە سوڭەكلىرىنىڭ تۈزۈلۈشى ئوخشاپ كېتىدىغان بولۇپلا قالماستىن، بەلكى ئۇلارنىڭ ھەر بىر قىسىملىرىنىڭ خىزمەت ئىقتىدارلىرىمۇ ئوخشايدۇ. شىمپانزى مايمۇنى ئادەمسىمان مايمۇنلارنىڭ بىر خىلى بولۇپ ئۇلار تۈزلەڭلىكلەردىمۇ، يەردىمۇ ۋە دەرەخلەردىمۇ ھايات كەچۈرەلەيدۇ. گەۋدىسى خېلىلا چوڭ بولۇپ، بويىنىڭ ئىگىزلىگى 150 سانتىمېتىر ئوچىق سىندە كېلىدۇ. مىڭسىنىڭ ھەجىمى 450 — 400 كۇپ سانتىمېتىر كېلىدۇ. ئۇنىڭ دۈگىلە كرەك بېشى، ئالدىغا تومپىيىپ چىقىپ تۇرغان كوزى، كوز كىرىپىگى، يۇڭسىز يۈزى، يوغان دۈگىلەك

قۇلىنى قاتارلىقلار ئادەمنىڭكىگە خېلىلا ئوخشايدۇ. شىمپانزى
مايمۇننىڭ مىڭىسى ئادەم مىڭىسىگە ئوخشىمىدۇ، بىراق ھەجىمى



ئادەم مىڭىسىنىڭ ھەجىمىدىن
خېلىلا كىچىك بولىدۇ. شىمپانزى
زىنىڭ ھەركەت ۋە قىلىقلىرىدا
ئىنسانلارغا ئوخشايدىغان ئىپادىلەرنى
لىرى خېلىلا كۆپ بولىدۇ. مەسىلەن:
ئۇلار ئادەملەرگە ئوخشاشلا
كۈلۈش، يىغلاش، ئاچچىقلىنىش
قاتارلىق ھەممىسىياتلارنى ئىپادە
قىلالايدۇ. تايماقلىرىنى بىر - بىرىگە
ئۇلاپ ئىگىز شاخلاردىكى مېۋىلەرنى
ئۇرۇپ چۈشۈرۈپ
ئالالايدۇ، بويى يەتمىگەن جاي
دىكى يېمەكلىكلەرنى ئېلىشتا،
ساندۇقلارنى بىر - بىرىنىڭ
ئۈستىگە قويۇش ئارقىلىق ئۇنىڭ
ئۈستىگە چىقىپ ئېلىشنى بىلىدۇ
ۋە باشقىلار.

شىمپانزىدا ئىنسانلارنىڭ

كىگە ئوخشىمايدىغان يەنە

9 - رەسىم. شىمپانزى.

نۇرغۇن پەرقلەرمۇ بار. ئۇنىڭ ئارقا پۇتىدىن ئالدىنقى پۇتى خېلىلا
ئۇزۇن بولىدۇ. ئادەمنىڭ بولسا، پۇتى ئۇزۇن، قولى قىسقىراق
بولىدۇ. شىمپانزىنىڭ ئالدىنقى پۇتىنىڭ باشلىتىشى كىچىك،

كەينى پۇتمىنىڭ باشمىلىقى چوڭراق بولىدۇ. پۇتلىرى يەردە مېڭىشقا قارىغاندا، دەل - دەرەخلەر ئۈستىدە يۈرۈشكە تېخىمۇ لايىقلاشقانراق بولىدۇ. ئۇ دەرەخ شاخلىرىنى ئارقا پۇتى بىلەنمۇ، ئالدى پۇتى(قول) بىلەنمۇ قىسىپ مەھكەم تۇتالايدۇ. ئۇلار ئالدىنقى پۇتى بىلەن دەرەخ شاخلىرىنى تۇتۇپ شاختىن - شاققا ئېسىلىپ سەكرەپ يۈرەلەيدۇ. يەردە بولسا مۇكچىيىپ ماڭالايدۇ. ماڭغاندا پۇتلىرىنىڭ تاشقى گىرۋىكىنى يەرگە تەك كۈزۈپ، قوللىرى بىلەن يەرنى تىرەجەپ ماڭىدۇ. شىمپانزىنىڭ يۈزى، قۇلاقلىرى، ئالقان، تاپانلىرىدىن باشقا يەرلىرىنى قارا تۈك باسقان بولۇپ، مەيدە ۋە قوساقلىرىدا تۈك بىر قەدەر شالاڭراق بولىدۇ. بىلەك تۈكلىرى جەينەك تەرەپكە ياتقان بولىدۇ. بۇ نۇقتا ئادەملەر بىلەن ئوخشاپ كېتىدۇ. شىمپانزى سۇلۇق مېۋىلەر، ياڭاقلار، دەرەخلەرنىڭ يۇمران بىخ - نوتىلىرى، قۇشلارنىڭ تۇخۇملىرى ۋە ھاشارەتلەر بىلەن ئوزۇقلىنىدۇ. ئۇلارنىڭ چىشلىرىنىڭ شەكلى ۋە سانىمۇ ئادەملەرگە ئوخشايدۇ. پەقەتلا قوزۇق چىشلىرى ئادەملەرنىڭكىدىن چوڭراق بولىدۇ. ئىگەك سوڭەكلىرى ئادەملەرنىڭ ئىگەك سوڭەكلىرىدىن يوغانراق ۋە ئالدىغا چىقىۋاتقان تۇرغان ئەگمەچ شەكلىدە بولىدۇ. شىمپانزىلار 14 — 10 گىچە بىر توپ بولۇپ ياشايدۇ. كېچىلىرى دەرەخ-لەرگە چىقىۋېلىپ ياتىدۇ. چىشلىرى بىردىن بالا تۇغىدۇ. ئۇلار بالىلىرىنى ناھايىتى ئاسراپ باقىدۇ. شىمپانزى ئون نەچچە يىللا ئومۇر كۆرىدۇ.

گورىللا ئادەمسىمان مايمۇنلارنىڭ ئەڭ چوڭى بولۇپ، بۇنىڭ ئىگەزلىكى 180 سانتىمېتىر كېلىدۇ. بەزىلىرى بولسا، ئۇنىڭدىن نەمۇ ئىگىزرەك بولىدۇ. ئۇلار ئاساسەن يەردە ياشايدۇ.




10 - رەسىم. گورىللا.

ئادەملەرنىڭ ھازىرقى زامان ئادەمسىمان مايمۇنلار بىلەن بەدەن تۈزۈلۈشى، شەكلى، ئورگان، توقۇلمىلىرى ۋە ئۇلارنىڭ خىزمەت ئىقتىدارى جەھەتتە كۆپ ئوخشاشلىقلار مەۋجۇت بولۇپ، بۇ ئەھۋال ئادەملەر بىلەن ئادەمسىمان مايمۇنلارنىڭ يېقىن قانداشلىق مۇناسىۋىتى بارلىغىنى ئىسپاتلىسىمۇ، ئەمما ئادەملەر بىلەن ھازىرقى زامان ئادەمسىمان مايمۇنلىرىنىڭ يەنە ماھىيەتلىك

پەرقىمۇ بار. بۇنىڭدىن 10 — 5 مىليون يىللار ئىلگىرى ئاسىيا، ياۋروپا، ئافرىقا ئورمانلىقلىرىدا نۇرغۇنلىغان ئادەمسىمان مايۇنلار ياشىغان بولۇپ، بۇلار ئىچىدە جەنۇپ قېدىمقى ئادەمسىمان مايۇنلىرى، ھازىرقى زامان ئادەمسىمان مايۇنلىرىغا قارىغاندا ئادەملەرگە تېخىمۇ كۆپرەك ئوخشايدۇ. ئۇلار ھازىرقى زامان ئادەمسىمان مايۇنلىرى شىمپانزى، گورىللا، ئورانگوتان ھەم ئىندونىزىيە ئورتاق ئەجداتىدۇر، دەپ قارالماقتا. جەنۇپ ئادەمسىمان مايۇنى ئافرىقا قۇرۇقلۇقىنىڭ جەنۇبىي قىسمىدا ياشىغان بولۇپ، ئۇنىڭ قاش سوڭى ئالدىغا تومپىيىپ كەتكەن بولماستىن، ھازىرقى ئادەمسىمان مايۇنلارنىڭكىگە قارىغاندا ئىچكىرىرەك جايلاشقان. بويۇن ئاستىدىكى ئۇمۇرتقىلارنىڭ تۈزۈلۈشىمۇ ئىنسانلار بىلەن ئاساسەن ئوخشاش، ئۇلارنىڭ بوي ئىگىزلىكى 150 سانتىمېتىر ياكى ئۇنىڭدىن ئىگىزرەك. داس سوڭى ھەم بويۇن ئۇمۇرتقىسىنىڭ تۈزۈلۈشىدىن قارىغاندا، ئۇنىڭ ئىككى پۇتى بىلەن ئورە يۈرۈپ ھايات كەچۈرگەنلىكىنى ئېنىق كۆرگىلى بولىدۇ. قولىنىڭ ئازات بولۇشى ئۇنىڭ ئەمگەك قىلىشى ئۈچۈن شارائىت ھازىرلىغان. مېڭىسىنىڭ ھەجىمى 550 — 500 كۇپ سانتىمېتىر بولۇپ شىمپانزىنىڭكىدىن چوڭراق، ئەمما ئادەمنىڭكىدىن كىچىكرەك بولغان. جەنۇپ قېدىمقى ئادەمسىمان مايۇنىنىڭ قوزۇق چىشى چوڭراق بولۇپ ھازىرقى زامان ئادەمسىمان مايۇنلىرىنىڭكىگە ئوخشايدۇ. يۇقۇرقىلاردىن، جانلىقلارنىڭ ئېۋوليۇتسىيەلىك تەرەققىيات جەريانىدا قول ۋە پۇتلىرىنىڭ تەرەققىياتى بۇرۇنراق بولۇپ، مېڭىسىنىڭ تەرەققىياتى ئۇنىڭ ئارقىسىدىن بولغانلىقىنى كۆرگىلى بولىدۇ.

دارۋېن 1971 - يىلى ئىنسان -

لارنىڭ كېلىپ چىقىشى توغرىسىدا ئادەم قېدىمقى ئادەمسىمان مايمۇن - لاردىن كېلىپ چىققان، دىگەن كوز قاراشنى ئوتتۇرىغا قويغان بولسىمۇ، لېكىن ئۇنىڭ بۇ خىل كوز قارىشى ئەينى ۋاقىتتا نۇرغۇنلىغان كىشىلەرنىڭ ھەتتا تەبىئەت ئالىملىرىنىڭمۇ قارشىلىقىغا ئۇچرىغان ئىدى. ئۇزۇن يىللاردىن بۇيان ئىنسانلار يېڭى 3 - ئىرا (يەنى يېڭى ھاياتلىق دەۋرىنىڭ ئوتتۇرا دەۋرى، يۇقۇرقى دەۋرى) دىكى قېدىمقى ئورمانلاردىكى ئادەمسىمان مايمۇنلاردىن تەرەققى قىلىپ



11 - رەسىم. جەنۇپ قېدىمقى ئادەمسىمان مايمۇنى.

كەلگەن دىيىلىپ كەلگەن ئىدى. بىراق ئۇ قېدىمقى ئورمانلاردىكى ئادەمسىمان مايمۇنلارنىڭ قايسى تۈرلىرىدىن كېلىپ چىققانلىقى تازا ئېنىق بولماي كەلگەن ئىدى. 1965 - يىلى ئامېرىكىلىق سىمونس (E. simous) ھەم پىلبيام (D. pilbeam) لار 28 ئۇرۇقداش 50 تىن كۆپرەك تۈردىكى قېدىمقى ئورمان ئادەمسىمان مايمۇنلىرىنىڭ تاشقا ئايلانغان قالدۇق جەسەتلىرىنى رەتلەپ چىقىپ، ئۇلارنى ئادەملەر ھەم ئادەمسىمان مايمۇنلار، دەپ ئايرىدى. شۇنداقلا ئىنسانلار بىلەن ئادەمسىمان مايمۇنلار يېڭى ھاياتلىق دەۋرى 3 - ئىراسىنىڭ ئوتتۇرىلىرىدىن باشلاپ ئايرىلىشقا باشلىغانلىقىنى ئوتتۇرىغا قويدى ۋە لىما ئادەمسىمان

مايمۇنى ئەڭ دەسلەپكى ھوموساپىنسىس (ئادەملەر كىلاسسى) لار-
نىڭ ۋەكىلى ئىكەنلىكىنى ئىسپاتلىدى. قېدىمقى ئورمان ئادەمسىمان
مايمۇنلىرى ئىچىدە ھازىرقى زاھان مايمۇنلىرىنىڭ ئەجداتلىرى
بار بولۇپ، شۇ ۋاقىتتىكى قېدىمقى ئادەمسىمان مايمۇنلارنىڭ
تۇرلىرى ئىچىدىكى ھازىرقى مايمۇنلارنىڭ ئەجداتلىرىنىڭ تۈر-
لىرىمۇ ھازىرقى مايمۇنلار تۈرلىرىدەك ئانچە كۆپ بولمىغان.
ئادەملەر ھەم ئادەمسىمان مايمۇنلارنىڭ كىلاسسىرى گورىللا،
ئورانگوتان، ئادەتتىكى شىمپانزى، كىچىك پاكىر شىمپانزى
ۋە ئادەم كىلاسسىرى دەپ 5 خىل بۆلىدۇ. بۇنىڭدىن 15 — 10
مىليون يىل بۇرۇن قېدىمقى ئورمانلاردا ياشىغان ھەر خىل
ئادەمسىمان مايمۇنلارنىڭ تاشقا ئايلانغان جىنسلىرىنى تەھلىل
قىلغاندا، ئۇلار نۇرغۇن جەھەتلەردىن ھازىرقى ئادەمسىمان
مايمۇنلارغا ۋە ئادەملەرگە ناھايىتى ئوخشاش چىققان بولۇپ،
ئەجداتلار بىلەن ئەۋلاتلارنىڭ كۆرۈنەرلىك دەرىجىدىكى قانداش-
لىق مۇناسىۋىتى بارلىقى ئىسپاتلانغان. قېدىمقى ئادەمسىمان
مايمۇنلارنىڭ تاشقا ئايلانغان جىنسلىرى ئەڭ كۆپ بولغان
ھىندىستان، پاكىستان قۇرۇقلۇقلىرىدا ياشىغان يەنە بىر خىل
قېدىمقى ئورمان ئادەمسىمان مايمۇنلىرىنىڭ ياشىغىنىغا 20 مىليون
يىل بولغان. بۇلار لىما قېدىمقى ئادەمسىمان مايمۇنلىرىدىن بىر
ئاز ئىلگىرى بولۇپ، لىما ئادەمسىمان مايمۇنلىرى بۇنىڭدىن
15 مىليون يىل ئىلگىرى ياشىغان. ئەسلى لىما ئادەمسىمان
مايمۇنلىرى 15 مىليون يىل ئىلگىرى يەنە بىر خىل ئورمان ئادەمسىمان
مايمۇنلىرىدىن تەرەققى قىلىپ كەلگەن بولۇپ، ئۇنىڭدىن كېيىن
لىما ئادەمسىمان مايمۇنىدىن بۇندىن 3 — 2 مىليون يىل ئىل-
گىركى جەنۇپ ئادەمسىمان مايمۇنى تەرەققى قىلىپ، ئاندىن

تەدرىجى ھالدا ئىنسانلارغا ئوزگىرىشكە باشلىغان. ئۇلارنىڭ سوڭەكلىرىنىڭ تاشقا ئايلانغان جىنەسلىرىدىن قارىغاندا، يۇقۇرقى - توۋەنكى ئىگەك سوڭىكى، چىشلىرى، باش سوڭەكلىرى، پۇت - قول سوڭەكلىرى، ئۇلارنىڭ ھازىرقى ئەۋلاتلىرىغا ناھايىتى ئوخشايدۇ. ئۇلارنىڭ چىشى ئورۇنلاشقان سوڭەك ئەگمىسى ۋە كۈرەك چىش، قوزۇق چىشلىرىمۇ بەك ئوخشىشىدۇ. ئىنسانلار تەدرىجى تەرەققىياتىنىڭ ئەڭ دەسلەپكى ھەركەتلەندۈرگۈچى كۈچى مەدەنىيەت بولماستىن، بەلكى يىمەكلىك بولغان. نۇرغۇنلىغان سۈت ئەمگۈچى ھايۋانلارنىڭ ئوزۇقلىنىش ئۇسۇللىرى، ئۇلارنىڭ تەرەققى قىلىشى، قۇزۇق چىشنىڭ چوڭ - كىچىكلىكى، ئۇلارنىڭ ئورە مېڭىشى ۋە ئوزۇق ئىزدەش شەكلىنى ئوزگەرتىشنىڭ ئاساسى بولغان. ئۇلارنىڭ تەرەققى قىلىشى يەنە قورال ئىشلىتىشى، ئەمگەك قىلىشى ۋە تىلەننىڭ پەيدا بولۇشى قاتارلىق ئامىللار بىلەنمۇ مۇناسىۋەتلىك بولغان.

يېقىنقى يىللاردىن بۇيان تۈركىيە، گىرتسىيە، ۋېنگرىيە، ھىندىستان، پاكىستان ھەم دولتىمىزدىن نۇرغۇنلىغان ئادەم سىمان مايۇنلارنىڭ تاشقا ئايلانغان جىنەسلىرى تېپىلدى.

بولۇپمۇ 1973 - يىلدىن باشلاپ پىلېيام يېتەكچىلىگىدىكى بىر گۇرۇپپا پاكىستاننىڭ پورتاۋا ئىگىزلىكلىرىدىن قېدىمقى ئادەم سىمان مايۇنلارنىڭ نۇرغۇنلىغان تاشقا ئايلانغان جىنەسلىرىنى قېزىپ، رەتلەپ چىقتى.

70 - يىللاردىن بۇيان مالىيۇلا بىولوگىيەسى ناھايىتى زور دەرىجىدە تەرەققى قىلىپ، ئادەم سىمان مايۇنلار بىلەن ھازىرقى ئادەملەرنىڭ ئاقسىللىرىنىڭ خاراكتېرى ئۆز ئارا ناھايىتى ئوخشاش

لىغىنى ئېنىقلىدى. شۇنداقلا قان قېرىنداشلىغى يېقىن بولغان جانلىقلار تۈرلىرىدىكى ئاقسىللارنىڭ خۇسۇسىيىتىدە ۋە خاراكتېرىدە ناھايىتى كۆپ ئوخشاشلىقلارنىڭ مەۋجۇتلىغىنى ئىسپاتلاپ چىقتى. تەكشۈرۈشلەرگە ئاساسلانغاندا، ئەگەر ئورتاق ئەجداتتىن تەرەققى قىلىپ كەلگەن ئىككى ھاياتلىق تۈرىنىڭ ئايرىلغان ۋاقتى قىسقىراق بولغان بولسا، ئۇلارنىڭ ئاقسىللىرىنىڭ ئوخشاشلىغى كۆپرەك بولىدىكەن، ئەگەر ئىككى تۈرىنىڭ ئايرىلغان ۋاقتى ئۇزۇنراق بولسا، ئاقسىللارنىڭ ئوخشاشلىغى ئازراق بولىدىكەن. بۇلاردىن، ھەم ھەر خىل ئاقسىللارنى تەھلىل قىلىش، ئىممۇنىتېت ئىلمى ۋە DNA نى شالغۇتلاشتۇرۇش ئىلمىي تەجرىبىلىرىدىن قارىغاندا ئادەملەر بىلەن ئادەمسىمان مايمۇنلارنىڭ ئايرىلغان ۋاقتى خېلىلا كېيىن ئىكەنلىگى، يەنى 6 — 5 مىليون يىل ئەتراپىدا بولغانلىغى ئىسپاتلىنىدۇ. بۇنداق بولغاندا بۇ خىل ئىسپاتلاش بىلەن تاشقا ئايلانغان جىنس-لار ئارقىلىق ئىسپاتلاشتەك كونا كۆز قاراش ئوتتۇرىسىدا خېلى پەرق بولىدۇ.

1974 - يىلى تانزانىيىدىن، 1972 -، 1977 - يىللىرى ئېفىيو-پىيىدىن 4 — 3 مىليون يىل ئىلگىرىكى ھوموساپىنس (ئادەم كىلاسسى) غا تەۋە بولغان نۇرغۇنلىغان تاشقا ئايلانغان ئادەم سوڭەكلىرى تېپىلىپ ئۇلارغا جەنۇپ ئادەمسىمان مايمۇنىنىڭ ئافزا تۈرلىرى دەپ نام بېرىلگەن ئىدى. بۇلار ئەڭ قېدىمقى ئادەم كىلاسسىدىكى تاشقا ئايلانغان جىنس-لار بولۇپ ھىساپلىنىدۇ. يېقىندىن بۇيان پىلېيام ئىنسانلارنىڭ كېلىپ چىقىشى توغرىسىدا توۋەندىكى كۆز قاراشلارنى ئوتتۇرىغا قويدى. 20 مىليون يىل ئىلگىرى ئادەمسىمان مايمۇن كىلاسسىلىرىنىڭ ئەزالىرىنى ئاسىيا - ئافرىقا قۇرۇقلۇغى ئارىسىدىكى تېتىس (Tethys) دېگەن (ھازىرقى ئوتتۇرا دېڭىز شۇنىڭ قالدۇغى) ئايرىپ تۇرىدىغان بولۇپ،

بۇ قېدىمقى ئادەمسىمان مايمۇنلار يېڭى ھاياتلىق دەۋرىنىڭ ئوتتۇرا دەۋرلىرىدىكى قويۇق ئىسسىق بەلۋاغ ئورمانلىقلىرىدا ھايات كەچۈرگەن، ئۇلار يۇمران بىخىلار، غوللار، مېۋىلەر ۋە گۈللەرنى ئوزۇقلۇق قىلغان، بەزىدە ھاشاردىلەرنىمۇ يەپ ياشىغان. ئۇلارنىڭ تۈرلىرى ھازىرقىدىن كۆپرەك بولغان. مۇندىن تەخمىنەن 15 مىليون يىل ئىلگىرى ئافرىقا - ئەرەپ قۇرۇقلۇغى شىمالغا قاراپ سىلجىپ، ياۋروپا - ئاسىيا قۇرۇقلۇغىغا ئۆلىنىپ، ھايۋانلار تۈركۈملىرىمۇ كۆچكەن. نۇرغۇنلىغان سۈت ئەمگۈچى ھايۋانلار (ئادەمسىمان مايمۇن ۋە ئادەم كىلاسسىدىكىلەرمۇ بۇنىڭ ئىچىدە) ئوزۇن ئارىلىشىپ شالغۇتلاشقان. ياشاش ئۈچۈن ئېلىپ بارغان كۈرەشلەر ئارقىلىق بەزىلىرى يوقىلىپ، بەزىلىرى تەدرىجىي تەرەققى تاپقان. شۇندىن تارتىپ دۇنيانىڭ كېلىماتى تەدرىجىي يوسۇندا سوۋۇشقا باشلىغان، كونا قۇرۇقلۇقتىكى نۇرغۇن قويۇق ئورمانلىقلار ئوچۇق دەل - دەرەخلىق ۋە ئوتلاقلىقلارغا ئايلىنىپ قالغان، مانا مۇشۇ مەزگىللەردىكى تەبىئىي شارائىت ئىچىدە لىما قېدىمقى ئادەمسىمان مايمۇنى، سىۋاپىتىكوس (Sivapithecus) گىگانوپىتىكوس (Gigantopithecus)، ئورانوپىتىكوس (Oucanopithecus)، روداپىتىكوس (Rudapithecus) قاتارلىق ئادەمسىمان مايمۇنلار پەيدا بولغان. ئۇلارنىڭ چىشلىرى، يۇقۇرقى ۋە تىۋەنكى ئىگەكللىرى، باش سوڭىگىنىڭ ئارقا تەرىپى بۇ خىل يېڭى مۇھىتقا لايىقلاشقان. ھازىرقى ئادەمسىمان مايمۇنلارنىڭ چىش ئەگمىسى «U» شەكلىدە بولۇپ، قېدىمقى ئورمان پىتىم كۆپلىرى ھەم ئادەم كىلاسسىدىكى جەنۇپ قېدىمقى ئورمان ئادەمسىمان مايمۇنى (ئاۋستىرپىتىكوس) لارنىڭ چىش سوڭەك ئەگمىسى «V» ھەرىپى شەكلىدە بولغان. بۇلار يۇمشاقراق ئۆسۈملۈكلەر بىلەن ئوزۇقلانغان.



12 رەسىم. جەنۇپ قەدىمقى ئورمان ئادەمسىمان مايمۇنلىرى

بۇندىن 8 مىليون يىل ئىلگىرى لىما قەدىمقى ئادەمسىمان مايمۇنىنىڭ ئىزى ئوچۇپ كەتكەن، جەنۇپ قەدىمقى ئورمان ئادەمسىمان مايمۇنى بولسا، بۇنىڭدىن 4 مىليون يىل ئىلگىرى ئافرىقىدا پەيدا بولغان. لىما ئادەمسىمان مايمۇنى ياشاش ئۈچۈن كۈرەش قىلىپ، ئاخىرى يوقالغان تۈر بولۇپ، جەنۇپ قەدىمقى ئورمان ئادەمسىمان مايمۇنى غالىپ چىققان تۈر بولۇپ ھىساپلىنىدۇ. بۇلار ئىنسانلارنىڭ ئەڭ قەدىمقى ئەجداتلىرىدۇر. لىما قەدىمقى ئادەمسىمان مايمۇنى ئىنسانلارنىڭ پەيدا بولۇشىدا مۇھىم رول ئوينىغان (ئەمما ئاساسلىق رولدا ئەمەس). يېقىندىن بۇيان نۇرغۇن

لىغان يېڭى ئەھۋاللار بايقالماقتا، نۇرغۇنلىغان تاشقا ئايلانغان
ھەر تۇرلۇك سوڭەكلەر لىما قېدىمقى ئادەمسىمان مايمۇنىنىڭ
ئىنسانلارنىڭ پەيدا بولۇشى بىلەن مۇناسىۋەتلىك ئىكەنلىكىگە
گۇمان پەيدا قىلىۋاتىدۇ. مەملىكىتىمىزدىن ۋە باشقا دولەتلەردىن
يېڭى ھاياتلىق ئىراسىنىڭ ئوتتۇرا دەۋرىدىكى قېدىمقى ئادەم-
سىمان مايمۇنلارنىڭ تاشقا ئايلانغان قالدۇقلىرى تېپىلدى. پاكىس-
تان، ۋېنگرىيىدە تېپىلغان باش سوڭەكلىرى، ھازىرقى زامان
مالېكۇلا بىولوگىيىسىنىڭ نەتىجىلىرى، ئادەم بىلەن ئادەمسىمان
مايمۇنلارنىڭ پەرقى توغرىسىدىكى قاراشلارنى تولۇقلىدى.
ئافرىقىدا تېپىلغان بۇندىن 4 — 3 مىليون يىل ئىلگىرىدىكى
ئادەمسىمان مايمۇنلارنىڭ تاشقا ئايلانغان سوڭەكلىرىنىڭ ناھايىتى
كۆپ جەھەتلەردىن شىمپانزى مايمۇنىغا ئوخشاپ كېتىدىغانلىقىلىرى،
تاشقا ئايلانغان كۆپلىگەن قېدىمقى ئادەمسىمان مايمۇنلارنىڭ
ئىزىنىڭ ئوچۇپ كەتكەنلىكى بولسا ئېۋوليۇتسىيىدە داۋاملىشال-
مىغان تارماقنىڭ مەۋجۇت ئىكەنلىكىنى ئىسپاتلىدى، بۇ، ھازىرقى
بار تۇرلەرنىڭ ئەجداتى ئەمەسلىكىدىن دېرەك بېرىدۇ. يېقىندىن
بۇيان گېمۇگىلوبىن زەرداپ ئاقسىلىنىڭ ئېۋوليۇتسىيىسىنىڭ ناھايىتى
ئاستا بولىدىغانلىقى، فىرېماتلاردىكى ئاقسىللارنىڭ مالېكۇلىلىق
تەدرىجى تەرەققىياتىمۇ ئاستا بولىدىغانلىقى ئىممونىتېت ئىلمى،
DNA مالېكۇلىسىنىڭ تەرتىۋى، شالغۇتلىشىش قاتارلىق
جەھەتلەردىكى ئىلمىي تەجرىبىلەر ئادەملەر بىلەن ئادەمسىمان
مايمۇنلارنىڭ ئايرىلىشقا باشلىغانلىغىنىڭ ۋاقتىنى 4 مىليون
يىلدىن 5 مىليون يىلغىچە دەپ ئىسپاتلىماقتا. بۇلاردىن يېڭى
ھاياتلىق ئىراسىنىڭ ئوتتۇرا دەۋرىدىكى ئادەم ۋە ئادەمسىمان
مايمۇنلارنىڭ ئورتاق ئەجداتى بولغانلىغىنى بىلىۋېلىشقا بولىدۇ.

قېدىمقى ئادەمسىمان مايمۇنلار قانداق قىلىپ ھازىرقى
زامان ئادەملىرىگە ئايلانغان؟ ئارخىئولوگىيە ۋە گېئولوگىيەلىك
ئېنىقلاشلارغا ئاساسلانغاندا، يەر شارىدا نەچچە قېتىم كەڭ كۆ-
لەملىك مۇز قاپلىغان ۋە بۇ مۇزلۇقلار كىمگە يىگەن، يەنە نەچچە
مىليون يىللاردىن كېيىن تارايغان مەزگىللىرى بولغان، ئىنسان-
لار پەيدا بولغان 3 — 2 يۈز مىليون يىللار داۋامىدا تەبىئەتتە ئەنە
شۇنداق غايەت زور ئۆزگىرىشلەر بولۇپ تۇرغان. بۇنداق ئۆز-
گىرىشلەر ھەر بىر خىل ھاياتلىقلار ئۈچۈن چوڭ تەھدىت ۋە
قاتتىق سىناق بولغان، نۇرغۇن ھاياتلىق تۈرلىرى بۇنداق زور
ئۆزگىرىشلەرگە ماسلىشالماي گۇمران بولۇپ ئىزى ئوچۇپ
كەتكەن. ئەمما بۇنداق ئۆزگىرىشلەر ئارقىسىدا ئىنسانلارنىڭ
ئەجداتى — ئورە ماڭايدىغان قېدىمقى ئادەمسىمان مايمۇنلار
يوقىلىپ كەتمىگەن بەلكى تەبىئىي شارائىتتىكى بۇنداق ھەر خىل
ئۆزگىرىشلەر، ئۇلارنىڭ يېڭى تەرەققىياتىنى بارلىققا كەلتۈرگەن.
ئۇلار ئۆزگەرگەن ھەر خىل تەبىئىي شارائىتقا لايىقلىشىپ ياشاش-
قا باشلىغان. ئۇلارنىڭ بەزىلىرى تاغ جىلغىلىرىدا ياشىسا،
بەزىلىرى ئوڭكۇرلەردە، بەزىلىرى تۈزلەڭلىكلەردە، بەزىلىرى
ئورمانلىقلاردا ياشىغان. ئورە ماڭايدىغان بولغاندىن كېيىن،
ئازات بولغان قوللىرى بىلەن يىرتقۇچ ھايۋانلارغا تاقابىل تۇ-
رالايدىغان بولغان. ئۇلار قولغا تاش، كالتەكلەرنى ئېلىپ
يىرتقۇچ ھايۋانلار بىلەن كۈرەش قىلغان. ئېنگېلس: "قول
ئەمگەك قىلىش ئەزاسى بولۇپلا قالماستىن، بەلكى ئەمگەكنىڭ
مەھسۇلىدۇر." دىگەن ئىدى. ئۇ قېدىمقى ئادەمسىمان مايمۇنلار
دەسلەۋىدە ھەر خىل يىرتقۇچ ھايۋانلارنىڭ ئۆتكۈر چىشلىرىنىڭ
دەردىنى تارتقان بولسا، كېيىن تەدرىجىي ھالدا قولغا قورال

ئېلىپ ئۇلار بىلەن ئېلىشىدىغان بولىدۇ. ئۇلارنى يېڭىش ئۈچۈن
 ئوز قوراللىرىنى تېخىمۇ مۇكەممەللەشتۈرۈشكە باشلايدۇ. ئۇلار
 قوراللىرىغا، ئەقىل - پاراسىتىگە تايىنىپ، ئۇ يەردىن بۇ يەرگە
 كۆچۈپ يۈرۈپ ياشاپ، ناچار تەبىئىي شارائىت بىلەن،
 يىرتقۇچ ھايۋانلار بىلەن، ئاچلىق بىلەن كۈرەش قىلىش داۋامىدا
 قوللىرى، مىڭلىرى تېز تەرەققىي قىلغان، توپلىشىپ ياشاش،
 ھەمكارلىشىپ تۇرمۇش كەچۈرۈشكە باشلىغان. بۇ جەرياندا
 ئەمگەك ئۇلارنىڭ بەدەن تۈزۈلۈشىنىڭ تېخىمۇ مۇكەممەللەشىشى
 ھەم مىڭلىرىنىڭ تەرەققىي قىلىشى ئۈچۈن مۇھىم رول ئوينىغان.
 ئەمگەك ئىشلىتىش ۋە ئەمگەك قىلىش ئارقىسىدا ئۇلارنىڭ داس
 سوڭىگى، پىشانە سوڭەكلىرى چوڭىيىپ، قاش سوڭىگى پەسلەيدۇ.
 پۇت بارماقلىرى قىسقىراپ ئالقانلىرى كېڭىيىدۇ. قورال قىلىپ
 ئىشلەتمىگەن ئەمگەك سوڭىگى قىسقىرايدۇ. چىشلىرىمۇ تەدرىجى
 ھالدا پەسلەيدۇ. شۇنىڭ بىلەن ئىنسانلارنىڭ تەدرىجى تەرەققىياتىدا بىر
 يېڭى باسقۇچ — "پاراسەتلىك ئادەم" (ھوموساپېنس) لار بار-
 لىققا كەلگەن. بۇندىن 250 — 200 مىڭ يىل ئىلگىرى ياشى-
 غان نىئاندىرئال ئادىمى (گېرمانىيىنىڭ نىئاندىرئال دېگەن
 يېرىدىن قېزىۋېلىنغان قالدۇق جىنىسلىرىغا ئاساسەن مۇشۇنداق
 نام بېرىلگەن) ۋە مەملىكىتىمىزنىڭ شەنشى ئۆلكىسى شاڭفېن
 ناھىيىسى دىڭسۇن كەنتىدىن تېپىلغان "دىڭسۇن ئادىمى"
 نىڭ قالدۇق جىنىسلىرىدىن قارىغاندا، ئۇلار ئەشۇ باسقۇچتىكى
 "پاراسەتلىك ئادەم" لەردۇر. ئۇلار ئوتتىن پايدىلىنىشقا باشلىغان،
 ياغاچلارنى بىر - بىرىگە سۈركەپ ئوت چىقىرىشنى بىلگەن،
 ھەم تاش، سوڭەك، ياغاچلاردىن ھەر خىل قوراللارنى ياساپ

ئىشلەتكەن. ئۇلارنىڭ ياسىغان ۋە ئىشلەتكەن قوراللىرى جەنۇپ قېدىمقى ئادەمسىمان مايىمۇنلىرىنىڭكىدىن خېلى كۆپ دەرىجىدە تەرەققى قىلغان. ئۇلارنىڭ ئاياللىرى ھايۋانلارنىڭ سوغەكلىرىدىن ھەر تۈرلۈك زىننەت بۇيۇملىرىنى ياسىغان ۋە ئۇنى بويۇنلىرىغا، باشلىرىغا تاقىۋالغان. بۇنداق بىر قەدەر نازۇكلاشقان ئەمگەك بىلەن شۇغۇللىنىش ئارقىسىدا، ئۇلارنىڭ مىڭىسى تېخىمۇ تەرەققى قىلىپ، ھەجىمى 1400 كۆپ سانتىمېتىرگە يەتكەن. ئېنگېلس بۇ توغرىدا "سۈركىلىشتىن ھاسىل قىلىنغان ئوت، ئادەملەر بىرىنچى قېتىم بويىسۇندۇرغان تەبىئەت كۈچى بولۇپ، بۇنىڭ بىلەن ئادەم ھايۋاندىن پەرقلىنىشكە باشلىدى" دىگەن ئىدى. ئىنسانلارنىڭ ئەجداتى بولغان قېدىمقى ئادەمسىمان مايىمۇنلار ئەسلىدىلا بىر خىل توپلىشىپ ياشايدىغان ھايۋان، يەنى ئىجتىمائىيلاشقان ھايۋان ئىدى. بىراق مايىمۇنلارنىڭ توپلىشىپ ياشىغانلىقى ئىجتىمائىي ھايات ئەمەس، ئەلۋەتتە. ئەندى شەكىللىنىۋاتقان ئادەملەر تەدرىجى تەرەققى قىلىپ رەسمى ئادەملەر بولۇپ شەكىللىنىش داۋامىدا ئادەمسىمان مايىمۇنلار توپى پەيدىن - پەي ئىنسانلار جەمىيىتى بولۇشقا قاراپ تەرەققى قىلغان. ئادەمسىمان مايىمۇنلار توپى قانداق قىلىپ ئىنسانلار جەمىيىتى بولۇپ شەكىللەندى؟ بۇ ھەقتە ئېنگېلس: "ئىنسانلار جەمىيىتىنىڭ ئادەمسىمان مايىمۇنلار توپىدىن پەرقى نەمە؟ - ئەمگەك" دىگەن ئىدى. ئېنگېلسنىڭ بۇ مەشھۇر سۆزى مەسىلىنىڭ تۈپكى مەھىيىتىنى ئېچىپ بېرىدۇ. چۈنكى چوڭ مىڭىنىڭ قوماندانلىقىدا ھەر خىل قورال ياساش ۋە ئىشلىتىش، ئىشلەپچىقىرىش پائالىيىتى بىلەن شۇغۇللىنىش پەقەت ئىنسانلاردىلا بولۇپ، ئەمگەك ئىنسانلارنىڭ

مەۋجۇت بولۇپ تۇرۇشنىڭ ئاساسىي شەرتىدۇر. ئىنسانلارنىڭ ئەمگىكى دەسلەۋىدىنلا كوللىكتىپ ھالدا بولغان، يەككە ئادەمنىڭ مەۋجۇت بولۇپ تۇرۇشى مۇمكىن ئەمەس ئىدى. مەقسەتلىك ھالدا ئېلىپ بېرىلىدىغان ئەمگەك، ئەمگەك قورالىنى ياساشتىن باشلانغان. بۇ خىل باشلىنىش ئەڭ دەسلەۋىدە ئادەمسىمان مايمۇنلاردا بىخ ئۇرغان ئىدى. بۇنىڭدىن ھاياتلىقلارنىڭ تەدرىجى تەرەققىياتى ئادەمسىمان مايمۇنلار باسقۇچىغا كەلگەندىن باشلاپلا جامائەتچىلىك بىخلىرىنىڭ پەيدا بولغانلىقىنى كۆرۈۋالغىلى بولىدۇ. بۇنداق جامائەتچىلىك ئەڭ دەسلەپكى ھالەتتىكى جامائەت تۈركۈمىدىن ئىبارەت بولغان. بۇنىڭ بىلەن بىللە ئۇلار دىكى بۇنداق جامائەت تۈركۈملىرى ئارىسىدا ئوز ئارا ياردەملىشىش، ھەمكارلىقمۇ باشلانغان. بۇنداق ھەمكارلىشىپ ياشاش نەتىجىسىدە ئۇلارنىڭ توپ - تۈركۈملىرى بارا - بارا چوڭايدىغان. بۇنىڭ بىلەن يەنىمۇ ئىلگىرىلەپ ئىش تەقسىم قىلىشىپ، تەشكىللەنىپ تۇرمۇش كەچۈرۈشكە قاراپ يۈزلەنگەن. كېيىنرەك، توپ ئىچىدە تەڭ ياشلىق ئەرلەر بىلەن ئاياللارنى بىرگە تۇر-غۇزىدىغان بەلگىلىمىلەرنى چىقىرىپ، ھايۋانلارغا خاس بولغان خالىغانچە چېتىشىدىغان ھالەتكە چەك قويغان. كېيىنچە باشقا توپلار بىلەن ئوز ئارا ئەر - ئاياللارنى جۈپلەشتۈرىدىغان ئادەتلەر شەكىللەنگەن. مانا بۇ ئىنسانلار جەمىيىتىنىڭ كېيىنكى مەزگىلىدىكى ئائىلىلەرگە بولۇنۇپ ياشاشقا باشلىغانلىقىنىڭ ئەڭ دەسلەپكى ئىپتىدائى بىخلىرى ئىدى. ئىنسانلار جامائەتچىلىكىنىڭ شەكىللەندىشى ۋە تەرەققى قىلىشىغا ئەگىشىپ، كوللىكتىپ ئەمگەك قىلىش ئېھتىياجىغا ئۇيغۇنلىشىش ئۈچۈن، ئاھاڭلىق

سوز كېلىپ چىقىشقا باشلىغان. ھايۋانلاردا گەرچە ئوز ھىسسىيات ئارزۇلىرىنى ئىپادە قىلىش ئىقتىدارى بولسىمۇ، تىل — ئاھاڭلىق سوز ئىقتىدارى يوق. شىمپانزى خورشال بولسا كۈلىدۇ. ئازاپلانسا يىغلاپ كوز يېشىنى توكىدۇ. ئوخشاش بولىدىغان ئاھاڭدا ۋاقىراپ — چىقىراپ ھەر خىل ھىسسىياتلىرىنى ئىپادە قىلىدۇ، بىراق سوزلىيەلمەيدۇ. سوزلەش ئۈچۈن ئاھاڭلارنى چىقىرا-لايدىغان، ئۇنىڭ بوغۇملىرىنى باشقۇرالايدىغان مەخسۇس تاۋۇش چىقىرىش ئورگىنى ھەم باشقۇرۇش نېرۋىلىرى بولۇش كېرەك، ھەمدە شۇ ئاھاڭ — تاۋۇشلار ۋەكىللىك قىلغان مەزمۇننى پەرق قىلىپ ئاڭلىيالايدىغان قۇلاق ھەم مىڭە نېرۋا ئانالىز مەركىزى تەرەققى تاپقان بولۇشى كېرەك. بۇ خىل پىكىر قىلالايدىغان مىڭە ھەم پىكىرنى ئىپادىلىيەلەيدىغان تىل — نۇتۇق ھەر قانداق ھايۋاندا يوق بولۇپ پەقەت ئىنسانلاردىلا بار. ئىنسانلار ئەمگىگىنىڭ كوللىكتىپلىشىشىگە قاراپ تەرەققى قىلىشى بىلەن بىرلا ۋاقىتتا تىل — نۇتۇق ئىقتىدارى تېز تەرەققى قىلغان. باشقا ئەزالىرىنىڭ تەدرىجى تەرەققى قىلىشى، مۇكەممەللەشىشى بىلەن بىر ۋاقىتتا سەزگۈ ئەزالىرى، مىڭىسى ئالاھىدە تەرەققى تاپقان. ئالىملارنىڭ تەكشۈرۈپ ئىسپاتلىشىچە، ئادەمىسمان ماي مۇنلار مىڭىسىدىن ئىنسانلار مىڭىسىگە چە بولغان تەدرىجى تەرەققىياتقا تەخمىنەن 20 — 10 مىليون يىل ۋاقىت كەتكەن. تىل — ئىنسانلارنىڭ ئەڭ مۇھىم ئالاقە قورالى، تىل — نۇتۇق بولمىسا ئىنسانلارنىڭ بىر — بىرى بىلەن پىكىر ئالماشتۇرۇشى مۇمكىن ئەمەس. تىل — نۇتۇق پەيدا بولغاندىن كېيىن، ئىنسانلار تىل — نۇتۇقتىن پايدىلىنىپ پىكىر قىلىدىغان، ئوز ئارا

ئالاقە قىلىشىدىغان بولدى. ئىنسانلارنىڭ پىكىر قىلىش قابىلىيىتى، ئاڭلىقلىغى ۋە پائالىيەتچانلىغى ئەمگەك بىلەن بىرگە تەرەققى قىلدى. ئەمگەك جەريانىدا پەيدا بولغان تىل - نۇتۇق، ئەمگەك بىلەن بىرلا ۋاقىتتا مىڭىنىڭ تەرەققىياتىغا كۈچلۈك تەسىر كۆرسەتتى ۋە تۈرتكە بولدى. بولۇپمۇ مىڭىنىڭ تەرەققىياتىنى مىسالىمىز دەرىجىدە تېزلەتتى. بۇ ھەقتە ئېنگېلس: "ئالدى بىلەن ئەمگەك، ئاندىن تىل - نۇتۇق ھەم ئەمگەك بىلەن بىرگە، ئىككى ئاساسىي ھەركەتلەندۈرگۈچى كۈچ بولۇپ قالدى. ئۇلارنىڭ تەسىر نەتىجىسىدە، ئادەمىيەت ئايدۇنلارنىڭ مىڭىسى تەدرىجى ھالدا ئىنسانلار مىڭىسىگە ئايلاندى." دېگەن ئىدى. ھازىرقى زامان بىولوگىيىسىنىڭ ئىسپاتلىشىچە، ئىنسانلار مىڭىسى ھەجىمى جەھەتتىن باشقا پرىماتلار مىڭىسىدىن كۆپ دەرىجىدە ئىشىپ كېتىپلا قالماي، بەلكى تۈزۈلۈشى ۋە ئىقتىدارى جەھەتتىمۇ ئالاھىدە تەرەققى قىلغان، ئادەم چوڭ مىڭە پوستىنىڭ قاتلاقلىرى كۆپىيىپ، نۇرغۇنلىغان مەخسۇس رايونلارغا بۆلۈنگەن بولۇپ، ھەر بىر رايونلار بەلگىلىك بەدەن ئورگانىزىملىرىنىڭ پائالىيەتلىرىنى باشقۇرىدۇ. بۇنداق ئەھۋال ئۇ ھەر قانداق ھايۋانلاردا مەۋجۇت ئەمەس. مىڭىنىڭ يۇقۇرى دەرىجىدە تەرەققى قىلىشى قايتا ئىنسانلار تەرەققىياتىنىڭ تېخىمۇ ئىلگىرىلىشىگە كەڭ ئىمكانىيەت يارىتىپ بەردى. نەتىجىدە ئىنسانلار ھايۋانلاردىن ناھايىتى چوڭ دەرىجىدە پەرقلىنىپ ئايرىلىپ چىقتى. تىل - نۇتۇق، پىكىر قىلىش، ئاڭلىقلىق، پائالىيەتچانلىق ئىنسانلارنىڭ بۇ خىل تەرەققىياتىدا مۇھىم روللارنى ئوينىدى. ئىنسانلار تەدرىجى تەرەققىياتى بەلگىلىك

باسقۇچقا يەتكەندە، ئەمگەكتىن ئىبارەت بۇ مۇھىم ۋە ھەل
قىلغۇچ ۋاستىغا ئېرىشتى. چوڭ مىڭە قوماندانلىقىدىكى ئەمگەك
ئىنسانلار تەدرىجى تەرەققىياتىدىكى چوڭ بىر دەۋر بولگۇچى
ئامىل بولدى. ئۇ ئىنسانلارنىڭ پەيدا بولۇشى ھەم تەرەققىياتىغا
تۈرتكە بولدى. ئەمگەك ئىنسانلارنىڭ پەيدا بولۇشىدا ھەل قىل-
غۇچ رول ئوينىغان، تەڭداشسىز قۇدرەتلىك بىر كۈچتۇر. ئىنسان-
لار ئەمگەككە تايىنىپ پەيدا بولدى، ئەمگەككە تايىنىپ تەبىئەت-
نى ھەم ئۆزىنى ئۆزگەرتتى، ئەمگەككە تايىنىپ ئىنسانلارنىڭ
بۈگۈنكى پارلاق مەدىنىيىتىنى ياراتتى.

جانلىقلار ئېۋوليۇتسىيىسى ھەققىدە ئومۇمى چۈشەنچە

جانلىقلارنىڭ پەيدا بولۇشى، تەرەققى قىلىشى توغرىسىدىكى ھەر خىل ئوخشاش بولمىغان كوزقاراشلارنىڭ مەيدانغا كەلگەنلىكىگە ئاز دىگەندىمۇ 2 مىڭ يىلدىن ئارتۇق ۋاقىت بولدى. بۇ خىل كوزقاراشلارنىڭ ئۆز ئارا بەس - مۇنازىرىسى تاكى ھازىرغا قەدەر داۋاملاشماقتا.



ئېۋوليۇتسىيە — تەدرىجى تەرەققى قىلىش دىگەن مەنىدىكى سۆز بولۇپ، جانلىقلارنىڭ پەيدا بولۇش، تەرەققى قىلىش جەريانىغا قارىتىلغان ئۇقۇمدۇر. بۇ ئاتالغۇنى ئەڭ ئاۋال فرانسىيە تەبىئەت ئالىمى لامارك (1747—1829) دىگەن كىشى ئوتتۇرىغا قويغان ئىدى. ئۇ، ھاياتلىقلار ئۆزلىرىنىڭ يېڭى ياشاش شارائىتىنىڭ بىۋاسىتە تەسىرى قىلىشى بىلەن تۈرمۈش ئادەتلىرى

13 - رەسىم. لامارك

(1747 — 1829)

تەدرىجى ئۆزگىرىپ، كۆپ ئىنشاەتكەن ئورگانلىرى ناھايىتى تېز

تەرەققى قىلىپ، كۆپ ئىشلەتمىگەن ئورگانلىرىنىڭ چېكىنىپ رو-
دىمېنتلىشىش ھادىسىسى كېلىپ چىقىدۇ. بۇنىڭ بىلەن يېڭىدىن
تەرەققى قىلغان ياكى يېڭىدىن پەيدا بولغان ئورگانلىرى شەكىل-
لىنىدۇ. بۇنداق جانلىقلاردا كېيىن پەيدا بولغان ئالاھىدە خۇ-
سۇسىيەتلەرنىڭ مىراس قالدۇرۇش يولى بىلەن داۋاملىشىشى ئار-
قىلىق يېڭى تۈرلەر پەيدا بولۇپ، بۇ يېڭى تۈرلەرنىڭمۇ تەدرىجى-
جى تەرەققى قىلىش ئارقىلىق ھازىرقىدەك ھالەتكە كەلگەنلىك
ھادىسىسىنى ئومۇملاشتۇرۇپ ئېۋوليۇتسىيە (تەدرىجى تەرەققىيات)
دەپ قارىغان. ئېۋوليۇتسىيە دىگەن بۇ سۆز كېيىن دارۋىن تەرىپ-
ىدىن قوبۇل قىلىنىپ، ئۇنىڭ نامى بىلەن زىچ بىرلىشىپ كەتتى.
جانلىقلار ئېۋوليۇتسىيەسى جانلىقلارنىڭ پەيدا بولۇشى، بۇلارنىڭ ئۆزگىرىش-
ى، تەرەققى قىلىشى ھەمدە تەرەققى قىلىشنىڭ تەدرىجىلىغىنى
چۈشەندۈرىدىغان بىر خىل ئۇقۇمدىن ئىبارەت بولۇپ قالدى.
ئېۋوليۇتسىيە ھازىرقى مۇرەككەپ، يۇقۇرى دەرىجىلىك ھاياتلىق
لارنىڭ شۇ ئەينى زاماندىكى ئاددى، توۋەن دەرىجىلىك ھايات-
لىقلاردىن تەدرىجى ئۆزگىرىش ئارقىلىق بارلىققا كەلگەن پۈتۈن
تەرەققىيات جەريانىنى كۆرسىتىدۇ. ھازىرقى زامان بىمولو-
گىيەسىنىڭ ۋە پەن - تېخنىكىنىڭ زور دەرىجىدە تەرەققى قىلىشى،
ھاياتلىق ھەققىدىكى تەدرىجى تەرەققىيات كۆز قارىشىنى زور
دەرىجىدە بېيىتتى ھەم ھەر تەرەپلىمە ئىلمىي دەلىللەر
بىلەن ئىسپاتلىدى. ئىلمىي دەلىللەرنىڭ كۆپلەپ توپلىنىشى ئارقىلىق،
كىشىلەر: دۇنيانىڭ ئومۇمى تەرەققىياتى، بولۇپمۇ جانلىقلارنىڭ پەيدا
بولۇشى، تەرەققى قىلىشى، جۈملىدىن ئىنسانلار ئۆزلىرىنىڭ پەيدا
بولۇشىمۇ تەدرىجى تەرەققىيات ئارقىلىق بولغان، دىگەن كۆزقاراش

نى قوبۇل قىلدى ۋە بارلىق جانلىقلارنىڭ پەيدا بولۇشى قىس-
قىلا ۋاقىت ئىچىدە، بىردىنلا ئەمەس، بەلكى ناھايىتى ئۇزۇن
يىللار داۋامىدا، نۇرغۇنلىغان، خىلمۇ - خىل سىرتقى ئامىللارنىڭ
تەسىر قىلىشى، جانلىقلار ياشاش مۇھىتىنىڭ داۋاملىق ئۆزگىرىپ
تۇرىشى بىلەن ئۆز ئارا تەسىر كۆرسىتىشى ئارقىلىق تەدرىجى
تەرەققى قىلىپ، بۈگۈنكى ھالەتكە كەلگەن دەيدىغان بولدى. كى-
شىلەرنىڭ مىڭسىدە: خىلمۇ - خىل، رەڭگا - رەڭ جانلىقلار
قانداق پەيدا بولغان؟ قانداق تەرەققى قىلغان؟ نىمە ئۈچۈن
جانلىقلار ھازىرقى كۈندىكىدەك نەچچە مىليون خىل بولۇپ شە-
كىللەنگەن؟ بۇلارنىڭ تەرەققىيات جەريانى قانداق بولغان؟ دې-
گەنگە ئوخشاش سوئاللار ئىزچىل ھالدا مەۋجۇت بولۇپ كەلدى.
يەرشارىنىڭ شەكىللەنگىنىگە 5 مىليارت يىل بولدى. بىراق
ھاياتلىقنىڭ پەيدا بولغىنىغا ئۈچ مىليارت يىل بولغانلىغىنى
پەرەز قىلغاندا، ئۇزۇن بىر مەزگىل يەرشارىدا ھاياتلىقنىڭ يا-
شاش شارائىتى يوق ئىدى. يەرشارى نەچچە ئونلىغان قېتىم
ھەر خىل زور ئۆزگىرىشلەرنى باشتىن كەچۈردى. ئەشۇ تەدرىجى
ئۆزگىرىشلەردىن كېيىن ئاندىن ھاياتلىق پەيدا بولۇش ۋە يا-
شاش شارائىتى شەكىللەنگەن. ھەر خىل ئىلمىي دەلىللەرنىڭ
ئىسپاتلىشىچە، بۇندىن 3 مىليارت يىل ئىلگىرى ياشىغان بىر-
دىن - بىر ھاياتلىق، يادرو كىسلاتاسى بىلەن ئاقسىلنى ماددى ئا-
ساس قىلغان ئەڭ دەسلەپكى، ئەڭ ئاددىي ئۇششاق ھاياتلىقلاردىن ئىبا-
رەت بولغان ئىكەن. ئۇلارنىڭ چوڭ - كىچىكلىگى ۋە مۇرەككەپ-
لىگى ھازىرقى ئەڭ ئۇششاق ھاياتلىقلارغا ئوخشاپ كەتسىمۇ،
بىراق ئۇلارنىڭ ياشاش شارائىتى بۈگۈنكىدىن ناھايىتى زور پەرق

لىق بولغان. ئۇ چاغلار ھاياتلىق كورۇنگەن دەۋر دەپ ئاتالغان. بۇنىڭدىن كېيىنكى ھەر خىل ھاياتلىقلار ئەشۇ دەسلەپكى ئەڭ ئاددى ھاياتلىقلاردىن ئوزگىرىپ، تەدرىجى تەرەققى قىلىپ، بارلىققا كەلگەن. بۇ تەرەققىيات دەۋرىدىكى ئەڭ چوڭ ۋەقە، ھاياتلىقلاردا ئۇزلۇقسىز ئوكسىگېن ھاسىل قىلىپ تۇرىدىغان، يەنى يېشىل، بىر ھۈجەيرىلىك جانلىقلارنىڭ كۈن نۇرىدىن پايدىلىنىپ ئورگانىك ماددىلارنى بىرىكتۈرۈپ ئوزۇقلۇق ياساپ، ئوكسىگېننى ئاجرىتىپ چىقىرىپ تۇرىدىغان خىمىيىلىك جەرياننىڭ پەيدا بولغانلىقىدىن ئىبارەت بولدى. ئاددى ھاياتلىقلارنىڭ كۈن نۇرىدىن پايدىلىنىپ ئوزۇقلۇق ياساش جەريانىدا ھاسىل بولغان ئوكسىگېنلار ئۇزلۇقسىز ھالدا ھاۋاغا قوشۇلۇپ، كەڭ ھاۋا قاتلىمىدىكى ئوكسىگېن مىقدارىنى كۆپەيتىپ، ھاۋا تەركىۋىنى ئۇزلۇقسىز ئوزگەرتىپ، جانلىقلارنىڭ ياشاش مۇھىتىنى ئوزگەرتىشنى ئىلگىرى سۈرۈپ، ھاياتلىقلارنىڭ ماسلىشىشچانلىقىنى ئىلگىرىلىتىدىغان يېڭى دەۋرنىڭ پەيدا بولۇشىغا تۈرتكە بولغان. مۇھىتنىڭ بۇ خىل ئوزگىرىشىگە ماسلىشىپ، تەدرىجى تەرەققى قىلىپ يېڭىدىن پەيدا بولغان ھاياتلىقلار پەقەتلا ئوكسىگېنگە چىداملىق بولغان ھاياتلىقلاردىن ئىبارەت بولغان. بۇ خىلدىكى ھاياتلىقلار، ئوزلىرىنىڭ ماددا ئالماشتۇرۇش جەريانىدا كۈن نۇرىدىن پايدىلىنىپ ياسىغان ئورگانىك ئوزۇقلۇقلىرىنى ئوكسىگېندىن پايدىلىنىپ پارچىلاپ ئوز ئېھتىياجى ئۈچۈن تېخىمۇ كۆپ ئېنېرگىيىنى قولغا كەلتۈرگەن. بۇ دەۋردىكى يەنە بىر مۇھىم ئالاھىدىلىك ئاددى ھۈجەيرىلەر شەكلىنىش پەيدا بولغانلىقىدىندۇر. بۇ ھۈجەيرىلەرنىڭ كۆپ قىسمى كۈن نۇرىدىن پايدىلىنىپ ئوزۇقلۇق ياسىيالايدىغان ھۈجەيرىلەردۇر. كېيىن بۇ ھۈجەيرىلەر ئىككى چوڭ بۆلەككە،

يەنى ئوسۇملۇكلەر ۋە ھايۋانلارغا قاراپ تەدرىجى تەردىقى قىلغان.

بۇنىڭدىن نەچچە يۈز مىليون يىل ئىلگىرى يەرشارى ھاۋا كېلىماتىدا غايەت زور ئوزگىرىشلەر پەيدا بولغان. ھەيۋەتلىك ئىگىز تاغلار، چوڭ - كىچىك ئېدىرلىقلار بارلىققا كېلىپ، ھاۋا كېلىماتى تەدرىجى قۇرغاقلىشىپ، دېڭىز - ئوكيانلار بارغانسېرى كىچىكلەپ، كۆپلىگەن نەملىك قۇرۇقلۇقلار شەكىللەنگەن. ئەسلى سۇدا ياشاپ كەلگەن يېشىل ئالگا ئوسۇملۇكلىرى تەدرىجى ھالدا نەملىك، يېرىم نەملىك قۇرۇقلۇق شارائىتىغا ۋە ياكى پۈتۈنلەي قۇرۇقلۇق شارائىتىغا ماسلىشىپ، ئوزلىرىنى ئوزگەرتىپ ھايات كەچۈرۈشكە مەجبۇر بولغان، بۇنىڭ بىلەن يېڭى شارائىتقا ماسلىشىدىغان يېڭى ئورگانلىرى پەيدا بولۇشقا باشلىغان يېڭى ئوسۇملۇكلەر (پاپورتىنىكلار) يەرشارى قۇرۇقلۇغىنى ئىگەللەگەن. ئۇ ۋاقىتتىكى ئەڭ قېدىمقى قۇرۇقلۇق ئوسۇملۇكلىرىنىڭ كۆپ قىسمىنى فەسلوپىتا (Psilophyton) قاتارلىق پاپورتىنىك ئوسۇملۇكلىرىدىن ئىبارەت ئىدى.

جانلىقلارنىڭ تەدرىجى تەرەققىياتى ئەڭ ئالدى بىلەن ئاندورگانىك بىرىكمىلەردىن ئورگانىك بىرىكمىلەرگە، ئۇندىن كېيىن ئورگانىك بىرىكمىلەرنىڭ جۇغلەنىشى، بەلگىلىك شارائىتنىڭ تەسىر قىلىشىدىن كېيىن، تەدرىجى ھالدا ھاياتلىق ماددىلارغا، ئۇنىڭدىن كېيىن بىر ھۈجەيرىلىك جانلىقلارغا قاراپ تەرەققى قىلىشتىن ئىبارەت جەريانىدۇر. ھاياتلىق يەرشارىدا تەدرىجى تەرەققى قىلىپ كەلگەچكە، بۇ ئۇزۇن تەدرىجى تەرەققىيات جەريانىدىكى يەرشارىنىڭ ئەينى زاماندىكى ئىپتىدائى ھاياتلىق پەيدا بولغان

ۋە تەدرىجى تەرەققى قىلىدىغان شارائىتىنىڭ قانداق بولىدىغانلىقىغا
نى ئالىملار ئىلمىي پەرەز قىلىشماقتا.

بەزىلەر: ھاياتلىق، ئەينى زاماندىكى ئىپتىدائىي يەرشارى
شارائىتىدا، شۇنداقلا ھاياتلىق كۆرىشى تېخى مەۋجۇت بولمىغان،
ئورگانىك ماددىلار مول، ئاددىي جانلىقلار ۋە ئۇلارنىڭ يېمەك-
لىكلىرى مول بولغان ئەھۋال ئاستىدا جانسىز نەرسىلەردىن تەدرى-
جى پەيدا بولۇپ تەرەققى قىلىپ بارلىققا كەلگەن دەپ قاراش
قان ئىدى. 1952 - يىلى چىكاگو ئالىي بىلىم يۇرتىدىكى خا-
رولد ۋە مىللىر ئىسىملىك ئىككى ئالىم ئىپتىدائىي يەرشارى
شارائىتى ۋە ئېنېرگىيىسى مەۋجۇت بولغان شارائىتتا، ئىپتىدائىي
ئاتموسفېرانى تەقلىت قىلىپ كىرگۈزگەن گازلاردىن ئورگانىك
بىرىكمىلەر ھاسىل بولىدىغانلىقىنى تەجرىبىخانىدا ئىسپاتلاپ چىقتى.
ئۇلار بىر ئەينەك قۇرۇلمىغا ھىدروگېن گازى، ئوكسىگېن گازى،
مېتان گازى، ئامىياك ۋە سۇلارنى ئارىلاشتۇرۇپ، تەقلىدى مۇھىت
پەيدا قىلغان، ئاندىن ئېلېكتىر توكى ئۆتكۈزۈپ چاقماق چېقىش
شارائىتى پەيدا قىلغاندا ئەينەك قۇرۇلما قاچىسى ئىچىدە ئالدى-
گىت، ئاممونى كىسلاتاسى، كاربوكسىل قاتارلىق ئورگانىك ماددى-
لار ھاسىل بولغان. ئوكسىگېن قوشمىغان شارائىتتەمۇ نەتىجە
بىردەك بولغان. قىزىل دېڭىزنىڭ مەلۇم رايونىدىكى بىر چوڭ
قۇرلۇقتا مىكروپىسىز بىر يەر بار ئىكەن، بۇ يەرنىڭ سۈيىدە
ئەركىن ئوكسىگېن يوق، سۇ تېمپېراتۇرىسىمۇ 63 گىرادۇس بو-
لۇپ، مېتان گازىنىڭ مىقدارى كۆپ، سىرىن، گىلوسىن قاتارلىق
ئاممونى كىسلاتالىرىنىڭ مىقدارىمۇ كۆپ ئىكەن. ئادەتتە بۇلار-
نى ئۇششاق جانلىقلار پارچىلىيالايدۇ. بۇ ئەھۋال قېدىمقى يەر
شارىدىكى ھاياتلىقنىڭ پەيدا بولغان ئىپتىدائىي مۇھىتنىڭ قال

دۇقلىرى يەنىلا دېگىز - ئوكيانلاردىكى ئايرىم ئورۇنلاردا مەۋ-
 جۇت ئىكەنلىكىنى ئىسپاتلاپ بېرىدۇ. ماددىلار ۋە بارلىق ھا-
 ياتلىقلار ناھايىتى ئۇزۇن تارىخىي يىللار داۋامىدا تەدرىجى تە-
 رەققى قىلىپ كەلگەن بولۇپ، بۇ جەرياننى ھېچبىر كىشى ئالدىن-
 ئالا بېكىتكەن ۋە پىلانلىغان ئەمەس. ئۇ تەبىئەتنىڭ ئۆزگىرىشى
 ۋە تەدرىجى تەرەققىياتى جەريانىدا پەيدىن - پەي مۇكەممەل-
 لەشكەن. ماددىلارنىڭ تەدرىجى تەرەققىياتى ۋە ھاياتلىق تەدرى-
 جى تەرەققىياتىنىڭ ئوخشاشلىقى بولسىمۇ، لېكىن كۆپ جەھەت-
 لەردە، ھاياتلىق تەدرىجى تەرەققىياتى ماددىلار تەدرىجى تەرەق-
 قىياتىغا ئوخشىمايدۇ. ھاياتلىق تەدرىجى تەرەققىياتى مۇرەككەپ ۋە
 بولىدۇ. بارلىق ھاياتلىقنىڭ ماددى ئاساسى ئوخشاش بولماي،
 ھەر خىل ھاياتلىق تۈرلىرىنىڭ پەيدا بولۇش مەنبەسى بولسا
 ئەڭ قېدىمقى بىر ئەجداتتىن ئىبارەت. شۇڭا قېدىمقى ھاياتلىق-
 تىن تەدرىجى تەرەققى قىلغان ھەر خىل جانلىقلارنىڭ ھەممى-
 سىدە، ئوخشاش ئىرسىيەت ماددىسى (يادرو كىسلاتاسى) ۋە ئىرسىيەتلىك
 سىگنالى ھەمدە ئاقسىلنى بىرىكتۈرەلەيدىغان تۈزۈلمىسى بولىدۇ.
 ھايات - ئاقسىلنىڭ مەۋجۇتلۇق شەكلى بولسا، ماددا ئالمىشىش
 ئۇنىڭ ئاساسى بولىدۇ. ئاقسىللىق تەندە ھاياتلىق ماددىسىنىڭ
 ئالمىشىشى بۇنىڭ مەۋجۇتلۇق شەكلىنى بەلگىلەيدۇ. ماددا ئال-
 مىشىش نۇرغۇنلىغان بىوخىمىيىلىك رېئاكسىيىلەرنى ئۆز ئىچىگە
 ئالىدۇ. بۇ رېئاكسىيىلەر فېرمېنتلارنىڭ ياردىمى بىلەن ئىشقا ئاشى-
 دۇ. ھەر بىر فېرمېنتنىڭ ئۆزىمۇ بىر خىل ئاقسىل بولۇپ ھىساپ-
 لىنىدۇ. ئوخشاش بولمىغان ھاياتلىقتا ھەر خىل ئوخشاش بول-
 مىغان ئاقسىل ۋە فېرمېنت بولىدۇ. ئاقسىل ھەم فېرمېنتلار يادرو

كەسلاتاسىنى ئۈلگە قىلىپ ئۆزىگە ئوخشاش ئاقسىلنى بىرىكتۈرىدۇ.
يادرو كەسلاتاسىدا ئاقسىلنى بىرىكتۈرەلەيدىغان ئىدرىسى سىمگىئال
بەلگىسى ياكى مەخپى بەلگە بولىدۇ. بىر ھۈجەيرىلىك ئاددى دېڭىز
يۈسۈن ئوسۇملۇكلىرىدىن تاكى يۇقۇرى دەرىجىلىك ئۇرۇقلۇق ئو-
سۇملۇكلىرىگىچە ھەممىسى بىر ئارتۇق ئەجداتتىن تەدرىجىي تە-
رەققى قىلىپ كەلگەن، ھەمدە بارلىق جانلىقلار يەنى بىر ھۈجەي-
رىلىك ئامىوبا، مىكروپىلاردىن ياكى يۇقۇرى دەرىجىلىك ھايۋان-
ئاتلارغىچە ھەممىسى بىر ئەجداتتىن تەدرىجىي تەرەققى قىلىپ
كەلگەن بولىدۇ، ھاياتلىقنىڭ تەدرىجىي تەرەققىياتى ناھايىتى
مۇرەككەپ بولىدۇ. مۇرەككەپ تەرەققىيات ئۈزلۈكسىز ئۆزگىرىشنى
ھەم بۇ خىل ئۆزگىرىشنىڭ بىر يۈزلىشىگە ئەمەس، كۆپ خىللىق
ئىش ۋە مۇرەككەپلىشىش ھەم ئاددىيلىقتىن مۇرەككەپلىككە، تو-
ن دەرىجىلىكتىن يۇقۇرى دەرىجىلىككە، سۇدىن قۇرۇقلۇققا
قاراپ تەدرىجىي تەرەققى قىلىشنى ئۆز ئىچىگە ئالىدۇ. تەدرىجىي
تەرەققىياتنىڭ پۈتكۈل جەريانىدا تەبىئىي جانلىنىش ۋە سۈنئىي
جانلىنىش ئارقىلىق ھاياتلىق سېستىمىسى ئوخشاش مەنبەدىن باش-
لىنىپ، پەيدا بولۇپ، ئۆز ئارا بېقىنىپ ھەم بىر - بىرىنى
چەكلەپ، يېڭى مۇھىتقا ماسلاشقانلىرى ھايات كەچۈرۈپ، داۋام-
لىشىپ يېڭى تۈرلەر پەيدا بولىدۇ. يېڭى مۇھىتقا ماسلىشىپ
غانلىرى تەبىئەت تەرىپىدىن يىمىرىلىپ يوقىلىدۇ. يېڭى مۇھىتقا
ماسلىشىش ئۈچۈن جانلىقلاردا تاللىنىپ ساقلىنىپ قالغان ئالا-
ھىدىلىكلىرى ھاياتلىقنىڭ ئۆزى ئۈچۈن ئېيتقاندا پايدىلىق بو-
لۇشى ناتايىن بولىدۇ. ئەمما ئۇنداق ماسلىشىش جانلىقلارنىڭ
ھاياتىنى ساقلاشقا پايدىلىق بولغانلىرى تەرەققى قىلىپ داۋاملىق

شىدۇ. كېيىن ئىنسانلار بۇ خىل تەبىئى قانۇنىيەتتىن پايدىلىنىپ،
 ئوزلىرىنىڭ تۇرمۇش ئېھتىياجى ئۈچۈن سۈنئى تاللاپ يېڭى تۈر-
 لەرنى يېتىشتۈرگەن. بۇنداق سۈنئى تاللاش تەبىئى تاللىنىشنىڭ
 بىر بولىگى بولۇپ قوشۇلۇپ، تەدرىجى تەرەققىياتنىڭ مەزمۇنى-
 نى بېيىتىپ، ھايۋان، ئۆسۈملۈك ۋە مىكروپىلارنىڭ تېخىمۇ كۆپ
 خىللىقلىغىنى بارلىققا كەلتۈردى. سۈنئى تاللاش نەتىجىسىدىكى
 ساقلىنىپ قالغان ئالاھىدىلىكلەر جانلىقلارنىڭ ئۆزى ئۈچۈن پايدى-
 دىسىز بولىدۇ. بىراق ئىنسانلارغا پايدىلىق بولىدۇ. دارۋېن ئۆزى-
 نىڭ ئۇزۇن يىللىق جاپالىق، ئىنچىكە كۈزىتىشلىرى ئارقىلىق
 ھاياتلىقلارنىڭ سۇدا ياشاشتىن قۇرۇقلۇقتا ياشاشقا، ئاددىيلىقتىن
 مۇرەككەپلىككە، توۋەن دەرىجىلىكتىن يۇقۇرى دەرىجىلىككە قا-
 راپ تەدرىجى تەرەققى قىلىپ، ئۆزگىرىپ، تەبىئى تاللاش، سۈن-
 ئى تاللاش ئارقىلىق، تۈرلەر ئۆز ئىچىدە، تۈرلەر بىلەن تۈرلەر
 ئارىسىدا ھاياتلىق كۈرىشى قىلىپ، بۇ كۈرەشتە غالىپ كەلگەن
 لەر ياشاپ، تەدرىجى ئۆزگىرىش ئارقىلىق تەرەققى قىلىپ كەل-
 گەنلىكىنى ئوتتۇرىغا قويغان. تەبىئەت ئالىمى لامارك: ئورگانى-
 زىمنىڭ ئۆزىدە مۇكەممەللىشىشكە ئىنتىلىشچانلىق قابىلىيىتى ھەم
 مۇھىتقا ماسلىشىپ ئۆزگىرىشچانلىق قابىلىيىتى بولىدۇ، تەبىئەت-
 تىكى ھاياتلىق پائالىيىتى جەريانىدا ئۆزگىرىش پەيدا قىلىش ۋە
 بۇ ئۆزگىرىش پەيدا قىلىش جەريانىدا قولغا كەلتۈرگەن ئالا-
 ھىدىلىكلەرنى مىراس قالدۇرۇشچانلىق خۇسۇسىيىتى بولىدۇ، دې-
 گەن ئىلمىي كوزقاراشنى ئوتتۇرىغا قويغان ئىدى. بۇ كوز قاراشتا بە-
 زى يېتەرسىزلىكلەر بولسىمۇ، لېكىن ھاياتلىقلارنىڭ تەدرىجى
 تەرەققى قىلىپ ئۆزگىرىپ كەلگەنلىكىنى، دۇنيانىڭ بىر ئىزدى-

توختاپ قالمايدىغانلىغىنى، شۇنىڭدەك تۈرلەرنىڭمۇ ئۈزلۈكسىز ئۆزگىرىدىغانلىغىنى ئىلمىي ئاساستا كۆرسەتكەن ئىدى. ھەر خىل جانلىقلار ئارىسىدىكى تۈمەن مىڭ خىل ئايرىملىق ۋە پەرقلەرنىڭ كۆپ ساندىكىلىرى ئىرسىيەتلىك ماددىنىڭ تۇيۇقسىز ئۆزگىرىشىدىن بولىدۇ. تاللاش ئارقىلىق ھاياتنى ساقلاشقا پايدىلىق بولغان ئۆزگىرىشلەرنى ساقلاپ قېلىپ، پايدىسىز بولغانلىرىنى چىقىرىپ تاشلاش ئارقىلىق ئىرسىيەتلىكى ئوخشاش بولمىغان يەككە (ئايرىم) تەنلەر تەبىئەتتە مەۋجۇت بولۇپ تۇرىدۇ ۋە نەسىل قالدۇرۇپ كۆپىيىدۇ. بۇ جەرياندا ئۆزگىرىش بىلەن تاللىنىش، تەسادىپىيلىق بىلەن مۇقەررەرلىك ئۆز ئارا ئارىلىشىپ رول ئوينايدۇ. شۇنداق قىلىپ ھەر بىر يەككە (ئايرىم) جانلىقلار ئۆز ھاياتىنى ساقلاپ قالىدۇ ھەم داۋاملىق نەسىللىنىدۇ. بۇنداق ئۆزگىرىش ئارقىلىق بىر قانچە ئەۋلاتتىن كېيىن يېڭى ئۆزگىرىشنى قوبۇل قىلغان يەككە (ئايرىم) جانلىقلار خۇسۇسىيىتى تۈرلەر تۈركۈمىنىڭ ھەممە ئەزالىرىغىچە كېڭىيىپ، ئەسلىدە ھۆكۈمرانلىق ئورۇندا تۇرغان كونا تۈرنىڭ ئورنىنى يېڭى تۈرلەر ئىگەللەيدۇ. شۇنداق قىلىپ يەر شارىدا يېڭى ھاياتلىق تۈركۈملىرى ئورۇن ئالمىشىپ تۇرىدۇ. بۇنىڭ بىلەن جانلىقلار تەرەققىي قىلىپ ئىلگىرىلەپ تۇرىدۇ. ئېۋوليۇتسىيە، خىمىيىلىك تەرەققىيات، ھۈجەيرىلىك تەرەققىيات جەريانىنى ۋە ئوسۇملۇكلەر، ھايۋانلار، ئىنسانلارنىڭ تەدرىجى تەرەققىياتىنى ئۆز ئىچىگە ئالىدۇ. يېقىنقى يىللاردىن بۇيان، يەنە تەدرىجى تەرەققىياتىنى مالىكۇلا سەۋىيىسىدىن چۈشەندۈرىدىغان يېڭى ئىلمىي قاراشلار بارلىققا كەلدى. ئىرسىيەت ماددىسى بولغان گېننىڭ تەشكىلى

تۈزۈلۈشى ۋە سانى جەھەتتىكى ئۈزگۈرىشىمۇ تەدرىجىي تەرەققىي-
 ياتقا كىرىدۇ. ئالىملارنىڭ ئىسپاتلىشىچە، ھازىرقى جانلىقلارنىڭ
 ھەر بىر ھۈجەيرىسىدە ئىرسىيەت ماددىسى بىر مىليارت يىل ئىل-
 گىردىكى بىر ھۈجەيرىلىك ئەجداتلارنىڭ ئىرسىيەتلىك ماددى-
 سىدىن نۇرغۇن ھەسسە كۆپ بولمىدىكەن. تەدرىجىي تەرەققىيات
 جەريانى تۈرلەرنىڭ تەدرىجىي تەرەققىي قىلىشى، يېڭى تۈرلەرنىڭ
 شەكىللىنىشىنى بارلىققا كەلتۈرىدۇ. تۈر سېستىمىسىنىڭ تەدرىجىي
 تەرەققىياتى يەككە قانداشلىق ئىچىدە بولسا، ۋاقىتنىڭ ئۆتىشى
 بىلەن تەدرىجىي تەرەققىي قىلىپ، ئۈزگۈرىپ بارىدۇ. بۇ خىل ئۈز-
 گىرىش ئارقىسىدا جانلىقلار مۇھىتقا تېخىمۇ ياخشىراق ماسلا-
 شالايدۇ، ئۆزىدە مۇھىتنىڭ ئۈزگۈرىشىنى ئەكس ئەتتۈرىدۇ. بىر
 قانداشلىق ئىككىگە ياكى كۆپرەككە ئايرىلسا يېڭى بىر تۈر شەكىللىنىدۇ.

دارۋېن ۋە دارۋېنزم

(دارۋېن ۋاپاتىنىڭ 100 يىللىقى مۇناسىۋىتى بىلەن)

1982 - يىل 4 - ئاينىڭ 19 - كۈنى ئاتاقلىق بىولوگىيە ئالىمى، ئېۋوليۇتسىيە (تەدرىجى تەرەققىيات) نەزىرىيىسىنىڭ ئاساسچىسى چارلىز دارۋېننىڭ ۋاپاتىغا 100 يىل تولدى. دارۋېن ئۆزىنىڭ پۈتۈن ئومۇمى جەريانىدا بىولوگىيە ئىلمىنىڭ تەرەققىياتى ئۈچۈن شانلىق تۆھپىلەرنى قوشتى. ئۇنىڭ ئەڭ ئۇلۇغ شانلىق تۆھپىسى ئېۋوليۇتسىيەنى ھەممىدىن مۇكەممەل ھالدا ئىلمىي نۇقتىئىنەزەر بىلەن ئىسپاتلاپ چىقىپ، بىولوگىيە ئىلمى ئۈچۈن ماتېرىيالىزىملىق ئاساس يارىتىپ بەرگەنلىكىدە نامايەن بولدى. دارۋېن 1859 - يىلى 11 - ئاينىڭ 29 - كۈنى «تۈرلەرنىڭ پەيدا بولۇشى» ناملىق داڭلىق ئەسىرىنى ئېلان قىلدى. بۇ ئەسەرنىڭ ئېلان قىلىنىشى — ھاياتلىقنىڭ پەيدا بولۇشى ۋە تەرەققى قىلىشى ھەققىدىكى پەنگە زىت تۈرلۈك ئىدىيە - ئېقىم - لارغا شىددەتلىك زەربە بېرىپ ئىنسانلارنىڭ روھىي مەدەنىيىتى ئۈچۈن يېپ - يېڭى دەۋر ئاچتى. ئەينى زاماندا بۇ ئەسەر ئەنگىلىيىدە ۋە باشقا ئەللەردە ھاياتلىق تۈرلىرىنىڭ پەيدا بولۇشى ۋە تەرەققىياتى توغرىسىدا دۇنيا خاراكتېرلىق چوڭ بىر بەس - مۇنازىرە قوزغىۋەتتى. بۇ مۇنازىرىنىڭ داۋامى ھازىرغا


قەدەر ھەر قايسى ئەللەردە ئوخشىمىغان دەرىجىدە داۋاملىشىپ كەلمەكتە.

ئىلمى ھەقىقەت — جاپا — مۇشەققەتلىك ئىزدىنىش نەتىجىسىدە ئېچىلىدۇ. ئىلمىي ھەقىقەتنىڭ ئېچىلىشى چەكسىز قىزغىنلىقىنى، ئۇزۇن يىللىق جاپا — مۇشەققەتلىك ئەمگەك سىڭدۇرۇشنى، ھارماي — تالماي قېتىقىنىپ ئىشلەش بىلەن ئىنچىكە — چوڭقۇر كۈزىتىش، تەكشۈرۈش، تەتقىق قىلىشنى تەلەپ قىلىدۇ. چارلىز دارۋېن 19 — ئەسىرنىڭ بېشىدا خىرىستىيان دىنى ھوكۇمرانلىق قىلىۋاتقان ئەنگىلىيىدە دۇنياغا كەلگەن بولۇپ، ئۇنىڭ ئەسلىدە دىنىي مەكتەپتە ئوقۇپ روھانى بولۇش نىيىتى بار ئىدى. دارۋېن كىچىكىدىنلا تەبىئەتكە ناھايىتى قىزىقاتتى. شۇڭلاشقا ئۇ تەبىئەتكە چوڭقۇر مۇھەببەت باغلىدى، تەبىئەتنى چوڭقۇر كۈزەتتى. جاپا — مۇشەققەتلىك تەتقىقات خىزمىتى بىلەن شۇغۇللىنىپ، تۈپكى ئىدىيە ئۆزگىرىشلىرىنى بېشىدىن ئۆتكۈزۈپ، ھاياتلىقلار ھەققىدىكى ئېۋوليۇتسىيە ئىلمىنىڭ ھۇل قويغۇچىسى بولۇپ قالدى.

چارلىز دارۋېن 1809 — يىلى 12 — فېۋرالدا بىر دوختۇر ئائىلىسىدە تۇغۇلدى. 8 يېشىدا ئۇنىڭ ئانىسى ئۆلۈپ كەتتى. دارۋېن كىچىكىدىنلا ئوسۇملۇكلەرگە، ھايۋاناتلارغا، قۇشلار ۋە ھاشارەتلەرگە ناھايىتى قىزىقاتتى. دائىم دەل — دەرەخ ۋە ئو-سۇملۇكلەرنىڭ يوپۇرمىغىنى، گۈل — چېچىكىنى، قۇرۇت — قوڭغۇز، كېپىنەك، قۇلۇلە ۋە بېلىقلارنىڭ ئەۋرىشكىلىرىنى يىغىتتى. بىر قېتىم كىچىك دارۋېن دالاغا چىقىپ يوغان بىر تۈپ دەرەخ تۈ-ۋىدىن بۇرۇن كورۇپ باقمىغان غەلىتە قوڭغۇزلارنى تۇتۇۋالدى. ئىككى قولىدا بىردىن ئىككى قوڭغۇزنى تۇتۇپ بولغاندا ئۇچرىپ

خان يەنە بىر قوڭغۇزنى تۇتۇشقا بوش قولى بولمىغانلىقتىن بىر
قولىدىكى قوڭغۇزنى ئاغزىدا چىشلەپ تۇرۇپ، بوشىغان قولى
بىلەن ھىلىقى قوڭغۇزنى تۇتۇپ ئالىدۇ. دارۋېننىڭ ئاپىسى ۋا-
پات بولۇپ بىرەر ئايلاردىن كېيىن ئاچىسى كارولىن دارۋېنغا قا-
راپ: "دەرەخ يوپۇرمىقى، ئوت - چوپ، تاش، قۇرۇت - قۇڭ-
خۇزلارنى يىغىپ ئوينى قالايمىقان قىلىسەن. بۇ ئوزەڭنىڭ 'ئېسىل'
نەرسىلىرىگىنى ھەممىسىنى ئېلىپ چىقىپ تاشلا" دەپ بۇيرۇق
قىلغان ئىدى. مانا بۇ مىساللاردىن دارۋېننىڭ جانلىق تەبىئەت-
كە نەقەدەر قىزىقىدىغانلىقىنى كورۇۋالغىلى بولىدۇ. دارۋېننىڭ
مۇنداق قىزىقىشىغا دادىسىمۇ نارازى ئىدى. دادىسى دارۋېننى
"سەن كەلگۈسىدە پۈتۈن ئائىلىمىزنىڭ يۈز - ئاپىروپىنى توكە-
دىغان بولدۇڭ" دەپ ئەيىپلەيتتى. دارۋېن دادىسىنىڭ تەكلىۋى
ويچە 16 يېشىدا ئورنىبوردىگ داشۇپىنىڭ مىدىتسىنا پاكولتېتى-
دا ئوقۇشقا كىرىدۇ. بىراق ئۇ يەنىلا ئوزىنىڭ قىزىقىشى بويى-
چە بىئولوگىيىنى ئۈگىنىشنى داۋاملاشتۇرۇۋېرىدۇ. ئارىدىن بىر
يىل ئۆتمەيلا، 1826 - يىلى ئورنىبوردىگ داشۇپىنىڭ زالىغا لىق
تولۇپ ئولتۇرغان ئوقۇغۇچىلارغا ئوزىنىڭ ئىلمىي ماقالىسىنى ئو-
قۇپ بېرىدۇ. دارۋېن ئوزىنىڭ بۇ ئىلمىي ماقالىسى ئارقىلىق
ئۆتمۈشتە ھايۋانلارنىڭ ئىسپىرىمىسى دەپ قارىلىپ كەلگەن، ئىن-
چىكە قىللىرىغا تايىنىپ ھەركەتلىنىدىغان بىر ھۈجەيرىلىك جان-
لىقلارنىڭ ئەسلىدە ئىسپىرما بولماستىن، بەلكى ئاددى ھايۋان
ئىكەنلىكىنى ئىسپاتلاپ چىققاندا پۈتۈن زالىدىكى ئوقۇغۇچىلار
ئۇنى قىزغىن ئالقىشلىغان ئىدى. شۇندىن كېيىن دارۋېن كام-
بىرىدىكى داشۇپىسىدە ئوقىدى. 1831 - يىلى مەكتەپنى پۈتتۈرۈپ
ئوقۇتقۇچىسىنىڭ تونۇشتۇرۇشى بىلەن «بىگىل» ناملىق ئىككىنچىدىتىسىدە

يە پاراخودىدا تەبىئەت ئىلمى خادىمى سۈپىتى بىلەن دۇنيانى
 ئايلىنىش سەپىرىگە ئاتلىنىدۇ. بۇ سەپەر دارۋىننىڭ ھاياتىدا،
 ئۇنىڭ ئىلمىي كۆز قارىشىنى ئۆزگەرتىشتە ھەل قىلغۇچ رول
 ئوينايدۇ.



14 - رەسىم دارۋىن (1809 — 1882)

ئەشۇ ۋاقىتلاردا تەبىئەتنىڭ ۋە جانلىقلارنىڭ پەيدا بولۇ-
 شى ھەم تەرەققى قىلىشى توغرىلىق ئىككى خىل كۆز قاراش
 مەۋجۇت ئىدى. بىرىنچى خىل كۆز قاراش، بارلىق جانلىقلار
 ۋە تەبىئەت دۇنياسى باشقا بىر تەڭداشسىز قۇدرەتلىك كۈچ
 تەرىپىدىن يارىتىلغان، تەڭرى بارلىق نەرسىلەرنى ياراتقاندا
 تولۇق، مۇكەممەل، ئۆزگەرمەس ۋە رەڭگا - رەڭ قىلىپ، بىر -
 بىرىگە ئوخشىمايدىغان قىلىپ، ھەر بىر خىل نەرسىنى بىر خىل
 مەقسەت بىلەن ياراتقان، تۈرلەر ئەبىدى بولۇپ ئۆزگەرمەيدۇ،
 دېگەندىن ئىبارەت ئىدى. ئىككىنچى خىل كۆز قاراش تەبىئەت
 ۋە بارلىق جانلىقلار ناھايىتى ئۇزۇن مەزگىل ئىچىدە ياشاش

شارائىتىغا ماسلىشىپ تەدرىجى ئوزگىرىش جەريانىنى باشتىن كە-
چۇرۇپ تەرەققى قىلغان، دىگەندىن ئىبارەت ئىدى. دارۋېن
دەسلەپكى ۋاقىتلاردا بىرىنچى خىل كوز قاراشقا ئېتىقات قىلات-
تى. 1831 - يىلى 12 - ئاينىڭ 12 - كۈنىدىن 1836 - يىلى
10 - ئاينىڭ 2 - كۈنىگە قەدەر داۋاملاشقان 5 يىللىق دۇنيا-
نى ئايلىنىش ئىككىسىپىدىتسىيىسى جەريانىدا ئۇ ھايۋاناتلار، ئوسۇم-
لۇكلەر ۋە گىدولوگىيە جەھەتتىن نۇرغۇنلىغان ئىلمىي كۆزىتىشلەر
بىلەن شۇغۇللاندى. ناھايىتى مول ئىلمىي دەلىللەرنى، ئوسۇملۇك،
ھايۋاناتلارنىڭ ئەۋرىشكىلىرىنى ۋە قېدىمقى زاماندىكى تاشقا
ئايلىنغان جانلىق مەۋجۇداتلار ئەۋرىشكىلىرىنى توپلىدى. بۇ توپ-
لىمىغان ماتېرىيال ۋە ئەۋرىشكىلىرىنى 13 يىل ۋاقىت سەرپ قى-
لىپ، جاپا - مۇشەققەتلىك ئەمگەك بىلەن رەتلىدى ۋە تېتلىق
مىلدى.

دارۋېن ئۆزىنىڭ نۇرغۇن ئىلمىي خىزمەتلىرى ئارقىلىق ھاي-
ۋاناتلار ۋە ئوسۇملۇكلەرنىڭ قولدا بېقىلىش جەريانىدا ۋە تەبى-
ئى شەرت - شارائىت ئىچىدە ئوزگىرىشلىرىنى، ئۇلارنىڭ گىو-
لوگىيىلىك خاتىرىلىرىنى، جۇغراپىيىلىك تارقىلىشىنى، شەكلىنى،
تۈزۈلۈشىنى ۋە تورەلىملىك تەرەققىياتىنى بىر - بىرلەپ تەھ-
لىل قىلىپ، تۈرلەرنىڭ ئوزۇن ئۇرۇق - تۇققانچىلىق مۇناسى-
ۋەتلىرىنى چۈشەندۈردى.

دارۋېن تۈرلەرنىڭ ئوزگىرىدىغانلىغىنى، ئۇلارنىڭ ئاز سان-
لىق ئەجداتلاردىكى ئورتاق مەنبەدىن تەدرىجى ئاساستا تەرەققى
قىلىپ كەلگەنلىگىنى، ھازىر يەر شارىدا مەۋجۇت بولۇپ تۇرغان
ھاياتلىق تۈرلىرى، بۇرۇن مەۋجۇت بولۇپ ئۆتكەن، لېكىن ئو-
لۇپ تۈگەپ ھازىر ئىزى ئوچۇپ كەتكەن ھايات تۈرلىرىنىڭ

ھەممىسى ئاز سانلىق ئەجداتلاردىن ئوزگىرىپ تەرەققىي قىلىپ
 كەلگەن ئەۋلات ئىكەنلىكىنى ئوتتۇرىغا قويدى. ئەجداتلىرىمىز
 دارۋىن ئۆزىنىڭ تەرجىمىھالىدا مۇنداق دەپ يازىدۇ: "ما-
 ئا «بىگىل» پاراخودىدا ئەڭ چوڭقۇر تەسىر قالدۇرغان نەرسە
 شۇ بولدىكى، جەنۇبىي ئامېرىكىنىڭ قىزىل سېغىز توپىلىرى
 ئاستىدىن قېزىپ ئېلىنغان جانلىقلارنىڭ تاشقا ئايلانغان قېزىلما
 قالدۇقلىرىنىڭ ھازىرقى زاماندا ياشاۋاتقان داسىپۇس (Dasypus)
 چومۇلىخور دىگەن ھايۋانلارغا ۋە بىرادىپۇس (Bradypus)
 دىگەن دەرەخ ماي مۇنلىرىغا ناھايىتى ئوخشايدىغانلىقىنى، گالاپا-
 گۇس تاقىم ئاراللىرىدىكى ھايۋاناتلارنىڭ كۆپچىلىكىدە 600
 دېڭىز مىلى يىراقلىقتىكى جەنۇبىي ئامېرىكا ھايۋانلىرىنىڭ ئا-
 لاھىدىلىكلىرى بارلىقىنى، بەزى قۇشلار، تاشپاقىلار، كەسلەنچۈك
 لەر ۋە دوردۇس تورغىيى قاتارلىقلارنىڭ تارقىلىشى ئوخشاش
 ھەم بىردەك ئىكەنلىكىنى بايقىدىم، ھەممە ئارالدا مۇشۇ ئائىلى-
 دىكى مەلۇم تۈرگە ياتىدىغان ھاياتلىقلار مەۋجۇت بولسىمۇ، بۇ
 ئارالدا كەسلەنچۈكنىڭ بىر خىلى بولسا، يەنە بىر ئارالدا يەنە
 بىرى تېپىلىدىكەن. بۇ ئارالدا دوردۇس تورغىيىنىڭ بىر خىلى
 بولسا، يەنە بىر ئارالدا ئۇنىڭ باشقا بىر خىلىدىكىسى تېپىلىد-
 كەن. ھەر بىر ئارالدا ھايۋانلارنىڭ شەكلى، كۆرۈنىشى پەرق-
 لىق ئىكەن. بۇ ئاراللار گېئولوگىيەلىك نۇقتىئىنەزەردىن قارىغان-
 دا ياش ئاراللار قاتارىغا كىرىدىغان تۇرسا، بۇ ئەھۋالنى قانداق
 چۈشەندۈرۈش مۇمكىن؟ بۇ توغرىلىق مېڭەمدە پەقەتلا ھاياتلىق
 تۈرلىرىنىڭ تەدرىجى تەرەققىياتىدىن بولغان بولسا كېرەك، دې-
 گەن بىر تېما ئايلىنىپ يۈرىدۇ".

دارۋېن ئىدىيىسىدە ھاياتلىق تۈرلىرىنىڭ تەدرىجى، ئاستا -
 ئاستا تەرەققىياتلار جەريانىدا ئۆزگىرىدىغانلىقىنى، توۋەن دەرىجىلىك
 ھاياتلىقلار يۇقۇرى دەرىجىلىك ھاياتلىقلارغا، ئاددى ھا-
 ياتلىقلار تۈرلىرى مۇرەككەپ ھاياتلىق تۈرلەرگە قاراپ ئىلگىرى-
 لەيدىغانلىقىنى تونۇپ يەتتى. بۇ جەرياندا ئىرسىيەت ۋە ئۆزگى-
 رىش، ھاياتلىقنى ساقلاش ئۈچۈن كۈرەش ھەم تەبىئىي تاللى-
 ىش بولۇپ تۇرىدىغانلىقىنى، بۇنداق كۈرەش ھاياتلىق تۈرلىرى
 ئارىسىدا ۋە بىر خىل ھاياتلىق تۈرلىرى ئىچىدىمۇ بولۇپ تۇرى-
 دىغانلىقىنى، ھاياتلىقنىڭ تەبىئەتتە ياشاش جەريانىدا تۇرمۇش
 شارائىتىغا ماسلىشىشى تەبىئىي تاللىنىش بولىدىغانلىقىنى، ئىنسان-
 لار تەرىپىدىن سۈنئىي تاللاش جەريانى بولسا ئۆزگىرىش جەريا-
 نى بولىدىغانلىقىنى ئوتتۇرىغا قويدى.

دارۋېننىڭ ئۆزگىرىشچانلىق ۋە ئىرسىيەت (مىراس) قالدۇ-
 رۇشچانلىق (خۇسۇسىيىتى) توغرىسىدىكى تەلىماتى بىر قانچە مەز-
 مۇنلارنى ئۆز ئىچىگە ئالىدۇ. ھاياتلىقتىكى ھەر بىر تۈرلەرنىڭ
 بىر - بىرىدىن پەرقى بولىدۇ. ئوخشاش بىر تۈر ئىچىدىكى ھەر
 بىر يەككە تەنلەرنىڭمۇ (تۈپلەر) ئۆزئارا پەرقى بولىدۇ. بۇ پەرق-
 لەر ئۇلاردىكى ھەر خىل خۇسۇسىيەتلەر ئارقىلىق ئىپادىلىنىدۇ.
 يەككە تەنلەر ئارىسىدىكى پەرقلىق خۇسۇسىيەتلەر ئىرسىيەت ئار-
 قىلىق ئۆز ئەجداتلىرىدىن كېلىدۇ. ھەر بىر ھاياتلىقنىڭ كۆپىيىش
 ئىقتىدارى ئۆزلىرىنىڭ ھازىرقى مەۋجۇتلىقىدىن ئاللىقانداق دە-
 رىجىدە كۆپ بولىدۇ. بىر بېلىق نەچچە ئون مىڭلىغان تۇخۇم
 تۇغىدۇ، ئەمما بۇ تۇخۇملارنىڭ ھەممىسىدىن بېلىق يېتىلىپ چى-
 قىپ، قاتارغا قوشۇلۇپ رەسمىي چوڭ بېلىق بولۇشى ناتايىن. بىر

تۇپ تاماكنىڭ ئۇرۇغىمۇ نەچچە يۈزمىڭغا يېتىدۇ، لېكىن بۇ
ئۇرۇقلارنىڭ ھەممىسى تارقىلىپ ئۈنۈپ تاماكا بولۇپ ئۆسۈپ
چىقمايدۇ. بىر دانە مىكروپنى ئۇنىڭ كۆپىيىش ئىقتىدارىدىن ھە-
ساپلىغاندا، ھەر بىر دانە كۆپەيگەن مىكروپ ساق - سالامەت
يەنە كۆپىيىشنى داۋاملاشتۇرسا 72 سائەتتە كۆپەيگەن مىكروپ
بىلەن يەر شارىنىڭ يۈزىنى بىر قەۋەت قاپلاشقا بولىدۇ. لېكىن
ئەمىلىيەتتە ئەھۋال مۇنداق بولمايدۇ. مۇھىتقا ماسلىشىش ئىقتى-
دارى كۈچلۈگرەك بولغانلىرى، ھاياتىنى ساقلاش كۈرىشىدە باش-
قا تۈرلەرنى يەڭگەنلىرى ساقلىنىپ قالىدۇ. تەبىئى مۇھىتقا ماس-
لاشقانلىرى داۋاملىشىدۇ، تەبىئى تاللىنىش ئارقىلىق كۆپىيىدۇ.
ماسلىشالمىغانلىرى، ئۆز ھاياتىنى ساقلاپ قېلىش كۈرىشىدە يې-
ڭىلىگەنلىرى گۇمران بولىدۇ. تەبىئى تاللىنىش ھاياتلىقنىڭ تۈر-
لىرىنى ئۆزگەرتىدۇ. تەبىئى تاللىنىش ئارقىلىق ھاياتلىقلاردا يېڭى
تۈرلەر پەيدا بولۇپ تۇرىدۇ. تەبىئى تاللىنىشتا تەبىئى شارائىت
بىلەن تۇرمۇش شارائىتى ئاساسلىق رول ئوينايدۇ. ھاياتلىق ئا-
رىسىدىمۇ تاللىنىش بولىدۇ. ھاياتلىقنىڭ مەۋجۇتلىغى مەقسەتلىك
ۋە ئاڭلىق يوسۇندا ئەگىشىش ئارقىلىق بولماستىن، بەلكى مە-
لۇم دەرىجىدە تاللىنىش ئارقىلىق بولىدۇ. تەبىئى تاللىنىش ئۆز-
گىرىش ھەم ھاياتلىقنى ساقلاش كۈرىشىدىن ئايرىلمايدۇ. ئۆزگە-
رىش تەبىئى تاللىنىشقا ماتېرىيال ئورنىدا خىزمەت قىلىدۇ. ئۆز-
گىرىش بولمايدىكەن، ئۇ ھالدا تاللىنىشىنىڭمۇ بولۇشى مۇمكىن
ئەمەس. لېكىن ئۆزگىرىش چوقۇم پەيدا بولۇپ تۇرىدۇ. دارۋىن
شۇنداق پىكىر يۈرگۈزگەن ئىدى: ھايۋانلار ۋە ئۆسۈملۈكلەر ئىن-
سانلارنىڭ قولىدا بېقىلىشى ئارقىلىق ئىنسانلارنىڭ ئارزۇ قىلغى-
نىدەك ئۆزگىرىش پەيدا قىلغان تۇرسا، تەبىئى شارائىتتا قانداق

مۇ بەزى ھايۋانلارغا پايدىلىق ئوزگىرىشلەر بولمايدىكەن؟ ئەمدى-
لىيەتتە ھاياتلىقلارغا پايدىلىق ئوزگىرىشلەر پەيدا بولۇپ تۇردى-
دۇ. ئوزگىرىش بولىدىكەن، پايدىلىق ئوزگىرىشلەرنى قىلالىغان
يەككە تەنلىك ھاياتلىقلار باشقىلاردىن بەلگىلىك دەرىجىدە پەرق-
لىنىدىغان ئەۋزەللىكلىرىنى نامايەن قىلىپ، باشقىلارغا قارىغاندا
ئاسانراق مەۋجۇت بولۇپ تۇرۇپ ئوز ھاياتىنى ساقلاپ قالالايدۇ
ۋە ئەۋلات قالدۇرالايدۇ. مەسىلەن: تەبىئەت دۇنياسىدا نۇرغۇنلى-
غان ئوسۇملۇكلەرنىڭ گۈل - چېچەكلىرى ئوزىدىن مېزىلىك، پۇ-
راقلىق ۋە تاتلىق، شىرنىلىك سۇيۇقلۇق چىقىرىپ ھاشارەتلەرنى
ئوزىگە جەلپ قىلىدۇ. كۆپ ساندىكى ھەر خىل ھاشارەتلەر مۇن-
داق شىرنىلىك سۇيۇقلۇقلار بىلەن ئوزۇقلىنىشنى ياخشى كۆرىدۇ.
ھاشارەتلەرنىڭ گۈل شىرنىلىرىنى يىيىشى گۈلگە زىيان - زەخ-
مەت يەتكۈزمەيدۇ، بەلكى ھاشارەت بىر تەرەپتىن ئوزىگە كېرەك-
لىك ئوزۇقلۇققا ئېرىشكەن بولسا، يەنە بىر تەرەپتىن شىرنىلەر-
نى يىيىش جەريانىدا قانات - پۇتى ۋە بەدەن - باشلىرىغا گۈل
چاڭلىرىنى يۇقتۇرۇپ ئېلىپ شىرنە يىيىش ئۈچۈن باشقا گۈللەر-
گە ئۇچۇپ بارىدۇ، نەتىجىدە پەقەت ئوزىنىڭ ئوزۇقلىنىشىدىن
باشقا يەنە مەقسەتسىز ھالدا ۋە تەبىئىي يوسۇندا ئوخشاشمايدىغان
باشقا - باشقا گۈللەر ئارىسىدا چاڭلاشتۇرۇش ئۈچۈن ۋاستىچى-
لىق رولىنى ئوينايدۇ. نەتىجىدە گېمېرت (شالغۇت) ئوسۇملۇكلەر
بارلىققا كېلىدۇ. شۇنىڭ بىلەن ئوسۇملۇك ۋە ھاشارەتلەر ئارىسى-
دا بىر خىل مۇناسىۋەت بارلىققا كېلىدۇ. مانا بۇ مۇناسىۋەت
ھاياتلىقنى ساقلاشتا پايدىلىق رول ئوينايدۇ. ئوسۇملۇككە قارىتا
ئېيتقاندا، گۈللىرىدە شىرنە ئىشلەپچىقىرىدىغان بەزىلىرىنىڭ چوڭ -

كەچىكىلىگى، ئىشلەپچىقىرىدىغان شىرنە سۇيۇقلۇغىنىڭ ئاز - كۆپ -
لىكى پەرقلىق بولىدۇ. شىرنە بەزىلىرى چوڭراق ۋە شىرنە مىق-
دارى كۆپرەكلىرى تېخىمۇ نۇرغۇنراق ھاشارەتلەرنى ئۆزىگە جەلپ
قىلىپ، ئۇلارنىڭ ۋاستىسى ئارقىلىق، باشقا گۈللەر بىلەن چاڭ-
لىنىش پۇرسىتىگە كۆپرەك ئىگە بولىدۇ. دىمەك، شالغۇت ئەۋلات
پەيدا بولۇشنىڭ پۇرسىتىمۇ كۆپىيىدۇ. بۇنىڭ بىلەن قالدۇرغان
ئەۋلاتلىرىمۇ كۆپ بولىدۇ. مانا بۇنداق يەككە تەنلەر راۋاج تې-
پىپ داۋاملىشىدۇ. ئوسۇملۇكتە شىرنە بەزىلىرىنىڭ چوڭراق، شىر-
نە سۇيۇقلۇغىنىڭ كۆپرەك بولۇشى ئەشۇ ئوسۇملۇكنىڭ ئەۋزەللى-
كى بولۇپ، ئۇنىڭ راۋاجلىنىشى نىسبەتەن ئوڭۇشلۇق بولىدۇ،
تاللىنىش جەريانىدا ساقلىنىپ قالىدۇ. ئۇنىڭدىن شىرنە بەزىلىرى
تەرەققى تاپقان يېڭى تۈرلەر پەيدا بولىدۇ. ھاشارەتلەر ئۈچۈن
ئېيتقاندا، مەلۇم شەكىللىك تەن تۈزۈلۈشتىكى بەلگىلىك چوڭ -
كىچىكلىكتىكى ھاشارەتلەر ئەشۇ گۈللەرگە ئەڭ ماسلاشقان بولىدۇ.
مۇنداق ھاشارەتلەرنىڭ ئوزۇقلىنىشى، مەلۇم شىرنىگە ئېرىشىش
پۇرسىتىمۇ كۆپ بولىدۇ. بۇ - ھاشارەتلەر ھاياتلىق كۆرسىتىدە
ئۈستۈنلۈككە ئىگە بولۇپ، تەبىئى تاللىنىش جەريانىدا ساقلىنىپ
قالىدۇ ۋە داۋاملىشىدۇ. تاللىنىش نەتىجىسىدە ماسلىشىش پەيدا
بولىدۇ. ماسلىشالمىغانلىرى ماسلىشىش ئارقىلىق قولغا كەلتۈرگەن
ئالاھىدىلىكلىرىنى ساقلايدۇ.

ئەندى يۇقۇرى دەرىجىلىك ھايۋانلاردىن بىرىنىڭ ئوزگىرىش
ۋە تەرەققى قىلىش ئەھۋالىنى مەسال كەلتۈرىمىز: بۆرە خاراك-
تىرى جەھەتتىن ۋەھشى، خۇسۇسىيەتى جەھەتتىن ھىلىگەر، ھەر-
كىتى جەھەتتىن ئەپچىل، چاققان، ئوزى كۈچلۈك ۋە زېرەك يىرت-
قۇچ ھايۋان بولۇپ، مەخسۇس گوش بىلەن ئوزۇقلىنىدۇ. ئۇنىڭ-

غا باشقا ھايۋانلار ئاسان يەم بولىدىغان شارائىت ئۆزگىرىپ،
ئۆزى يۇۋاش، يۇگىرىشى ئاستىراق، ئاسانلا قولغا چۈشۈپ قالىدۇ.
ھان ھايۋانلار بارغانسېرى ئازىيىپ بارىدۇ. پەقەتلا ئەپچىل،
چاققان، يۇگىرەك، سەزگۈر بولغان كىيىك، بۇغا ۋە جەرەنگە ئوخ-
شاش ھايۋانلار كۆپرەك ساقلىنىپ قالىدۇ. بۇ ۋەزىيەت بۈرۈنگە
قانداق تەسىر كۆرسىتىدۇ؟ بۈرە قانداق قىلىپ ھاياتىنى ساقلاپ
قېلىش ئىمكانىيىتىگە ئىگە بولىدۇ؟ بۈرە مۇنداق ئىدھۋالغا
دۇچ كەلگەندە ئۇنىڭ ئىچىدىن ئەڭ چاققان ۋە يۇگىرەك، ئەڭ
تەدبىرلىك ۋە چىداملىقلىرىلا بىرەر نەرسە تېپىپ يىيەلەيدۇ ۋە
ھاياتىنى ساقلاپ قېلىش پۇرسىتىگە ئىگە بولالايدۇ. مانا بۇلار
ماسلاشقانلىرى، تاللانغانلىرىدۇر. ئاجىز، پالاكەت، يۇگىرىيەلمەي-
دىغان، چىدامسىز ۋە تەدبىرسىزلىرى يېڭىدىن ئۆزگەرگەن شاراي-
ئىتقا ماسلىشىشقا ئىقتىدارى يەتمەي ئاچلىقتىن ئولۇپ تۈگەيدۇ.
ساقلىنىپ قالغان، تەبىئىي تاللانغان بۈردىكى چاققانلىق، تەدبىر-
لىك، سەزگۈرلۈك، يۇگىرەكلىك ۋە شۇنىڭغا ئوخشاش ئۆز ھاياتى-
نى ساقلاپ قېلىشقا ئىمكانىيەت يارىتىپ بېرىدىغان باشقا خۇسۇ-
سىيەتلەر بۈردە ساقلىنىپ، ئىرسىي يول بىلەن ئەۋلادىغا ئۆتۈپ
داۋاملىشىدۇ. ئامېرىكىنىڭ تاغلىرىدا ئىككى خىل بۈرە بار ئى-
كەن. ئۇنىڭ بىر خىلى چاققان ۋە ئەپچىل تۈرگە مەنسۇپ بو-
لۇپ، كىيىك ۋە بۇغا قاتارلىقلارنى قوغلاپ تۇتۇپ يىيىش بى-
لەن جان باقىدىكەن. يەنە بىر خىلى پۇتسى قىسقا، ئۆزى پالا-
كەترەك ھەم يوغانراق بولۇپ دائىم تەييار قوي پادىلىرىغا ھۇ-
جۇم قىلىش بىلەن جان باقىدىكەن. مەلۇماتلارغا قارىغاندا، كې-
يىنكى تۈردىكى بۈرەلەرنىڭ سانى ھازىر ئازلاپ كەتكەن.

شىمالىي ئاتلانتىك ئوكياندىكى مادېرا (Madeira) تاقىم
 ئاراللىرى ۋە ھىندى ئوكياننىڭ جەنۇبىدىكى كېرگولېن
 (Kerguele) تاقىم ئاراللىرىدىكى ئوسۇملۇكلار دائىم دىڭىزدەك
 شىددەتلىك بوران چىقىپ تۇرغىنى ئۈچۈن پاكار ئوسىدىكەن. بۇ
 ئاراللاردا ئىگىز دەرەخلەر يوق ئىكەن. شىددەتلىك بوران نەتى-
 جىسىدە نۇرغۇنلىغان قاناتلىق ھاشارەتلەر ۋە قۇشلار ئۇچالمايدىغان،
 ئومىلەيدىغان بولۇپ قالغان. مادېرا تاقىم ئاراللىرى ئىچىدىكى
 مادېرا ئارىلى ئاساسىي ئارال بولۇپ، بۇ ئارالدا 29 ئۇرۇقداش
 قان مەنسۇپ نەچچە يۈزلىگەن تۈردىكى ھاشارەتلەرنىڭ ئىچىدە
 23 ئۇرۇقداشقا مەنسۇپ ھاشارەتلەرنىڭ ھەممىسىنىڭ قاناتلىرى
 رودىمېنتلىشىپ ئۇچالماس بولۇپ قالغان. ئۇلار بوران چىققان
 ۋاقىتلاردا دالدىلارغا مۇكۇۋېلىپ، بوران توختاپ قۇياش چىققان
 مەزگىللەردە ئاندىن مۇكۇنگەن يەرلىرىدىن چىقىپ، ئادەتتە ئو-
 مىلەپ يۈرىدىكەن. بۇنىڭدىن باشقا يەنە بىر قىسىم ئاز سانلىق
 قۇش ۋە ھاشارەتلەرنىڭ قاناتلىرى ناھايىتى مۇستەھكەم بولۇپ،
 بورانغا بەرداشلىق بېرەلەيدىغان بولۇپ ئۆزگەرگەن. بۇ ئەھۋال
 نى دارۋېن: چوڭ ئوكياندىكى ئاراللارغا ھەر خىل تەسادىپلىك
 بىلەن بېرىپ قالغان قۇش ۋە ھاشارەتلەرنىڭ ئۆزگىرىشلىرى ئىككى
 تەرەپكە قاراپ تەرەققى قىلغان. بىر خىلى (كوپرەك ساندىكىلى-
 رى) قاناتلىرى رودىمېنتلىشىپ ئۇچالماس بولۇپ قالغان. بۇنىڭ
 بىلەن شامال تەرىپىدىن دېڭىزغا ئۇچۇرۇلۇپ كېتىلمىگەن، بۇنى-
 داقلىرىمۇ ساقلىنىپ قالغان. ئازراق بىر خىلى قاننى كۈچلىنىپ،
 شامالغا تاقابىل تۇرالايدىغان بولغانلىرىنىمۇ شامال ئۇچۇرۇپ
 دېڭىزغا ئەكىرىپ كېتىلمىگەن، بۇلارمۇ ساقلىنىپ قالغان. مۇنداق

تاللىنىشنىڭ داۋاملىشىشى بىلەن ئىشلەتكەن ئەزالار تەرەققىي قىلىدۇ، ئىلگىرىلەيدۇ. ئىشلەتمىگەن ئەزالار رۇدىمېنتلىشىدۇ دەپ گەن قائىدە بويىچە ئارالدىكى يۇقۇرقى ئىككى تۈركۈمگە ياتىدىغان ھاياتلىق تەبىئىي تاللىنىشنىڭ رولىدىن ھاسىل بولغان، دەپ قارىغان.

تەبىئىي تاللىنىشنىڭ ئىجادى رولى ھاياتلىقلارنىڭ ئەتراپىدىكى شارائىتى بىلەن بولغان ئوزۇن ئارامۇناسىۋىتىدە، ھاياتلىق كۆرىشىدە زىيانلىق ئوزگىرىش ياشىغان ھاياتلىقلار گۇمران بولۇپ، پايدىلىق ئوزگىرىش ياشىغان ھاياتلىقلار ساقلىنىپ ھەر قېتىم ئازراق ئوزگىرىشنىڭ (مۇھىمى ئاز، تۇراقسىز ئوزگىرىشلەر) توپلىنىشى ئارقىلىق ۋۇجۇتقا كېلىدۇ. تاللىنىش، ئوزگىرىش ۋە مىراس قالدۇرۇشنى چىقىش نۇقتىسى قىلىدۇ. ئوزگىرىش ۋە مىراس قالدۇرۇش تاللىنىشقا ماتېرىيال ئورنىدا خىزمەت قىلىدۇ. سۈنئىي تاللىنىش تەبىئىي تاللىنىشقا ئوخشايدۇ. بىراق سۈنئىي تاللاش پىلانلىق ۋە مەقسەتلىك بولىدۇ. ئەكسىچە تەبىئىي تاللاش ئاكسىز يوسۇندا بولىدۇ. سۈنئىي تاللاش ئوزگىرىشتىن تاللىنىدۇ. يەنى پايدىلىق ئوزگىرىشلەرنى ساقلاپ، توپلاپ، پائىدەلىرىنى گۇمران قىلىپ بارىدۇ. ھەر ئىككىسىنىڭ ئىجادى رولى پايدىلىق ئوزگىرىشلەرنى توپلاش ۋە ساقلاش بىلەن يېڭى تۈر يارىتىشتىن ئىبارەت بولۇپ، ھەر ئىككىسى تاللىنىش بىلەن ئىرسىيەتنى مۇھىم ئامىل قىلىدۇ.

دارۋىن ئەينى زاماندىكى ۋاقىت چەكلىمىسى ۋە پەن تەتقىقات نەتىجىلىرىنىڭ توپلىنىش چەكلىمىسى تۈپەيلىدىن ئېۋوليۇتسىيىلىك تەرەققىيات نەزىرىيەسىدە ئاز - ئاز تەدرىجىلىك نەزىرىيەسىنى ۋە شۇ ئاز تەدرىجى ئوزگىرىشلەرنىڭ توپلىنىشىنى

ئالاھىدە نەكىتلەپ، تەبىئەت دۇنياسىدىكى جانلىقلاردا يەنە توساتتىن ئوزگىرىشلەرنىڭ بارلىققا كېلىدىغانلىقىنى كۆرەلمىگەن ئىدى. ھاياتلىقلارنىڭ ئېۋوليۇتسىيىلىك تەرەققىياتىدا تەدرىجى ئوزگىرىشىمۇ بولىدۇ، توساتتىن ئوزگىرىشىمۇ بولىدۇ. بەزى جانلىقلارنىڭ ئېۋوليۇتسىيىسى ئاز مىقداردىكى تەدرىجى ئوزگىرىشلەرنىڭ توپلىنىشى بولماستىن، بەلكى بىر نەچچە قېتىملىق توساتتىن بولغان ئوزگىرىشلەرنىڭ ياكى چوڭراق توساتتىن بولغان ئوزگىرىشلەرنىڭ يىغىندىسى بولۇشىمۇ مۇمكىن، 500 مىڭ يىل ئىلگىرى يەر شارىدا ياشىغان تىك يۈرۈپ ھەركەتلىنىدىغان ئادەمسىمان مايمۇن سىناپتروپ (بېيجىڭ ئادىمى) نىڭ مېگىسىنىڭ سىغىمى 900 كۇپ سانتىمېتىر كېلىدۇ. بۇ 425 مىڭ يىل جەريانىدا 5400 ئەۋلات ئۆتكەن بولىدۇ. ھاياتلىقلارنىڭ تەرەققىياتىدىن ئېلىپ ئېيتقاندا بۇ ۋاقىت كوزنى يۇمۇپ ئاچقانچىلىك ۋاقىت بولۇپ ھىساپلىنىدۇ.

ھازىرقى زامان گىستولوگىيە، گېنتىكا، مالىكۇلا بىئولوگىيىسىنىڭ تەرەققىياتى ئېلېكتىرون مىكروسكوپىنىڭ تەرەققى قىلىشى بىلەن گېننىڭ ئوزگىرىشى يەنى توساتتىن بولىدىغان ئوزگىرىشلەرنىڭ مەۋجۇتلىقىنى بىلدى. گېن تۈرلەرنىڭ ئىرسىيەتلىك ماددى ئاساسى بولۇپ، بىر ئاز مۇقىمراق بولىدۇ. گەرچە گېننىڭ توساتتىن ئوزگىرىشىدىن پەيدا بولغان خۇسۇسىيەتلەر يەككە تەنلەرنىڭ مەۋجۇتلىقى ئۈچۈن پايدىسىز بولسىمۇ، بەزىدە بۇنداق توساتتىن ئوزگىرىش بىلەنمۇ جانلىقلار ھاياتىنى ساقلاپ، ھاياتلىق كۈرىشىدە گۇمران بولماي ئامان قالىدۇ. گېنلارنىڭ توساتتىن ئوزگىرىش قانۇنىيىتىدىن پايدىلىنىپ سۈنئىي ئوزگەرتىش ئۇسۇلىنى قوللىنىپ، زىرائەت، مېۋە ۋە ئوي ھايۋانلىرىنىڭ ھەر

خىل سورتلىرىنى ياراتقىلى بولىدۇ. گېنلارنىڭ توساتتىن ئوزگىرىشى گېن تۈزۈلۈشىدە پەيدا بولغىنى ئۈچۈن، بۇنداق توساتتىن ئوزگىرىشلەر تۇراقسىز ھالدا تۇيۇقسىزدىن پەيدا بولىدۇ. توساتتىن ئوزگىرىشمۇ ھاياتلىقنىڭ تەدرىجى تەرەققىياتىنىڭ ماتىرىيالى بولىدۇ. شارائىت توساتتىن ئوزگىرىشلەرنى تاللايدۇ. ھازىرقى زامان ئىرىسىيەت ئىلمىنىڭ تەرەققىياتى دارۋىنىزىمنى تولۇقلاپ، تۈزىتىپ ۋە بېيىتىپ تېخىمۇ يېڭى بولغان يۇقۇرى باسقۇچقا كۆتەردى. ئېۋوليۇتسىيىلىك قاراشنى ئومۇمىي نۇقتىدىن تەھلىل قىلىش سەۋىيىسىدىن ھاياتلىقنىڭ ئېۋوليۇتسىيىلىك قانۇنىيەتلىرىنى، ھۈجەيرە سەۋىيىسى نۇقتىسىدە تۇرۇپ تەھلىل قىلىشتەك چوڭقۇرلىشىشقا قاراپ يۈزلەندۈردى. ھاياتلىقنىڭ ئېۋوليۇتسىيىسى يەنىلا ئوزگىرىش ۋە تەبىئىي تاللىنىشنىڭ نەتىجىسىدۇر. بىزنىڭ ئىلمىمىز ھاياتلىقنىڭ تەدرىجىي تەرققىياتىنى دارۋىن ئاساس سالغان تەدرىجىي تەرەققىيات نەزىرىيىسى (ئېۋوليۇتسىيە) يەنىلا ھازىرقى زامان ئېۋوليۇتسىيە نەزىرىيىسىنىڭ ھۆلىدۇر. دارۋىنىزىم ھازىر يېڭى تەرەققىياتلار بىلەن بېيىدى، ئۇنىڭ ئەھمىيىتى يەنىمۇ زورايدى. ئۇ ئوزنىڭ ھاياتىي كۈچىنى يەنىلا يوقاتمىدى. ئۇلۇق ئالىم دارۋىن ئاساس سالغان ئىلىم — دارۋىنىزىم مۇندىن كېيىن يەنىمۇ تولۇقلىنىپ، بېيىپ، يېڭى سەۋىيىگە كۆتىرىلىپ تەرەققى قىلىدۇ ھەم ياشايدۇ. دارۋىن ۋە دارۋىنىزىمنىڭ ئىنسانىيەتكە تەقدىم قىلغان شانلىق تۆھپىسى مەڭگۈ ئۈچمەيدۇ.

ئېۋولۇتسىيە

(تەدرىجى تەرەققىيات)

ئېۋولۇتسىيە (تەدرىجى تەرەققىيات) دېگىنىمىز، بارلىق ھاياتلىقلارنىڭ تەدرىجى تەرەققىياتى ۋە شۇ چەرياندىكى ئۆزگىرىشىدىن ئىبارەت. ھاياتلىقلارنىڭ تەدرىجى تەرەققىياتى ئىنتايىن مۇرەككەپ مەسىلە. ھازىرقى زامان پەن - تېخنىكا تەرەققىياتىنىڭ كىشىلەرگە تەسىر قىلىشى، نۇرغۇنلىغان ئىلمىي تەجرىبىلەرنىڭ توپلىنىشى، ئىسپاتلىشى، كىشىلەردە دۇنياغا ۋە دۇنيادىكى بارلىق ھاياتلىقلارغا قارىتا، جۈملىدىن ئىنسانلارنىڭ ئۆزلىرىگە نىسبەتەنمۇ بارلىق نەرسىلەر بىردىنلا، قىسقىلا ۋاقىت ئىچىدە ئەمەس، بەلكى ناھايىتى ئۇزۇن زامانلاردىن بېرى، نۇرغۇنلىغان، خىلمۇ - خىل ئامىللارنىڭ تەسىر قىلىشى بىلەن تەدرىجى تەرەققى قىلىپ بۈگۈنكى ھالەتتىكى تۈزۈلۈشكە ئىگە بولغان ئىكەن، دېگەن ئۇقۇمنى پەيدا قىلدى.

زامان - زامانلاردىن بېرى كىشىلەرنىڭ ئېڭىدا خىلمۇ - خىل، رەڭگا - رەڭ، تۈرلۈك - تۈمەن جانلىقلار قانداق پەيدا بولغان؟ قانداق تەرەققى قىلغان؟ نېمە ئۈچۈن جانلىقلار ھازىرقى كۈندىكىدەك نەچچە مىليون خىل بولۇپ شەكىللەنگەن؟ دېگەنگە ئوخشاش سوئاللار مەۋجۇت بولۇپ كەلدى.

يەر شارىدا ھاياتلىقنىڭ پەيدا بولغىنىغا ئاز دىگەندىمۇ
ئۈچ مىليارت يىل بولدى، ھەر خىل ئىلمىي دەلىللەرنىڭ ئىس-
پاتلىشىچە، بۇنىڭدىن 3 مىليارت يىل ئىلگىرىكى ئەشۇ زامانلاردا
ياشىغان بىردىن - بىر ھاياتلىق - يادرو كىسلاتاسى ھەم ئاق
سىلنى ماددى ئاساس قىلغان ئەڭ دەسلەپكى، ئەڭ ئاددى مىكرو
ھاياتلىقلاردىن ئىبارەت بولغان. ئۇلارنىڭ چوڭ - كىچىكلىكى
ۋە مۇرەككەپلىكى ھازىرقى مىكرو ھاياتلىقلارغا ئوخشاپ
كەتسىمۇ، بىراق، ئۇلارنىڭ ياشاش شارائىتى بۈگۈنكىدىن ناھايى-
تى زور پەرقلىق بولغان. ئۇ زامان پانېروزويا (Panerozoia)
يەنى ھاياتلىق كۆرۈنگەن دەۋر دەپ ئاتالغان. ئۇنىڭدىن كېيىنكى
يەر خىل ھاياتلىقلار شۇ دەسلەپكى ھاياتلىقلاردىن تەدرىجى تە-
دەققى قىلغان. بۇ دەۋردىكى ئەڭ چوڭ ۋەقە - ئوكسىگېن پەي-
دا قىلىندىغان فوتوسىنتېز تۈزۈلمىسىنىڭ پەيدا بولغانلىقىدىن ئى-
بارەت. مىكرو ھاياتلىقلارنىڭ فوتوسىنتېز رولى جەرياندا ھاسىل
بولغان ئوكسىگېن ئۈزلۈكسىز ھالدا ئاتموسفېراغا قوشۇلۇپ، ھا-
ياتلىقلارنىڭ ماسلىشىشچانلىقىنى ئىلگىرىلىتىدىغان يېڭى دەۋرنىڭ
پەيدا بولۇشىغا تۈرتكە بولغان، مۇھىتنىڭ بۇ خىل ئۆزگىرىشىگە
ماسلىشىپ تەدرىجى تەرەققى قىلغان ھاياتلىقلار پەقەتلا ئوكسىد-
گېنكە چىداملىق بولغان ھاياتلىقلاردىنلا ئىبارەت بولغان، شۇنىڭدىن
كېيىن بۇ خىلدىكى ھاياتلىقلار (ئاددى ھۈجەيرىلەر) ئۈزلۈك-
سىزلىق مەتبۇلاتىم جەريانىدا ئاكتىپلىق بىلەن ئوكسىگېندىن پايد-
لىلىنىپ، ئوزۇقلىغىدا تېخىمۇ كۆپ ئېنېرگىيىنى قولغا كەلتۈر-
گەن. بۇ دەۋردىكى يەنە بىر مۇھىم ئالاھىدىلىك ھۈجەيرە (ياد-
رو كىسلاتاسى - ئىرسىيەتلىك ماددا ئاساس قىلىنغان) يەنى ئاددى
ھۈجەيرىنىڭ پەيدا بولغانلىقىدۇر.

بۇنىڭدىن 4 - 3 يۈزمىليون يىللار ئىلگىرى بىز ياشاۋاتقان يەرشارىنىڭ پوستىدا غايەت زور تەبىئىي ئوزگىرىشلەر پەيدا بولغان. بۇ ئوزگىرىشتە ھەيۋەتلىك ئىگىز تاغلار، چوڭ كەچىك ئېدىرلىقلار بارلىققا كېلىپ، ھاۋا كېلىماتى تەدرىجىي قۇرغاقلىشىپ، دېڭىز - ئوكيانلار بارغانسېرى كىچىكلەپ قۇرۇقلۇقلار پەيدا بولغان. شۇنىڭ بىلەن، سۇدا ياشاپ كەلگەن يېشىل ئالگا ئوسۇملۇكلىرى تەدرىجىي ھالدا ئەمەلىي، يېرىم ئەمەلىيلىك ۋە قۇرۇقلۇقلارغا ماسلىشىپ ھايات كەچۈرۈشكە باشلىغان. بۇنىڭ بىلەن يەرشارى قۇرۇقلۇقى دەسلەپكى قەدەمدە يېشىل تون كىيىشكە باشلىغان.

دەسلەپكى ھاياتلىقلار بىر ھۈجەيرىلىك جانلىقلار بولۇپ، ئۇلار خىمىيىلىك تەدرىجىي تەرەققىياتنى بېشىدىن كەچۈرۈپ، ئانىورگانىك بىرىكمىلەردىن ئورگانىك بىرىكمىلەرگە ئۆتكەن ئورگانىك بىرىكمىلەرنىڭ جۇغلانېشى بەلگىلىك شارائىتتىن كېيىن تەدرىجىي ھالدا ھاياتلىق ماددىلارغا تەرەققىي قىلغان. بۇ ھەقتە دارۋىن 1871 - يىلى ئۆزىنىڭ دوستى ۋاللاس (Wallace) قا يازغان خېتىدە: "بەزىلەر دائىم، ھاياتلىق پەيدا بولغان ئەڭ دەسلەپكى شارائىت ھازىرمۇ مەۋجۇت ھەمدە ئەبىدى مەۋجۇت بولۇپ تۇرىدۇ دەپ ئېيتىشىدۇ. ئەگەر بىز بىر كىچىك ئىللىق كولاچەكنى پەرەز قىلايلىق، ئۇنىڭ ئىچىدە ھەر خىل ئامىنو كىسلاتالىرى ھەم فوسفات تۈزلىرى، شۇنىڭ بىلەن بىرگە نۇر، ئىسسىقلىق ۋە چاقماق چېقىش (توك) قاتارلىقلار بولسۇن، ھەممىسى خىمىيىلىك فورمۇلا ئارقىلىق ئاقسىل بىرىكمىسى بولۇپ شەكىللىنىدۇ، بۇ بىرىكمە يەنە تېخىمۇ مۇرەككەپ ئوزگىرىشلەرنىڭ بولۇشىغا مۇھتاج، بىراق، بۈگۈن مۇنداق ماددىلار دەرھال

سۈمۈرۈلۈپ كېتىدۇ ياكى باشقا جانلىقلار تەرىپىدىن يۇتۇۋېتىلىدۇ، ئۇنىڭ ھاياتلىق پەيدا بولغان ۋاقتىدىكىدەك بولۇشى مۇمكىن ئەمەس" دەپ، ھاياتلىق تەدرىجى تەرەققىيات جەريانىدا پەيدا بولغان ھەمدە تەرەققى قىلغان، دېگەن نۇقتىمىنەزەرنى ئوتتۇرىغا قويغان ئىدى. دارۋىن ئۆزىنىڭ بۇ خېتىدە، ھاياتلىق يەر شارىدا تەدرىجى تەرەققى قىلىپ كەلگەچكە، بۇ جەرياندىكى يەر شارى شارائىتىنىڭ قانداق بولىدىغانلىغىنى پەرەز قىلىپ يەتكەن.

ئەنگلىيە ئالىمى خالدان ھەم روسىيە ئالىمى ئوپارىن 1929 — 1924 - يىللىرى، ھاياتلىق ئەينى زاماندىكى ئىپتىدائى يەرشارى شارائىتىدا، شۇنداقلا ھاياتلىق كۈرىشى بولمىغان ئەھۋال ئاستىدا جانسىز نەرسىلەردىن تەدرىجى تەرەققى قىلىپ كەلگەن، دەپ قارىغان ئىدى. 1952 - يىلى چېكاگو ئالى بىلىم يۇرتىدىكى خارولد (Harold) ۋە مىللىر (Miller) ئىسىملىك ئىككى ئالىم ئىپتىدائى يەرشارى ئېنېرگىيىسى بولغان شا-رائىتتا ئىپتىدائى ئاتموسفېرادىكى گازلاردىن ئورگانىك بىرىك-مىلەر ھاسىل بولىدىغانلىغىنى تەجرىبىلەر ئارقىلىق ئىسپاتلاپ چىقتى. ئۇلار بىر ئەينەك قۇرۇلمىغا ھىدروگېن، مېتان گازى، ئامىياك ۋە سۇلارنى ئارىلاشتۇرۇپ سالغان، ئاندىن ئېلېكتىر توكى ئۆتكۈزۈپ چاقماق ئۇچقۇنى چىقارغاندا، ئەينەك قۇرۇلمىسىنىڭ قاچىسىدا ئالدىگىت، ئامىنو كىسلاتاسى، كاربوكسىل قا-تارلىق ئورگانىك ماددىلار بىرىكتۈرۈلگەن. ئوكسىگېن بولمىغان شارائىتتەمۇ ئوخشاشلا نەتىجە يۈز بەرگەن.

پەن - تېخنىكا خادىملىرىنىڭ تەكشۈرۈشىچە، قىزىل دېڭىز-

نىڭ 2 - رايونىدىكى بىر چوڭقۇرلۇقتا مىكرو ھاياتلىق يوق رايون بولۇپ، بۇ يەرنىڭ سۈيىدە ئەركىن ئوكسىگېن ئېرىتمىگەن. سۇ تېمپېراتۇرىسىمۇ 63°C بولغان ھەمدە ناھايتى كۆپ مىقداردا مىتتان گازىنىڭ بارلىقى ئېنىقلانغان، بۇ دېڭىز رايونىنىڭ ھالىتى بىر خىمىيەلىك تەدرىجى تەرەققىيات شارائىتىگە ئوخشاپ كېتىدۇ. بۇ يەردە ئاقسىلدىكى 20 خىل ئامىنو كىسلاتاسىدىكى يالغۇز ئىمونولۇق ئامىنو كىسلاتالىرى — سىرېن، گىلو-سىمىلارنىڭ بارلىقىنى بايقىشقان. بولۇپمۇ، گىلو-سىمىلنىڭ مىقدارى يۇقۇرى بولۇپ، بىر لىتىر دېڭىز سۈيىدە 82 مىكروگرام گىلو-سىمىن بولغان، بۇلارنى ھاياتلىقلار پارچىلىيالمىغان، بۇ ئەھۋال قەدىمقى يەر شارىدىكى مۇھىتنىڭ قالدۇقلىرى يەنىلا ئايرىم-ئورۇنلاردا ساقلانغانلىقىنى ئىسپاتلايدۇ. بۇ يەرنىڭ ئىسپاتلىنىشى ئالەم، يۇلتۇزلار، يەر شارى ۋە بارلىق ھاياتلىقلار ناھايتى ئۇزۇن تارىخىي يىللار داۋامىدا تەدرىجى تەرەققىي قىلىپ كەلگەن، بۇ جەرياننى ھېچ كىشى ئالدىنلا بېكىتكەن ۋە ئېلانلىغان ئەمەس. ئۇ تەبىئەتنىڭ تەدرىجى تەرەققىياتى جەريانىدا مۇكەممەللەشكەن. تەدرىجى تەرەققىيات نۇقتىسىدىن ئېيتقاندا، ئالەم ۋە ھاياتلىق تەدرىجى تەرەققىياتىنىڭ ئوخشاشلىقى بولسىمۇ، لېكىن، كۆپ جەھەتلەردە ھاياتلىق تەدرىجى تەرەققىياتى ئالەم تەدرىجى تەرەققىياتىغا ئوخشىمايدۇ. ھاياتلىق تەدرىجى تەرەققىياتى تېخىمۇ مۇرەككەپ بولىدۇ. بارلىق ھاياتلىقنىڭ ماددى ئاساسى ئوخشاش بولۇپ، ھەر خىل ھاياتلىقنىڭ پەيدا بولۇش مەنبەسى، ئوخشاشلا قەدىمقى بىر خىل ئەجداتتىن ئىبارەت. شۇنىڭلا، قەدىمقى ھاياتلىقتىن تەدرىجى تەرەققىي قىلغان ھەر خىل جانلىقلارنىڭ ھەممىسىدە ئوخشاش ئىرسىيەت ماددىسى (يادرو

شالماغانلىرى تەبىئەت تەرىپىدىن يىمىرىلىپ كەتكەن. يېڭى مۇ-
ھىتقا ماسلىشىش ئۈچۈن ساقلىنىپ قالغان ئالاھىدىلىكلىرى ھا-
ياتلىقنىڭ ئوزى ئۈچۈن ئېيتقاندا پايدىسىز بولىدۇ. كېيىن ئىن-
سانلار ئوزلىرىنىڭ تۇرمۇشى ۋە ئېھتىياجى ئۈچۈن سۈنئى تاللاش
ئېلىپ باردى. بۇ سۈنئى تاللاش تەدرىجى تەرەققىياتنىڭ يېڭى
بىر مەزمۇنى بولۇپ، ھايۋان، ئۆسۈملۈك ۋە مىكروپىلارنىڭ تې-
خىمۇ كۆپ خىللىقلىغىنى بارلىققا كەلتۈردى.

دارۋىن «بىگىل» ناملىق پاراخوتقا چۈشۈپ، دۇنيانى ئايان-
لىنىپ قىلغان 5 يىللىق سەپىرىدە ئۇلۇق ئوكياننىڭ شەرقى - جە-
نۇبىي ئامېرىكا ئېكۋاتور قۇرۇقلۇغىغا 970 كىلومېتىر كېلىدىغان
جايدىكى كولىمى 7976 كۇۋادىرات كىلومېتىر چوڭلۇقتىكى گالا-
پاگۇس تاقىم ئاراللىرىغا بارغان، بۇ ئارالدا ئاجايىپ - غارا-
يىپ ھايۋانلار بولۇپ، دارۋىننى ھەيران قالدۇرغان. بۇ 7 چوڭ،
23 كىچىك ئارالدىن تەشكىل تاپقان گالاپاگۇس تاقىم ئاراللىرىدا
ياشايدىغان تۇردۇس (Turdus) تۇمۇچۇغى، سېرىق قاناتلىق
قالىناچ، باشقا قۇشلار ھەمدە كەسلەنچۈك، تاشپاقىلارنىڭ ناھا-
يىتى كۆپ خىللىقلىغىنى، بىر ئارالدىكى تۇردۇس تۇمۇچۇغىنىڭ
يەنە بىر ئارالدىكى تۇردۇس تۇمۇچۇغى بىلەن پۈتۈنلەي ئوخ-
شىمايدىغانلىغىنى، ئۇلارنىڭ باشقا ئۇرۇقداشلارغا تەۋە ئىكەنلى-
كىنى ھەم شۇ ئاراللاردىكى ھايۋانلارنىڭ جەنۇبىي ئامېرىكىدىكى
ھايۋانلار بىلەن ناھايىتى يېقىن ئوخشاشلىغى بىرلىشىپ بايقى-
غان، ئۇلارنىڭ تارقىلىشى بىردەك بولمىغان. ئەمما ئاراللارنىڭ
ھەممىسىدە تۇردۇس تۇمۇچۇغى، كەسلەنچۈك ۋە تاشپاقىلارنىڭ
يۈرگەنلىگىنى كۆرگەن. دارۋىن 1844 - يىلى ئۆز دوستى

ھۇۋىكەر (Hooker 1865 — 1785) گە يازغان خېتىدە: "گالاپاگۇس
 تاقىم ئاراللىرىدىكى ھاياتلىقنىڭ تارقىلىشىنى، ئامېرىكا قىتئە-
 سىدە قېزىۋېلىنغان سۇت ئەمگۈچى ھايۋانلار سوۋگەكلىرىنىڭ ئا-
 لاھىدىلىكلىرىنى كۆرۈپ بەكمۇ ئەجەپلەندىم. تۈركە مۇناسىۋەت-
 لىك ئەمىلىي دەلىللەرنى يىغىۋاتىمەن. نۇرغۇن كىتاپلارنى ئوقۇ-
 دۇم، ئەمدى مەن تۈرلەرنىڭ ئۆزگىرىدىغانلىقىغا (ئۆزى ئۆچ-
 كەنلەرمۇ بۇنىڭ ئىچىدە) ئىشەندىم" دېگەن ئىدى. دارۋىن ئو-
 زنىڭ ئىنچىكە كۆزىتىشلىرى ئارقىلىق ھاياتلىقلارنىڭ سۇدىن
 قۇرۇقلۇقتا ياشاشقا، ئاددىيلىقتىن مۇرەككەپلىككە، توۋدىن دەرىجى-
 دىن يۇقۇرى دەرىجىلىككە تەدرىجى تەرەققى قىلىپ ئۆزگىرىپ
 تەبىئىي تاللاش، سۈنئىي تاللاش، تۈر ئىچىدە ۋە تۈرلەر ئار-
 سىدىكى ھاياتلىقلارنىڭ كۆرىنىشى ئارقىلىق ھازىرقىدەك ھالە
 كە كەلگەنلىكىنى بىلىگەن. دارۋىن 1859 - يىلى «تۈرلەرنىڭ
 پەيدا بولۇشى» ناملىق داڭلىق ئەسىرىنى يازغان ئىدى. بۇنىڭ-
 دىن باشقا، فرانسىيىنىڭ تەبىئەت پەنلىرى بويىچە ئالىمى لامارك؛
 ئورگانىزىمنىڭ ئۆزىدە مۇكەممەللىشىشكە ئىستىلىشچانلىق
 قابىلىيىتى بولىدۇ؛ ئورگانىزىمنىڭ مۇھىتقا ماسلىشىپ ئۆزگىرىش
 قابىلىيىتى بولىدۇ؛ تەبىئەتتىكى ھاياتلىق پائالىيىتى جەريانىدا
 ئۆزگىرىش پەيدا قىلىش ۋە بۇ ئۆزگىرىش جەريانىدا قولغا كەل-
 تۈرگەن ئالاھىدىلىكلىرىنى مىراس قالدۇرۇشچانلىقى بولىدۇ، دې-
 گەن كوزقاراشلارنى ئوتتۇرىغا قويدى. بۇ كوزقاراشتا بەزى يې-
 تەرسىزلىكلەر بولسىمۇ، لېكىن ھاياتلىقلارنىڭ تەدرىجى تەرەققى
 قىلىپ ئۆزگىرىپ كەلگەنلىكىنى، دۇنيانىڭ بىر ئىزدا توختاپ
 قالمايدىغانلىقىنى، شۇنىڭدەك، تۈرلەرنىڭ ئۆزلۈكسىز ئۆزگىرىدىن

خانلىغىنى كۆرسەتكەن ئىدى. كېيىنچە، دارۋېننىڭ تەدرىجى تە-
رەققىيات توغرىسىدىكى نەزىرىيەسى ئومۇميۈزلۈك مۇكەممەللەشتى،
تەدرىجى تەرەققىياتنىڭ ماددى ئاساسى تۈرلەر تۈركۈمى ئارى-
سىدىكى يەككە شەخسلەردە پەيدا بولىدىغان ئىرسىيەتلىكنىڭ
تۇيۇقسىز ئۆزگىرىشىدىن بولىدۇ؛ تاللاش ئارقىلىق پايدىلىق ئۆز-
گىرىشلەرنى ساقلاپ قېلىپ، پايدىسىزلىرىنى چىقىرىپ تاشلاپ،
ئىرسىيەتلىكى ئوخشاش بولمىغان يەككە تەن (ئىندىۋىت) مەۋ-
جۇت بولۇپ تۇرىدۇ ھەم نەسلىلىنىدۇ. ئۆزگىرىش بىلەن تاللى-
نىش، تەسادىپلىك بىلەن مۇقەررەرلىكلەر ئارىلىشىپ رول ئوي-
نايدۇ. ئىندىۋىت ئۆزگىرىش جەريانىدا ئۆزىگە پايدىلىق بولغان
ھالەتنى ساقلاپ قېلىشى كەم ئۇچرايدىغان ئەھۋال ئاستىدىمۇ،
ھەر بىر ئىندىۋىت ئۆز ھاياتىنى ساقلاپ قالىدۇ ۋە داۋاملىق
نەسلىلىنىدۇ. بۇ ئۆزگىرىش بىر نەچچە ئەۋلاتتىن كېيىن تۈرلەر
تۈركۈمىنىڭ ھەممە ئەزالىرىغىچە كېڭىيىپ، ئەسلىدە ھوكۇمرانلىق
ئورنىدا تۇرغان تۈرنىڭ ئورنىنى باسىدۇ. تەدرىجى تەرەققىيات
خىمىيىلىك، ھۈجەيرىلىك تەدرىجى تەرەققىياتنى ۋە ئوسۇملۇك،
ھايۋان، ئېكولوگىيە، ئىنسانلارنىڭ تەدرىجى تەرەققىياتىنى ئۆز
ئىچىگە ئالىدۇ. يېقىنقى يىللاردىن بۇيان، تەدرىجى تەرەققىيات-
نى مالىكۇلا سەۋىيىسىدىن چۈشەندۈرىدىغان ئىلمىي قاراشلار
بارلىققا چىقتى. گېن ھۈجەيرە يادروسى ئىچىدىكى DNA ما-
لىكۇلىسىنىڭ بىر بۆلىكى بولۇپ، مالىكۇلا سەۋىيىسىدىكى تەسا-
دېيى ئۆزگىرىش ئارقىسىدا DNA قايتا ياسىلىپ مالىكۇلا تۈ-
زۈلۈشىدە پەيدا بولىدۇ. گېننىڭ تەشكىلىي تۈزۈلۈشى ۋە سانى
جەھەتتىكى ئۆزگىرىشىمۇ تەدرىجى تەرەققىياتقا كىرىدۇ. ئادەم-

لەرنىڭ ھەر بىر ھۈجەيرىسىدىكى DNA بىر مىليارت يىل ئىكەنلىكىنى كىرىدىكى بىر ھۈجەيرىلىك ئەجداتلارنىڭ DNA سىدىن نۇرغۇن ھەسسە كۆپ بولىدۇ، ئىرسىيەت ماددىسىنىڭ تەدرىجىي تەرىققىياتى DNA پارچىسىنىڭ تۈزۈلۈشىدىن باشلىنىدۇ. تەبىئىي تۈرلەر تۈركۈمى ئىچىدە ئىرسىيەتلىك ئۆزگىرىش ناھايىتى كۆپ بولۇپ، تەدرىجىي تەرىققىياتقا پۇرسەت يارىتىپ بېرىدۇ. تەدرىجىي تەرىققىيات جەريانى تۈرلەرنىڭ تەدرىجىي تەرىققى قىلىشى ۋە يېڭى تۈرلەرنىڭ شەكىللىنىشىنى بارلىققا كەلتۈرىدۇ. تۈر سېستىمىسىنىڭ تەدرىجىي تەرىققىياتى يەككە قانداشلىق ئىچىدە بولسا، ۋاقىتنىڭ ئۆتۈشى بىلەن بۇ يەككە تۈرلەر تەدرىجىي ئۆزگىرىپ بارىدۇ. بۇ خىل ئۆزگىرىش ئارقىلىق ئۇلار مۇھىتقا تېخىمۇ ياخشىراق ماسلىشالايدۇ ۋە مۇھىتنىڭ ئۆزگىرىشىنى ئەكس ئەتتۈرىدۇ. بىر قانداشلىق ئىككىگە ياكى ئۈچتىن كۆپرەككە ئايرىلسا يېڭى بىر تۈر شەكىللىنىدۇ.

ئىرسىيەتلىك ھادىسىلەر

ھازىرقى زامان ئىلىمىنىڭ ئىسپاتلىشىچە، ئىنسانلارنىڭ يەر شارىدا ياشاپ كېلىۋاتقانلىقىغا 3 مىليون يىل بولدى. ئىنسانلار زادى قاچاندىن تارتىپ، ئۆزلىرىنىڭ خۇسۇسىيەتلىرى بىلەن ئالاھىدىلىكلىرىگە، بۇ ئالاھىدىلىكلەرنىڭ ئىرسىي مىراس قېلىشىغا دىققەت قىلىشقا باشلىدى؟ بۇ توغرىدا ئېنىق مەلۇمات بولمىمۇ، بىراق كىشىلەر ئىپتىدائى جەمىيەتتە ئوۋ ئوۋلاپ ھايۋانلارنى تۇتۇپ يېيىش بىلەن يىمەكلىك مەسلىھىتىنى ھەل قىلىپ، ھايۋانلارنى كۆتۈرۈپ بېقىپ، ئۆسۈملۈكلەرنى تېرىپ ئۆستۈرۈپ ھايات كەچۈرىدىغان تارىخىي باشلىنىشنىڭ ئالدىنقى دەۋرلىرىگە كەلگەن زامانلاردىن باشلاپلا ئاڭلىق ياكى ئاڭسىز تۈردە ھايۋانات ۋە ئۆسۈملۈكلەرنىڭ خۇسۇسىيىتىنى بايقاپ ئۇلارنىڭ ئەلا تۈرلىرىنى تاللاشقا باشلىغانلىقىنى ئىلمىي پەرەز قىلىشقا بولىدۇ. چۈنكى قەدىمقى ئادەملەر ياشىغان ئوڭكۇرلەردە قالدۇرۇلغان ئويما ياكى سىزما رەسىملەردىن ھايۋاناتلارنى باققانلىقىنى بىلىۋالغىلى بولىدۇ، ھەتتا ئوي قۇشلىرىنىڭ تۇخۇملىرىنىڭ تاشقا ئايلىنىغان قالدۇقلىرىمۇ تېپىلغان. گەرچە قايسى ھايۋان ئەڭ بۇرۇن قولدا بېقىلىشقا باشلىغانلىقى توغرىسىدا ئېنىق مەلۇمات بولمىسىمۇ، بەزى تارىخىي رىۋايەتلەرگە ئاساسلانغاندا، ئەڭ بۇرۇنقى مىسىر، سۈرىيە، مىسوپۇتامىيەلەردە بۇندىن 10 — 8 مىڭ يىل

بۇرۇن قوي ئورنىدا بۈگۈنكى قولىدا بېقىپ، كېيىن قوي، ئۈچ-
 كىنەرنى قولغا ئۈگەتكەن ئىكەن. مۇشۇ ۋاقىتتىن باشلاپ دەس-
 لەپكى قەدەمدىكى تۇر تاللاش باشلانغان ئىدى. كىشىلەر خېلى
 ئۇزۇن زامانلاردىن بۇيان ئوخشاش بولمىغان جانلىقلارنىڭ ئۇ-
 مەيلى ئوسۇملۇك ياكى ھايۋان بولمىسۇن، مەيلى ئۇ يۇرتى
 دەرىجىلىك ھايۋان ياكى تەرۋەن دەرىجىلىك ھايۋان بولسىمۇ تۇ-
 زۇلۇشى ئەڭ مۇرەككەپ (ئىنسانلارنىڭ ئۆزى) ۋە ياكى ئەڭ
 ئاددىي بولغان مىكروپ، ۋىروسلار بولمىسۇن ھەممىسىدە ئۆزىگە
 ئوخشاش ئەۋلات قالدۇرۇش ھادىسىسى بارلىقىنى كۆزىتىشكەن
 ۋە بۇ ھادىسىگە دىققەت - ئېتىۋارى قوزغالغان ئىدى. ھازىر بۇ
 ھادىسە ئىرسىيەتلىك ھادىسە، مىراسخورلۇق ياكى ئۆزىگە ئوخ-
 شاش تەبىئى ئەۋلادىغا مىراس قالدۇرۇش دېيىلىدۇ. بۇ ھادىسە
 جانلىقلاردىكى ئومۇمىي قانۇنىيەتلىك ھادىسىدۇر. بۇ ھادىسىنى
 كىشىلەر ئاددىي تەل بىلەن "نېمە تېرىساڭ شۇ ئۈنىدۇ"، "بۇغ-
 داي تېرىساڭ بۇغداي ئالىسەن"، "قوغۇن تېرىساڭ قوغۇن ئال-
 سەن"، "مۈشۈك ئاسلانلايدۇ"، "توخۇ چۈجەل چىقىرىدۇ" دەپ ھا-
 ياتلىقنىڭ ئەۋلادى دائىم ئۇنىڭ ئەجداتىغا ۋارىسلىق قىلىدىغان،
 ئەجداتى نېمە بولسا، ئەۋلادى شۇنداق بولىدىغانلىقىنى تەسۋىر-
 لەيدۇ. بۇلارمۇ ئىرسىيەتلىك ھادىسىدۇر.
 ئىرسىيەتلىك ھادىسە دېگەنىمىز، جانلىقلارنىڭ ئاناتومىيى-
 لىك، فىزىولوگىيەلىك ئالاھىدىلىك، خۇسۇسىيەتلىرىنى جىنسىي
 كۆپىيىش، نەسللىنىش، جىنسىمىز كۆپىيىش، بولۇنۇش قاتارلىق
 ھاياتلىق ھەركەت ئالاھىدىلىكلىرى ئارقىلىق ئەۋلاتتىن - ئەۋ-
 لاتقا ئۆتكۈزۈپ بېرىشكە قارىتىلىدۇ.

ئىرسىيەتلىك ھادىسىنى كىشىلەر بۇندىن 3 — 2 مىڭ يىل
 بۇرۇن بىلىشكە باشلىغان، مىلادىدىن ئىلگىرى (460 — 377)
 يىللار ئارىلىقىدا ئۆتكەن گرىتسىيە دوختۇرى گىپوگىرات ۋە
 مىلادىدىن ئىلگىرى (384 — 322) يىللاردا ئۆتكەن ئارىستوتىللار
 ئىرسىيەت ھادىسىگە: ئۆزىگە ئوخشاش ياكى خۇسۇسىيەت ئالا-
 ھىدىلىكلىرى ئوخشاپ كېتىدىغان بالا تۇغۇشقا ئېيتىلىدۇ، ۋە يەنە
 تەبىرىنى بېرىپ كەلگەن ئىدى. گىرىك شائىرلىرىنىڭ شېئىرلى-
 رىدىمۇ، مىراس قالدۇرۇشچانلىق توغرىسىدا مىسرالار بولغان.
 "ساغلام، پاراسەتلىك، باتۇر ۋە باشقا خىسلەتلىرى دولەتكە
 كېرەكلىك بولغان كىشىلەرنى ئاسراپ، نەسلىنى داۋاملاشتۇرۇش
 لازىم" دەپ، ئەسەرلەر يېزىشقان ئىدى. ئۇ زامانلاردىكى تونۇش
 بويىچە ئىرسىيەتلىك ھادىسە جىسمانىي ھەم روھىي جەھەتتىن
 ھەر ئىككىسى مىراس قالىدۇ، دەپ قارالغان ئىدى. ئارىستوتىل،
 گىپوگىراتلار نورمالسىزلىق، ئاجىزلىق - كېسەللىك، ئالاھىدە
 خۇسۇسىيەتلەرنىڭمۇ مىراس قالىدىغانلىقىنى ئوتتۇرىغا قويۇشقان،
 ئىدى ۋە يەنە ئەپلاتۇن (مىلادىدىن ئىلگىرى 427 — 347
 يىللار)، غايىلىك دولەت «جۇمھۇرىيەت» دىگەن ئەسىرىدىمۇ
 "شەخسنىڭ بەدەن تۈزۈلۈش ئالاھىدىلىكى ۋە مەجەز خاراكتىرى
 مىراس قالىدۇ. ئاتا - ئانا ھەر ئىككى تەرەپ ھەر خىل ئالا-
 ھىدىلىكىنى ئەۋلادىغا مىراس قالدۇرۇشقا قاتنىشىدۇ" دەپ يې-
 زىپ، ئىرسىي ھادىسىنىڭ نەسلىلىنىش ئارقىلىق ئەۋلاتقا ئۆت-
 ىدىغانلىقىنىمۇ ئوتتۇرىغا قويغان ئىدى.
 ئىرسىي ھادىسە جانلىقلارنىڭ ئاددىيلىقتىن مۇرەككەپلىككە،
 توۋەن دەرىجىلىكتىن يۇقۇرى دەرىجىلىككە تەدرىجىي قىلىنىشىغا

ئەگەشپ مۇرەككەپلىشىدۇ، بولۇپمۇ يۇقۇرى دەرىجىلىك ھايات-
 لىقلاردا تېخىمۇ مۇرەككەپ بولىدۇ. مەسىلەن: ئادەمنى ئېلىپ
 ئېيتىدىغان بولساق، ئادەم بالىلىرى ئوز ئۇرۇقلىرى، ئوز قەبى-
 لىلىرى ياكى مىللەتلىرىنىڭ خۇسۇسىيەتلىرىگە ۋارىسلىق قىلىدۇ.
 مەسىلەن: نېگىرلار، ئىندىيانلار، ئەرەپلەر، ئاق تەنلىكلەر، سې-
 رىقتەنلىكلەر، ھىندىلار، ئاسىيالىقلارنىڭ ھەرقايسىسىدا ئوز ئەج-
 داتلىرىغا خاس ئالاھىدىلىكلىرى بولىدۇ. يەككە (ئايىم) بالى-
 لاردىن ئېلىپ ئېيتقاندا، ئېرقىي ياكى مىللىتىنىڭ خۇسۇسىيەت-
 لىرى ئورتاق مىراس قالىدىغاندىن باشقا، يەنە بالىلار ئانىسىغا
 بەزىلەر دادىسىغا ياكى قىز دادىسىغا، ئوغۇل ئانىغا ۋە ياكى
 ئوغۇل دادىغا، قىز ئانىغا ۋە ياكى ئوغۇل تاغىغا، قىز ھام-
 مىسىغا ئوخشايدۇ ۋە بەزىلىرى تېخىمۇ يۇقۇرىراق ئەجداتلىرىغا
 تارتىپ كېتىدۇ. ھەتتا تېخىمۇ يۇقۇرىلاپ ئەچچە مىڭ، ئەچچە
 يۈز مىڭ يىللىق ئەجداتىغا ئوخشاپ قالىدىغانمۇ بولىدۇ. بۇ
 ئەجداتىغا قايتىپ قېلىش ھادىسىسى دەيدۇ. مەسىلەن: "تۈكلۈ
 بالا". "2 بارماق، 3 بارماق پۇتلۇق ئادەم"، "قۇيرۇقلۇق ئادەم".
 "مايمۇنسىمان تۇغۇلغان بالا" دېگەنلەرمۇ شۇنىڭغا كىرىدۇ.
 ئىرسى ھادىسىنىڭ يەنە بىر تەرىپى بولىدۇ. يەنى مىراس
 قالدۇرۇش جانلىق بولۇپ، مۇتلەق بولمايدۇ. مىراس قالدۇرۇش
 داۋاملىشىۋاتقان ئىرسى ھادىسىنىڭ يۈرۈش جەريانىدا ئوخشىمى-
 غان دەرىجىدە ئوخشىمىغان بەلگىلىك پەرقلىق تىپ ياكى ئوخ-
 شىمىغان دەرىجىدىكى پەرق پەيدا بولىدۇ. ھاياتلىقلارنىڭ ئىر-
 سىيەتچانلىغى، ئۇلارنىڭ ئومۇمىي قانۇنى بولغىنىدەك، تەدرىجى
 تەرەققىيات جەريانىدا ئۆزگىرىش پەيدا قىلىدىغان ئۆزگىرىشچان-
 لىقمۇ ئۇلارنىڭ ئومۇمىي قانۇنىيىتىدۇر.

تەئەسسىيە تەپچانلىق ۋە ئۆزگىرىشچانلىق بۇ بىز جۇپ زىددىيەت بولۇپ، ھاياتلىقنىڭ ئەڭ ئاساسىي ئىرسىي ھادىسىلىرىدۇر. ھاياتلىقلار ئىچىدە بۇ ئىككى خىل ئىرسىيەتلىك ھادىسە دائىم مەۋجۇت بولىدۇ. ئىرسىيەت ئەجدات بىلەن ئەۋلات ئۆز ئارا ئوخشىشىدىغانلىقىنى بىلدۈرىدىغان ھادىسە بولۇپ، ئۆزگىرىش بولسا بالىنىڭ ئاتا-ئانىلىرىغا بىر تەرەپتىن ئوخشاپ-يىدىغان، يەنە بىر تەرەپتىن ئوخشىمايدىغان يىللىرى بارلىقىنى ئىپادىلەيدۇ. بىر ئورۇنغا ئەچچە ئون مىڭ ئادەم توپلانسا بىر - بىزگە پۈتۈنلەي ئوخشايدىغان ئىككى ئادەمنى ئىزدەپ تېپىش ناھايىتى قىيىن، شۇنداقلا ھەرقانداق جانلىقلار يەككە تەنلىرىدەمۇ ئەھۋال شۇنداق بولىدۇ. مانا بۇ ئەھۋال جانلىقلاردا ئىرسىيەتچانلىق بولۇش بىلەن بىرلا ۋاقىتتا يەنە ئۆزگىرىشچانلىقنىمۇ بولىدىغانلىقىنى بىلدۈرىدۇ. يەنى ئەۋلاتلىرىغا ئوخشايدۇ يەنە پۈتۈنلەي ئوخشاپمۇ كەتمەيدۇ. ھەر بىر يەككە تەندە ئىچكى - تاشقى ئامىللارنىڭ تەسىر قىلىش تۈپەيلىدىن يەنە دائىم ئۆزگىرىشلەر بولۇپ تۇرىدۇ. جانلىقلارنىڭ ئىرسىيەتچانلىق ھەم ئۆزگىرىشچانلىق ھادىسىلىرى ۋە ئۇنىڭ ئىلمىي قانۇنىيەتلىرىنى، جانلىقلار خۇسۇسىيەت ئالاھىدىلىكلىرى قانداق پەيدا بولۇپ ۋە بۇ ئۆزگىرىشلەر قانداق مۇستەھكەملىنىپ يەنە قانداق قىلىپ ئىرسىي مىراس قالىدىغانلىقىنى تەكشۈرىدىغان پەن - گېنىتىكا ئىلمى دەپ ئاتىلىدۇ. ئىرسىيەتچانلىق ۋە ئۆزگىرىشچانلىقنىڭ مەۋجۇتلىقى تۈپەيلىدىن جانلىقلار ئۆز لۈكسىز تەرەققى قىلىدۇ. تەدرىجى مۇرەككەپلىشىدۇ، مۇكەممەللەشىدۇ. ئۆزلىرىنىڭ ئۆز لۈكسىز ئۆزگىرىۋاتقان مۇھىتلىرىغا تېخىمۇ ياخشى

شى لايمىقلاشالايدۇ. كىشىلەر ئوسۇملۇك، ھايۋان، مىكرۇ ھاياتلىقلارنى مۇشۇ ئىرسىيەتچانلىق ھەم ئوزگىرىشچانلىقتىن ئىبارەت ھاياتلىق قانۇنىيەتكە ئاساسەن ئوزلىرىگە خىزمەت قىلدۇرالايدۇ. ئىنسانلارغا پايدىلىق بولغان، تۇرمۇشلىرىغا لايىق كېلىدىغان ئەۋزەل تۈرلەرنى تاللايدۇ. يېڭى سۈرتلەرنى يېتىشتۈرەلەيدۇ. كىشىلەرنىڭ سۈرت تاللاش ئىشلىرىنىڭ خېلى ئۇزۇن يىللىق تارىخى بار. ئاپتونوم رايونىمىزدا مەۋجۇت بولغان ئۇزۇمنىڭ نەچچە ئونلىغان سۈرتلىرى، قوغۇننىڭ 100 نەچچىلىگەن سۈرتلىرى، كۇچار كۆرپە قويسى، ئالتاي گۆش - ياغ قويسى، خوتەننىڭ گىلەم يۇڭى ئېلىنىدىغان قويسى، قارا كۆل گۆش قويسى، قارا شەھەر ئېتى، ئاتۇش ئەنجۈرى، قاغىلىق ئانىرى، قەشقەر شاپتۇلى، بۇغدىيى، پەيزىۋات قوغۇنى، كۇچار ئورۇڭى، كورلا نەشپۈتى، غۇلجا ئالەمىسى قاتارلىق نۇرغۇنلىغان ئەلا سۈرتلۈك تۈرلەرنىڭ ھەممىسى دىخانلىرىمىزنىڭ نەچچە مىڭ يىللىق ئىشلەپچىقىرىش ئەمىلىيىتى جەريانىدا ئىرسىيەتچانلىق ھەم ئوزگىرىشچانلىقتىن ئىبارەت ئىرسىي قانۇنىيەتلەردىن پايدىلىنىپ قولغا كەلتۈرگەن پارلاق نەتىجىلىرىدۇر.

ئىرسىيەتچانلىق بىلەن ئوزگىرىشچانلىق بىر ۋاقىتنىڭ ئىككىسىدە ھەم بىر - بىرى بىلەن زىت كېلىدىغان ھەم بىر - بىرىگە جىپىلىشىدىغان، ئوز ئارا بىر - بىرىگە ئايلىنىدىغان ھادىسىلەردۇر. ئوزگىرىشچانلىق بولمىسا، مىراس قالدۇرۇش مۇمكىن ئەمەس، ئىرسىيەت، مىراس قالدۇرۇش بولمىسا، ئوزگەرگەن خۇسۇسىيەتلەرمۇ داۋاملىشالايدۇ. يەر شارىدا ھاياتلىق پەيدا بولغاندىن تارتىپ تاكى ھازىرغىچە ھاياتلىق پەقەتلا ھاياتلىقتىن كۆپىيىپ كەلدى. ھاياتلىق پەيدا بولۇپ، كۆپىيىپ تەدە

رىجى تەرەققى قىلىپ كەلگەن ئۇزۇن يىللار داۋامىدا، كونا
 ھاياتلىق تۈرلىرى ئۈزلۈكسىز يوقىلىپ، يېڭى ھاياتلىق تۈرلىرى
 ئۈزلۈكسىز پەيدا بولۇپ تۇرۇۋاتىدۇ. بۇ جەرياندا، ھاياتلىقنىڭ ئۆز-
 گىرىشچانلىق ۋە ئىرسىيەتچانلىقتىن ئىبارەت بۇ بىر جۈپ ھادىسىنىڭ
 قانۇنىيىتى ئاكتىپ رول ئويناپ داۋاملىشىدۇ. ھاياتلىقنىڭ ئۆز-
 گىرىشچانلىقى ھاياتلىق يەككە تەنلىرىنىڭ پەرقلىرىدە ئىپادىلەن-
 مىدۇ. بۇلار شەكلى، خۇسۇسىيەتلىرى، تۈزۈلۈشلىرىنى ئۆز ئىچى-
 گە ئالىدۇ. ئوخشاش بولمىغان سورتتىكى زىرائەتلەرنىڭ ئوخ-
 شاش بولغان شارائىتىدىكى مەھسۇلات مىقدارى پەرقلىق بولىدۇ.
 ئۆزگىرىشچانلىقنىڭ بەزىلىرى ئاسان ئىرسىيەتلىك ھالدا ئۆتى-
 شىدۇ. بەزى سىرتقى مۇھىت تەسىرىدىن بولغان ۋاقىتلىق ئۆز-
 گىرىشلەر ئاسانلىقچە ئىرسىي ھالدا ئەۋلاتقا ئۆتۈشمەيدۇ. ئىنسان-
 لار ھەر خىل ھاياتلىقنىڭ ئەلا سورتلۇق تۈرلىرىنى تاللاش،
 يېتىشتۈرۈشتە گېنىتىكا ئىلمىنىڭ ئۆزگىرىشچانلىق ھەم ئىرسىيەت-
 چانلىقتىن ئىبارەت قانۇنىغا تايىنىدۇ. شۇنىڭ ئۈچۈن ھاياتلىق-
 تىكى ئۆزگىرىشچانلىقنى بايقىۋېلىش مۇھىم ئەھمىيەتكە ئىگە.
 ئىرسىيەت ھادىسىسىنىڭ ماددى ئاساسى نېمە؟ ئىرسىيەتنىڭ
 ماددى ئاساسى توغرىسىدا، ئىنسانلار بىراقلا توغرا تونۇشقا كەل-
 گەن ئەمەس، تەدرىجى تەرەققىيات جەريانىدا، ھاياتلىق ماددى-
 لارنىڭ ھەممە قىسمى ئازدۇر - كۆپتۇر ئىرسىي ماددىنىڭ ئاساسى
 بولىدۇ. ھاياتلىق تەننىڭ ھەر قانداق يېرىدىكى ئۆزگىرىش،
 ئەۋلاتلاردا ئۆز تەسىرىنى كۆرسىتىدۇ، دەپ قاراپ كېلىنگەن
 ئىدى. بەزىلەر قان ئىرسىيەتلىك ماددا بولىدۇ دەپ قارىدى.
 شالغۇت (ئارىلاشما قانلىق) "ئىككى قاندىن"، "قانداشلىقى يېقىن"،

"قانداشلىقى يىراق" دىگەن قاراشلار تاكى ھازىرغىچە داۋاملىق
 شىپ كېلىۋاتىدۇ. قان ئىرسىيەتلىك ماددا، ئىرسىيەتچانلىق ئىك-
 كى قاننىڭ ئارىلىشى دەپ قارايدۇ. فرانسىيە ئالىمى لامارك
 ھاياتلىقنىڭ ھەر قانداق قولغا كەلتۈرگەن ئۆزگىرىشچانلىقى ئىر-
 سىيەتلىك ھالدا داۋاملىشىدۇ دىگەن. دارۋىن: "ئىرسىيەت ماددى-
 سى بىر خىل مىكرو دانىچىلىرى" بولۇپ، ھاياتلىقنىڭ ھەر قان-
 داق يەرلىرىدە ۋەكىل خاراكتېرلىق بىخ ئۇرۇپ، ئۇلاردىن ھەر
 بىر ئورگانلار شەكىللەنگەن. ئۇ "دانىچىلار" قان ئايلىنىش بىلەن
 ئايلىنىپ تۇرىدۇ. نەسىللىنىش ئورگانلىرىغا يىغىلىپ نەسىللىنىش
 ھۈجەيرىسى پەيدا قىلىدۇ. نەسىللىنىش ھۈجەيرىسى ئىچىدە بە-
 دەننىڭ ھەممە قىسمىنىڭ خاراكتېرىنى ئۆز ئىچىگە ئالغان "دانى-
 چىلار" مەۋجۇت بولىدۇ. بۇنىڭدىن 2 خىل نەسىللىنىش ھۈجەي-
 رىسى (سىپىرما، تۇخۇم) دىن ئۇرۇقلانغان تۇخۇم ھاسىل بولۇپ،
 ئاندىن ئوسۇپ يېتىلىپ كۆپ ھۈجەيرىلىك بولغاندا ۋە تەرەققى
 قىلىپ ئورگانلارغا ئايرىلغاندا "دانىچىلار" ھەر بىر يەرلەرگە بې-
 رىپ ئۆز تەسىرىنى كۆرسىتىپ، يېتىلگەن ھاياتلىقنىڭ شەكلى
 خۇسۇسىيىتى ئاتا - ئانىلارغا ئوخشايدۇ" دەپ قارىغان ئىدى.
 بۇ خىل گېنوتىزا گەرچە ئىرسىيەتلىك ھادىسىنى چۈشەندۈرگەن
 بولسىمۇ، بىراق ئەمىلىيەتنىڭ ئىسپاتلىشىدىن ئۆتمىدى. يەنى قان-
 دىن بۇنداق ئىرسى دانىچىلار تېپىلمىدى.
 كېيىن ۋىسمان گېنتىكا ئىلمى نەۋقەتەنەزىرىدىن قاراپ
 ھاياتلىقلارنى "تەن ماددىسى"، "ئۇرۇق ماددىسى" دەپ ئىككىگە
 بۆلدى. "ئۇرۇق ماددىسى" مۇستەقىل، داۋاملىشالايدىغان، ئىرسىي
 ئالاھىدىلىكى بولغان ئىرسىيەتلىك ماددى ئاساس بولۇپ، ئەۋ-

رېبىتلەردىن DNA دا فوسفور بارلىقى، ئۇنىڭ بىلەن دائىم
 بىرگە تۇرىدىغان ئاقسىلدا گۇڭگۇرت بارلىقى، DNA ھەقىقى
 ئىرسىيەتكە مەسئۇل ماددا ئىكەنلىكى ئېنىقلاندى. خروموسومنىڭ
 ئاساسىي تەركىبى DNA ھەم ئاقسىل بولۇپ، DNA بىلەن
 بىرگە تۇرىدىغان ئاقسىل DNA نى توشىغۇچى ماددا ئىكەنلىكى
 ئېنىقلاندى. DNA ھۈجەيرە يادىروسىدىكى خروموسومىدا
 ئورۇنلاشقان بولىدۇ. گېن بولسا ئىرسىي تەسىرى بولغان DNA
 نىڭ بۆلىگىدۇر. DNA مالىكۇلىسى چوڭ مالىكۇلا بولۇپ، ئۇ
 نۇرغۇن گېنلارنى، ھەر بىر گېن بولسا نەچچە يۈزلىگەن ئامىنو
 كىسلاتاسىنى ئۆز ئىچىگە ئالغان بولىدۇ. ھەر بىر گېندا نەچچە
 يۈزلىگەن ھەتتا مىڭلاپ نوكلېئوتىدلار بولىدۇ. ئۇلار نەچچە
 يۈزلىگەن ئىرسىي بەلگىلەرگە ۋەكىللىك قىلىدۇ. ھەر بىر گېن
 دىمۇ ئىرسىي سىگناللار بولىدۇ. ئوخشاش بولمىغان ھاياتلىق
 تۈرلىرىنىڭ ھۈجەيرىلىرىدىكى خروموسوملىرى ئوخشاش بولمايدۇ.
 بىراق بىر خىل تۈردىكى ھاياتلىقنىڭ خروموسوملىرىنىڭ سانى
 نىسبى مۇقىم بولىدۇ. ھاياتلىق ئادەملەرنىمۇ ئۆز ئىچىگە ئالغان
 ھالدا مۇقىم تۇراقلىق خروموسوما سانىغا ئىگە بولىدۇ. مەسىلەن:
 كوممىقوناقنىڭ خروموسومىسى 20، شالىنىڭ 24، بۇغداينىڭ 42،
 چوشقىنىڭ 38، كالىنىڭ 60، ئادەمنىڭ 46 بولىدۇ. يۇقۇرى دە-
 رىجىلىك ھايۋان ھەم ئۆسۈملۈكلەرنىڭ خروموسوملىرى جۈپ
 بولىدۇ. بۇنداق خروموسوملاردىكى گېنلارنىڭ شەكلى، تىزىلىش
 تەرتىبى، تۈزۈلۈشىدىكى ھەر خىللىق، ئورۇن ئالماشتۇرۇش،
 كەمتۈكلۈك، كېلىش رېتى، ئامىنو كىسلاتالىرىنىڭ قاتارلىرىدا
 بەلگىلىنىدۇ، يېقىنقى زامانلاردىن بۇيان گېنلارنىڭ، DNA
 مالىكۇلىسىنىڭ ستروكتورلۇق تۈزۈلۈشىگە مۇھىت، ھاۋا، سۇ،

سېرتقى رەڭگى قاتارلىق ھەر خىل ئامىللارنىڭ تەسىر قىلىشى
بىلەنمۇ ئۆزگىرىش پەيدا قىلىدىغانلىقى مەلۇم بولىۋاتىدۇ. ئىرى-
سىيەتلىك مىراس قالدۇرۇش ئەھۋالى جانلىقلاردا ياخشى بولى-
دۇ، يامانمۇ بولىدۇ. ھازىر دۇنيادا بار بولغان ئىنسانلارنىڭ ئىرىسى-
يەت كېسەللىكلىرى 3 مىڭ خىلدىن ئاشىدۇ. بۇ خىل ئىرىسى كېسەللىكلى-
رىنىڭ ھەر بىر ئوخشاش بولمىغان مىللەتلەر ياكى ئىرقلاردا
ئۇچراش ئەھۋالىمۇ بىر - بىرىگە ئوخشىمايدۇ. بەزىلىرىدە بۇ
خىل ئىرىسى كېسەللىك كۆپ ئۇچرىسا، بەزىلىرىدە يەنە بىر
خىلى كۆپ ئۇچرايدۇ. ئىرىسىيەتلىك ھادىسە ئىرىسى ماددىنىڭ تەسىر-
ىدىن، ئىرىسىيەتلىك داۋاملىشىش قانۇنىيىتىدىن كېلىپ چىقىدۇ. ئىرىسى
خۇسۇسىيەتلەرنىڭ مىراس قىلىشىمۇ ئاددى جەريان ئارقىلىق
بولمايدۇ. ئوغۇل ئانىغا، قىز دادىغا ئوخشايدىغان
ھادىسە قايسى ئىرىسىيەت دىيىلىدۇ. ئوغۇل دادىغا،
قىز ئانىغا ئوخشاش بولسا، تۈز ئىرىسىيەت دىيىلىدۇ. قىز ئانىغا
ئوخشاشا ئانىنىڭ قىزدا كۆرۈنگەن گېن ئىرىسى سىگىناللىرى
يوشۇرۇن بولىدۇ. شۇنداقسىمۇ يەنە بەزى روشەن ئالامەتلەر كۆ-
رۈلىدۇ. ئەگەر يوشۇرۇنلۇق تىپ بىرىنچى ئەۋلاتتا ئىپادىلەنمى-
گەن بولسىمۇ، ئىككىنچى، ئۈچىنچى ياكى تۆتىنچى، بەشىنچى
ئەۋلاتلاردا ئۆز تەسىرىنى نىسبەتلىك ھالدا كۆرسىتىدۇ ۋە بۇ
ئەھۋاللار ئەكسىچە ھالدىمۇ يۈز بېرىدۇ. ئىرىسى ھادىسىلەر
مۇرەككەپ بولىدۇ. ھازىر بىولوگىيە ئىلمىنىڭ تەرەققى قىلىشى
بىلەن ئەۋلاتلاردىكى خروموسومنىڭ بىر يۈرۈشى ئاتا تەرىپىدىن،
بىر يۈرۈشى ئانا تەرىپىدىن كېلىدىغانلىقى ئىسپاتلاندى. ئادەمنىڭ
خروموسومىنىڭ 23 دانىسى ئانا، 23 دانىسى ئاتا تەرىپىدىن كېلىدۇ.
ئادەم خروموسومىنىڭ 1 - جۈپىدىن 22 - جۈپىگىچە بولغان قىسمى

ئادەتتىكى خروموسوما، 23 - جۈپى جىنسى خروموسوما دىيىلىدۇ. بەدەن ھۈجەيرىسىدىكى خروموسوملار جۈپ بولىدۇ. جىنسى ھۈجەيرىلەر پېشىپ يېتىلىش ئالدىدا "سانى كېمىيىپ" بولۇنىدىغانلىقىنى، تاق ھەسسىلەنگەن بولىدۇ. ئىككى جىنسى ھۈجەيرە قوشۇلغاندىن كېيىن ئاندىن جۈپ ھەسسىلەنگەن خروموسوما شەكىللىنىدۇ. جانلىقلارنىڭ شەكلى، خۇسۇسىيەتلىرىنىڭ رەڭگى بولۇشى، خروموسوملارنىڭ ئۈستىدىكى يادرو قەتلىك يادرو كىمىياتاسى DNA تەرىپىدىن بەلگىلىنىدۇ. ھازىر كېمىيە، ئۇلارنىڭ پارچىلىرى يەنى ئىرسىي ماددا مالېكۇلىلىرىنى سۈنئىي يول بىلەن ئاجرىتىپ، يۆتكەش، بىر - بىرىگە ئۇلاش ئىسار قىلىق يېڭى ھاياتلىق تۈرلىرىگە ئېرىشەشكە ئوخشاش يېڭى ئۇلۇغۋار ئىشلار بىلەن شۇغۇللانماقتا.

سېتىش ۋە ئىرىسىيەت قۇرۇلۇشى

ئىرىسىيەت ۋە ئىرىسىيەت قۇرۇلۇشى

يېقىنقى زاماندىن بۇيان ھاياتلىق ھەققىدىكى

پەن - بىئولوگىيەنىڭ تەرەققىياتى يېپ - يېڭى باسقۇچقا قەدەم

قويدى. ھازىر كىشىلەر ھاياتنىڭ كېلىپ چىقىشى، ئىنسانلارنىڭ

پەيدا بولۇشى، تۈرلەرنىڭ پەيدا بولۇشى، ئۆزگىرىشى ۋە تەرەق-

قىياتىنى شۇنداقلا رەڭگا - رەڭ جانلىقلارنىڭ تۈزۈلۈشى ۋە

ئۇلارنىڭ ياشاش قانۇنىيەتلىرىنى بىلىپلا قالماستىن، بەلكى ھا-

ياتلىقنىڭ ئاساسى بولغان ئاقسىلنىڭ ۋە ھاياتلىق چوڭ مالىكۇ-

لىلىرىنىڭ تۈزۈلۈشىنىمۇ كۆرەلەيدىغان بولدى.

ئىرىسىيەت ئىلمى مالىكۇلا سەۋىيىسىگە كىرگەندىن بۇيان بۇ

ساھەدە كىشىنى ھەيران قالدۇرۇرلىقى يېڭى نەتىجىلەر بارلىققا

كەلدى. ئىنسانلار جانلىقلار دۇنياسىنى ئۆزى خالىغان مەقسەت بىلەن يېپىچە ئۆزگەرتىدىغان بولۇش ئۈچۈن كۆپ ۋاقىت قالمىدى. كىشىلەر يېقىن كەلگۈسىدە ئۆزلىرىنىڭ ئېھتىياجى، مەقسىدى، پىلانى بويىچە قەدەم - باسقۇچلۇق ھالدا ھازىر بار بولغان ھاياتلىق تۈرلىرىنى ئۆزگەرتىپ يېڭى تۈرلەرنى يارىتىدۇ. ئىرىسىيە تېخنىكىسى، جانلىقلارنىڭ فېزىئولوگىيەلىك

خۇسۇسىيەتلىرىنى ئەۋلاتتىن - ئەۋلاتقا مىراس قالدۇرۇشتىكى ئىقتىسادىي كۆرسىتىدۇ.

ھاياتلىقلارنىڭ قالدۇرغان نەسلى چوقۇم ئەجداتىغا ئوخشاش بولىدۇ. ھاياتلىقلارنىڭ ئىرسىيەتچانلىقى بولغانلىقتىن ئۇنىڭ نەسلى داۋاملىشىدۇ، ئىرسىيەتچانلىق ئورگانىزىملارنىڭ ئۆز نەسلىنى داۋاملاشتۇرۇشتىكى ناھايىتى ئومۇمىي بولغان تەبىئەت ھادىسىسىدۇر.

ئىنسانلار خېلى ئۇزۇن تارىختىن بۇيان جانلىقلارنىڭ مىراس قالدۇرۇشچانلىق ئالاھىدىلىكىنى ۋە ئۇلارنىڭ ئىچكى سىرلىرىنى بىلىشكە قىزىقىپ كەلگەن بولسىمۇ، تېخى يېقىنقى 50 - 40 يىلدىن بۇيان فىزىكا، خىمىيە پەنلىرى زور دەرىجىدە تەرەققى قىلىپ، ئەمىلىيەتتە كەڭ قوللىنىلغانلىقى ھەمدە ئېلېكترون مىكروسكوپنىڭ ياردىمى بولغانلىقى ئۈچۈنلا بۇ سىرتى بىلىشكە مۇيەسسەر بولالدى.

ئىرسىيەت (گېنتىكا) ئىلمىنىڭ شەكىللىنىشى ۋە تەرەققى قىلىشى نەتىجىسىدە، كىشىلەر بارلىق جانلىقلاردا ئىرسىيەت بولغانلىقىنى، ئىرسىيەت ماددىسى ئىرسىيەتلىك ھادىسىسىنى باش قۇرىدىغانلىقىنى، ئىرسىيەت ماددىسىنىڭ جانلىقلار ھۈجەيرىسى ئىچىدىكى ئورنىنى ۋە ئۇنىڭ نىمە ئۈستىدە تۇرىدىغانلىقىنى قەدەمدەم - قەدەم ئېنىقلىۋېلىشقا باشلىدى.

1910 - يىلى، ئامېرىكىلىق ئالىم مورگان ئىرسىيەتنىڭ خروموسوملىق نەزىرىيىسىنى ئوتتۇرىغا قويدى. بۇ نەزىرىيىدە، ھۈجەيرە يادروسى ئىچىدىكى خروموسومنىڭ ئىرسىيەت ماددىسى ئىكەنلىكى، گېن ماددىسىنىڭ خروموسوما ئۈستىدە رەتلىك تىزىلغانلىقى

لىپ تۇرىدىغانلىقى، گېنلار ھەم ئوز ئارا خىزمەت تەقسىماتى بولغان، ھەم ئوز ئارا ماسلاشقان ھالدا ھۈجەيرىلەرنىڭ بولۇ-نۇشى، شەكلى، خۇسۇسىيەتلىرى، بولۇنۇپ كۆپىيىشى ۋە ئۆسۈپ يېتىلىشلىرىنى ئايرىم - ئايرىم ھالدا باشقۇرىدىغانلىقى ئوتتۇرىغا قويۇلدى.

1944 - يىلى، ئالىملار ئوپكە ياللۇغىنى پەيدا قىلىدىغان سىتېرىپتا كوك مىكروبنىڭ ئوزگىرىش تەجرىبىسى ئارقىلىق، گېن-نىڭ ئابىستىراكىت نوقۇل ماددا بولماستىن، بەلكى ئۇنىڭ ھۈجەيرە يادروسى ئىچىدىكى دىئوكسىرىبونى يادرو كىسلاتاسى DNA نى تەشكىل قىلغان، مەلۇم خىمىيىۋى تۈزۈلۈشكە ئىگە نوكلېوتىد پارچىلىرىدىن ئىبارەت ئىكەنلىكىنى ئېنىقلىدى. بۇ ئەھۋال ئەنە مەنىۋى كوز قاراشنى بۇزۇپ تاشلىدى.


يادرو كىسلاتاسى 2 خىل بولىدۇ. بىرى دىئوكسىرىبونى يادرو كىسلاتاسى DNA، يەنە بىرى رىبوسوم يادرو كىسلاتاسى RNA دىيىلىدۇ. مۇتلەق كۆپ قىسىم جانلىقلاردا ئىرسىيەت ماددىسى DNA بولۇپ، ئەڭ ئاددىي ۋىروسلاردا RNA بولىدۇ.

ئىرسىيەت قۇرۇلۇشى دىگەن سۆز - ئىرسىيەت ماددىسى DNA نى كېسىپ ئۇلاش، رېمونت قىلىش، قۇراشتۇرۇش، ئالماشتۇرۇش قاتارلىق يوللار بىلەن يېڭى تۈر يارىتىپ ياكى كونا تۈرلەرنى كۆرۈنەرلىك ھالدا ئۆزگەرتىپ، قۇرۇلۇش قىلىش، يېڭى تۈرلەرنى يارىتىش دىگەن سۆز. گېن ئىرسىيەتنىڭ ماددى ئاساسى بولغانلىقى ئۈچۈن ئىرسىيەت قۇرۇلۇشىنى گېن قۇرۇلۇشى دىيىمۇ بولىدۇ.

ئىرسىيەت قۇرۇلۇشى ئارقىلىق ھاياتلىقلارنىڭ ئىرسىيەتلىك ماددىسىغا بىۋاسىتە، ئۈنۈملۈك ۋە تېزلىك بىلەن تەسىر كۆرسىتىپ، ھاياتلىقلارنىڭ ئىرسىيەتلىك ئالاھىدىلىكىنى ئۆزگەرتىپ، يېڭى ھاياتلىقلارنى ياراتقىلى بولىدىغانلىقى ئىسپاتلاندى.

ئىرسىيەت قۇرۇلۇشى مۇنداق ئېلىپ بېرىلىدۇ: مەلۇم بىر ھاياتلىقنىڭ ھۈجەيرىسى ئالاھىدە مۇھىتتا قويۇلىدۇ ياكى پروبىر-كىغا سېلىنىدۇ، ئاندىن فېرمىنتلارنىڭ ياردىمى بىلەن گېن ماددىسىنىڭ يەنى دىوكسىرىبون يادرو كىسلاتاسى DNA نىڭ بىرەر بۆلىكى ئۇزۇپ ئېلىنىپ، ئىككىنچى بىر خىل ھاياتلىق ھۈجەيرىسىدىكى DNA دىن كېسىۋېلىنغان قىسمىغا قوشۇلۇپ، شالغۇت DNA بەرپا قىلىنىدۇ، شالغۇتلاشتۇرۇلغان DNA قىلىنىدۇ.

قىلغۇچى ھۈجەيرە ئىچى-گە كىرگۈزۈلۈپ يېڭى تۈر يارىتىلىدۇ.



16 - رەسىم. DNA

ئىنچىكە يىپ زەنجىرىنىڭ

ئېلىكترون مىكروسكوپتا


كۆرۈنگەن شەكلى.

گېن قۇرۇلۇشى ئەمەلدە DNA مالىكۇلىسىنى قۇراشتۇرۇش تېخنىكىسى دەپمۇ ئاتىلىدۇ.

DNA — خۇددى ئىنچىكە 2 تال يىپنى بىر-بىرىگە قوشۇپ ئېشىپ قىلىنغاندەك بۇرمىسىمان بىر ئۇزۇن يىپىچىدىن

ئىبارەت، ئادەم سىپىرىمىسىدىكى DNA نىڭ ئۇزۇنلۇقى بىر مېتر ئەتراپىدا بولىدۇ، بىراق ئۇ ناھايىتى ئىنچىكە بولۇپ پەقەتلا 20\AA كېلىدۇ، يەنى، ئادەم چېچىنىڭ توملۇغىنىڭ $\frac{1}{100000}$ گە

تەڭ كېلىدۇ. ئۇنى پەقەتلا ئېلېكترون مىكروسكوپ ئاستىدا نەچچە ئون مىڭ ھەسسە چوڭايتقاندا




دىلا ئاندىن كورگىلى بولىدۇ.

DNA بۇرمىسىمان يىپىچىلىرى ئۈستىدە گويا تېلېگىرام قەغەزىدىكى تېلېگىرام رەقەملىرىگە ئوخشاش نۇرغۇنلىغان "ئىرسىيەت

17 - رەسىم. DNA نىڭ مالىيەكۇلا تۈزۈلۈشى.

رەقەم" لىرى تىزىلغان بولىدۇ. جانلىقلار شۇ "ئىرسىيەت رەقەم" لىرىدە ئىپادىلەنگەن شەكىل بويىچە ئۆسۈپ يېتىلىدۇ، بۇ خىل "ئىرسىيەت رەقەم" لىرى DNA ئۇزۇن زەنجىرى ئىچىدە نىكلىوتىدنىڭ يادرو كىسلاتاسىنى تۈزگۈچى بىرلىك — ھەر خىل شەكىلدە رەتكە تىزىلىش ئارقىلىق تۈزۈلىدۇ. DNA مالىيەكۇلىسىدىكى نىكلىوتىدلار 4 خىل بولىدۇ. بۇ 4 خىل نىكلىوتىد ئىش قارلىق يىلتىز دەپمۇ ئاتىلىدۇ. بۇنداق يىلتىزدىن ئۈچەي — تايانچە باكتېرىيىسىدە 400 جۈپ، ئادەم DNA لىرىدا بولسا 27 مىليارتى بولىدۇ. بۇلار A، T، C، G ھەرپلىرى بىلەن ئىپادىلىنىدۇ. A ھەرپى ئادىنىنى، T تىمىدىنى، C سىتوسىنىنى، G گۋانىنلارنى ئىپادىلەيدۇ. نىكلىوتىدلارنىڭ ھەر 3 دانىسى گويا نولىدىن توققۇزغا قەدەر 10 نومۇرلۇق تېلېگىرام نومۇرلىرىدەك

بىر "ئىرسىيەت رەقەم" نى تەشكىل قىلىدۇ. بۇلار DNA مالېكۇلىسىدىكى 2 زەنجىر ئارىلىقىدا بىر خىل ئالاھىدە تارتىشىش كۈچىگە تايىنىپ، بىر - بىرىگە يېقىن باغلىنىپ تۇرىدۇ. بۇ ئالاھىدە تارتىشىش كۈچى نەتىجىسىدە، A بىلەن C، T لار بىر - بىرىگە تارتىشىپ چۆپ بولىدۇ.



نەمكلۈك دەرىجىسى (ئازىن،
ئوڭ قەرىپىدىكى ئىشقا ئارلىق
يىلتىز)

18 - رەسىم. DNA نىڭ قوش زەنجىرى.

بىر DNA ئىچىدە مىليونلىغان - يۈز مىليونلىغان "ئىرسىيەت رەقەم" لىرى شەكىللەنگەن بولىدۇ، ئۇلارنىڭ رەتكە تىزىلىش جەھەتتىكى ئۆزگىرىشى تۈرلەردە ئۆزگىرىش پەيدا قىلىدۇ. تىزىلىش رېتىدىكى ئازراق ئۆزگىرىشمۇ ھاياتلىقنىڭ يېڭى بىر تۈرىنى شەكىللەندۈرۈشى مۇمكىن. يەر شارىدا ۋىرۇسلاردىن تارتىپ ئادەملەرگىچە بولغان جانلىق ئورگانىزم تۈرلىرىنىڭ شۇنچە كۆپلىگى ۋە خىلمۇ - خىللىغى، ھەر قايسى ھاياتلىق

تۈرلىرىنىڭ ئۆزىگە خاس بىر يۈرۈش "ئىرسىيەت رەقەم" لىرى-
نىڭ بولغانلىقىدا. بۇنداق خىلمۇ - خىللىقنى DNA مالېكۇلى-
سىدىكى نىكلوتىدلارنىڭ خۇددى تېلېگىرام رەقەملىرىدەك ھەر-
خىل شەكىلدە تىزىلىشى بەلگىلىگەن. DNA زەنجىرلىرىنىڭ
بۆلەكلىرى بولغان گېنلار ئورگانىزىملارنىڭ ھەر
خىل شەكىللىرىنى ئىپادە قىلىدىغان ئاساسى ئىرسىيەت ماددىسى
ھىساپلىنىدۇ. "ئىرسىيەت رەقەم" بۆلەكلىرى سەزگۈ، ھەركەت،
پۇت، قول، كوز، قاش قاتارلىق ھەرقانداق بىرەر قىسمىنىڭ شە-
كىل تۈزۈلۈشى ۋە خۇسۇسىيەتلىرىنى ئىپادىلەيدۇ.

ئىرسىيەت قۇرۇلۇشى دىگەنلىك، DNA نىڭ بىرەر بۆلىگى-
نى ئالاھىدە ماھارەت بىلەن يەنە بىر ھاياتلىق ھۈجەيرىسىدىكى
DNA نىڭ بىرەر بۆلىگىگە سۈنئىي ئۇسۇلدا ئۇلاپ، ئىرسىيەت-
لىك خۇسۇسىيەتنىڭ ئۆزگىرىشىنى قولغا كەلتۈرۈش ئارقىلىق يې-
ڭى تىۋر يارىتىش ياكى چوڭراق ئۆزگىرىش ھاسىل قىلىش
دېمەكتۇر.

DNA دا جانلىق ئورگانىزىمنىڭ شەكلى، خۇسۇسىيەتلىرىنى
باشقۇرۇش ئالاھىدىلىكى بولۇشتىن تاشقىرى ئۆزىنى قايتا ياساش
ئالاھىدىلىكىمۇ بولىدۇ. ھەتتا قايتا ياسالغان قىسمىمۇ شۇ يېڭى
خۇسۇسىيەت ۋە شەكلىنى ئەۋلاتتىن - ئەۋلاتقا داۋاملاشتۇرۇش
ئالاھىدىلىكى بولىدۇ. بۇنداق داۋاملىشىش جەريانىدا كېيىنكى
ئەۋلاتلار ئۆز ئەجداتىدىن قوبۇل قىلغان يېڭى خۇسۇسىيەت ۋە
شەكلىنى ئىپادە قىلىدۇ. بۇنداق ئىپادە گېن ئىپادىسى دېيىلىدۇ.
DNA دا شۇنداق ئالاھىدىلىك بولىدۇكى، ھۈجەيرىلەرنىڭ
ئۆز ھاياتى پائالىيىتىگە ئېھتىياجلىق بولغان بارلىق ئاقسىللار
DNA نىڭ بەلگىلىشى ئارقىلىق بىرىكتۈرۈلىدۇ.

ئىرسىيەت

ماددىسى ناھايىتى

كىچىك، مىقدارى

ئاز بولىدۇ. بىر

تۇخۇمدىكى ئىر-

سىيەت ماددىسى

بىر تۇخۇمنىڭ 200

مىليارتتىن بىر بول-


لىگىچىلىك كېلىدۇ.

ئىرسىيەت

قۇرۇلۇشىنىڭ جە-ر-

يانى 3 قەدەمنى ئۆز

ئىچىگە ئالىدۇ.



19 - رەسىم. DNA نىڭ ئۆز - ئۆزىنى قايتا ياساشى (قايتا

ياساش جەريانىدا ئىككى ئۇچى ئايرىلىپ 2 زەنجىر بولىدۇ).

دەسلەپتە DNA ھ-ۈجەيرە ئىچىدىن چىقىرىۋېلىنىدۇ،

ئاندىن ئىچكى كەسكۈچى فېرمىنتقا تايىنىپ مىكروپ پىلاست

دانىچىسىنى ياكى ۋىرۇسنى (توشۇش تەنچىسى قىلىنىدۇ) ھەمدە

كېن بولەكچىسىنى مەلۇم ئۇزۇنلۇقتا كېسىشكە توغرا كېلىدۇ. بۇ-

نىڭ بىلەن يېپىشماقلىقى بولغان DNA ھاسىل بولىدۇ. بۇ ئاي-

رىپ چىقىرىۋېلىنغاندىن كېيىن، ئۇلغۇچى فېرمىنت ئارقىلىق مىك

روپ پىلاست دانىچىسى DNA پارچىسى بىلەن يېپىشتۇرىلىدۇ.

ئەڭ ئاخىرىدا يېپىشتۇرۇلغان مىكروپ پىلاست دانىچىسى DNA

نى كۆتىرىپ چوڭ ئۆچەي تاياقچە باكتېرىيە ھ-ۈجەيرىسىگە ئې-

لىپ كىرىدۇ. بۇ يەردە چەكلىمە خاراكتىرلىق كىسكۇچ فېرمېنتقا تايىنىپ كېسىپ، مىكروپ پىلاست دانچىسىگە تايىنىپ ئۇنى توشۇپ، ئۇلايدىغان فېرمېنتقا ئۇلاپ، بىر خىل ئورگانىزىمغا يۆتكەشنى ئىشقا ئاشۇرغىلى بولىدۇ.

ئىرسىيەت قۇرۇلۇشى تەبىئەتنى ئۆزگەرتىشنىڭ مۇھىم قورالى بولۇپ، ئۇ كىشىلەرنىڭ يىمەك - ئىچمەكلىرىنىڭ سان - سۈپەتىنى يۇقۇرى كۆتىرىش، تەبىئەت بايلىقلىرىدىن پايدىلىنىش، كېسەللەكلەرنى يوقىتىش - ئالدىنى ئېلىش، ئىنسانلارنىڭ ئومۇمىي ئىززەتلىرى، مۇھىت ئاسراش ۋە دولەت مۇداپىئە ئىشلىرىدا مۇھىم ئەھمىيەتكە ئىگە.

بۇ خىل يېڭى تېخنىكا بەزى ساھەلەردە ئىنتايىن زور رول ئويناپ، چوڭ تۆھپىلەرنى قوشىدۇ. بۇ يەردە بىز پەقەتلا بىر نەچچە ساھەدىن مىسال ئالىمىز.

A. سانائەت ساھەسىدە ئىرسىيەت قۇرۇلۇشىنىڭ يېڭى تېخنىكىسىنى قوللىنىپ، يېپىشىشچانلىقى كۈچلۈك مىكرو ئورگانىزىملارنى يېتىشتۈرۈپ چىقىش ئارقىلىق دېڭىز سۈيى، كېرەكسىز ئەخلەت، دورا قالدۇقلىرى، توۋەن تەركىپلىك كان رودىلىرى ئىچىدىن ئۇران، ئالتۇن، ئاق ئالتۇن قاتارلىق بەزى قىممەتلىك مېتاللارنى ئاجرىتىۋالغىلى بولىدۇ. بىر گىرام ئۇران ئاتومىنىڭ پارچىلىنىشىدىن 2200kw/saet ئېنېرگىيە چىقىدۇ. بۇ 2.6 توننا كۆمۈرنىڭ كويىشىدىن چىققان ئېنېرگىيىگە تەڭ. ئاتوم ئېلېكتىر ئىستانسىلىرىدا ئۇران خام ئەشيا قىلىنسا ئىنسانلارغا چوڭ تۆھپە قوشىدۇ. ئۇراننىڭ قۇرۇقلۇقتىكى مىقدارى ناھايىتى ئاز بولۇپ، بىر مىليون توننا ئەتراپىدا مەلۇم ئەمەكتە، رودا تەركىبىدىن ئۇراننى خىمىيىۋى ئۇسۇل بىلەن ئاجرىتىۋېلىشنىڭ تەنھەرقى

بەك يۇقۇرى بولىدۇ. دېڭىز سۈيىدىكى ئۇراننىڭ پىرسەنتلىك
 مىقدارى ناھايىتى توۋەن بولسىمۇ، يەنى مىڭ توننا دېڭىز سۈيىدە
 ئارانلا 3 گىرام ئۇران بولسىمۇ لېكىن ئومۇمى مىقدارى
 بىر مىليارت 370 مىليون كۇپ كىلومېتىر ھەجىمىدىكى دېڭىز -
 ئوكيان سۇلىرىدا 4 مىليارت توننا ئۇران بار. بۇنى دۇنيا نو-
 پۇسىغا چاچسىمۇ ھەر - بىر كىشىگە بىر توننىدىن ئۇران توغرا
 كېلىدۇ. يېقىندا ئالىملار بىر خىل مىكرو ئورگانىزىمنىڭ دېڭىز
 سۈيىدىكى ئۇراننى شۇمۇرۇۋالدىغانلىقىنى، ئۇنىڭ ھۈجەيرىسى
 ئىچىدىكى ئاقسىل، قەنتلەرگە شۇمۇرۇۋېلىنغان ئۇران قويۇقلىغى-
 نىڭ دېڭىز سۈيىدىكى ئۇران قويۇقلۇغىدىن 10 مىڭ باراۋەر
 ئارتۇقلۇغىنى بايقىدى. ئالىملار ئۇراننى يېپىشتۇرۇۋېلىش كۈچى
 كۈچلۈك بولغان مىكروپىلارنىڭ گېنىدە ئىرسىيەت قۇرۇلۇشى قىلىش
 ئارقىلىق، مىكرو ئورگانىزىمغا تايىنىپ دېڭىز سۈيىدىن ئۇران ۋە
 باشقا ئالتۇن، ئاق ئالتۇنلارنى يىغىۋېلىش، مىكرو ئورگانىزىمغا
 تايىنىپ، دېڭىز سۈيىدىكى ناترىنى يىغىۋېلىپ دېڭىز سۈيىنى
 تاتلىق سۇغا ئايلاندۇرۇشنى تەتقىق قىلىشماقتا.
 B. يەنە دورىگەرلىك ئىشلەپچىقىرىش سانائىتىدە، سىتروپىتو
 كوك مىكروپىنىڭ سىتريپتومىتسىن چىقىرىدىغان گېنىنى كۆپەيتىشنى
 كۈچلۈك مىكروپ ھۈجەيرىسى ئىچىگە كىرگۈزۈش ئارقىلىق يېڭى
 مىكروپ تۈرى پەيدا قىلىنغان، بۇنىڭ بىلەن سىتريپتومىتسىننىڭ
 مەھسۇلات مىقدارى تېز ئاشقان، يەنە ئاق چاشقاننىڭ ئىنسۇلېن
 گېنىنى چوڭ ئۇچەي تاياقچە باكتېرىيەسىگە يۆتكىگەندە، چوڭ
 ئۇچەي تاياقچە باكتېرىيەسى ئىنسۇلېن ئىشلەشكە باشلىغان. بۇ
 ئۇسۇلنى ئېچىتقۇ سانائىتىدەمۇ كەڭ قوللىنىش تەتقىق قىلىنماقتا.
 C. مىدىتسىنادا ئىرسىيەت قۇرۇلۇشى ئىنسانلاردىكى ھازىر

بار بولغان ۋە مىڭ خىلدىن ئوشۇق ئىرسىيەت كېسەللىكلىرىنى تۈگىتىش، بەدەننىڭ قارشىلىقىنى كۈچەيتىش، راي كېسىلىنىڭ ئالدىنى ئېلىشتەك مەسىلىلەرنى ھەل قىلىشتا قوللىنىلىدۇ. راي ھۈجەيرىسىنى ئەسلىگە كەلتۈرىدىغان ياكى تۈختىتىدىغان گېننى يۈتكەش ئارقىلىق راي كېسەللىكىدىن قۇتۇلۇش مۇمكىن.

D. ئالىملار پۇرچاقتىكى DNA نى بۇغداي ھۈجەيرىسىگە يۈتكەندە بۇغداي تەركىۋىدىكى ئاقسىل مىقدارى كۆپەيگەن، ئازوتنى تۇراقلىقلاشتۇرۇش قابىلىيىتى بار مىكروپىلارنىڭ DNA سىنى، ئازوتنى تۇراقلىقلاشتۇرۇش قابىلىيىتى بولمىغان ئۈچەي تاياقچە باكتېرىيىسىگە يۈتكەندە، ئۈچەي تاياقچە باكتېرىيىسىدە ئازوتنى تۇراقلىقلاشتۇرالايدىغان خۇسۇسىيەت پەيدا بولغان.

E. ئەگەر ئىرسىيەت قۇرۇلۇشىدىن ئىبارەت، بۇ ئالاھىدە تېخنىكىنى قوللىنىپ دانلىق زىرائەتلەرنىڭ ۋە كۆكتاتلارنىڭ يىلتىزلىرىدا پۇرچاق تىپىدىكى ئوسۇملۇكلەرنىڭ يىلتىزلىرىدىكىگە ئوخشاش ئازوتنى تۇراقلىقلاشتۇرالايدىغان خۇسۇسىيەت پەيدا قىلالايمىز، بىزگە نۇرغۇنلىغان ئاممىۋىي ئوغۇت زاۋۇتلىرىنى قۇرۇش ھاجەتسىز بولۇپ قالىدۇ، شۇنداقلا ئاشلىق مەھسۇلاتىمۇ زور دەرىجىدە ئاشىدۇ.

ئىنسانلار ئىرسىيەت قۇرۇلۇشىدىن پايدىلىنىپ ئۆزىگە ئېھتىياجلىق بولغان، مەھسۇلاتى يۇقۇرى، سۈپىتى ياخشى بولغان يېمەكلىك تۈر ۋە سۈرتلەرنى يارىتىپ، بارلىق جانلىق ئورگانىزىملارنى ئىنسانلارغا تېخىمۇ ياخشى خىزمەت قىلدۇرالايدۇ. ھازىر ئىرسىيەت قۇرۇلۇشىنى سانائەت، يېزا ئىگىلىكى، مېدىتسىنا، دولەت مۇداپىئە ئىشلىرىدا كەڭ قوللىنىش چوڭقۇر تەتقىق قىلىنماقتا. ئىرسىيەت قۇرۇلۇشى پارلاق ئىستىقبالغا ئىگە.

ئىرسىيە تىچانلىق ۋە ئوزگىرىشچانلىق

بۇنىڭدىن 50 — 40 مىڭ يىل بۇرۇنقى ئانتىرىتال ئادىمى،
بېيجىڭ جۇكۇددىيەندە ياشىغان سىنانىتروپ ئادىمى، 30 — 20
مىڭ يىل ئىلگىرىكى تاغ ئۈستى غار ئادەملىرى بىلەن ھازىر-
قى ئادەملەردە پەرق ئانچە چوڭ ئەمەس. 2 مىڭ يىل بۇرۇن
ياشىغان مىسىر ئادەملىرىدىن قالغان مومىيا (قۇرۇق، مۇكەممەل
ساقلانغان جەسەت) دىن چىقىرىۋېلىنغان ئاقسىل بىلەن ھازىرقى
ئادەم توقۇلمىلىرىدىكى ئاقسىللارنىڭ تۈزۈلۈشى ۋە تەركىۋى ئوخ-
شاش، توپا ئارىسىدا 5 مىڭ يىل بېسىلىپ قالغان تىرىتوئون
بىلەن ئوخشاش تۈردىكى ھازىرقى تىرىتووننىڭ تۈزۈلۈشىمۇ ئوخ-
شاش بولىدۇ. يەر شارىدا ياشىغىلى 3 مىليون يىل بولغان ئىنسان-
سانلار قاچاندىن باشلاپ ئوزلىرىنىڭ ئىرسىي خۇسۇسىيەتلىرى
بىلەن ئالاھىدىلىكلىرىنىڭ داۋاملىشىدىغانلىقىغا دىققەت قىلىشقا
باشلىدى؟ تۇر بىلەن تۇرنىڭ پەرقى، نەسىل قالدۇرۇش بىلەن
ئوزگىرىش جەھەتتىكى پەرقلەرنى قاچاندىن باشلاپ بىلىشكە
باشلىدى؟ بۇ توغرىدا ئېنىق مەلۇمات بولمىسىمۇ، بىراق ئىنسان-
لار ئىپتىدائى جەمئىيەتتە ئوۋ ئوۋلاش بىلەن ھايات كەچۈرۈپ
تۇرمۇشىنى قامدىغان زاماندىن باشلاپلا ھايۋانلارنى كۈندۈرۈپ
بېقىپ، ئوسۇملۇكلەرنى تېرىپ ئۆستۈرۈشكە تايىنىپ تۇرمۇش كە-
چۈرگەن. يەنى شۇ زامانلاردىن باشلاپلا ئاڭلىق ياكى ئاڭسىز

تۈردە ھايۋان، ئوسۇماۋۇكلەرنىڭ خۇسۇسىيىتىنى تاللاشقا باشلىغان.
يۇۋاش ھايۋانلارنى ئوڭكۇردە قالدۇرۇپ، شاش ۋە كەپسىزلىرىنى
ئاۋل ئولتۇرگەن، ياخشى باشاق، كۆركەم چوپىلەرنى ئوڭكۇر
ئالدىغا كۆچۈرۈپ ئەكەلگەن. چۈنكى قەدىمقى ئادەملەر ياشىغان
ئوڭكۇرلەردىن قەدىمقى ئادەملەرنىڭ ھايۋانلارنى باققانلىقى توغ
رىسىدىكى ئويما ياكى سىزما رەسىملەر، ھەتتا ئوي ھايۋانلىرى
نىڭ تۇخۇملىرىنىڭ تاشقا ئايلانغان قالدۇقلىرى كۆپلەپ تېپىلىپ
بۇ ئەھۋالنى ئىسپاتلاپ بەرمەكتە.
كىشىلەر خېلى ئۇزۇن تارىختىن بۇيان تۈرلەر، نەسىل ھەم
نەسىل قالدۇرۇشقا دىققەت قىلغان. قوي، ئۆچكىلەرنى قولدا بې
قىشقا ئۈگەتكەندىن باشلاپ دەسلەپكى قەدىمدىكى نەسىلنى تال
لاش باشلانغان. ئۇلار ئوخشاش بولمىغان جانلىقلارنىڭ ھەممى
سىدە ئۆزىگە ئوخشاش ئەۋلات قالدۇرۇش ھادىسىسى يەنى نە
سىل قالدۇرۇش مەۋجۇتلىغىنى كۆزىتىشكەن ۋە بۇ ھادىسىگە
دىققەت قىلىشقا باشلىغان ئىدى. بۇ ھادىسىنى ئىرسىيەتلىك ھا
دىسە، مىراسخورلۇق ياكى ئۆزىگە ئوخشاش تەننى ئەۋلاتقا مىراس
قالدۇرۇشچانلىق دىيىلىدۇ. بۇ ھادىسە جانلىقلاردىكى ئومۇمىي قا
لۇنىيەتلىك ھادىسىدۇر. بۇ ھادىسە كىشىلەر ئاددىي قىل بىلەن
”نېمە تېرىساڭ شۇ ئۇنىدۇ”، ”بۇغداي تېرىساڭ بۇغداي ئالىسەن”،
”قوغۇن تېرىساڭ قوغۇن ئالىسەن”، ”مۈشۈك ئاسلانلايدۇ”، ”توخۇ
چۈجە چىقىرىدۇ” دەپ تەسۋىرلەيدۇ. ئەگەر ئىرسىيەتچانلىق بول
مىسا، نېمە تېرىسا شۇ ئۇنىمىسە ئۇ ھالدا قانداق بولىدۇ؟ ھاشا
رەت تۇتۇپ يەيدىغان پاقىلار ھاشارەت يىمىسە، كىچىك بالا
سۈت ئەمىمىسە، توخۇلار چۈجە چىقارماي پاقا تۇغسا، چوشقىلار
توشقان تۇغىدىغان بولسا، قويلار كۈچۈكلەمسە، ئۇنداقتا تەبىئەت

نىڭ تەرتىپلىك قانۇنىيەتلىرى مەۋجۇت بولمىغان، جانلىقلارنىڭ تەرەققىياتى بولمىغان، جانلىقلار ئۆز يولىدا بەلگىلىك قانۇنىيەت بويىچە تەرەققى قىلمىغان بولاتتى، ئۇ ھالدا تەبىئەت ئۇنىۋېرسال ھاياتلىقلارنى، يەنى ئۆز نەسلىگە ئوخشاش نەسلى قالدۇرمايدىغان جانلىقلارنى شاللاپ چىقىرىۋەتكەن بولاتتى. شۇنىڭ بىلەن نەسلى قالدۇرۇش، نەسلىگە تارتىش ھادىسىسى مەۋجۇت بولمىغان بولاتتى. جانلىقلارنىڭ ئۆزىگە ئوخشاش تەبىئىي نەسلى قال دۇرۇشى ئىرسىيەتچانلىق بولىدۇ. ئىرسىيەت بولسا جانلىقلارنىڭ ئاناتومىيىلىك، فىزىيولوگىيىلىك ئالاھىدىلىك - خۇسۇسىيەتلىرىنى جەنسىي كۆپىيىش (نەسلىلىنىش)، جىنسىسىز كۆپىيىش (بولۇنۇش) قاتارلىق ھاياتلىق ھەركەت ئالاھىدىلىكلىرى ئارقىلىق ئەۋلاتتىن-ئەۋلاتقا ئۆتكۈزۈپ بېرىش يەنى نەسلى قالدۇرۇش ياكى نەسلىگە تارتىشقا قارىتىلىدۇ. جانلىقلاردىكى ئىرسىيەتچانلىق ھادىسىسى ئۇلارنىڭ ئۆزىگە ئوخشاش ئەۋلادىنى نەسلى قالدۇرۇشى مۇقىم داۋاملىشىدىغان تۇراقلىق ھاياتلىق ھادىسىسىدۇر.

ئىرسىيەتلىك ھادىسىسىنى كىشىلەر بۇندىن 3 - 2 - مىڭ يىل بۇرۇن بىلىشكە باشلىغان. مىلادىدىن 460 - 377 يىل ئىلگىرى ئوتكەن گرىتسىيە دوختۇرى گىپوگىرات، مىلادىدىن 384 - 322 يىل بۇرۇن ئوتكەن ئارىستوتىللار ئىرسىيەت، ئۆزىگە ئوخشاش ياكى خۇسۇسىيەت ئالاھىدىلىكلىرى ئۆزىگە ئوخشاپ كېتىدىغان بالا تۇغۇشقا ئېيتىلىدۇ، دېگەن ئىدى. ئۇلار ساغلام، پاراسەتلىك، باتۇر ۋە باشقا خىسلەتلىرى دولەتكە كېرەكلىك بولغان كىشىلەرنى ئاسراپ نەسلىنى داۋاملاشتۇرۇش لازىم، دېگەن. ئۇ زامانلاردىكى ئالىملارنىڭ تونۇشىچە "ئىرسىيەتلىك ھا-


دېسە ئارقىلىق بەدەن ساغلاملىقى ھەم ئەقىل - پاراسىتى ھەر ئىككىسى مىراس قالىدۇ» دەپ قارىغان ھەم نورمالسىزلىق، كېسەللىك ۋە باشقا ئالاھىدە خۇسۇسىيەتلەرنىڭمۇ مىراس قالىدۇ. ھازىرقى ئوتتۇرىغا قويۇشقان ئىدى ۋە يەنە ئەپلاتۇن (مىلادىدىن 427 — 347)، «جۇمھۇرىيەت» دىگەن ئەسىرىدەمۇ «شەخسنىڭ بەدەن ئالاھىدىلىكى ۋە خاراكتىرى مىراس قالىدۇ. ئاتا-ئانا ھەر ئىككى تەرەپ ھەر خىل ئالاھىدىلىكلىرىنى ئۆز ئەۋلادىغا مىراس قالدۇرۇشقا قاتنىشىدۇ» دەپ يېزىپ، ئىرسىيەتچانلىقنىڭ نەسىللىنىش ئارقىلىق كېيىنكى ئەۋلاتقا ئۆتمەيدىغانلىقىنىمۇ ئوتتۇرىغا قويغان ئىدى.

ئىرسىي ھادىسە جانلىقلارنىڭ ئاددىلىقتىن مۇرەككەپلىككە، تۈۋەن دەرىجىلىكتىن يۇقۇرى دەرىجىلىككە قاراپ تەرەققى قىلىشىغا ئەگىشىپ، مۇرەككەپ بولىدۇ. بولۇپمۇ يۇقۇرى دەرىجىلىك ھاياتلىقلاردا تېخىمۇ مۇرەككەپ بولىدۇ. ئادەم بالىلىرى، ئۆز ئىرقلىرى، ئۆز قەبىلىلىرى ياكى ئۆز مىللەتلىرىنىڭ ئىرسى خۇسۇسىيەتلىرىگە ۋارىسلىق قىلىدۇ. نېگىرلار بۇدزە چاچ، بەدەننى قارا بولىدۇ، ئاق تەنلىكلەر بۇرنى ئۇزۇن، يېشىل كۆز، سېرىق چاچ بولىدۇ. سېرىق تەنلىكلەر، ھىندىلار، ئاسىيالىقلارنىڭ ھەر قايسىسىدىمۇ ئۆزلىرىگە خاس ئالاھىدىلىك بولىدۇ. بۇ پۈتكۈل ئۇرۇقنىڭ ئۇزاق مۇددەتلىك تەدرىجى تەرەققىيات نەتىجىسىدۇر. ھەر بىر يەككە (ئايرىم) ئادەمدىن ئېلىپ ئېيتقاندا، ئۇنىڭدا ئۆز ئىرقى، ئۆز مىللەتلىرىنىڭ ئاناتومىيىلىك، فىزىولوگىيىلىك ئالاھىدىلىكلىرى بولىدىغانلىقى ۋە ئۇنىڭ مىراس قالىدىغانلىقىدىن باشقا يەنە بالىلار ئانىسىغا، بەزىلەر دادىسىغا، ياكى قىز دادىغا،

ئوغۇل ئانىغا ۋە ياكى ئوغۇل دادىغا، قىز ئانىغا ۋە ياكى ئوغۇل تاغىغا، قىز ھامىسىغا ئوخشايدۇ. بۇ يۇقۇرى دەرىجىلىك ھاياتلىقلاردىكى مۇرەككەپ ئىرسىيەتلىك ھادىسىدۇر، بەزى ھاللاردا تېخىمۇ يۇقۇرىراق ئەجداتلىرىغا ئوخشاپمۇ قالىدۇ، ھەتتا تېخىمۇ يۇقۇرىلاپ نەچچە مىڭ ياكى نەچچە يۈز مىڭ يىللىق ئەجدادىغا ئوخشاپ قالىدىغانلىرىمۇ بولىدۇ. بۇ ئەجدادىغا قايتىپ قېلىش ھادىسىسى دەپ ئاتىلىدۇ. مەسىلەن، "تۈكلۈك بالا"، "قۇيرۇقلۇق بالا" دىگەنلەر بۇنىڭغا مىسال بولالايدۇ. 3 — 2 مىليون خىل ئوسۇملۇك، ھايۋانات ۋە مىكروپىلارنىڭ، چوڭى 50 — 40 توننا كېلىدىغان كىتتىن ئەڭ كىچىك ۋىرۇسلارغىچە ئۆزىگە خاس نەسلىلىنىش، نەسىل قالدۇرۇش ئالاھىدىلىكى بولىدۇ.

ئىرسى ھادىسىنىڭ يەنە بىر تەرىپى بولىدۇ، مىراس قالدۇرۇش جانلىق بولۇپ مۇتلەق بولمايدۇ. مىراس قالدۇرۇش داۋاملىشىۋاتقان ئىرسى ھادىسىنىڭ پۈتكۈل جەريانىدا، ئوخشاش بولمىغان دەرىجىدە، ئوخشاش بولمىغان بەلگىلىك پەرقلىق تىپ، ياكى ئوخشىمىغان دەرىجىدىكى پەرق پەيدا بولىدۇ. ئۇنىڭدىن باشقا، مۇھىتنىڭ تەسىرىگىمۇ ئۇچراپ تۇرىدۇ. "باھار خەۋەرچىسى" ناملىق گۈل تېمپېراتۇرا 20°C دا قىزىل رەڭدە ئېچىلىدۇ. 30°C بولغاندا ئاق رەڭلىك گۈل ئېچىلىدۇ. ھاياتلىقلاردىكى ئىرسىيەتچانلىق ئۇلارنىڭ ئومۇمى قانۇنى بولغىنىدەك، تەدرىجى تەرەققىيات جەريانىدا ئۆزگىرىش پەيدا قىلىدىغان ئۆزگىرىشچانلىق خۇسۇسىيىتىمۇ ئۇلارنىڭ ئومۇمى قانۇنىيىتىدۇر. نەسىل قالدۇرۇش ئاددىلا قايتىلىنىش ئەمەس، تەدرىجى تەرەققىياتنىڭ داۋامى.

ۋاملىشەشمەدۇر. ئوزگىرىش بولمىسا تەرەققى قىلىشتىن سوز ئاچ-
قىلى بولمايدۇ. نەسىل قالدۇرۇش داۋامىدا جانلىقلار ھەر بىر
كەچىككىنە ئوزگىرىشلەرنى جۇغلاپ ئوز تەرەققىياتىنى داۋاملاش-
تۇرىدۇ.



20 - رەسىم. ئاتتىكى ئىرسىيەتچانلىق ۋە ئوزگىرىشچانلىق.

ئىرسىيەتچانلىق ۋە ئوزگىرىشچانلىق بۇ بىر جۇپ زىددىيەت
بولۇپ، ئۇ ھاياتلىقنىڭ ئەڭ ئاساسىي ھادىسىسىدۇر. ھاياتلىقلاردا
بۇ ئىككى خىل ھادىسە بىرلەشىپ نەسىل قالدۇرۇش ھادىسىسى
بولۇپ شەكىللەنىدۇ. ئىرسىيەت ئەجدات بىلەن ئەۋلاتنىڭ ئوز
ئارا ئوخشىشىدىغان ئالاھىدىلىكلىرىنى داۋاملاشتۇرىدىغان ھادىسە
بولۇپ، ئوزگىرىش بولسا، بالىنىڭ ئاتا - ئانىلىرىغا بىر تەرەپ-
تىن ئوخشايدىغان، يەنە بىر تەرەپتىن ئوخشىمايدىغان يەرلىرى
بارلىقىنى ئىپادىلەيدۇ. بىر ئورۇنغا نەچچە ئون مىڭ ئادەم توپ-
لانسا بىر - بىرىگە پۈتۈنلەي ئوخشايدىغان ئىككى ئادەمنى ئىز-
لەپ تېپىش ناھايىتى قىيىن بولىدۇ. شۇنداقلا ھەر قانداق جان-
لىقلار يەككە (ئايرىم) تەنلىرىدىمۇ ئەھۋال شۇنداق بولىدۇ.
ئىرسىيەت ھادىسىسى گېنىنى ئوزگەرتىش، چېتىشتۈرۈش تېخنىكىسى
ئارقىلىق مەۋە - چىۋىدىن نەچچە يۈزلىگەن سورتلار پەيدا بو-

لۇپ كەتكەن. مانا بۇ ئەھۋال جانلىقلاردا ئىرسىيەتچانلىق بو-
لۇش بىلەن بىرلا ۋاقىتتا يەنە ئوزگىرىشچانلىقنىڭمۇ بولىدىغانلىق-
غىنى كۆرسىتىدۇ، يەنى بارلىق جانلىقلارنىڭ نەسلىلىنىش ئار-
قىلىق قالدۇرغان ئەۋلاتلىرى ئۆز ئەجداتلىرىغا ئوخشايدۇ، يەنە
پۈتۈنلەي ئوخشاپمۇ كەتمەيدۇ. ھەر بىر يەككە (ئايرىم) تەندە
ئىچكى - تاشقى ئامىللارنىڭ تەسىرى تۈپەيلىدىن يەنە دائىم
ئوزگىرىشلەر پەيدا بولۇپ تۇرىدۇ. بۇ ئوزگىرىشلەر 3 خىل بو-
لىدۇ. بىرىنچىسى، ئىرسىيەت ماددىسى گېنىنىڭ قايتا گۇرۇپپىلى-
شى، قايتا تۈزۈلۈشى، ئىككىنچىسى گېنىنىڭ توساتتىن ئوزگى-
شى، ئۈچىنچىسى، خىروموسومىنىڭ ئوزگىرىشىدىن ئىبارەت. گېن
ىرسىيەت ماددىسى بولۇپ، ئۇنىڭ دائىملىق نورمال ھەركىتى-
جەريانىدا، قايتا تىزىلىش ۋاقتىدىكى ئوخشاشماسلىقنىڭ يۈز بې-
رىشى جانلىقلاردا ئوزگىرىش پەيدا قىلىدۇ. جانلىقلارنىڭ ئىر-
سىيەتچانلىق ھەم ئوزگىرىشچانلىق ھادىسىلىرى ۋە ئۇنىڭ ئىلمىي
قانۇنىيەتلىرىنى، جانلىقلارنىڭ خۇسۇسىيەت ئالاھىدىلىكلىرى قان-
داق قىلىپ كېيىنكى ئەۋلاتقا ئۆتىدىغانلىغى، ئوزگىرىش قانداق
پەيدا بولىدىغانلىغى، بۇ ئوزگىرىشلەر قانداق مۇستەھكەملىنىپ
بارىدىغانلىغى، يەنە قانداق قىلىپ ئىرسىي مىراس قالىدىغانلىغى-
نى تەكشۈرىدىغان ئىلمىنى گېنىتىكا ئىلمى دەپ ئاتايدۇ. ئىر-
سىيەتچانلىق ۋە ئوزگىرىشچانلىقتىن ئىبارەت بىر - بىرىگە زىت
بۇ ئىككى ھادىسە ھاياتلىقلاردا بىرگە مەۋجۇت بولىدىغانلىغى
تۈپەيلىدىن، جانلىقلار ئۈزلۈكسىز تەرەققى قىلىدۇ، تەدرىجى مۇ-
رەككەپلىشىدۇ ۋە مۇكەممەللەشىدۇ. داۋاملىق ئوزگىرىپ، ئېكولو-
گىيىلىك تەڭپۇڭلۇق بۇزۇلۇپ تۇرىدىغان يېڭى - يېڭى مۇھىت

لارغا تېخىمۇ ياخشى لايىقلىشالايدۇ. كىشىلەر ئوسۇملۇك، ھايۋان-
ئات، مىكرو جانلىقلارنى مۇشۇ ئىرسىيەتچانلىق ھەم ئوزگىرىش
چانلىقتىن ئىبارەت ھاياتلىق قانۇنىيىتىدىن پايدىلىنىپ ئوز ئېھ-
تىياجلىرى ئۈچۈن خىزمەت قىلدۇرالايدۇ. ئىنسانلارغا پايدىلىق
بولغان، ئوز تۇرمۇش ئېھتىياجلىرىغا لايىق كېلىدىغان يېڭى تۈر
ۋە سورتلارنى يېتىشتۈرەلەيدۇ. يېڭى يېتىشتۈرۈلگەن بىر خىل
سورتنى ياخشى، مۇنبەت يەرگە تېرىسا باشىغى چوڭ بولىدۇ،
ناچار يەرگە تېرىسا دېنى ئورۇق، باشىغى كىچىك بولۇپ قال-
لىدۇ، يەنى بۇنداق ئوزگىرىشنىڭ نەسلى داۋاملاشمايدۇ. كىشى-
لەرنىڭ سورت تاللاش ئىشلىرىنىڭ ئۇزۇن يىللىق تارىخى بار.
بەزى ئوزگىرىشلەر نەسلى داۋاملىشىدىغان ئوزگىرىش بولىدۇ،
بۇنىڭدا ئىرسىي ماددا خىروموسومادا ياكى گېندا ئوزگىرىش پەي-
دا بولغان بولسا، بۇ ئوزگىرىش داۋاملىق ئىرسىي ھالدا نەسلىگە
ئۆتىدۇ. ئاپتونوم رايونىمىزدا بار بولغان ئۇزۇمنىڭ نەچچە ئون-
لىغان سورتلىرى، قوغۇننىڭ 100 نەچچىلىگەن سورتلىرى، كۇچار
كورپە قويى، ئالتاي گوش قويى، خوتەننىڭ گىلەمچىلىككە لايىق
يۇڭ ئېلىنىدىغان قويى، ئىلى، قارا شەھەر ئاتلىرى، ئات-ۇش
ئەنجىرى، قاغىلىق ئاندىرى، قەشقەرنىڭ شاپتۇلى، بۇغدىيى، پەي-
زىۋات قوغۇنى، كۇچار ئۇرۇڭى، غۇلجا ئالىملىرى قاتارلىق ئەلا
سورتلۇق تۈرلەرنىڭ ھەممىسى پەم - پاراسەتلىك ۋە ئەمگەكچان
دىخانلىرىمىزنىڭ ئۇزۇن يىللىق ئىشلەپچىقىرىش ئەمىلىيىتى جەري-
يانىدا ئىرسىيەتچانلىق ھەم ئوزگىرىشچانلىقتىن ئىبارەت ئىرسىي
قانۇنىيەتلەردىن پايدىلىنىپ قولغا كەلتۈرگەن نەتىجىلىرىدۇر.
ئىرسىيەتچانلىق بىلەن ئوزگىرىشچانلىق قارىماققا بىر - بىرى

بىلەن زىت كېلىدۇ، ئىرسىيەت مەلۇم مەنىدىن ئېيتقاندا، كۈن-
سىرۋاتىپىلىق (كونىلىقنى ساقلاش) ئوزگىرىش بولسا، ئىلغارلىق،
ئالغا ئىلگىرىلەش ھادىسىسى بولسىمۇ، ئەمما ئۇلار بىر - بىرىگە
جىپىسىلىشىدىغان، ئوز ئارا بىر - بىرىگە بېقىنىدىغان ھادىسىلەر-
دۇر. ئوزگىرىشچانلىق بولمىسا، مىراس قالدۇرۇشمۇ بولمىغان،
مىراس قالدۇرۇلغان خۇسۇسىيەتلەر جۇغلانمىغان، مىراس قالدۇ-
رۇشقا ماددى ئاساس يارىتىلمىغان، مىراس قالدۇرۇش (ئىرسى-
يەت) بولمىسا، ئوزگەرگەن خۇسۇسىيەتلەرمۇ داۋاملاشمىغان بو-
لاتتى. يەر شارىدا ئەڭ دەسلەپكى ھاياتلىق پەيدا بولغاندىن
بۇيان ھاياتلىق پەقەتلا ھاياتلىقتىن كۆپىيىپ كەلمەكتە. بۇ ھا-
دىسىمۇ ھاياتلىق تەرەققىياتىنىڭ ئىلمىي قانۇنى بولۇپ، ھايات-
لىق پەيدا بولۇپ، كۆپىيىپ تەدرىجى تەرەققى قىلىپ كەلگەن.
ئۇزۇن يىللار داۋامىدا، كونا ھاياتلىق تۈرلىرى ئۈزلۈكسىز
يوقىلىپ، يېڭى ھاياتلىق تۈرلىرى ئۈزلۈكسىز پەيدا بولۇپ كەل-
دى. بۇ جەرياندا ھاياتلىقنىڭ ئوزگىرىشچانلىق ۋە ئىرسىيەتچانلىق
قانۇنىيىتى ئاكتىپلىق بىلەن رول ئويناپ كەلمەكتە. ھاياتلىقنىڭ
ئوزگىرىشچانلىقى ھاياتلىق يەككە (ئايرىم) تەنلىرىدىكى پەرقلەر-
نى پەيدا قىلدۇ. بۇنداق پەرقلەر كۆپ بولغاندا تەبىئى تاللاش
ۋە سۈنئى تاللاشقا ماددى ئاساس يارىتىلىدۇ. بۇ خىل ئوزگىرىش
جانلىقلارنىڭ شەكلى، ئىچكى تۈزۈلۈشى ۋە باشقا ئالاھىدىلىك
لىرىنىمۇ ئوز ئىچىگە ئالىدۇ. ئوخشاش بولغان شارائىتتا، ئوخ-
شاش بولمىغان سورتتىكى زىرائەتلەرنىڭ مەھسۇلات مىقدارى
پەرقلىق بولىدۇ. جانلىقلاردىكى ئوزگىرىشنىڭ بەزىلىرى ئىرسى-
يەتلىك ھالدا ئاسان ئۆتىشىدۇ، ئەمما بەزى سىرتقى مۇھىتنىڭ

ۋاقىتلىق تەسىرىدىن پەيدا بولغان ۋاقىتلىق ئوزگىرىشلەر ئىرسىي
 ھالدا ئەۋلاتقا ئوتۇشمەيدۇ. ئىنسانلار ھەر خىل جانلىقلارنىڭ
 ئەلا سورتلۇق تۈرلىرىنى تاللاش، يېتىشتۈرۈشتە گېنېتىكا ئىلمى
 نىڭ ئوزگىرىشچانلىقى ھەم ئىرسىيەتچانلىقتىن ئىبارەت قانۇنىغا
 تايىنىدۇ. بىر دانە زىرائەت كۆك پىتى ئوزىنىڭ قىسقىغىنە ھا-
 ياتىدا نەچچە مىڭ ئەۋلات قالدۇرىدۇ، بەزى بېلىقلار ھەر قې-
 تىمدا نەچچە يۈز مىليون تۇخۇم تۇغىدۇ. مىكروپ بىرسى ئىك-
 كىگە، ئىككىسى تۈتكە، تۈتى سەككىزگە بولۇنۇپ نەچچە ئون
 سائەتتە نەچچە يۈز مىليون بولۇپ كۆپىيىپ كېتىدۇ. شۇنداقتىمۇ
 يەنىلا شۇ كۆك پىت ئوز ئەجدادىنىڭ خۇسۇسىيىتىنى بەلگىلىك
 مۇقىملىقتا ساقلايدۇ. بۇنداق بولۇشنىڭ سەۋىۋى، ئوخشاش بول-
 مىغان ھاياتلىق تۈرلىرىنىڭ ھۈجەيرىلىرىدىكى خىروموسومىلىرى
 ئوخشاش بولمايدۇ. بىراق بىر خىل تۈردىكى ھاياتلىقنىڭ خىرو-
 موسوملىرىنىڭ سان نىسبىتى مۇقىم بولىدۇ. ھەر خىل ھاياتلىق
 تۈرلىرى ئادەملەرنىمۇ ئوز ئىچىگە ئالغان ھالدا مۇقىم، تۇراق-
 لىق خىروموسوما سانىغا ئىگە بولىدۇ. مەسىلەن، كۆممىقوناقنىڭ
 خىروموسومىسى 20، شالىنىڭ 24، بۇغداينىڭ 42، چۈشكىنىڭ 38،
 كالىنىڭ 60، ئادەمنىڭ 46 بولىدۇ. يۇقۇرى دەرىجىلىك ھايۋان
 ھەم ئوسۇملۇكلەرنىڭ خىروموسومىلىرى جۈپ بولىدۇ. بۇنداق
 خىروموسومىلارنىڭ بىر يۈرۈشى ئاتا تەرىپىدىن، بىر يۈرۈشى
 ئانا تەرىپىدىن كېلىدۇ. ئادەمنىڭ خىروموسومىنىڭ 23 دانىسى
 ئانا، 23 دانىسى ئاتا تەرىپىدىن كېلىدۇ. ئادەم خىروموسومىسى
 1 - جۇپتىن 22 - جۇپقىچە بولغان قىسمى ئادەتتىكى خىروموسوما،
 23 - جۇپى جىنسىي خىروموسوما دىيىلىدۇ. بەدەن ھۈجەيرىسىدە

كى خىروموسومىلار جۇپ بولىدۇ. جىنسىي ھۇجەيرىلەر پەشەپ يېتىلىش ئالدىدا "سانى كېمىيىش" بويىچە بولىدىغانلىقتىن تاق ھەسسىلەنگەن ھالەتتە بولىدۇ. ئىككى جىنسىي ھۇجەيرە قوشۇلغاندىن كېيىن ئاندىن جۇپ ھەسسىلەنگەن خىروموسوما شەكىللىنىدۇ. جانلىقلارنىڭ شەكلى، خۇسۇسىيەتلىرىنىڭ رەڭگا - رەڭ بولۇشى خىروموسومىلارنىڭ ئۈستىدىكى ئوكسىگېنسىز يادرو قەنتلىك يادرو كىسلاتاسى DNA تەرىپىدىن بەلگىلىنىدۇ. ئۇلارنىڭ پارچىلىرى، يەنى گېنلارنىڭ شەكلى، تەزىلىش تەرتىۋى، تۈزۈلۈش ىدىكى ھەر خىللىق، ئورۇن ئالماشتۇرۇش، كەمتۈكلۈك، تەزىلىش رېتى قاتارلىقلار ئاممۇنىي كىسلاتالىرىنىڭ قاتارلىرى تەرىپىدىن بەلگىلىنىدۇ. ئۇنىڭدىكى ھەر بىر كىچىككىنە ئوزگىرىشەمۇ جانلىقلاردىكى خېلى چوڭ ئوزگىرىشنى كەلتۈرۈپ چىقىرىدۇ. يېقىنقى يىللاردىن بۇيان گېنلارنىڭ DNA مالىكۈلىسىنىڭ سىتروكتور-لۇق تۈزۈلۈشىگە مۇھىت، يىمەكلىك، ھاۋا، سۇ قاتارلىق ھەر خىل سىرتقى ئامىللارنىڭ تەسىر قىلىشى بىلەن ئوزگىرىش پەيدا قىلىدىغانلىقى مەلۇم بولماقتا.


جىنسى پەرقىنىڭ سىرى

ئىنسانلار پەيدا بولغاندىن تارتىپ خېلى ئۇزۇن يىللار دا-
ۋامىدا، قوساقتىكى بالىنىڭ ئوغۇل ياكى قىز بولۇپ تۇغۇلىشىغا
نەسبەتەن سىرلىق تونۇشلاردا بولۇپ كەلگەن ئىدى. كېيىنچە
ھامىلدارلىق ۋە قوساقتىكى بالىنىڭ ئوغۇل ياكى قىز ئىكەنلىك-
گىنى ھەرخىل ئاددىي ئۇسۇللار (ئاساسلىقى، ئۇزۇن مۇددەتلىك
كۆزىتىشلەر ئارقىسىدا يەكۈنلىگەن ئەمىلىي تەجرىبىلەرگە تايىنىپ)
بىلەنمۇ بىلىۋالالايدىغان بولدى. بىراق كىشىلەر ئەۋلات قالدۇ-
رۇش (ئاياللارنىڭ ھامىلدار بولۇشى)، تورەلىنىڭ بالا ياتقۇ-
نەچچىدە ئوسۇپ يېتىلىشى، ھامىلە (قوساقتىكى بالا) نىڭ جىنسىي
پەرقلەرنىڭ ئايرىلىشى قاتارلىق بىر قاتار مەسىلىلەرگە ھازىرمۇ
ناھايىتى قىزىقىدۇ. ئادەتتە كىشىلەر ئەجدات بىلەن ئەۋلات ئوتتۇرىسى-
دىكى ئوخشاشلىقنى نەسلىگە تارتىش، (ئىرسىيەت) دەپ ئاتايدۇ.
ئىنسانلار ئوزلىرىنىڭ ئالاھىدىلىكلىرىنى ئىرسىي يول بىلەن
ئوز ئەۋلاتلىرىغا يەتكۈزىدۇ. ئۇلار جىنسىي ھۈجەيرىلىرى ئارقى-
لىق ئەۋلات قالدۇرىدۇ. ئەرلەر ۋە ئاياللارنىڭ جىنسىي ھۈجەي-
رىلىرى پەرقلق بولىدۇ. ئەرلەرنىڭ جىنسىي ھۈجەيرىلىرى ئادەت-
تە سىپىرما دەپ ئاتىلىدۇ. ئاتا (ئەر) ئوزىنىڭ نەسل ئالاھى-
دىلىكلىرىنى سىپىرماسىغا يىغىنچاقلاپ جىنسىي يول ئارقىلىق بالىلى-
رىغا يەتكۈزىدۇ. سىپىرمانى 1677 - يىلى ھام (Ham) دىگەن بىر-

كشى دەسلەپتە بايقاپلا مىكروسكوپنى ئىجات قىلغان ئالىم لېۋېن-
هوك (Van Leeuwenhoek) قا خەۋەر قىلىدۇ.


ئۇ ئۆز خېتىدە: ئىتلام سۇيۇقلۇغى ئىچىدە قۇيرۇغى بىلەن
ئۇياق - بۇياققا ئۇزۇپ يۈرگەن سېپىرما، (ئۇرۇق) گوريا سىز بىر
تامچە سۇ ئىچىدە كۆرگەن مىكرو جانلىقلارغا ئوخشايدىكەن،
دىگەن. سېپىرما باش قىسمى، ئوتتۇرا قىسمى، قۇيرۇق قىسمىدىن
ئىبارەت 3 بۆلەكتىن تۈزۈلىدۇ. سېپىرما ئەر تەرەپنىڭ ئەرلىك
جىنسىي ھۈجەيرىسى شۇنداقلا ئۇلارنىڭ ئەۋلات قالدۇرۇشتىكى مۇھىم ماد-
دىسى ھىساپلىنىدۇ ھەم سېپىرما ئورۇقداندىن ئىشلىنىپ چىقىدۇ. ئا-
ياللارنىڭ جىنسىي ھۈجەيرىسى ئادەتتە تۇخۇم دەپ ئاتىلىدۇ. تۇ-
خۇم ئاياللارنىڭ چوڭلىقى ياڭاقچىلىك بولغان ئوڭ، سول تۇخۇم-
دانلىرىدىن ئىشلىنىپ چىقىدۇ. ھەر ئايدا بىر تەرەپتىكى تۇخۇمداندىن
بىر دانە تۇخۇم ئىشلىنىپ چىقىدۇ. گەرچە تۇخۇمنىڭ
دىئامېتىرى 130 - 140 مىكرون بولسىمۇ ئەمما ئۇ ئىنسانلار ھۇ-
جەيرىلىرىنىڭ ئەڭ چوڭلىرىدىن ھىساپلىنىدۇ. تۇخۇمدا ئانىنىڭ
ئۆز بالىلىرىغا قالدۇرۇدىغان نەسل ئالاھىدىلىكلىرى يىغىنچاقلا-
نغان بولىدۇ. تۇخۇمنى بىرىنچى قېتىم 1827 - يىلى ۋون باي-
(Von Bar) دىگەن كىشى بايقىغان ئىدى. تۇخۇمدا تۇخۇم بول-
دۇ، ئورۇقلانغان تۇخۇمدىن تورەلمە يېتىلىشكە باشلايدۇ. سېپىرما
تۇخۇم بىلەن قوشۇلۇپ ئورۇقلانغان تۇخۇمنى پەيدا قىلىش ئۇ-
چۇن، سېپىرما قۇيرۇغى بىلەن ھەركەتلىنىپ، تۇخۇمغا يېقىنلىشىشى،
ھەم تۇخۇمنىڭ تاجىسىمان ھۈجەيرە قەۋىتىنى يېرىپ ئۇنىڭ
ئىچىگە كىرىشى زورۇر. سېپىرما باش قىسمىدىكى فېرمېنتنىڭ
ياردىمى بىلەن ھۈجەيرە قەۋىتىنى يېرىپ كىرەلەيدۇ. ئۇ تۇخۇم

ئىچىگە كىرگەندىن كېيىن بىر قاتار فىزىۋولوگىيىلىك، خىمىيىلىك ئۆزگىرىشلەر پەيدا بولۇپ ئاخىرىدا تۇخۇم بىلەن بىرىكىپ ئۇرۇق لانغان تۇخۇم شەكىللىنىدۇ. ئۇرۇقلانغان تۇخۇمدىن تەدرىجى ھالدا تورەلىمە يېتىلىشكە، بۇ تورەلىمە بالا ياتقۇ تېمىغا ئورۇنلىشىپ، چوڭىيىشقا باشلايدۇ.



21 - رەسىم. سىمپىرما ھۆججەتلىرى بىلەن تۇخۇم ھۆججەتلىرىنىڭ قوشۇلۇش جەريانى.

جنسسى ھۈجەيرە يادروسىدا خروموسوما (Chromosome) دەپ ئاتىلىدىغان ئىرسىي ماددىسى بولىدۇ. خروموسوما دىگەن بۇ سۆز ئەسلى گرىكچە سۆزدىن كەلگەن بولۇپ، خروموس (Chromos) دىگەن سۆز رەڭلىنىدىغان دىگەن مەنىنى بىلدۈرىدۇ. سوما (Soma) دىگەن سۆز تەنچە دىگەن مەنىنى بىلدۈرىدۇ. خروموسوما (رەڭلىنىدىغان تەنچە) ھۈجەيرە يادروسى ئىچىدىكى ئۆزىگە رەڭ قوبۇل قىلىدىغان كىچىك تەنچە ماددىلاردۇر. ھەرخىل جانلىقلار تۈرلىرىنىڭ جنسسى ھۈجەيرىسىدىكى خروموسومانىڭ شەكلى، سانى ۋە ئىرسىي خۇسۇسىيەت ئالاھىدىلىكلىرى مۇقىم ۋە تۇراقلىق بولىدۇ. بولۇپمۇ ئىنسانلارنىڭ خروموسومىنىڭ سانى، شەكلى ناھايىتى تۇراقلىق بولىدۇ. ئىنسانلار ھۈجەيرىلىرىدە 23 جۈپ خروموسوما بولىدۇ. 1 - جۈپتىن تاكى 22 - جۈپقىچە ئادەتتىكى خروموسوما (Autosome) دەپ ئاتىلىدۇ. ئادەتتىكى خروموسوما (يەنى 22 - جۈپقىچە) ئەر ۋە ئايالدا بىر-دەك بولىدۇ. ئەمما 23 - جۈپ خروموسوما ئەرلەر بىلەن ئاياللاردا ئوخشاش بولمايدۇ. بۇلارنىڭ شەكلىگە قاراپ x خروموسوما، ھەم y خروموسوما دەپ ئاتىلىدۇ. بۇ جنسسى خروموسوما (Sexchromosome) دىن ئىبارەت. ئاياللارنىڭ تۇخۇمىدىكى 23 - جۈپ جنسسى خروموسوما xx شەكلىدە بولىدۇ. ئەرلەرنىڭ سىپىرىمىسىدىكى 23 - جۈپ جنسسى خروموسوما xy شەكلىدە بولىدۇ. تورەلىمنىڭ جنسسى پەرقىنى مۇشۇ جنسسى ھۈجەيرىدىكى 23 - جۈپ جنسسى خروموسوملارنىڭ قوشۇلىشىدىكى ئەھۋالى بەلگىلەيدۇ. ئەندى بۇ ئىككى خىل شەكلىدىكى جنسسى خروموسومنىڭ قانداق قوشۇلىدىغانلىقى توغرىسىدا توختىلايلى:




شەك 22 - رەسىم. جىنسىي خروموسومنىڭ "سان كېمىيىش" بويىچە بولىنىشى.

ئەرلىك سىپىرما بىلەن ئاياللىق تۇخۇم پىشىپ يېتىلىشتىن بۇرۇن، ھەر قايسى ئۆزلىرىنىڭ پىشىپ بولۇشى جەريانىدا "سان كېمىيىش" بويىچە بولۇنىدۇ. "سان كېمىيىش" بويىچە بولۇنىش دىگەنلىك خروموسوملارنىڭ سانىنىڭ كېمىيىشىنى كۆرسىتىدۇ. پىشىپ يېتىلىش جەريانىدىكى بولىنىشتە، 46 دانە (23 جۈپ) خروموسومدىن ھەر بىر جىنسىي ھۈجەيرىدە (يەنى سىپىرما ۋە تۇخۇمدا) 23 دانىدىن قالىدۇ، يەنى ھەر بىر جىنسىي ھۈجەيرىدە ئەسلىدىكى بىر جۈپ خروموسومدىن بىرتالدىن جىنسىي خروموسوما كېمىيىپ قالىدۇ. تۇخۇم ھۈجەيرىسىدىكى ئەسلىدىكى بىر جۈپ خروموسومنىڭ شەك

لى ھەر ئىككىسىنىڭ XX تىپلىق بولغىنى ئۈچۈن، پىشپ يېتىلگەن ھەر بىر تۇخۇم ھۈجەيرىسىدە X تىپتىكى خروموسوم بولىدۇ. ئەندى سىپىرىمغا كەلسەك، ھەر بىر سىپىرىمدىكى بىر جۈپ خروموسوم (23 - جۈپ) نىڭ بىرى X شەكىللىك، يەنە بىرى Y شەكىللىك بولغىنى ئۈچۈن، سىپىرما پىشپ يېتىلىش جەريانىدىكى بولۇنمىشتە "سانى كېمىيىپ"، سىپىرىملارنىڭ ئومۇمى سانىنىڭ يېرىمى ئەچىدە X تىپتىكى خروموسوم، يېرىمى ئەچىدە Y تىپتىكى خروموسوملار بار بولۇپ چىقىدۇ. بۇخىل "سان كېمىيىش" بويىچە بولىنىپ يېتىلگەن سىپىرىملار بىلەن تۇخۇملار قوشۇلغاندىن كېيىن شەكىللەنگەن ئۇرۇقلانغان تۇخۇمدا يەنىلا 23 جۈپ خروموسوم ئەسلىگە كېلىدۇ. بىراق بۇلارنىڭ يېرىمى سىپىرىمدىن يېرىمى تۇخۇمدىن يەنى يېرىم خروموسوملار ئاتىلىق تەندىن يېرىم خروموسوملار ئانىلىق تەندىن كەلگەن بولىدۇ. تۇخۇمنىڭ خروموسوملىرىنىڭ ھەممىسى X شەكىللىك تىپتىكى بولغىنى ئۈچۈن تۇخۇمدا بىردەكلىك بولىدۇ. سىپىرىملارنىڭ 50% X شەكىللىك تىپتا، 50% Y شەكىللىك تىپتا بولغىنى ئۈچۈن، تۇخۇمنىڭ X شەكىللىك تىپتىكى سىپىرما بىلەن ھەم Y تىپتىكى سىپىرما بىلەن قوشۇلىشىنىڭ ئېھتىماللىقى بولىدۇ. يەنى ئەچىدە X تىپتىكى خروموسوم بولغان سىپىرما بىلەن تۇخۇمنىڭ قوشۇلىشى ياكى ئەچىدە Y تىپتىكى خروموسوم بولغان سىپىرما بىلەن تۇخۇمنىڭ قوشۇلىشىدىن ئىبارەت 2 خىل ئەھۋال يۈز بېرىشى مۇمكىن. ئەگەر X شەكىللىك تىپتىكى سىپىرما بىلەن تۇخۇم (تۇخۇمنىڭ خروموسوم تىپىنىڭ ھەممىسى X شەكىللىك بولىدۇ) قوشۇلسا، خروموسوم تىپى ئوخشاش XX شەكىللىك بولۇپ، تورەل


مېنىڭ جىنسى قىز بالا بولىدۇ. ئەگەر y شەكىللىك تىپتىكى سىپېرما بىلەن تۇخۇم قوشۇلۇپ قالغان بولسا، خروموسوما تىپى xy شەكىللىك بولۇپ تورەلىمىنىڭ جىنسى ئوغۇل بولىدۇ. نا- ھايتى ئېنىقكى، سىپېرما بىلەن تۇخۇم قوشۇلغاندىن كېيىنكى تورەلىمىنىڭ جىنسى ئايرىمىسىنى ئەرلىك سىپېرمىنىڭ قوشۇلغان خروموسومىنىڭ تىپى بەلگىلەيدۇ. يەنى ئەرلىك سىپېرمىنىڭ خروموسومىنىڭ ئەھۋالى كېيىنكى ئەۋلاتلارنىڭ جىنسىنى بەلگىلەيدۇ.



23 - رەسىم. نورمال ئەرلىك سىپېرما ھۈجەيرىسىدىكى خروموسوما شەكلى.

ئىمە ئۈچۈن بەزىلەرنىڭ بالىلىرىنىڭ ھەممىسى ئوغۇل، بەزىلەرنىڭ ھەممىسى قىز بولىدۇ؟ ياكى بىر قىسمى ئوغۇل، بىر قىسمى قىز بولىدۇ؟ بۇ ئەرلىك جىنسى ھۈجەيرە (سىپېرما) سىدىكى خروموسوملار تىپىنىڭ پائالىيەتچانلىقىغا باغلىق. ئەگەر

سىپېرما بىلەن تۇخۇم قوشۇلۇش ۋاقتىدا، y شەكىللىك تىپىت-
كى خروموسومىلىق سىپېرمىلار پائالىيەتچان بولغاندا ئوغۇل، x
شەكىللىك تىپىتىكى خروموسومىلىق سىپېرمىلار پائالىيەتچان بول-
غاندا قىزلار كۆپ بولىدۇ.



ھازىر مىدىتسىنا
ئىلمى تەرەققى قى-
لىپ، مىدىتسىنا
ئىرسىيەت ئىلمى
دىگەن بىر تارمىقى
كېلىپ چىقتى. بۇ
ئىلىم ھامىلدار ئايال-
نىڭ بالا ياتقۇسى-
دىكى بالا ھەمىيى
سۇيۇقلۇقىدىن ئاز-
راق چىقىرىۋېلىپ
ئۇنى مۇۋاپىق تېمپې-
راتۇرا ئاستىدا تەر-
بىيىلەش ياكى مىك-
روسكوپ ئاستىدا تەك-
شۈرۈش قاتارلىق

24 - رەسىم. باش سويىنى ئېلىپ تەكشۈ-
رۇش ئارقىلىق قوساقتىكى بالىنىڭ جىنسى
پەرقىنى ئېنىقلاش.

ئۇسۇللار بىلەن سۇيۇقلۇق ئىچىدىكى ھۈجەيرىلەرنىڭ خروموسومىسى-
نىڭ تىپى ۋە تۈزۈلۈشىگە قاراپ، تورەلىمىنىڭ جىنسى، شۇنداقلا
ھامىلە (بالا) دە ئىرسىي كېسەللىكلەرنىڭ بار - يوقلىقى قاتارلىقلار-
نى ئالدىن - ئالا بىلەلەيدىغان بولدى.

”ئەينەك قاچىدا تورەلىگەن بالا” نىڭ سىرى

بىر مەھەل ئەينەك پىروپېركىدا ئۆستۈرگەن بالا توغرىسىدا ھەرخىل سۆز - چۈچەكلەر تارقىلىپ يۈردى.

1978 - يىلى ئەنگلىيە ھەم ھىندىستان دوختۇرلىرى بىرىنچى قېتىم سۈنئىي ئۇرۇقلاندۇرۇش ئۇسۇلى بىلەن تەجرىبىخانا شارائىتىدا پىروپېركىدا ئىككى بالا ئۆستۈرگەنلىك توغرىسىدىكى گېزىت خەۋىرى دولەت ئىچى ۋە سىرتىنى زىل - زىلىگە كەلتۈردى. ئەينەك قاچىدا قانداقسىگە بالا تورەلىسۇن؟! تەجرىبىخانىدا دىمۇ بالا ئۆستۈرگىلى بولامدۇ؟ بۇنىڭ سىرى نىمە؟ كىشىلەرنى ھاڭ - تاڭ قالدۇرغان بۇ ئىلمىي تەجرىبىنىڭ ئەسلى ماھىيىتى ۋە جەريانى توۋەندىكىدەك بولغان:

ئۇلار ئالدى بىلەن ئانىغا بىرخىل ھورمۇن ئوكۇل قىلىپ، ئانىلىق تۇخۇمنىڭ تېز ئۆسۈپ يېتىلىپ تەرەققى قىلىشىنى ئىلگىرى سۈرگەن، ئۇندىن كېيىن ئوپېراتسىيە قىلىپ، پىشپ يېتىلگەن تۇخۇمنى ئانىنىڭ تۇخۇمدېنىدىن چىقىرىپ ئالىدۇ ۋە بۇ تۇخۇمنى مەلۇم ھارارەتتىكى ئۆستۈرۈش سۇيۇقلۇغى قۇيۇلغان ئەينەك قاچا ئىچىگە سېلىش بىلەن بىرگە، دادىنىڭ سىپىرىمىنى ئېلىپ، تۇخۇم بار سۇيۇقلۇققا كىرگۈزىدۇ. ئۇلار ئەنە شۇنداق قىلىپ تۇخۇمنى بەدەن سىرتىدا (ئەينەك قاچا ئىچىدە) ئۇرۇقلاندۇرىدۇ. ئۆستۈرۈش سۇيۇقلۇغىنى دائىم يۆتكەپ ئالماش

تۇرۇپ تۇرۇش ئارقىسىدا، ئۇرۇقلانغان تۇخۇم ئاستا - ئاستا بولۇنۇشكە باشلايدۇ ھەمدە ئوسۇپ بولۇنۇپ نۇرغۇنلىغان ھۇجەيرىلەر بولغان تورەلىمگە ئايلىنىدۇ. ئالتىنچى كۈنى، دوختۇرلار يەنە بۇ تورەلىمنى ئىنتايىن ئۈستىلىق ۋە تەپەككۈل بىلەن ئانىنىڭ بالىياتقۇسىغا قايتۇرۇپ سېلىپ قويدۇ، ئۇلار تورەلىمنى خۇددى تەبىئى ھالىدىكىگە ئوخشاش بالىياتقۇ ئىچىكى پەردىسى ئىچىگە كىرگۈزۈپ، ئانىلىق تەننىڭ ئىچىدە داۋاملىق ئوسۇپ يېتىلىشكە ئورۇنلاشتۇرىدۇ. ئانا ئادەتتىكىدەك يېتەرلىك ۋاقىت قوساق كۈتىرىش ئارقىلىق ئەڭ ئاخىرىدا بۇ سۈنئىي يېتىلدۈرۈلگەن بوۋاق ساق - سالامەت تۇغۇلغان. مانا بۇ "ئەينەك قاچىدا تورەلگەن بوۋاق" نىڭ دۇنياغا كېلىشىنىڭ سىرى. بۇ بىولوگىيە ۋە تىببىي خادىملارنىڭ نەچچە ئون يىللار تىرىشچانلىق كۆرسىتىشى، نەچچە 100 قېتىم تەجرىبە ئېلىپ بېرىشى ۋە سانسىزلىغان كىلىنىكا تەجرىبىسى ئارقىلىق ھاياتلىق ئىلىمىدە ياراتقان موجدىزىسىدۇر. نىمە ئۈچۈن بوۋاقنى ئانىنىڭ بىۋاستە تۇغۇشىغا يول قويماي بەلكى تەجرىبىخانىدا ئەينەك قاچىدا يېتىشتۈرىدۇ؟ ئەسلىدە بۇ ئىككى بوۋاقنىڭ ئانىسىنىڭ تۇخۇمدان يولىدا كېسەل پەيدا بولغان بولۇپ، نورمال تۇخۇم ئاجرىتىپ چىقىرالمىغان. لېكىن ئۇلار پەرزەنت كۆرۈشنى بەكمۇ ئارزۇ قىلىدىكەن. بۇخىل ئەھۋالدا، دوختۇرلار بىولوگىيە خادىملىرىنىڭ ھەمكارلىقى بىلەن، ئۇلارنى ئالاھىدە ئوپېراتسىيە قىلىپ يۇقۇرىدا بايان قىلىنغان ئۇسۇللار بىلەن مۇۋەپپەقىيەتلىك ھالدا ئۇلارنىڭ ئارزۇسىنى قاندۇرغان.

"ئەينەك قاچىدا تورەلگەن بوۋاق" نىڭ دۇنياغا كېلىشى

بىرلۈكچى خادىملارنىڭ تۇخۇمنى بەدەن سىرتىدا يېتىشتۈرۈش ۋە ئۇرۇقلاندۇرۇش، ئۇرۇقلانغان تۇخۇمنى قايتا تازىلىق تەننىگە يۆتكەش جەھەتلەردە كۆپ قېتىملاپ ئەمىلىي ۋە نەزىرىيىۋى تەتقىقاتلارنى ئېلىپ بارغانلىقىنىڭ نەتىجىسىدۇر.

ئېلىمىزنىڭ بىرلۈكچى خادىملارنىمۇ قوشماكانلىق ھايۋانات بولغان چار پاقىنى تەتقىق قىلدى. بۇنىڭدا ئۇلار ئالدى بىلەن چىشى چار پاقىنى ئولتۇرۇپ، ئۇنىڭ قوسىغىنى يېرىپ تۇخۇمداندىن تۇخۇمنى چىقىرىپ ئالىدۇ. ئۇندىن كېيىن بۇ تۇخۇمنى ئۇششاق پارچىلارغا بۆلۈش بىلەن، ئۇنىڭدىن بىر كىچىك پارچىسىنى ئايرىپ ئېلىپ مۇۋاپىق مىقداردىكى جىنسسى بەز ھور-مۇنى قويۇلغان فىزىيولوگىيىلىك سۇ قاچىلانغان ئەينەك قاچىغا سېلىپ ئۆستۈرىدۇ، ئۇلار بۇ تۇخۇم پارچىسى ئۆسۈۋاتقان مەزگىلدە يېڭى بىلەن غىدىقلاپ، بۇنى تەبىئىي ھالدىكى ئۇرۇقلىنىش رولىنىڭ ئورنىغا دەسەتتەن. ئەنە شۇنداق يېتىلدۈرۈش ئارقىلىق ئاخىرى بۇ ئەينەك قاچا ئىچىدە كىچىك قۇمچاقلار پەيدا بولىدۇ ۋە بۇ رەسمى ئاتىسى بولمىغان قۇمچاقلار بىرلۈكچىلىك ئۆزگىرىش ئارقىلىق كىچىك چار پاقىلار بولۇپ يېتىشىدۇ. كىچىك چار پاقىلار چوڭايغاندىن كېيىن، يەنە نەسىل قالدۇرۇپ، يېڭى بىر تۈركۈمدىكى "بوۋىسى بولمىغان چار پاقا"لار مەيدانغا كېلىدۇ. بۇنداق بىر پۈتۈن ھاياتلىق جەريانى سۈنمى كۈنتۈرۈل قىلىش ئاستىدا، پىروپېر كا ئىچىدە ئەمەلگە ئاشۇرۇلغان. ئىككى خىل تۇخۇمنىڭ پىششىق يېتىلىشى ۋە ئۇرۇقلانغاندىن كېيىنكى تەرەققىياتى توغرىسىدىكى نەزىرىيىۋى تەتقىقات، بۇ خىل ھايۋانلارنىڭ نەسلىنىش قانۇنىنىڭ سىرىنى ئېچىپلا قالماستىن،

ماستىن، بىرلۈككە ئىلمىنىڭ نەسىللىنىش توغرىسىدىكى نەزىرىيە-
 ۋى غەزىنىسىمۇ بېيتتى؛ شۇنداقلا ھەرخىل ھاياتلارنى نەسىللىنىش-
 دۈرۈش، يېڭى سورت يارىتىش ئۈچۈن، نەزىرىيەۋى ئاساس
 يارىتىپ بەردى. يېڭى سورتلارنى يارىتىش مەقسىدىدە ئىلمىي
 خادىملار خېلى بۇرۇنلا ئەلا سۈپەتلىك ساپ نەسىللىك توشقانلار-
 نىڭ ئۇرۇقلانغان تۇخۇمىنى، باشقا بىر توشقاننىڭ بوغۇپ تاش-
 لانغان تۇخۇم توشۇش يولىدا ۋاقىتلىق ساقلاپ، بۇ توشقاننى
 ئايرۇپىلان بىلەن باشقا ئورۇنغا يۆتكىگەن. تۇخۇم مەنزىلگە يې-
 تىپ كەلگەندىن كېيىن توشۇش يولىدا ۋاقىتلىق ساقلانغان ئۇ-
 رۇقلانغان تۇخۇمنى چىقىرىپ ئېلىپ، باشقا چىشى (ئانا) توش-
 قاننىڭ بالىياتقۇسىغا كۆچۈرگەن. بۇ كۆچۈرگەن ئۇرۇقلانغان
 تۇخۇملار يېڭى ئانىنىڭ قوسىغىدا، ياخشى يېتىلىپ، يېڭى سورت-
 تىكى توشقانلار ئوسۇپ يېتىلگەن ئىدى.
 بەزى كىشىلەر كالا، قوي قاتارلىق چوڭ ماللارنىڭ ئۇ-
 رۇقلانغان تۇخۇمىنى توشقاننىڭ تۇخۇم توشۇش يولىغا سېلىپ
 قويۇپ، توشقاننى كالا، قوينىڭ ئۇرۇقلانغان تۇخۇمىنى "ۋاقىت-
 لىق ساقلاش ئانىسى" ياكى يەتكۈزۈش قورالى قىلىپ، ئۇلارنى
 ئايرۇپىلان بىلەن باشقا يىراق ئورۇنغا ئېلىپ بارغاندىن كېيىن،
 يەنە بۇ ئۇرۇقلانغان تۇخۇمنى شۇ ئورۇندىكى كالا ۋە قوينىڭ
 بالا ياتقۇسىغا كۆچۈرگەن. بۇ كۆچۈرۈلگەن ئۇرۇقلانغان تۇخۇم-
 لار تەرەققى قىلىپ يېتىلگەندىن كېيىن رەسمى تۈردە موزاي ۋە
 قوزا بولۇپ تۇغۇلۇپ ئوسۇپ يېتىلگەن.
 توشقاندا كىچىك ھاياتلارنى توشۇش قورالى قىلىش كالا،
 قوي قاتارلىق چوڭ ماللارنى توشۇشقا نىسبەتەن قولايلىق ھەم

تېجەشلىك. سۈپەتلىك سورتتىكى سۈنئىي ئۇرۇقلانغان تۇخۇمنى توشۇپ ئەكىلىپ، قايتىدىن بالىياتقۇغا كۆچۈرۈپ، موزاي، قوزبىلارنى يېتىشتۈرگەندە، بۇنداق سۈنئىي تۇغدۇرۇلغان ئەۋلاتلار ئەسلى ئەجداتىنىڭ ياخشى خۇسۇسىيىتىنى ئىرسىي ھالدا ساقلاپ قالمايدۇ ۋە ئۇلارنىڭ "ئىنىك ئانىسى" قېنىدىن شۇ يەرگە ماسلىشىش ئىقتىدارى ۋە ئىممۇنىتېت كۈچىگە ئىگە بولالايدۇ.

ئىلمىي خادىملار ئۇرۇقلانغان تۇخۇمنى توۋەن تېمپېراتۇرا شارائىتىدا ساقلاش ئىشنى تەتقىق قىلىۋاتىدۇ. ئۇلار پىشپىيىپ تىلگەن تۇخۇمنى بەدەن سىرتىدا سۈنئىي ئۇرۇقلاندۇرۇپ، ئۇندىن كېيىن نۆلدىن توۋەن 196°C دىن 260°C گىچە بولغان تۈۋەن تېمپېراتۇرا شارائىتىدا ساقلايدۇ. بۇنىڭ بىلەن ئۇرۇقلانغان تۇخۇمنىڭ ھاياتلىق پائالىيىتى توختايدۇ. لازىم بولغاندا ئۇنى ئاستا - ئاستا توۋەن تېمپېراتۇرا مۇھىتىدىن چىقىرىپ، قايتىدىن تىرىلدۈرۈپ ئىشلىتىدۇ.

ئۇرۇقلانغان تۇخۇمنى يۈتكەش تېخنىكىسىنى چارۋىچىلىقتا قوللىنىشنىڭ ئەھمىيىتى چوڭ، مەسىلەن، ئادەتتە ئىنەك سورتىنىڭ ياخشى - يامان بولۇشىنىڭ سۈت مىقدارىغا بولغان تەسىرى چوڭ بولىدۇ. بىر ياخشى سورتلۇق ئىنەكنىڭ كۈندىلىك سۈت مىقدارى 112 كىلوگرامغا يېتىدۇ؛ ئادەتتىكى ئىنەكنىڭ بولسا 40 - 30 كىلوگرام ئەتراپىدا بولىدۇ. ئەمما ئۇلارنىڭ كۈندىلىك يەم - خەشكى ئانچە پەرقلىنمەيدۇ.

ئۇرۇقلانغان تۇخۇمنى كۆچۈرۈش ئۇسۇلىنى قوللىنىپ سورتلۇق ئىنەكلەرنى تېز، تېجەشلىك، ياخشى يېتىشتۈرگىلى بولىدۇ. ياخشى سورتلۇق بىر ئىنەكنى تاللاپ چىقىپ، ئۇ كۈيلىگەن

مۇۋاپىق ۋاقىتتا، ئۇنىڭغا مەلۇم مىقداردىكى ھورمۇننى ئوكۇل قىلغاندا، ئۇ بىر قېتىمدا بىر نەچچە، ئون نەچچە، ھەتتا 100 نەچچىلىگەن پىشىپ يېتىلگەن تۇخۇم ئاجرىتىپ چىقىرىدۇ. بۇ تۇخۇملار ئىنەكلەرنىڭ بەدىنىدىن چىقىرىپ ئېلىنىپ، سۈنئىي ئۇ-رۇقلاندۇرۇلغاندىن كېيىن ھىلىقى ئوخشاش مەزگىلدە كۆپلىگەن ئىنەكلەرنىڭ بالىياتقۇسىغا كۆچۈرۈلىدۇ. بۇنىڭ بىلەن بىر باش ياخشى، ساپ سورتلۇق ئىنەكتىن ئوخشاش بىرلا ۋاقىتتا كۆپلىگەن ياخشى، ساپ ۋە سۈپەتلىك موزايىلارنى يېتىشتۈرگىلى بولىدۇ.

مەملىكىتىمىزنىڭ ئىنەك تورەلىمىنى كۆچۈرۈش خىزمىتى 1975 - يىلى 12 - ئايدا قىزى تورەلىمىنى كۆچۈرۈش مۇۋەپپەقىيەتلىك بولغاندىن كېيىن باشلانغان. كېيىن، بۇ خىزمەتنىڭ قانات يېيىشى ناھايتى تېز بولدى. نوۋەتتە، مەملىكەت بويىچە بىر قانچە ئونلىغان ئورۇنلار ئورتاق ھەمكارلىشىپ بۇ جەھەتتىكى تەتقىقات خىزمىتىنى ئىشلىمەكتە. جۇڭگو پەنلەر ئاكادېمىيىسى ئىرسىيەت تەتقىقات ئورنى شاڭخەي شەھەرلىك سۈت شىركىتىنىڭ 7 - چارۋىچىلىق مەيدانى بىلەن ھەمكارلىشىپ، تورەلىمىنى سۈنئىي يول بىلەن كۆچۈرۈپ، 1978 - يىلى ئىككى موزايىنى مۇۋەپپەقىيەتلىك ھالدا يېتىشتۈرۈپ چىقتى.

توشقاننىڭ ئورۇقلانغان تۇخۇمىنى كۆچۈرۈش بىلەن توشقان بالىسىنىڭ تۇغۇلىشى، "بوۋىسى بولمىغان چار پاقا" نىڭ دۇنياغا كېلىشى، ئىنەك بالىياتقۇسىغا سۈنئىي يول بىلەن تورەل مە كۆچۈرۈشنىڭ نەتىجىلىك بولۇشىدىن "ئەينەك قاچىدا تورەل

گەن بوۋاق" نىڭ دۇنياغا كېلىشىگىچە بولغان جەرياننىڭ ھەممىسى بىئولوگىيە خادىملىرىنىڭ تۇخۇمنىڭ پىشپ پىتىلىشى، ئۇرۇقلىنىش، ساقلانغان ۋە كۆچۈرۈش قاتارلىق ھاياتلىق قانۇنىيەتلىرىنى ئەتراپلىق تەتقىق قىلىپ، ھاياتلىق ئىلمىنىڭ تەرەققىياتىنى زور دەرىجىدە ئىلگىرى سۈرگەنلىكىنى كۆرسىتىپ بېرىدۇ.

بهر سدو.

ھايات ۋە ئومۇر

دۇنيادىكى ھەممە موجدىلەر ئىچىدە ئەڭ بۈيۈك، ئەڭ مۇ-
كەممەل ۋە ئەڭ روشەن بولغىنى ھاياتلىق ئىكەنلىگىدە شەك -
شۈبھە يوق، ئەلۋەتتە.

ھايات — تەبىئەتتىكى جانلىق ۋە جانسىز شەيئىلەرگە قار-
تىلغان نىسبى ئۇقۇمدىن ئىبارەت بولۇپ، ئۇلارنىڭ دەسلەپكى
شەكلىدە مۇتلەق چەكمۇ يوق. ھاياتلىق — ماددىلار ھەركىتى-
نىڭ ئەڭ مۇرەككەپ شەكلى ۋە تەرەققىياتىنىڭ يۇقۇرى پەللى-
سىدۇر. بىراق ھاياتلىقمۇ تەبىئەت قانۇنىيەتلىرىنىڭ چەكلىمىسى-
گە ئۇچراپ تۇرىدۇ ۋە ئەشۇ قانۇنىيەتلەرگە بويسۇنىدۇ، ھاياتتا
جانلىقلار ھەركىتىنىڭ باشلىنىشىدىن ئاخىرلىشىشىغا قەدەر بول-
غان جەريان "ئومۇر سائىتى" مەۋجۇت بولۇپ، ئۇ تۈرلۈك باس-
قۇچلارنى باشتىن كەچۈرىدۇ.

ھايات — باشلىنىشتىن تاكى توختىغىچە بولغان جەريان
ماددىلارنىڭ تەرەققىيات قانۇنىيىتىگە ئاساسەن پەيدا بولۇش
(كوپىيىش، ھۈجەيرىلەرنىڭ بۆلۈنىشى)، ئۆسۈش (جىنسىي ھۈجەي-
رىلەرنىڭ قوشۇلىشىدىن يەككە تەننىڭ ئۆسۈپ توپلىنىش جەريا-
نى)، تەرەققى قىلىش (راۋاجلىنىپ مۇكەممەل تولۇقلانغان دەۋ-
رى)، ئاجىزلاش (كوپىيىش، بۆلۈنۈش ئىقتىدارى توختاپ چى-
كىنىش دەۋرى)، يوقىلىش (ئۆلۈش) قاتارلىق باسقۇچلارنى ئۆز

ئەچمگە ئالدى. ھاياتلىق پەيدا بولۇپ ئوز ھاياتىنى باشلىغان
ۋاقىتتىن باشلاپ ئۇنىڭ ھاياتى ئاخىرلاشقانغا قەدەر بولغان
مەزگىل — ئومۇر دېيىلىدۇ.

يەرشارىنىڭ پەيدا بولغانلىغىغا 5 مىليارت يىل بولدى دەپ
ئىسپاتلىغاندا، بۇ ۋاقىت يەرشارىنىڭ ھازىرغىچە بولغان ئومۇرى
بولۇپ ھىساپلىنىدۇ. بۇنىڭدىن 4 — 3 مىليارت يىل ئىلگىرىدىن
دىن باشلاپ يەرشارىدا ھاياتنىڭ باشلانغانلىغى ئىسپاتلانماقتا.
يەرشارىدا ھايات باشلانغان ئەشۇ ئۇزۇن يىللار داۋامىدا ھايات-
لىقلار ئومۇرىنىڭ داۋاملىشىشى، ئىلگىرىلىشى، ئاددىيلىقتىن مۇ-
رەككەپلىككە ۋە خىلمۇ - خىللىققا قاراپ تەدرىجى تەرەققى
قىلىشتىن ئىبارەت بىر پۈتۈن جەريانلار، ھەر بىر يەككە (ئاي-
رىم) تەنلەرنىڭ ناھايىتىمۇ قىسقا بولغان ئومۇر تەرەققىياتىنىڭ
يىغىندىسى بولۇپ، ئىنسانلارنىڭ ۋۇجۇتقا كېلىشى، جانلىق ئور-
گانىزىملار تەرەققىياتىنىڭ ئەڭ يۇقۇرى پەللىسىدۇر. ئادەم تې-
نىمدىكى ھاياتلىق پائالىيىتىدە ئىككى مىڭ خىلدىن كۆپرەك
خىمىيىۋى رېاكسىيىلەر ھەم ئېلېكتىر، نۇر، دىنامىكا، دولقۇن،
ئاۋاز قاتارلىق فىزىكىلىق ھادىسىلەر بار. يەر شارىدا ئورە يۇ-
رەلەيدىغان ئادەم (*Homo Sapiens*) نىڭ ياشىغانلىغىغا
4 — 3 مىليون يىللار بولغانلىغى توغرىسىدا تارىخىي پاكىتلار
تېپىلماقتا. بۇ جەريان ئىنسانلارنىڭ ئومۇرى بولىدۇ. ئىنسانلار
ئوزىنىڭ ھازىرقى زامان پىرىمات (يۇقۇرى دەرىجىلىك مايمۇن-
لار) لىرى بىلەن تۇققانلىق مۇناسىۋىتى بارلىغىنى خېلى بۇرۇنلا
بىلگەن. ئىنسانلارنىڭ تەبىئەت دۇنياسىنى ئوزىگە بويسۇندۇرۇپ ۋە

ئۇنىڭغا ھۆكۈمرانلىق قىلىپ، ئۇنىڭدىن ئوز مەنپەئەتلىرى ئۇ-
چۇن پايدىلىنىۋالالايدىغان بولغانلىقىغا نەچچە ئون مىڭ يىل بول-
دى. بۇ جەرياندا پىرىماتلاردىن ئالاھىدە پەرقلىنىدىغان يېڭى
تەرەققىيات ئالاھىدىلىكلىرى بارلىققا كەلدى. بۇ تەرەققىيات ئا-
لاھىدىلىكلىرى ئەڭ ئالدى بىلەن ئورە يۈرەلەيدىغان، قوللىرى
بىلەن نەرسىلەرنى تۇتالايدىغان، يۆتكىيەلەيدىغان ۋە ھەر خىل
ئاددى قوراللارنى ياسىيالايدىغان، ئىشلىتەلەيدىغان بولۇش دەرى-
جىسى بىلەن روشەن ئىپادىلەندى. كېيىن پەيدىن - پەي سەزگۈ
ئەزالىرى، سىگنال سېستىمىسى تەرەققى قىلىپ ۋە مۇكەممەللە-
شپ، بولۇپمۇ مېڭىسى بىر قەدەر تەرەققى قىلىپ، سۆزلىيەلەي-
دىغان بولۇپ، ئوزئارا تىل ئالاقىسى ۋە مۇناسىۋەت قىلىشىدىغان
بولدى. بۇنىڭ بىلەن، ئىجتىمائى ھايات رەسمى باشلاندى. شۇ-
نىڭ بىلەن ئادەملەر ئارىسىدا بارا - بارا خىزمەت تەقسىماتى
بارلىققا كېلىپ كۆزىتىش، پىكىر قىلىش، ئولتۇراق جاي، ئەم-
گەك، ئىشلەپچىقىرىش، مەدەنىيەت، ئىجتىمائى تۇرمۇش ۋە ئىقتى-
سادىي ئالماشتۇرۇش قاتارلىق ئىجتىمائى پائالىيەتتى باشلىنىپ
تەدرىجى تەرەققىيات ئارقىسىدا بۈگۈنكى كۈندىكىدەك يۈكسەك
دەرىجىدە تەرەققى قىلغان ھالەتكە كەلدى. بۇ ھاياتلىق
تەرەققىياتنىڭ ئەڭ گەۋدىلىك ۋە بۈيۈك تۆھپىسىدۇر. ئىنسانلار
ئومىرىدىكى بۇنداق نەچچە مىليون يىللىق ئۇزاق مۇددەتلىك
تەدرىجى تەرەققىيات جەريانىدا، يەككە ھاياتلىق ئومىرىنىڭ ۋاق-
تىمۇ پەيدىن - پەي تەرەققى قىلىپ ئۆزىراپ باردى. كىشىلەر
زېھنى قۇۋۋىتىنىڭ ئېشىشى ئىنسانلارغا ئۇزۇن "ئومۇر سائىتى"
بەخش ئەتتى. ئۇنداق بولسا، ئىنسانلارنىڭ ئومىرى زادى قان-
چىلىك بولۇشى كېرەك؟ بۇنىڭدا بەلگىلىك قانۇنىيەت بارمۇ؟

تارىخى ۋە لۇگىيە ماتېرىياللىرىنىڭ ئىسپاتلىشىغا قارىغاندا، ئىككىنچى ئون مىڭ يىللاردىن بۇيان، ئىنسانلارنىڭ ئومۇرى كۆرۈنەرلىك ھالدا تەدرىجىي ئۇزۇرلىشىپ قاراپ يۈزلەنمەكتە ئىكەن. بۇنىڭدىن بىر مىليون 200 مىڭ يىل ئىلگىرى كونا تاش قوراللار دەۋرىنىڭ ئوتتۇرىلىرىدا يەنى يېڭى ھايات دەۋرىنىڭ 4 - ئىراۋا - خىرلىرىدا نىئانترىتال ئادەمنىڭ 40 ياشقا كىرىدىغانلىرى 5% نى تەشكىل قىلىپ 40% تىن ئوشۇغراق ئادەملەرنىڭ ئوتتۇرىچە يېشى 11 ياشتىن تۆۋەن بولغان. كونا تاش قوراللار دەۋرىنىڭ ئاخىرلىرىغا بارغاندەك 40 ياش ئەتراپىدا ياشايدىغانلار ناھايىتى ئاز بولغان ئىكەن. ياۋروپالىقلارنىڭ كۆك مىس قوراللار دەۋرىدە ئوتتۇرىچە ئومۇرى 18 ياش؛ قەدىمقى گرىتسىيىلىكلەرنىڭ ئوتتۇرىچە ئومۇرى 29 ياش بولغان. 14 - ، 15 - ئەسىرلەردە ياشىغان ئادەملەرنىڭ ئوتتۇرىچە ئومۇرى 35 ياش، 18 - ئەسىردە 36 ياش، 19 - ئەسىردە 41 ياش، 1920 - يىللىرى 55 ياش؛ 1935 - يىللىرى 60 ياش، 1950 - يىللىرى 68 ياش بولۇپ تەدرىجىي ئۇزۇرلىشىپ بارغان.

كىشىلەرنىڭ ياشاش شارائىتى بىلەن ياشاش مۇھىتى ۋە مەدەنىيەت سەۋىيىسى ئومۇرگە كۈچلۈك تەسىر كۆرسىتىدۇ. مەسىلەن، ئىككىنچى خەلقنىڭ ئازاتلىقتىن بۇرۇنقى ئوتتۇرىچە يېشى 35 ياش ئەتراپىدا بولغان بولۇپ، يېقىنقى مەلۇماتلاردىن قارىغاندا، ئەرلەرنىڭ ئوتتۇرىچە يېشى 60، ئاياللارنىڭ ئوتتۇرىچە يېشى 67 ياش ئەتراپىدا ئىكەن. دۇنيادا ئەرلەرنىڭ 66، ئاياللارنىڭ 69 ياش دەرىجىسىگە يەتكەن. تارىخنىڭ تەرەققىياتىغا ئەگىشىپ ئىنسانلارنىڭ ئوتتۇرىچە يېشى بارغانسېرى چوڭايماقتا. ھازىر دۇنيادا شىمالىي ئامېرىكا، ياۋروپا، ياپونىيە خەلقلىرىنىڭ ئوتتۇرىچە يېشى 70 تىن ئېشىپ كەتتى. بۇلاردىن شىۋېتسىيىلىكلەر

75.3 ياش، غەربىي گېرمانىيەلىكلەر 71.3 ياش، ئىسلاندىيەلىكلەر، گوللاندىيەلىكلەر، نۇرۋىگىيەلىكلەر، ياپونىيەلىكلەر، ئىنگمۇ 73 ياشتىن يۇقۇرى بولۇپ، ئاياللىرىنىڭ ئوتتۇرىچە يېشى 78 ياشتىن يۇقۇرى بولغان. بۇلارنىڭ ئەكسىچە، ئاسىيا، ئافرىقا، لاتىن ئامېرىكىسىدىكى دولەتلەردىكى كىشىلەرنىڭ ئوتتۇرىچە يېشى خېلى تۆۋەن بولغان. ئانگولالىقلارنىڭ 38.6، كامېرونلىقلارنىڭ 41 ياش، سۇدانلىقلارنىڭ 48.6 ياش، ئالجىرلىقلارنىڭ 53.6 ياش، ئافغانىستانلىقلارنىڭ 40.3 ياش، نېپاللىقلارنىڭ 43.3 ياش، بېرمىلىقلارنىڭ 50.1 ياش ئەتراپىدا بولغان. 1970 - يىلدىكى دۇنيا ئىستاتىستىكا مەلۇماتىغا قارىغاندا، 80 ياشتىن ئۇزۇن ئومۇر كۆرگۈچىلەر 26 مىليون، 60 ياشتىن يۇقۇرى ئومۇر كۆرگۈچىلەر 304 مىليون ئىكەن. بۇ سانلىق مەلۇماتلاردىن پەن - مەدەنىيەت تەرەققىياتى سەۋىيىسىنىڭ ئومۇرنىڭ ئۇزۇن - قىسقا بولۇشى بىلەن يېقىن مۇناسىۋىتى بارلىغىنى كۆرىۋالغىلى بولىدۇ. دۇنيادا كىشىلىرى ئەڭ ئۇزۇن ئومۇر كۆرىدىغان 3 رايون - ھىمالايا تېغى قارا قۇرۇم ئېتىكىدىكى كەشمىرنىڭ ھۇنزا (Hunza) كەنتى، جەنۇبىي ئامېرىكىدىكى ئېكۋاتور بىلىكاۋانبا، سوۋېت ئەزەربەيجانى گېرۇزىيە رايونىدىن ئىبارەت بولۇپ، ئۇ يەردە ياشىغانلار ئاساسىي جەھەتتىن 100 ياشتىن ئاشقان. بۇلارنىڭ ئىچىدە 168 ياشلىق مىسىموۋ، 142 ياشلىق تابىتتو قاتارلىقلارمۇ بار. كىشىلەر بۇ ئۇزۇن ئومۇر كۆرگەن ئادەملەر ياشىغان رايونلارغا بېرىپ تەكشۈرگەندە، بۇ رايونلارنىڭ دېڭىز يۈزىدىن 2000 - 1000 مېتىر ئىگىزلىكتە بولۇپ، ئەتراپى ياپ - يېشىل ئورمانلىقلار بىلەن قاپلانغانلىغى، سۇپ - سۈزۈك ئېقىن سۇلىرىنىڭ موللىغى، قۇياش نۇرىنىڭ تولۇق چۈ-

شىدىغانلىقى، كۈچلۈك ئۇلتىرا بىنەپشە نۇرلىرىنىڭ ھاياتقا زىيان
 سالغۇچى مىكروپىلارنى ئولتۇرۇپ تاشلايدىغانلىقى، شۇڭا، ھاۋاسى
 ساپ، بۇلغىنىشى ئاز، مىكروپىلار بىلەن زەھەرلەنىشنىڭ ئىنتايىن
 يىن ئاز ئىكەنلىكىدىن ئىبارەت تەبىئىي ئېكولوگىيەلىك تەڭپۇڭ-
 لۇققا ئىگە گۈزەل - ساپ مۇھىتنىڭ بارلىقىنى بايقىغان. شۇڭا،
 بۇ رايوندا ياشىغۇچى ئادەملەرنىڭ نەپەس ئېلىش، ھەزىم
 قىلىش، قان ئايلىنىش سىستېمىلىرى كۈچلۈك بولۇپ، پاكىز
 ئاشلىق، سەي - كوكتات، مېۋە - چېۋىلەر بىلەن ئوزۇقلىنىدۇ
 كەن ۋە پىۋا، ھەر خىل مېۋە ھاربىي، قېتىق قاتارلىق ئېچىت-
 قۇ - ئىچىملىكلەرنىمۇ قوشۇمچە ئىستېمال قىلىپ تۇرىدىكەن.
 تېج، پاكىز، خاتىرجەم شارائىتتا دائىم نورمال ئىكەنلىك بىلەن
 شۇغۇللىنىپ تۇرىدىكەن. بۇ مىساللارمۇ ياشاش شارائىتى ۋە مۇ-
 ھىتىنىڭ ئىنسانلار ئومۇرىنىڭ ئۇزۇن - قىسقا بولۇشىغا كۈچلۈك تە-
 سىر كۆرسىتىپ تۇرىدىغانلىقىنى كۆرسىتىدۇ. ئىنسانىيەت تارىخى-
 نىڭ تەرەققىياتىغا ئەگىشىپ ئادەملەر ئومۇرىنىڭ ئۇزۇراپ بېرى-
 شى - ئىجتىمائىي تەرەققىيات، پەن - تېخنىكا، مەدەنىيەت،
 ئىقتىسادىي تەرەققىيات ۋە تۇرمۇش سەۋىيەسىنىڭ ئېشىپ
 بېرىشىغا باغلىق ئىكەنلىكىنى نۇرغۇن ئەمەلىي پاكىتلار ئېنىق
 ئىسپاتلىماقتا. ئۇنداقتا، ئىنساننىڭ ئومۇرى زادى قانچىلىك بو-
 لۇشى كېرەك؟ بارلىق ھايۋانلار (پىزىماتلار، ئىنسانلارمۇ بۇنىڭ
 ئىچىدە) نىڭ ئومۇرى ئۆزىنىڭ ئوسۇپ يېتىلىش دەۋرىنىڭ
 7 - 5 ھەسسەسىگە تەڭ باراۋەر بولىدۇ. مەسىلەن، مۈشۈك 15
 يىل، ئات 30 - 25 يىل، پىل 200 - 150 يىل، مايىمۇن 30 - 20
 يىل ئومۇر كۆچۈرىدىغان بولۇپ، بۇ ئۇلارنىڭ ئوسۇش دەۋ-
 رىنىڭ تەخمىنەن 7 - 5 ھەسسەسىگە تەڭ كېلىدۇ. ئەگەر مۇ-

شۇ قانۇنىيەت بويىچە ھەسايلىغاندا، ئادەمنىڭ ئوسۇش دەۋرى 25 ياشقىچە بولىدۇ، دەپ قارىساق ئىنسانلارنىڭ ئومۇرى 125 ياشتىن 175 ياشقىچە بولۇشى كېرەك. ئىلىم - پەن خادىملىرى سۈت ئەمگۈچى ھايۋانلارنىڭ ئۆمرىنى تەتقىق قىلىش ئارقىلىق جۇغى كەچىك، ھەركىتى ئاستا، ئوسۇپ يېتىلىش دەۋرى ئۇزۇن ۋە كۆپىيىشى ئاز بولغان ھايۋانلارنىڭ ئۆمرىنىڭ ئۇزۇن بولىدىغانلىقىنى بايقىدى.

بىراق، كىشىلەرنىڭ ئۆمرى ئىجتىمائىي، ماددىي، مەنىۋى سەۋەپلەرنىڭ تەسىرىگە ئۇچراپ تۇرىدىغانلىقى ئۇچۇن، بەزى ھاللاردا ھاياتنىڭ تېز داخىرلىشىپ، ئۆمۈرنىڭ قىسقا بولۇشى يۈز بېرىپ تۇرىدۇ. ئىنسانىيەت تەدرىجىي تەرەققىياتنى بېشىدىن ئۆتكۈزۈپ، يېقىنقى دەۋرلەرگە كەلگەندە ئەقىل - پارا - سىتىنىڭ تەرەققىي قىلىپ ئېشىپ بېرىشى بىلەن، پەن - تېخنىكا جەھەتتىن تەرەققىي قىلىشى، ئىشلەپچىقىرىش، تۇرمۇش سەۋىيەسىنىڭ ئېشىپ بېرىشىغا ئەگىشىپ، ماددىي - مەنىۋى جەھەتتىن ئىنسانلار ھاياتىغا يەنى ئادەمنىڭ ئۆمرىگە تەھدىت ۋە زىيان يەتكۈزىدىغان نۇرغۇنلىغان مەسىلىلەر تۈگىتىلدى ۋە پەيدىن - پەي تۈگىتىلمەكتە. مەسىلەن، ھازىر كىشىلەرگە چاقماق، گۈلدۈرما، بوران - يامغۇر، يەرتەۋرەش، ۋولقان، ئوت ئاپىتى ۋە سۇ ئاپىتى قاتارلىق ھەر خىل تەبىئەت ھادىسىلىرىنىڭ تەھدىدىدىن قورقۇپ، ئەندىشە قىلىشنىڭ ئانچە ئورنى قالمايدى، يىرتقۇچ ھايۋانلار، قەبىلىلەر ئارا بولىدىغان كۈرەشلەر، كېسەللىك - زىيانداش ھاشارەتلەر ۋە يۇقۇملۇق كېسەللەكلەرنىڭ تەھدىدىمۇ كىشىلەر ئۈچۈن ئۈنچىۋالا قورقۇنۇچلۇق ئىش ئەمەس.

بولۇپ قالدى. ئادەملەر ئۆزى ياشاۋاتقان شارائىت ۋە مۇھىت — تەبىئەت دۇنياسىنى پەيدىن - پەي چۈشىنىپ، ئۇنىڭ قانۇنىيەتلىرىنى ئىگەللەپ، ئۇنى بويىۋىندۇرۇپ، ھاياتلىقنىڭ قانۇنىيەتلىرىنى ئىگەللەپ، ئۆز ئومۇرى ئۈچۈن خىزمەت قىلدۇرا - لايدىغان بولغانلىقتىن، ئىجتىمائىي ھاياتتىمۇ، ماددىي - مەنىۋىي ھاياتتىمۇ تەركىبلىككە، ئازادلىككە ئېرىشتى. بۇلار ئىنسانلار ئومۇرىنىڭ ئۇزۇن - قىسقا بولۇشىغا تەسىر كۆرسىتىدىغان مۇھىم سەۋەپلەر بولۇپ، ھاياتقا تەسىر كۆرسەتكۈچى تاشقى ئامىللاردۇر. بۇ ئامىللاردىن باشقا يەنە ئادەمنىڭ ئۆزىنىڭ ئىچكى قىسمىدىمۇ قانۇنىيەتلىك تەرەققىيات باسقۇچلىرى بولۇپ، ھاياتلىق پائالىيەتنىڭ ئاجىز - لىشىشى يەنى قېرىشنىڭ بارلىققا كېلىشى، ئادەم بەدىنىدىكى ھۈجەيرىلەرنىڭ ئۆزگىرىشىدىن بولىدۇ. بۇ خىل ئۆزگىرىش ئالدى بىلەن ھۈجەيرىنىڭ ئىچكى قىسمىدا ئەكس ئېتىدۇ. ھەر بىر ھۈجەيرىدە ھۈجەيرە يادروسى بولىدۇ. ئىرسىيەت سىگنالى ئەشۇ ھۈجەيرە يادروسىدىكى DNA مالىكۇلىسىدا بولىدۇ. ھاياتلىق پائالىيەتى جەريانىدا تەدرىجى ھالدا DNA مالىكۇلىلىرىدا ئۆزگىرىش پەيدا بولۇپ، بۇزۇلۇپ، گىرەلىشىپ، چىرىمىشىپ بارىدۇ. بۇنىڭ بىلەن، ئادەم ۋە ھايۋانلار تەدرىجى قېرىپ بارىدۇ. بۇنداق ھادىسىلەرنىڭ ئىچكى جەھەتتە يۈز بېرىشنىڭ تېز ياكى ئاستا بولۇشى تۇرمۇش رېتىمى، ئوزۇقلاندۇرۇش ۋە ئوزۇقلۇقنىڭ تەركىبىگە مۇناسىۋەتلىك بولىدۇ. قېرىش باشلانغاندىن كېيىن پۈتۈن بەدەندىكى ھەممە توقۇلمىلار ۋە ھۈجەيرىلەردە ئومۇمىيۈزلۈك ھالدا ئىلگىرى - ئاخىر بولۇپ، ھەر خىل نورمالسىز ئىپادىلەر كۆرۈلىدۇ. مانا بۇ ھاياتلىقلارنىڭ

ئومىرگە تەسىر كۆرسىتىدىغان مۇھىم ۋە ئاساسلىق ئىچكى سەۋەپ-
تۇر. ئەگەر DNA مالىكۈلىلىرىنىڭ بۇزۇلىشى، گىرەلىشىپ ئۆز
ئارا چىرىشىپ قېلىشنى رېمونت قىلىپ قايتا ئەسلى ھالىتىگە
كەلتۈرگىلى بولىدىغان بولسا، قېرىشنى ئاستىلاشقىلى ياكى ئار-
قىغا ياندۇرۇپ، قايتىدىن ياشارتقىلى بولغان بولاتتى! بۇ بىر-
لوگىيە ئىلمى خادىملىرى، ھازىر جىددى تۇتۇش قىلىپ ھەل
قىلىش يوللىرى ئۈستىدە ئىزدىنىۋاتقان پەن - تېخنىكا مەسى-
لىلىرىنىڭ بىرى. بۇنىڭدىن قارىغاندا يېقىن كەلگۈسىدە يەنە كى-
شىلەرنى ئىلمىي تەدبىرلەر ئارقىلىق قايتىدىن ياشارتىشنىڭ ئىم-
كانىيىتى يوق ئەمەس، ئەلۋەتتە.

ئىنسانلارنىڭ ئومىرگە تەسىر قىلىدىغان ئامىللار كۆپ ۋە
خىلمۇ - خىل بولۇپ، مۇھىملىرى يۇقۇرىدا ئېيتىلغان كېسەللىك،
زەخمىلىنىش، تۇرمۇش ئادەتلىرى ۋە تۇرمۇش سەۋىيىسى، ئىر-
سىيەتلىك ئامىل، ئىجتىمائىي، ئىقتىسادىي ۋە سىياسىي ئامىللار،
پەن - تېخنىكا تەرەققىياتى قاتارلىقلاردىن ئىبارەت. ئىنسانلار-
نىڭ ئۇزۇن يىللاردىن بۇيان ئۆزلىرىنىڭ سۈبېكتىپ تىرىشچان-
لىغى بىلەن تۈپلىغان سالامەتلىكنى ساقلاش، ئۇزۇن ئومۇر كۆ-
رۈشنى قولغا كەلتۈرۈش تەجىربىلىرى ئاز ئەمەس. تۇرمۇشنىڭ
رەتلىك بولۇشى، يىمەكلىكلەرنىڭ سۈپىتى ۋە تازىلىغى، خىز-
مەت بىلەن دەم ئېلىشنىڭ مۇۋاپىق ماسلاشتۇرۇلىشى، تەنتەربىيە
پائالىيەتلىرىگە ئاكتىپ قاتنىشىش، ياخشى ئادەت ۋە روھىي كەي-
پىيات قاتارلىقلارنىڭ سالامەتلىك ۋە ئۇزۇن ئومۇر كۆرۈش بى-
لەن بولغان مۇناسىۋىتى ئىنتايىن چوڭ. يېقىندا مىدىتسىنا خا-
دىملىرى كىشىلەرنىڭ قان سۇيۇقلۇغىنىڭ ئىشقارلىق خاراكتېر-
نىڭ ئازراق كۈچلۈگرەك بولسا ياخشى بولىدىغانلىغى، ئەگەر كىس-

لاتالىق خاراكتىرى ئېشىۋراق كېتىپ قالسا، كېسەللىكلەرنى كەل-
تۈرۈپ چىقىرىدىغانلىقى، ئىشقارلىقى تەدرىجى ھالدا كىسلاتالىغى-
نى بېسىپ كەتكەندە ساغلام بولىدىغانلىقىنى بايقاشتى. يىمەكلىك،
ھەركەت، ساپ ھاۋا، قۇياش نۇرى، سۇ ۋە تۇپراقنىڭ سالامەت-
لىك ۋە ئۇزۇن ئومۇر كۆرۈش بىلەن زىچ مۇناسىۋىتى بارلىقى-
مۇ ئېنىق بىر مەسىلە. ھاياتلىق — ھەركەت ئىچىدە مەۋجۇت
بولىدۇ. ئەگەر كىشىلەر 40 ياشتىن ئاشقاندا ھەركەتنى ئازىيىد-
غان بولسا، مۇسكۇللىرى ئاجىزلاپ، سەمىرىپ، مۇسكۇلدا لاكتىك
كىسلاتاسى جۇغلەنىش بىلەن مۇسكۇللىرى ئاغرىپ ئوزىنى ھار-
غىن ھېس قىلىدىغان بولۇپ قالىدۇ. ئوپكىنىڭ ھاياتلىق ھەجى-
مى كىچىكلەپ، يۈرەك مۇسكۇللىرى ئاجىزلاپ، قان تومۇرلىرى
قېتىشىپ، يۇقۇرى خولېستېرول، يۇقۇرى ماي جۇغلانما كېسەلى ۋە يۈرەك
مۇسكۇلى تىقىلمىسى كېسەلىگە گىرىپتار بولىدۇ. شۇنداقلا باش
خىلدىكى يۈرەك كېسەللىكلىرىنىمۇ كەلتۈرۈپ چىقىرىدۇ — دە، ئومۇر
نىڭ ئۇزۇن بولۇشىغا تەسىر يېتىدۇ. شۇنىڭ ئۈچۈن مۇۋاپىق
مىقداردا بەدەن چېنىقتۇرۇش ھەركەتلىرى بىلەن شۇغۇللىنىشنىڭ
سالامەتلىككە قارىتا ئەھمىيىتى ئىنتايىن چوڭ. بىراق، ياش
قۇرامى ۋە سالامەتلىك ئەھۋالىنىڭ ئوخشىماسلىقىغا ئاساسەن،
ھەركەتمۇ مۇۋاپىق، تەرتىپلىك ۋە داۋاملىق بولۇشى لازىم. تۈر-
مۇشنىڭ رەتلىك، خىزمەت بىلەن دەم ئېلىشنىڭ مۇۋاپىق بولۇ-
شى كەڭ قوساق — خۇشاۋازلىق، روھىي كەيپىياتنىڭ بىر خىل، مۇ-
قىم بولۇشى قاتارلىقلارنىڭ ھەممىسى تەجرىبىدە ئىسپاتلانغان
بولۇپ، سالامەتلىك ۋە ئۇزۇن ئومۇرنى قولغا كەلتۈرۈشتىكى ئۇ-
نۈملۈك چارە — تەدبىرلەردۇر. بۇلار مۇۋاپىق بىر تەرەپ قىلىن-
غاندىلا، ئۇزۇن مۇددەت ساغلام بەدەن بولغىلى ھەم ئۇزۇن
ئومۇر كۆرگىلى بولىدۇ.

ھايات ۋە ئولۇم

ئۇزۇن يىللاردىن بۇيان، جانلىقلاردىكى ھايات ۋە ئولۇم مەسىلىسىگە كىشىلەر خىلمۇ-خىل قاراشلاردا بولۇپ كەلدى. قەدىمقى دەۋردىكى ئىنسانلار ئوزلىرىنىڭ قەيەردىن قانداق پەيدا بولغانلىغىنى، ئۆلگەندىن كېيىن قەيەرگە كېتىدىغانلىغىنى بىلمەي-كەنلىكى تۈپەيلىدىن، ھاياتقا بولۇپمۇ ئولۇمگە ئىنتايىن سىرلىق قارىغان. شۇنىڭ بىلەن ئۇلار "ئابى ھايات سۈيى" ئىچكەن كىشى ئۆلمەسلىكى، "مېھرىگىيا" يىگەن ھايات مىڭ يىل ھايات كۆچۈرەرمىش، دىگەنلەرگە ئىشىنىپ كەلگەن. ئۇلار: "ئادەم تۇغۇ-لۇشتىن بۇرۇن ئۇنىڭ روھى بولىدۇ، ئۆزى ئۆلسىمۇ روھى ئۆل-مەيدۇ" دەپ قارىغان. ئېيتىلىشلارغا قارىغاندا، چىنسىخۇاڭ ئا-تاغلىق تىۋىپلارنى يىغىپ "ئۆلمەسلىك دورىسى" ياساش ھەققىدە بۇيرۇق چۈشۈرگەن ئىكەن. بىراق، شۇنداقتىمۇ چىنسىخۇاڭ يە-نىلا ئۆلدى. قەدىمقى دەۋردىكى ئادەملەر ئالەمنىڭ سىرىنى، تەبىئەتنىڭ سىرىنى شۇنىڭدەك جانلىقلاردىكى "ئولۇم" نىڭ سىرىنى ئىلمىي ئاساستا چۈشىنىشكە قادىر بولالمىغانلىقى ئۈچۈن پەقەتلا خىيالىي پەرەز ۋە ئەپسانىۋى تەسەۋۋۇرلار ئارقىلىق ئا-لەمنىڭ سىرلىرىنى چۈشەندۈرۈپ كەلگەن. ئۇلار ئالەمنى پانى ئالەم ۋە باقى ئالەم دەپ ئىككىگە ئايرىغان. شۇنىڭ بىلەن ئادەمنىڭ تۇ-غۇلۇشى پانى ئالەمگە كەلگەنلىك بولۇپ، ئۆلگەندىن كېيىن باقى

ئالەمگە قايتىدۇ، دەپ قارىغان. شۇڭا ئولۇمنى "قايتىش بولدى"،
"قايتىش" دەپ ئاتىغان. بۇنداق ئاتاشنىڭ تەسىرى ھازىرغىچە
مەۋجۇت بولۇپ كەلمەكتە. بۇندىن 25 — 18 مىڭ يىل بۇرۇن يا-
شىغان قەدىمقى تاغ. ئۈستى غار ئادەملەرنىڭ ئۆلگەن ئادەمنىڭ
ئەتراپىغا قىزىل رەڭلىك تومۇر پاراشوگى سېپىپ كۆمۈپ قوي-
دىغان ئورۇپ - ئادىتى بولغان. قانمۇ قىزىل رەڭدە بول-
غىنى ئۈچۈن قىزىل رەڭلىك پاراشوك قان بەرگەنلىكىنىڭ بەل-
گىسى ئىكەن. بۇنداق قىلغاندا ئۆلگەن ئادەم باقى ئالەمگە بار-
غاندەك يەنە مول ھاياتىي كۈچكە ۋە بەختلىك تۇرمۇشقا ئىگە
بولارمىش. قەدىمقى ئادەملەر قاننى ھاياتلىق (جان) نىڭ سىمىۋو-
لى دەپ قارىغان. بۇلاردىن قەدىمقى كىشىلەرنىڭ ئولۇمىگە
قانداق سىرلىق قارىغانلىقىنى كۆرگىلى بولىدۇ.

ھايات ۋە ئولۇم ئۆز ئارا قارشى - قارشى ئوقۇم بولۇپ
خۇددى ئوت بىلەن سۈدەك تۇرسىمۇ، بىراق دۇنيادىكى بارلىق
ھادىسىلەر ھەم شەيئىلەرگە ئوخشاشلا ھەم ئۆز ئارا بىر - بىرىگە
زىت، ھەم يەنە بىر - بىرى بىلەن مۇناسىۋەتلىك بولىدۇ ۋە
ئۆز ئارا تەسىر كۆرسىتىدۇ، بەلگىلىك شەرت ئاستىدا بىر - بىرى-
گە ئالمىشىدۇ. جانلىقلارنىڭ ئەڭ كىچىك ھايات بىرلىكى ھۈجەي-
رە بولۇپ، يېڭى ھۈجەيرىلەر پەيدا بولۇش بىلەن بىللە يەنە
ئۇنىڭ ئۆلۈشى ھەر مىنۇت، ھەر سېكونت يۈز بېرىپ تۇرىدۇ.
ئادەتتە ئادەم بەدىنى ھەم بېشىدىن كېپەكتەك ئۇششاق نەرسىلەر-
نىڭ چۈشۈپ تۇرغانلىقىنى كۆرگىلى بولىدۇ. ئەمەلىيەتتە بىر
تال كېپەك بىر نەچچە مىڭ، ئون نەچچە مىڭ تېرە ھۈجەيرى-
سىنىڭ ئۆلۈشىدىن ئىبارەت. ئالىملارنىڭ ھىساپلاپ چىقىشىچە،



25 - رەسىم. تاغ ئۈستى غار ئادەملىرىنىڭ تۇرمۇشىدىن بىر كۆرۈنۈش.

ئادەم بەدىنىدە يۈز نەچچە خىل 10 مىڭ مىليارت دانە ھۈجەيرە بولىدىكەن. بۇ ھۈجەيرىلەرنىڭ بەزىلىرىنىڭ ئومىرى ئۇزۇن، بەزىلىرىنىڭ ناھايىتى قىسقا بولىدۇ. مەسىلەن، تېرە يۈزىدىكى

ھۈجەيرىلەرنىڭ ھاياتى ناھايىتى قىسقا بولۇپ دائىم ئۆلۈپ،
 توكۇلۇپ قايتا يېڭىلىنىپ پەيدا بولۇپ تۇرىدۇ. بەزى ھۈجەيرى-
 لەرنىڭ ئومرى ئادەم ئومرى بىلەن ئوخشاش ئۇزۇن بولىدۇ.
 بۇلار نېرۋا ھۈجەيرىلىرى، موسكۇل ھۈجەيرىلىرى ۋە باشقىلار.
 دىن ئىبارەت. ئالىملارنىڭ ئىستاتىستىكا قىلىشىغا قارىغاندا ئادەم
 بەدىنىدە ھەر كۈنى بىر مىليارت دانە ھۈجەيرە ئۆلۈپ بىر مىل-
 يارت دانە ھۈجەيرە يېڭىدىن پەيدا بولۇپ تۇرىدىكەن. ئادەم
 بەدىنىنىڭ توقۇلمىلىرىدىكى ئاقسىللارنىڭ ھەر 80 كۈن ئىچىدە
 بىر قېتىم تەڭ يېرىمى يېڭىلىنىپ تۇرىدۇ. قان سۈيۈقلۈغى-
 تەركىۋىدىكى قىزىل قان ھۈجەيرىسىنىڭ ئوتتۇرىچە ئومرى 120
 كۈن بولىدۇ. 60 ياشلىق بىر ئادەمنىڭ بەدىنىدە 4800 مىللى-
 گىرام قان سۈيۈقلۈغى بولىدۇ. ئادەمنىڭ يۈرىكى بىر كېچە-
 كۈندۈزدە يەتتە مىڭ لېتىر قاننى يۈرەكتىن سىقىپ چىقىرىدۇ.
 بىر ئادەمدە ھەر كۈنى 200 مىليارت دانە قىزىل قان دانچىسى
 ئۆلۈپ تۇرىدۇ. 70 ياشقا كىرگەن ئادەمنىڭ پۈتۈن ئومىرىدە
 قىزىل قان ھۈجەيرىسى 200 قېتىم ئالماشتىپ يېڭىلىنىپ بولىدۇ.
 بۇنىڭدىن كۆرىۋېلىشقا بولىدۇكى، ئادەم بەدىنىدىكى ھۈجەيرىلەر،
 توقۇلمىلاردىكى ئاقسىللار، قىزىل قان شارچىلىرى بىر تەرەپتىن
 كۆپلەپ ئاجىزلاپ ئۆلۈپ تۇرسا، يەنە بىر تەرەپتىن يېڭىلىرى
 پەيدا بولۇپ، كۆنىلىرىنىڭ ئورنىنى بېسىپ يېڭىلىنىپ تۇرغان
 لىقتىن ئادەمنىڭ ھاياتى داۋاملىشىپ تۇرىدۇ. بىر تۈپ دەرەخ-
 نى ئالىدىغان بولساق، ئۇ، كاربون IV ئوكسىدى، سۇ، مېنېرال
 ماددىلار ھەم قۇياش نۇرىنى شۇمۇرېۋېلىپ خلوروفىل (يېشىل
 لىق ماددىسى) نىڭ ياردىمى بىلەن ئۆزىگە كېرەكلىك ئۇزۇقلۇقلار-

نى ياسايدۇ، شۇ بىر ۋاقىتنىڭ ئۆزىدەلا يەنە كېرەكسىز نەرسىلەرنى ھەم ئوكسىگېننى ئاجرىتىپ چىقىرىۋېتىدۇ. ئەگەر بۇ جەريان توختاپ قالدىغان بولسا، دەرەخنىڭ ھاياتى توختايدۇ - دە، قۇرۇپ ئولىدۇ. شۇڭا ھەر بىر ھاياتلىق شۇ بىر دەقىقە ئىچىدە دە ھەم ئۆزى ھەم ئۆزى ئەمەس، دېيىشكە بولىدۇ. چۈنكى ھاياتلىق ئورگانىزىمى ھەر بىر دەقىقە ئىچىدە تاشقى مۇھىتتىن قوبۇل قىلىپ ئالغان ماددىلارنى ئۆزىگە ئۆزلەشتۈرۈپ كېرەكسىز ماددىلارنى سىرتقا چىقىرىپ تۇرىدۇ. يەنى ھەر بىر دەقىقە ئىچىدە ئورگانىزىم ئىچىدە ھۈجەيرىلەر ئۆلۈپ تۇرىدۇ، يېڭى ھۈجەيرىلەر پەيدا بولۇپ تۇرىدۇ. دەل مۇشۇ ھۈجەيرىلەرنىڭ پەيدا بولۇشى (ھاياتلىق) ۋە ئۆلۈپ تۇرۇش (ئۆلۈم)، يەنە يېڭىدىن پەيدا بولۇشى، جانلىق ئورگانىزىمنىڭ ھاياتلىق پائالىيىتىنىڭ ئاساسىي مەزمۇنى بولىدۇ. بىراق ھايات ۋە ئۆلۈم توغرىسىدىكى ماتېرىيالىزىملىق ئىلمىي قاراش، ئىنسانلارنىڭ ئۇزاق مۇددەتلىك ئىجتىمائىي ئەمىلىيىتى ھەم ئىزدىنىشلىرى ئارقىلىقلا بارلىققا كەلگەن. ئۇزۇن زامانلاردىن بۇيان، ئادەم ھەم ھاياتلىق قانداق پەيدا بولغان؟ ئۆلۈم دىگەن نىمە؟ ئادەم ئۆلگەندىن كېيىن قەيەرگە كېتىدۇ؟ ھازىرقى جانلىقلار نىمە ئۈچۈن قېدىمقى دەۋرلەردە ياشاپ، كېيىن ئۆزى ئۆچكەن جانلىقلارغا ئوخشىمايدۇ؟ ئۇلار قانداق تەرەققى قىلغان ۋە ئۆزگەرگەن؟ دىگەندەك بىر قاتار مەسىلىلەر توغرىسىدا ھەر خىل كۆز قاراشلار ئوتتۇرىسىدا كەسكىن بەس - مۇنازىرىلەر بولۇپ كەلگەن ئىدى. يېقىنقى زامان ئىلمىنىڭ تەرەققىياتى بولۇپمۇ بىئولوگىيە، گېن-پالېونتولوگىيە ئىلمىنىڭ تەرەققى قىلىشى ئارقىسىدا، ھاياتلىقنىڭ پەيدا

بولۇشى ۋە تەدرىجى تەرەققىياتى توغرىسىدا نۇرغۇنلىغان ئەمىلىي
 پاكىتلار تېپىلىپ ۋە توپلىنىپ، ئاخىرى ھاياتلىقلارنىڭ ھاياتلىق
 ئەمەس — ئولۇك نەرسىلەردىن تەدرىجى تەرەققى قىلىپ بارلىققا
 كەلگەنلىكىنى ئىسپاتلاپ بەردى. جانلىقلار ئوز ھاياتلىق پائالىيەتلىرى
 يېتى جەريانىدا دائىم يېڭىنى قوبۇل قىلىپ كۈنىنى چىقىرىپ
 ماددا ئالماشتۇرۇپ تۇرىدىغانلىقىنى، ھەر قانداق جانلىقلارنىڭ
 ھەممىسىدە ھۈجەيرە پەيدا بولۇپ، ئۆسۈپ، كۆپىيىپ، ئۆلۈپ
 تۇرىدىغانلىقىنى ھەم يەنە يېڭىدىن پەيدا بولۇپ، يېڭىلىنىپ
 ئالمىشىپ تۇرىدىغانلىقىنى، مانا بۇ جانلىقلارنىڭ ھايات جەريانى
 ياننى بولىدىغانلىقىنى چۈشەندۈرۈپ بەردى. ھاياتلىق دىگەن
 نىمە؟ ئادەتتە كىشىلەر نىمىنىڭ جانلىق نەرسە، نىمىنىڭ جان-
 سىز نەرسە ئىكەنلىكىنى ئاسان پەرق قىلالايدۇ. بىر تۈپ دەرەخ
 بىر مۈشۈك، بىر ئادەم دىيىلسە ئۇلار بۇنى جانلىق نەرسە
 دەپ قارايدۇ. بىر دانە تاش، بىر تامچە سۇ، بىر قاغ دىيىلسە
 جانسىز، ئولۇك نەرسە دەپ قارايدۇ. بۇ يەردە "جانلىق" ھەم
 "جانسىز" لىق مەسىلىسى مەۋجۇت، "جان" دىگەن نەرسە زادى
 نىمە؟ "جان"نى قېدىمقى گىرىك ئالىملىرى ھەركەتنىڭ نەتىجىسى
 دەپ قارىغان. بەزىلەر قاننى "جان" دەپ تەسەۋۋۇر قىلىپ،
 بەزىلەر ھاۋا "جان" دىمەكتۇر، چۈنكى نەپەس توختىسا ھايات
 مۇ توختايدۇ دەپ قارىغان. بەزىلەر سۇنى "جان" دەپ قارىسا،
 بەزىلەر ئوتنى "جان" دەپ قارىغان. پەقەت ھازىرقى زامان
 بىئولوگىيەسىلا ھاياتقا ئىلمىي ئاساستا تەبىر بەردى. ھاياتلىق —
 مۇھىت بىلەن ماددا ئالماشتۇرالايدىغان، ئۆسۈپ كۆپىيەلەيدىغان
 سىرتقى غەددىگىلاشقا ئىگە ئىكەنلىكىنى قايتۇرا-

لايدىغان ماددىي سىستېمىدۇر. يېقىنقى يىللاردىن بۇيان، مالىكۇلا بىولوگىيىسىنىڭ زور دەرىجىدە تەرەققى قىلىشى نەتىجىسىدە ھاياتلىق پائالىيىتىنىڭ ماددىي ئاساسى نىمىدىن ئىبارەت ئىكەنلىكى ھەققىدە بىر قەدەر تەپسىلىي چۈشەنچە ھاسىل قىلىندى. مەيلى ئاددىي جانلىقلار يەنى ئۇچەي تاياقچە باكتېرىيەسى بولمىسۇن ياكى مۇرەككەپ ھاياتلىق يەنى ئادەملەر بولمىسۇن، ھەممىسىنىڭ ئاساسىي تۈزۈلۈشى توۋەندىكى 3 خىل چوڭ مالىكۇلا يەنى ئوكسىگېنسىز قەنتلىك يادرو كىسلاتاسى (DNA)، قەنتلىك يادرو كىسلاتاسى (RNA) ھەم ئاقسىلدىن ئىبارەت. ھاياتلىقنىڭ ئەڭ كىچىك بىرلىكى بولغان ھۈجەيرىلەردە ناھايىتى چوڭ ھەرىكەت بىرلىكى بولۇپ، ھۈجەيرە ھاياتىنى تۈزگۈچى ئاساس ئاقسىل ھەم يادرو كىسلاتاسىدۇر.

يەر شارىدىكى ھاياتلىق (جانلىق) لار جانسىزلاردىن ئوز-گىرىپ بارلىققا كەلگەن. جانلىقلار ئوز ھاياتلىق ھەرىكىتى جەريانىدا، مەنۇت - سېكونت توختىماي ماددا ئالماشتۇرۇپ تۇرىدۇ. بۇنىڭ بىلەن ھەر بىر ھاياتلىق تېنىدە ھەر دائىم يېڭى ھۈجەيرىلەر پەيدا بولۇپ كۆپىيىپ، ئۆسۈپ ۋە ئۆلۈپ تۇرىدۇ. يەر شارىدىكى پۈتكۈل ھاياتلىقنىڭ تەرەققىياتىدىمۇ، كونا تۈرلەرنىڭ يوقىلىپ ئۆزىنىڭ ئوچىشى، يېڭى تۈرلەرنىڭ پەيدا بولۇپ تەرەققى قىلىشىدىن ئىبارەت جەريان داۋاملىشىپ تۇرىدۇ. ھايات بىلەن ئولۇم توغرىسىدىكى بىر قەدەر سىستېمىلىق ئىلمىي قاراشلار توۋەندىكى جەھەتلەردە ئىپادىلىنىدۇ:

1. يەر شارىدىكى ھايات قەيەردىن كەلگەن؟ ئالىملارنىڭ تەكشۈرۈپ ئېنىقلىشىچە، بىز ياشاۋاتقان يەر شارىنىڭ پەيدا بولغانىغا 5 مىليارت يىل بولغان. دەسلەۋىدىكى 1.5 مىليارت يىل

ئىچىدە يەر شارى جەمئىيەت ھالەتتە بولۇپ ھىچقانداق جانلىق
 نەرسە بولمىغان، ھەتتا جانلىقلارنىڭ ئىزنسىمۇ بولمىغان بىر-
 خىل شار ھالەتتىكى جىسمىدىن ئىبارەت بولغان. كېيىن يەر شارىدىكى
 كاربون، ئازوت، فوسفور، سۇ پارى، مېتان، ئاممۇنىيا قاتارلىق
 ئاددىي ماددىلاردىن قۇياش نۇرىدىكى كۈچلۈك ئۇلتىرا بىنەپشە
 نۇرى، يۇقۇرى تېمپېراتۇرا، ھاۋادىكى چاقماق چېقىش ھادىسىسى
 قاتارلىقلارنىڭ تەسىرى بىلەن دەسلەۋىدە مۇرەككەپ ئورگانىك
 ماددىلار شەكىللەنگەن. بۇلار ئاستا - ئاستا ئەڭ دەسلەپكى توۋەن
 دەرىجىلىك جانلىق - ئاقسىلغا ئۆزگەرگەن. قېدىقى دېڭىز - ئوك
 يانلار ھاياتلىقنىڭ بوشۇكى، يەر شارىنى زىننەتلىگۈچى، ھاۋا
 كېلىماتىنىڭ تەڭشىگۈچىسىدۇر. يېقىنقى يىللاردىن بۇيان گېئولوگىيە
 ئاۋستىرالىيەنىڭ غەربىدىكى يەر قاتلىمى، جەنۇبىي ئافرىقىدىكى
 قورام تاشلىقلار ئارىسىدىكى باكتېرىيە ھەم دېڭىز ئالگالىرىنىڭ
 تاشقا ئايلانغان قالدۇق جەسەتلىرىنى تاپقان. ئۇلارنىڭ
 ياشىغان يىللىرىنى ئېنىقلىغاندا 3 مىليارت 5 يۈز مىليون يە
 بولۇپ چىققان. بۇلار يەر شارىدىكى ئەڭ بۇرۇنقى ھاياتلىقنىڭ
 پەيدا بولغان يىللىرىنى ئېنىقلاشقا ياردەم بېرىدىغان مۇھىم ئە-
 مىلىي ئاساسلاردۇر. 1928 - يىلى گېرمانىيىلىك ۋىللى ئاممۇنىي سە-
 يانت كىسلاتاسىنى قىزدۇرۇش ئارقىلىق ئورپا (سۇيىدۇك جەۋھىرى)
 ياساپ چىقتى. بۇ بىرىنچى قېتىم ئانىورگانىك ماددىدىن ئورگانىك
 نىك ماددىنىڭ ياسىلىشى ئىدى. 1953 - يىلى ئامېرىكىلىق مىللىر
 يەر شارىدا ھاياتنىڭ پەيدا بولۇشىنى تەقلىت قىلىش تەجرىبى-
 سىنى ئىشلىگەن ۋە تەجرىبىدە ئاممۇنىي كىسلاتاسىنىڭ بىرىككەن-
 لىكىنى بايقىغان ئىدى. يېقىنقى يىللاردىن بۇيان ئالىملار يەنە
 ئاقسىللارنى سۈنئىي بىرىكتۈرۈشتە مۇۋەپپەقىيەت قازاندى. يۇقۇرى-

دىكى پاكىتلار تۇرلۇك - تۈمەن خىل جانلىقلار يەر شارىنىڭ ئۇزۇن يىللار داۋامىدىكى تەرەققىياتىنىڭ مەھسۇلاتى ئىكەنلىكىنى، جانلىقلار يەر شارى پەيدا بولۇپلا بار بولماستىن، بەلكى يەر شارى تەرەققىياتىنىڭ بەلگىلىك ۋاقىت، ئورۇن شارائىتىدا جانسىز ماددىلار يەنى ئانىورگانىك نەرسىلەردىن ئورگانىك نەرسىلەرگە، بۇ ئورگانىك نەرسىلەر خىمىيىۋى ئۆزگىرىشلەر ئارقىلىق جانلىق نەرسىلەرگە ئۆزگىرىپ تەرەققى قىلغانلىقىنى بىلدۈرىدۇ.

2. ھاياتلىقلار تەرەققى قىلىدۇ، ئاجىزلايدۇ، ئولىدۇ، بۇ تەبىئى قانۇنىيەتتۇر. ئۆلۈم ھادىسىسى بارلىق جانلىقلارنىڭ بەدىنىدە دائىم ھەر ۋاقىت ھەرسېكونت مەۋجۇت بولۇپ تۇرىدۇ. جانلىقلار ئوزۇقلۇقنى قوبۇل قىلىپ، شۇمۇرۇپ، ھەزىم قىلىپ ئۆزلەشتۈرۈپ ئۆز بەدىنىنى قۇراشتۇرىدۇ. مانا بۇ ئۆلۈك نەرسىلەرنىڭ جانلىق نەرسىلەرگە ئۆزگىرىش جەريانىدۇر. يەنە بىر تەرەپتىن ئۇلار ئۆزلۈكسىز تۈردە كېرەكسىز ماددىلارنى سىرتقا چىقىرىپ تۇرىدۇ. مانا بۇ جانلىق نەرسىلەرنىڭ ئۆلۈپ (جانسىز) ماددىلارغا ئايلانغانلىقىدۇر. مەسىلەن، قېرىپ ئاجىزلىغان قىزىل قان ھۈجەيرىلىرى جىگەر ھەم تالدا ئۆزلۈكسىز ئۆلۈپ تۇرىدۇ. يېڭى قىزىل قان ھۈجەيرىلىرى سوڭەكنىڭ ئىچىدىكى ئىلىملىكلەردە ئۆزلۈكسىز پەيدا بولۇپ تۇرىدۇ. ھاياتلىق تەن ئىچىدىكى بۇنداق ماددا ئالماشتۇرۇش توختىغان ھامان ھايات توختاپ ئۆلۈم كېلىپ چىقىدۇ. جانلىقلارنىڭ ھاياتى باشلىنىشىدىن تاكى ئۆلگەنگە قەدەر جەريان ئۇنىڭ ئومىرى بولىدۇ. ھەرخىل جانلىقلارنىڭ ئومىرى ئوخشاش بولمايدۇ، بەزىلىرىنىڭ ئومىرى ئۇزۇن، بەزىلىرىنىڭ قىسقا بولىدۇ. مەسىلەن، ئامپۇبا قاتارلىق ئومىرى بىرنەچچە سائەتلىك كىچىك جانلىقلارمۇ بولىدۇ ۋە بەزى دەل - دەرەخلەردەك

۵ يۈز يىل، مىڭ يىل ياشايدىغان جانلىقلارمۇ بولىدۇ. تەيۋەننىڭ ئالىشەن تېغىدا 5000 يىللىق "مۇقەددەس دەرەخ" بار. "دەرەخلەر بوۋىسى" دەپ نام ئالغان چوڭ شەمшат دەرەخى 7800 يىل ئومۇر كۆرىدۇ. ھەتتا 10 مىڭ يىل ئومۇر كۆرىدىغانلىرىمۇ بار. ھايۋانلارنىڭ ئومۇرى ئانچە ئۇزۇن بولمايدۇ. تاشپاقا 100 يىلدىن كۆپرەك، پىل 70 يىل، ئات، تۈگە، كالىلار 30 — 25 يىلغىچە ئومۇر كۆرىدۇ. چىۋىن 75 — 25 كۈنگىچە ئومۇر كۆرىدۇ. ئومۇرى قانچىلىك بولۇشىدىن قەتئىينەزەر جانلىقلار بەزىبىر ئۆلىدۇ. ھەربىر جانلىق ئۆزى ئۈچۈن ئېيتقاندا، ئۆلگەندىن كېيىن قايتا تىرىلمەيدۇ. ئەمما ھەربىر جانلىقنىڭ ئۇرۇق - جەمەتىدىن ئېيتقاندا ئۇنىڭ ھاياتى داۋاملىشىدۇ. جانلىقلار ئۆلگەندىن كېيىن جەسەتلىرى مىكروئورگانىزىملارنىڭ پارچىلىنىشى ئارقىلىق ئورگانىك ماددىلارغا ئۆزگىرىپ يەنە تەبىئەتكە ئاجىز ماددىلار سۈپىتى بىلەن قايتىدۇ. شۇنىڭ بىلەن بىللە يەنە جانلىقلارنىڭ ئوزۇقلۇقلىرى قاتارىغا قوشۇلىدۇ ۋە قايتا جانلىقلار تەرىپىدىن قوبۇل قىلىنىپ، ئۇلارنىڭ ئورگانىزىملىرىنى تولۇقلاپ تۇرىدۇ. بۇنىڭ بىلەن ھاياتلىقلارنىڭ دەۋر ئالمىشىشى بولۇپ تۇرىدۇ. بۇنداق دەۋرلىك ئالمىشىش جەريانىدا يېڭى ھاياتلىقلار پەيدا بولىدۇ، كۆپىيىپ تەرەققى قىلىدۇ. پىشىپ يېتىلىش مەزگىلى ئاھايىتى ئۇزۇن بولغان پىلىنى مىسالغا ئالساق، بىر چىشى پىل 90 — 30 يىلدا ئاران 6 نى تۇغىدۇ. دىمەك ھەر 10 يىلدا بىرنى تۇغىدۇ. دارۋېننىڭ ھىساپلىشىشىچە، مۇشۇ سۈرئەت بىلەن توغسا، بىر چىشى پىل كۆپىيىپ 750—740 يىلدا 19 مىليونغا يېتىپ بارىدىكەن. ھەممە جانلىقلار مۇشۇنداق كۆپىيىدىغان بولسا دۇنيا يانى قاپلاپ كەتمەمدۇ؟ تۇغۇلۇپ 5 — 4 كۈندىن كېيىنلا ئەۋلات

قالدۇرالايدىغان كوك پىت (زىرائەت كوك پىتى) ئومىرىدە 50 دانە كوك پىت تۇغسا، 2 ئايدا 10 ئەۋلات قالدۇرىدۇ. بىر يىلدىلا 100 مىليارت دانە بولىدۇ. بۇ نىمە دىگەن چوڭ كۆپىيىش قابىلىيىتى - ھە! بەزى بېلىقلار بىر قېتىمدىلا نەچچە يۈز مىڭ ھەتتا نەچچە 10 مىليون دانە تۇخۇم تۇغىدۇ. ئاسكارىدا، سۈلتىرا قۇرۇتلىرىمۇ بىر يىلدا نەچچە مىليون دانە تۇخۇم تۇغىدۇ. ناھايىتى ئېنىقكى، جانلىقلارنىڭ ئۆز تۈرلىرىنى داۋاملاشتۇرۇش ئىقتىدارى ناھايىتى زور بولىدۇ. بىراق تەبىئەتتە بۇنداق ئوڭۇشلۇق ھالدا كۆپىيىشى مۇمكىن ئەمەس. چۈنكى جانلىقلار ئارىسىدا دائىم ھاياتلىق كۈرەشى (ياشاش ئۈچۈن كۈرەش) بولۇپ تۇرىدۇ. تاشقى مۇھىتقا ماسلاشقانلىرى ساقلىنىپ، ئۆز ھاياتىنى داۋاملاشتۇرىدۇ. ماسلىشالمىغانلىرى ئۆلۈپ تۇرىدۇ. بۇنىڭ بىلەن ھاياتلىق تۈرلەر ئارىسىدا مۇۋاپىق تەڭپۇڭلۇق ساقلىنىپ تۇرىدۇ.

3. ھاياتلىقنىڭ تەرەققىيات تارىخى، كونا تۈرلەرنىڭ ئۆزلۈكسىز ئۆلۈپ، يوقىلىپ، يېڭى تۈرلەرنىڭ ئۆزلۈكسىز پەيدا بولۇش تارىخىدۇر. ھازىر يەر شارىدا بار بولغان ھايۋانلار، ئۆسۈملۈكلەر، مىكرو جانلىقلارنىڭ خاتىرىلىنىپ نام بېرىلگەن تۈرلىرى 2 مىليوندىن ئاشىدۇ. تېخى خاتىرىلەنمىگەن ھەم نام قويۇلمىغانلىرىنىمۇ قوشقاندا جەمئىي 5 مىليوندىن 10 مىليون تۈرگەچە يېتىپ بارىدۇ. پالېونتولوگىيە ئالىملىرىنىڭ تەتقىق قىلىشىچە ھازىر بار بۇ تۈرلەر يەر شارىدا جانلىقلار پەيدا بولغان 3 مىليارت يىلدىن ئارتۇق ۋاقىتتىن بۇيانقى ھاياتلىق تۈرلىرىنىڭ 1% تىگىمۇ يەتمەيدىكەن. شۇڭلاشقا يەر شارىدا ئۆتمۈشتە 500 مىليوندىن بىر مىليارت تۈرگەچە جانلىقلار ياشاپ ئۆتكەن، دەپ

ھوكۇم قىلىش مۇمكىن. ئۇزۇن گىدولوگىيە يىللىرى داۋامىدا، يەر شارىدا بىر مەھەل ناھايىتى كۆپىيىپ كەتكەن دىئوزاۋىر (ئاجا-يىپ كەسلەنچۈك، ئەجدىھالار)، تىرىلبوت (ئۈچ تالالىق قۇرۇت) قاتارلىقلارنىڭ كېيىن ئىزى ئوچۇپ كەتكەن. ھازىرقى زامان ئاتلىرىنىڭ بۇنىدىن 50 مىليون يىل ئىلگىرىكى ئەجداتى ساسلىق ۋە ئورمانلىقلاردا ياشايدىغان، چوڭ - كىچىكلىكى تۈلكىدەك كىچىك بىر نەرسە بولۇپ، ئۇنىڭ ئالدىنقى پۇتىنىڭ تۈيىسى 4 ئاچا بولۇپ، كەينى پۇتىنىڭ تۈيىسى 3 ئاچا بولغان. كېيىن بە-دىنىنىڭ ھەر بىر ئەزالىرى تاشقى مۇھىتقا قاراپ ئوزگىرىپ تەخمىنەن 10 مىليون يىللار ئۆتكەندىن كېيىن ئاندىن ھازىرقى ئاتقا ئوخشاپ كېتىدىغان يېڭى تۈرلەر (تاق تۇياقلىق) گە ئايلىانغان. كىشىلەر ھازىر يەر قاتلاملىرىدىن 100 دىن ئارتۇق ئات تۈرلىرىنىڭ تاشقا ئايلانغان قالدۇق جىنسلىرىنى تاپتى. بۇلاردىن ئاتنىڭ تەرەققىياتى قېدىمقى ئات، ئوتتۇرا دەۋردىكى ئات، ئەتىدىكى ئات، يېڭى ھايات ئالدىنقى دەۋردىكى ئات، رەسمى ئات دەپ 5 دەۋرنى بېسىپ ئۆتكەنلىكىنى كۆرگىلى بولىدۇ. ھەر بىر 500 مىڭ يىل ئەتراپىدا بىر خىل چوڭراق ئوزگىرىش بولۇپ تۇرغان. ھاياتلىقلار بۇ خىل يېڭى تۈرلەر بىلەن كونا تۈرلەرنىڭ ئالمىشىشى جەريانىدا، تەدرىجى ھالدا ئاددىي تىپتىكىلەردىن مۇرەككەپ تىپتىكىلەرگە، توۋەن دەرىجىلىكلەردىن يوقۇرى دەرىجىلىكلەرگە تەرەققى قىلغان. بۇنىدىن 500 مىليون يىل ئىلگىرى تىرىلبوت، مارجان پولپ قاتارلىق دېڭىز ئۇمۇرتقىسىز ھاياتلىرى، 400 مىليون يىل ئەتراپىدا پاپورتىنىكلەر ھەم ئەڭ دەسلەپكى بېلىق تۈرىدىكىلەر، 300 مىليون يىل ئىلگىرى

قوش ماكانلىق ھايۋانلار ھەم يالغۇچ ئۇرۇقلۇق ئۆسۈملۈكلەر،
200 مىليون يىل ئىلگىرى ئومىلىگۈچى ھايۋانلار، 70 مىليون
يىل ئىلگىرى يېپىق ئۇرۇقلۇق ئۆسۈملۈكلەر ھەم سۈت ئەمگۈن
چى ھايۋانلار پەيدا بولغان. ئىنسانلار بولسا، يېقىنقى 4 — 3 مىل
يون يىللار ئەتراپىدا پەيدا بولغان، بىلىمىمىزدا بولغان.
قىسقىسى، يەر شارىدىكى ھاياتلىقلار جانسىز (يەنى ئۆلۈك)
ماددىلاردىن پەيدا بولغان. جانلىقلار ئۆز ھاياتىنى ساقلاش (ئۆ-
لۈم بىلەن كۈرەش قىلىش) جەريانىدا ئۆسۈپ تەرەققى قىلغان.
ھايات بولىدىكەن، جەزمەن ئۆلۈم ھادىسىسى مەۋجۇت بولىدۇ.
ئۆلۈم گەرچە ھاياتنىڭ ئاخىرلىشىشى بولسىمۇ، بىراق ئۇ يەنە
يېڭى ھاياتنىڭ پەيدا بولۇشىدىن دېرەك بىرىدۇ. ھاياتلىق پەل-
سەپىسى ئەنە شۇنداق. كۈننىڭ ئورنىنى يېڭى بېسىپ (ماددا
ئالمىشىش)، كونا ھاياتلىق يوقىلىپ يېڭى ھاياتلىق پەيدا بو-
لۇش، مەيلى ھاياتلىقنىڭ تېنى ئىچىدە بولسۇن ياكى پۈتكۈل
ھاياتلىق تەرەققىيات تارىخىدا بولسۇن، ئوخشاش بولۇپ، ھايات
ۋە ئۆلۈمدىن ئىبارەت بۇ ھادىسە كىشىلەرنىڭ ئىرادىسىگە باغ-
لىق بولمىغان تەبىئىي قانۇنىيەتتۇر.

ھايات، مۇھىت ۋە ئورمان

بىز ياشاۋاتقان يەر شارىدىكى بارلىق جانلىقلارنىڭ ئەڭ كۈچلۈك ھۆكۈمرانى بولغان ئىنسانلار جىددى كۆپىيىپ، ئۆزلىرىنىڭ ھاياتلىق پائالىيەتلىرى ئارقىلىق ئۆزى ياشاۋاتقان مۇھىتنى ئۆزلۈكسىز ئۆزگەرتىپ، ھاياتلىقلارنىڭ ئېكولوگىيىلىك تەڭپۇڭلىغىنى بۇزۇپ، تەبىئەت دۇنياسىدىكى بارلىق شەيىلەرگە قاتتىق تەسىر كۆرسىتىپ كېلىۋاتىدۇ. دەل - دەرەخ ۋە كەڭ ئورمانلار خېلى ئۇزۇن زامانلاردىن بېرى ئىنسانلارنىڭ تارىخى تەرەققىياتىدا ئىنتايىن مۇھىم ئورۇننى ئىگەللەپ "سۈت بەرگىچى ئىنىك ئانا" لىق رولىنى ئوينىغان.

ناھايىتى ئېنىقكى، يېشىللىق ھاياتنىڭ سىمۋولى. قېدىمقى زاماندا، يەر شارى يېڭىدىن شەكىللەنگەن، خېلى ئۇزۇن بىر زامانلارغىچە يەردە ھېچقانداق ھاياتلىق بولمىغان. ئىنسانلارنىڭ مەۋجۇت بولۇشىدىن تېخىمۇ سوز ئاچقىلى بولمايتتى. ئۇ چاغلاردا ھاۋادىكى كاربون IV ئوكسىدنىڭ مىقدارى 97%، ئازوتنىڭ 5% - 2% گە قەدەر، ئوكسىگېننىڭ ئارانلا 0.4% بولغان. بۇنداق ئاتموسفېرا شارائىتىنىڭ ھازىرقىدەك ئازوت گازى 78%، ئوكسىگېن 21%، كاربون IV ئوكسىدى پەقەتلا 0.03% بولۇپ ئۆزگەرگەنلىكى يېشىل ئۆسۈملۈكلەرنىڭ توھپىسىدۇر. يېشىل ئۆسۈملۈكلەر ئۆزلىرىنىڭ فوتوسىنتېز رولى ئارقىلىق، ئاتموسفېرادىن كاربون

بون IV ئوكسىدنى شۇمۇرۇپ ئېلىپ، ئوكسىگېننى كوپلەپ ھا-
ۋاغا چىقىرىپ، بىر مىليارت يىل داۋامىدا، ھاۋانىڭ تەركىۋىنى
تۈپتىن ئۆزگەرتىپ ھاياتلىقنىڭ يەر شارىدا پەيدا بولۇشى ۋە
ياشىشى ئۈچۈن قۇلايلىق مۇھىت ھازىرلاپ بەردى. يېشىل ئۆسۈملۈكلەر
ئۆزىنىڭ ئۇن - تەۋىشسىز خىزمىتى ئارقىلىق ئىنسانلار ۋە ھاى-
ۋانلارغا مول ئوزۇقلۇق، ئوكسىگېن ۋە ئېنېرگىيە يەتكۈزۈپ، بې-
رىپ ئۇلارنىڭ مەۋجۇت بولۇشى، كوپىيىشى ۋە تەرەققى قىلىشىغا
ئىمكانىيەت ياراتتى. ئەگەر، يېشىل ئۆسۈملۈك يوق، دەپ پەرەز
قىلساق، ئۇ ھالدا يەر شارىدا ئىنسانلار ۋە ھاىۋانلارنىڭ ھەتتا
پۈتكۈل ھاياتلىقلارنىڭ مەۋجۇت بولۇشىدىن سوز ئاچقىلى بولماي-
دۇ. يەر شارىدىكى ھاياتلىق گەرچە ئەڭ دەسلەپكى دېڭىز -
ئوكيانلاردا پەيدا بولغان بولسىمۇ، ئەمما كېيىنكى مەزگىللەردە
ئورمانلىقلارغا تايىنىپ ئۆز ھاياتىنى ساقلىغان ۋە تەرەققى قىل-
غان. ئورمانلىقلار قېدىمقى ئىنسانلار ۋە ئۇلارنىڭ ئەجداتلىرىنى
ماكان ۋە ئوزۇقلۇق بىلەن تەمىن ئەتكەن. ئىنسانلار تەرەققىيا-
تىدىكى ئەڭ مۇھىم ھالقىلىق باسقۇچ - ئوت ئورمانلىقتىن پەي-
دا بولغان، ئىنسانلارنىڭ ئوت ئىشلىتىشىنى ئورمانلىقلار كاپالەتكە
ئىگە قىلغان. شۇڭا ئورمان - ئىنسانىيەتنىڭ بوشۇڭى بولۇپ،
ئىنسانلار ۋە ئۇلارنىڭ ئەجداتلىرى ئورمانغا يوللىنىپ ئۆز ھايا-
تىنى ساقلاپ كەلگەن دەيمىز. ئەمما ھازىرقى دەۋرگە كەلگەندە
سانائەتنىڭ تەرەققىياتى، زامانىۋىلىشىش ۋە يېڭى سانائەت تۈر-
لىرىنىڭ پەيدا بولۇشى بىلەن ئورمانلار كوپلەپ ۋەيران قىلىنىپ،
گۈزەل، مۇنبەت پايلاقلار ھەيدىلىپ بوز يەر ئېچىلىپ، تەبىئەت
دۇنياسى جىددى زىيانكەشلىككە ئۇچراپ، ئۆزىنىڭ ئىنسانلارغا

ۋە بارلىق جانلىقلارغا بېغىشلاۋاتقان "نازۇ - نىمەت" لىرىنى قىسقارتىشقا مەجبۇر بولماۋاتىدۇ.

بىرلەشكەن دولەتلەر تەشكىلاتى مۇھىت ئاسراش، پىلان كۈ-مىتېتىنىڭ مەسئۇلى خۇەيىس، 1983 - يىلى 3 - ئاينىڭ 15 - كۈنىدىكى مۇخبىرلارنى كۈتۈۋېلىش يىغىنىدا: "ھازىر ئورمانلارنىڭ كۆپلەپ كېسىلىپ، يېشىللىق بىلەن قاپلىنىش نىسبىتىنىڭ زور دەرىجىدە ئازىيىشى تۈپەيلىدىن، ھەر يىلى پۈتۈن دۇنيا بويىچە 6 مىليون گېكتار تېرىلغۇ يەر ۋە ئوتلاق قۇملۇققا ئايلاڭماقتا" دىدى.

جەنۇبىي ئامېرىكىدىكى ئەڭ چوڭ دولەت برازىلىيە ئەسلىدە بۈك - باراقسان، قېلىن قېدىمىي ئورمانلار بىلەن قاپلانغان ياپ-يېشىل بىر مەملىكەت ئىدى. بىراق مۇشۇ يېقىنقى 400 يىلدىن بۇيان پەۋقۇلئاددە بۇزغۇنچىلىققا ئۇچراپ قالماقتا كېسىلىۋەتەر-گەنلىكتىن بۈگۈنكى كۈنگە كەلگەندە ئورمانلارنىڭ پەقەت يېرىملا ساقلىنىپ قالغان. ئامازونكا دەريا-ساھىلىدىكى يامغۇر - يېشىللىق سوپتېرروپىك ئورمانلىقلاردا كۈنگە بىر مىليون تۈپ ئوپچورسىدە دەرەخ كېسىلىۋاتىدۇ. نەتىجىدە، بۇ رايوندا 1969 - يىلدىن 1975 - يىلغىچە بولغان قىسقىغىنە 6 يىل ۋاقىت ئىچىدە 11 مىليون گېكتار ئورمانلىق ۋەيران قىلىۋېتىلدى.

تاغ - دەريالارنىڭ ئۈزگەرتىلىشى، نېفىت، كۆمۈر ۋە باشقا يەر ئاستى بايلىقلىرىنىڭ كۆپلەپ قېزىلىشى، يېڭى زاۋۇت - كانلارنىڭ قۇرۇلۇشى، مېتاللۇرگىيە سانائىتىنىڭ تەرەققىياتى، يېڭى سانائەت تۈرلىرىنىڭ پەيدا بولۇشى، يېڭىدىن - يېڭى ئۆسكۈنە ئەسلىھەلەرنىڭ مەيدانغا كېلىشى، ئاتوم، ۋودوروت، نېيتىرون

بومبىلىرىغا ئوخشاش ئىسسىق يادرو قوراللىرىنىڭ بەس - بەس بىلەن پارتىلىتىلىپ ئاتموسفېرانى ئېغىر دەرىجىدە بۇلغاشلىرى، سۈنئىي ھەمرا قويۇپ بېرىش ھەم كائىناتقا ئۇچۇش قاتارلىق ئىنسانلارنىڭ ئىشلەپچىقىرىش ۋە تۇرمۇشتىكى خىلمۇ - خىل پائالىيەتلىرى، ئوزلىرىنىڭ ئەتىراپىدىكى مۇھىتنى جىددىي ئۆزگەرتىپ ھاياتلىق تەڭپۇڭلىغىنى بۇزۇپ، ئۆزگەرتىپ ۋە يېڭىلاپ، ئىنسانلارنىڭ ئالدىغا مۇندىن كېيىن ئۆيلىنىشقا ۋە ھەل قىلىشقا تېگىشلىك بىر قاتار تۈپ مەسىلىلەرنى قويغانلىقتىن، ئىنسانلار ھازىر ياشاش شارائىتىنىڭ ھاياتلىققا، ھاياتلىقنىڭ ياشاش شارائىتىگە بولغان زىچ باغلىنىشلىق تەسىرلىرىنى تەتقىق قىلىشقا مەجبۇر بولماقتا. مۇھىت دىگەن نىمە؟ ئۇنىڭ ھاياتلىق بىلەن بولغان باغلىنىشى ۋە مۇناسىۋىتى نىمىلەردىن ئىبارەت؟ ئۇ ھاياتلىققا قانداق تەسىر كۆرسىتىدۇ؟ مۇھىتنىڭ ھاياتلىققا نىسبەتەن رولى ۋە ئەھمىيىتى قانچىلىك؟ مۇھىت قانداق بۇلغىنىدۇ؟ مۇھىت بۇلغىنىشنىڭ ئاقىۋىتى نىمىلەرنى كەلتۈرۈپ چىقىرىدۇ؟ مۇھىت بۇلغىنىشنىڭ قانداق ئالدىنى ئالغىلى بولىدۇ؟ ھەم بۇلغانغان مۇھىتنى قانداق قىلغاندا تازىلاپ ياكى ئازايتىپ، تەڭپۇڭلۇقنى ئەسلىگە كەلتۈرۈپ، ھاياتلىقنىڭ تەلۋىگە ئۇيغۇنلاشتۇرغىلى بولىدۇ؟ دىگەنگە ئوخشاش بىر قاتار تېمىلار ھازىر ئېلىپ بېرىلىۋاتقان ھاياتلىق بىلەن مۇھىت مۇناسىۋىتى تەتقىقاتىنىڭ ئالدىدىكى مۇھىم ۋەزىپىلەردىن بولۇپ قالدى. ئىنسانلار ئەسلىدە ئورمانلىقلار ئىچىدە ياشاپ، تەرەققى قىلىپ، ھاياتىنى داۋاملاشتۇرۇپ كەلگەن بولسا، ئەندىلىكتە ئۆزىنى بېقىپ ئۆس-تۈرگەن ئەشۇ مۇقەددەس "ئىنىك ئانا" سىغا رەھىمسىزلەرچە

ھۇجۇم قىلىپ، ئۇنى خالىغانچە ئاياق - ئاستى قىلىپ، قەدىناس كونا ماكانلىرىنى كۈچەپ يوقىتىۋاتىدۇ. بۇنىڭدىن 10 مىليون يىللار ئىلگىرى، يېڭى تاش قوراللار دەۋرىدە ئوۋچىلىق ۋە كېمىنىڭ ئاددى ئۇسۇلىدىكى ئىپتىدائى دىخانىچىلىق باشلانغاندىن بۇيان ئورمانلار تەدرىجىي يوسۇندا زىيانكەشلىككە ئۇچراپ ۋاقىت ئۆتكەنسېرى ناھايىتى زور دەرىجىدە بۇزۇلۇش ھەم ۋەيرانچىلىققا ئۇچرىماقتا. مۇندىن 5 - 4 مىڭ يىل ئىلگىرى ئورمانلىقنىڭ كۆلىمى ياۋروپا زىمىنىنىڭ 90% نى ئىگەللىگەن بولسا، ھازىر ئازىيىپ 30% كە چۈشۈپ قالدى. 17 - ئەسىردە روسىيەنىڭ ئورمان كۆلىمى 20 مىليون گېكتار يەرنى ئىگەللىگەن بولسا، ھازىر ئۇنىڭ 30% تىلا ساقلىنىپ قالغان. برازىلىيىنىڭ ئەسلىدىكى 80% زىمىنىگە يېيىلغان ئورمانلىقتىن ھازىر 40% تىلا قالغان، ئامېرىكىدا 1620 - يىلىدىن 1910 - يىلىغىچە بولغان 300 يىل ئىچىدە ئەسلىدىكى 333 مىليون گېكتار ئورمانلىق ئازىيىپ 40 مىليون گېكتارغا چۈشۈپ قالغان. ئوخشاشلا، 5 - مىڭ يىل ئىلگىرى مەملىكىتىمىزنىڭ غەربىي - شىمالىي پايانسىز كەتكەن بۆك - باراقسان ئورمانلار بىلەن پۇرگەنگەن رايون ئىدى. ئەكسىچە ھازىر غەربىي - شىمال توغرىلۇق سوز بولغاندا كەشىلەرنىڭ كوز ئالدىغا ئالدى بىلەن چەكسىز كەتكەن چول - جەزىرە بىلەن تاپ - تاقىر دەشتى باياۋان گەۋدىلىنىدۇ. كۆر - كەم، قويۇق ئورمانلىقنىڭ، گۈزەل ۋە يېقىملىق توغراقلىقنىڭ ماكانى بولغان رايونىمىز شىنجاڭنىڭ جۇڭغارىيە ۋە تارىم ئويمانلىقى. ھازىر قۇم بارخانلىرى ئىلگىرىكى سۇ - گىياسىز چولگە ئايلىنىپ قالدى، ئۇ يەرلەردە ساقلىنىپ قالغان ناھايىتى ئاز بىر

قىسىم ئورمانلار ھازىر بۇزۇلۇپ كېتىلىۋاتىدۇ. شىشۇاڭجېننا تەيزۇ ئاپتونوم ئوبلاستىدا 60 - يىللىرى بىر مىليون 28 مىڭ مو يەردە ئورمان بار ئىدى. ھازىر ئۇنىڭدىن 800 مىڭ مو قالدى.

يەر شارىدا ئىنسانلارنىڭ تەرەققىياتى باشلانغان دەسلەپكى مەزگىللەردە يەر شارى قۇرۇقلۇقىنىڭ ئۈچتىن ئىككىسى قىسمى يېشىل ئورمانلىقلار بىلەن قاپلانغان. ئۇنىڭ ئومۇمى ئىگەللىگەن يەر كۆلىمى 7 مىليارت 600 مىليون گېكتار بولۇپ، 1863 - يىلى 5 مىليارت 900 مىليون گېكتارغا، 1978 - يىلى بولسا 3 مىليارت 100 مىليون گېكتارغا چۈشۈپ قالغان. تەبىئىي ئاپەت ۋە ئىنسانلارنىڭ ئاڭلىق بۇزغۇنچىلىقى تۈپەيلىدىن ھازىرغا كەلگەندە ئورمان كۆلىمى 2 مىليارت 800 مىليون گېكتارغا چۈشۈپ قالدى. بۇ سان ئەينى ۋاقىتتىكى ئورمانلىقنىڭ ئۈچتىن بىرىگىلا توغرا كېلىدۇ.

يەر شارىدا ئوسۇملۇكلەر پەيدا بولغان بىر نەچچە يۈز مىليون يىللار مابەينىدە يەر يۈزىدىكى بارلىق دەل - دەرەخ ۋە ئوسۇملۇكلەر كۈن نۇرىدىن پايدىلىنىپ CO_2 نى سۈمۈرۈپ، ئوزۇقلۇق ياساپ، ئوكسىگېن چىقىرىپ ھاياتلىقلارنىڭ ئېھتىياجىنى قامداپ كەلگەن ئىدى. شۇڭلاشقا ئورمانلىقلار ۋە يېشىل ئوسۇملۇكلەر جانلىقلارنىڭ ھايات پائالىيىتىدە كەم بولسا زادى بولمايدىغان "يېشىل ئوزۇقلۇق زاۋۇدى" رولىنى ئويناپ جانلىقلارنىڭ ھاياتى بىلەن زىچ ئالاقىدار بولۇپ كەلدى. يېقىنقى زامانلاردىن بۇيان ئىنسانلار يېشىل ئوسۇملۇكلەرنىڭ ھاياتلىق دۇنياسىدا ئىنتايىن زور ئەھمىيىتى بارلىغىنى چوڭقۇر چۈشىنىپ،

يەر شارىنى يەنىمۇ كۆكەرتىش، يەر شارىنىڭ يېشىللىق بىلەن پۈركەلگەن ئەينى ھالىتىنى ئەسلىگە كەلتۈرۈشتىن ئىبارەت "يېشىل ئىنقىلاپ" نى ئېلىپ بېرىشقا ئىنتايىن ئەھمىيەت بەرمەكتە.

ئورمان ئىنتايىن كۈچلۈك ئېكولوگىيەلىك سىستېمىنىڭ ئاساسلىق گەۋدىسى. ئورمان ماددا ئالماشتۇرۇش بىلەن ئېنېرگىيە ئالماشتۇرۇشنىڭ مۇھىم نۇقتىسى. ئۇ گۈزەل، مۇلايىم، كەمسوز ئەمگەكچان ئانىلاردەك ئورماننىڭ گەۋدىسى، مەۋسى، شىرنىسى بىلەن بارلىق ھاياتلىقلارنى بېقىپ يۇتۇل بىوسفېرا (يەر شارى سىرتىدىكى ھاياتلىق قەۋىتى) نىڭ ماددا ئالماشتۇرۇشى ۋە ئېنېرگىيە ئالماشتۇرۇشىنى ئۈنۈملۈك تەكشۈپ، تەبىئەت دۇنياسىدىكى جانلىقلارنىڭ ئېكولوگىيەلىك تەڭپۇڭلىغىنى ساقلاپ، ئىنسانىيەت ئۈچۈن ئالاھىدىلىك بىلەن جىمجىت خىزمەت قىلىپ، ھاياتلىقنىڭ مەۋجۇتلىغىغا كاپالەتلىك قىلدۇ. بىراق مۇنداق بىر "شەپقەتلىك ئانا" نى ئاسرىماسلىق نەتىجىسىدە تەبىئەت ئىنسانلاردىن قاتتىق ئوچ ئالىدۇ. ياغاچ ماتېرىياللىرى كېمىيىپ بارىدۇ. قۇملۇقلارنىڭ كولىمى كۆپىيىدۇ. بۇنىڭ بىلەن ئىنسانلارنىڭ ھايات پائالىيىتى تەھدىتكە ئۇچرايدۇ. ھازىرقى ئەھۋالدىن مۆلچەرلىنىشىچە مۇندىن كېيىنكى 20 يىل ئىچىدە دۇنيا بويىچە ياغاچ ماتېرىياللىرى 50% ئازىيىپ كېتىدۇ. 70 - يىللارنىڭ ياغاچ مەھسۇلاتى ئېھتىياجىدىن 45 مىليون كۇپمېتىر كەم بولدى. بۇ ئەسلىنىڭ ئاخىرىغا بارغاندا يەنە 85 مىليون كۇپمېتىر ياغاچنىڭ كەمچىللىكى ھىس قىلىنىدىكەن. ھازىر دۇنيادا ئورمانلىقنىڭ بۇزغۇنچىلىققا ئۇچرىشى نەتىجىسىدە، ئورمانلىقنىڭ ئاسرىشىدىن مەھرۇم بولۇپ

ئېقىپ يوقىلىپ كېتىدىغان تۇپراق 10 مىليارت توننىغا يېتىدۇ.
كەن. مەملىكىتىمىزدىمۇ كوللىسى 1.5 مىليون كۇۋادىرات مېتىر
كېلىدىغان يەرنىڭ تۇپرىغى ئېقىپ كەتكەن. ئېلىمىزنىڭ شىمالى-
دىكى 9 ئۆلكە ھەر يىلى ئوز تۇپرىغىنىڭ 20 مىليون موسىنىڭ
قۇملۇق ھەم چۆل - باياۋانغا ئايلىنىپ كېتىش تەھدىتىگە ئۇچ-
راپ تۇرىدىكەن ھەمدە بۇنداق ئاپەت دەۋرلىك ئالمىشىپ تۇ-
رىدىكەن. ئاپتونوم رايونىمىزدىمۇ يۇلغۇن، توغراق، سوكسوك ۋە
سوزگەن قاتارلىق تەبىئىي جاڭگال ئورمانلىرىنىڭ بۇزغۇنچىلىققا
ئۇچراپ تۇرۇشى تۈپەيلىدىن ھەر يىلى قۇم بېسىپ كېتىۋاتقان
ھەمدە قۇم بېسىش تەھدىدىگە ئۇچراۋاتقان يەرنىڭ كوللىسى ئاز
ئەمەس.

نېمە ئۈچۈن ئورمانلار تەدرىجىي ئازىيىپ كەتكەن؟ ئەسلىدە
مەملىكىتىمىز ھازىرقىدەك ئورمانلىق زىكۋىلىسى ۋە يېشىللىق بىلەن
قاپلىنىش نىسبىتى ئاز. دولەت بولماستىن، بەلكى، ناھايىتى قو-
يۇق قېدىمقى ئورمانلىقلار بىلەن قاپلانغان ئىكەن. مەملىكىتىمىز-
نىڭ سېرىق توپىلىق ئىگىزلىك رايونلىرى ھەققىدىكى تارىخىي
خاتىرىلەردىن قارىغاندا، ئوز زامانىسىدا بۇ رايون ناھايىتى-
گۈزەل، قېلىن قېدىمىي ئورمانلىقلار بىلەن قاپلانغان رايونلارنىڭ
بىرى ئىكەن. ھەتتا بەزى جايلارنىڭ ئورمان بىلەن قاپلىنىش
نىسبىتى 60% ئەتراپىدا ئىكەنلىكى توغرىسىدىكى خاتىرىلەرمۇ
بار. ئۇنداق بولسا نېمە ئۈچۈن ھازىرقىدەك ئورمان ئاز ھالەتكە
چۈشۈپ قالدى؟ «مېڭزى» دىگەن كىتاپتا: «لۈشۈي دىگەن ئادەم
يى قامىلىلىك بىر كىشىنى بۇيرۇپ، كەنتىنىڭ يېنىدىكى ئورمان-
لىققا ئوت قويۇپ، يىرتقۇچ ھايۋان ۋە ئۇچار قۇشلارنىڭ ھەم-

مىسىنى ئورمانلىقتىن قوغلاپ چىقاردى دىگەن خاتىرىلەر بار. بۇنىڭدىن قارىغاندا ئورمانلارنى ۋەيران قىلىش ئەھۋالى تارىخ تىمۇ مەۋجۇت بولغان. بۇنىڭدىن باشقا مەملىكىتىمىزنىڭ بىر نەچچە مىڭ يىللىق تارىخىدا نەچچە يۈز قېتىملاپ چوڭ - كىچىك ئۇرۇشلار بولغان، ئۇرۇش قىلغان ھەر ئىككى تەرەپ ئۇرۇش غەلىبىسىنى قولغا كەلتۈرۈش ئۈچۈن نۇرغۇن ھەربى تەييارلىقلارنى قىلىشتىن تاشقىرى، يەنە ئورمانلىقتىن ئىبارەت مۇنداق ياخشى تايانچقا يوللىنىپ ئۆزىنى دالىغا ئالىدۇ ياكى ھۇجۇم قىلىدۇ، مۇنداق ئۇرۇش تۈپەيلىدىن ئورمانلىقلارنىڭ ۋەيران بولغانلىغى توغرىسىدىكى مىساللار ئاز ئەمەس، مەسىلەن، چۈنچيۇ دەۋرىكى بىر - بىرىنى بىسىۋىندۇرۇشقا ئۇرۇنۇپ سوقۇشقان بەگلىكلەر كۆپلەپ ئورماننى ۋەيران قىلغان. مىلادىدىن 632 يىل ئىلگىرى جىنچۇ شەھرىدىكى ئۇرۇشتا جىڭۋىنگۇڭ ئۇرۇشتا قۇلايلىق بولسۇن ئۈچۈن بىر كىچىك دولەتنىڭ ئورمىنى پۈتۈملەي كېسىپ تاشلىغان. چىڭسۇخۇاڭ 6 دولەتنى بىسىۋىندۈرۈپ سەددىچىن سېپىلىنى ياسىغاندا شەندۇڭ، خېبىننىڭ شىمالىدا ۋە سەددىچىن سېپىلىنىڭ ئىككى تەرىپىدە ناھايىتى نۇرغۇنلىغان ئورمانلارنى كېسىپ ۋەيران قىلغان. شۇ ۋاقىتتا تەيشەن تېغىدىكى ئورمانلارمۇ كېسىلىپ ئاز قالغان.

شەرقىي خەن سۇلالىسى دەۋرىدە، مايۈەن شۇياڭسەن رايونىدىكى دىخانلار قوزغىلىڭىنى باستۇرۇش ۋەزىپىسىنى تاپشۇرۇپ ئالغاندا، "باشتا پىت بولسا، چاچنى چۈشۈرۈۋېتىپ، پىتنىڭ مو-كۈنۈپ ئالىدىغان يېرىنى قويماي تازىلىغاندەك، تاغنى ئورتەپ ئورماننى پۈتۈنلەي كېسىپ تاشلاپ، دىخانلار قوزغىلىڭىنىڭ ئا-

دەملەرنىڭ مەۋكۈنىدىن ئورۇن قالدۇرما سىلىق كېرەك دەپ پۇت كۈل شۇياڭسەن رايونىدىكى ئورماننى ۋەيران قىلغان. ئۈچ دولەت ۋە ئۇرۇشقا دولەتلەر دەۋرلىرىدىمۇ نۇرغۇنلىغان ئورمانلارنىڭ ۋەيران قىلىنغانلىقى توغرىسىدا خاتىرىلەر بار. تەيپىڭ تىيەنگو ئىنقىلاۋى دەۋرىدە، زىڭگو فەن قوزغىلاڭنى باستۇرۇش ئۈچۈن، خۇبېي، گۇاڭجۇ ھەم چاڭجياڭ دەرياسى ۋادىسىدىكى ئورمانلىقلارنى ناھايىتى كەڭ كۆلەمدە ۋەيران قىلىۋەتكەن ئىدى. ياپونغا قارشى ئۇرۇش مەزگىلىدە ياپون جاھانگىرلىكى "3 يوقىتىش" سىياسىتىنى يۈرگۈزۈپ ناھايىتى نۇرغۇن ئورمانلارنى كۆيدۈرۈپ ۋەيران قىلغان ئىدى. ئۇنىڭدىن باشقا ياپون جاھانگىرلىكى يەنە شەرقىي شىمالنى بېسىپ ئالغان 14 يىلدا ھەر يىلى ئوتتۇرا ھېساپ بىلەن 5 مىليون كۇپمېتىر ياغاچنى ئېلىپ چىقىپ كەتكەن. بۇنىڭ بىلەن 4 مىليون گېكتار يەردىكى ئورمان ۋەيران بولغان. ئورمانلارنىڭ بۇنداق ئۇرۇش تۈپەيلىدىن ۋەيران بولۇش ئەھۋالى باشقا دولەتلەردىمۇ كۆپ ئۇچرايدۇ.

ئۇندىن باشقا يەنە يېزا ئىگىلىكىنىڭ تەرەققى قىلىشى، نوپۇسنىڭ كۆپىيىشى تۈپەيلىدىن ئورماننى بۇزۇپ ئىكەن قىلىش، تېرىلغۇ يەر كۆلىمىنى جىددى كۆپەيتىش ھەم يېقىلغۇ قىلىش ئېھتىياجى ئۈچۈن ئورمانلىقلار، ئوتلاق (يېشىللىق) لارنى بۇزۇش يىلمۇ - يىل ئەۋج ئالماقتا. سانائەتنىڭ تەرەققىياتى، زاۋۇت، كان، ئىمارەت، يول، كوۋرۇك، شەھەر قۇرۇلۇشلىرىنىڭ كۆپىيىشى ۋە كېڭىيىشى تۈپەيلىدىن ياغاچ ماتېرىياللىرىغا بولغان ئېھتىياجنىڭ ئېشىشى ئارقىسىدا ئورمانلارنىڭ كېسىلىش كۆلىمى

داۋاملىق كېڭەيمەكتە. يىڭنە يوپۇرماقلىق دەرەخلەرنىڭ ئوسۇشى ناھايىتى ئاستا بولۇپ، بىر تۈپ كۈچەتنىڭ كېسىلىشكە لايىق ياغاچ ماتىرىيالى بولۇپ تەييار بولۇشى ئۈچۈن كەم دىگەندە 200 — 100 يىل ۋاقىت كېتىدۇ. ئەمما، ئىجتىمائىي ئىشلەپچىقىرىش تەرەققىياتى، نوپۇسنىڭ جىددى كۆپىيىشى، ياغاچ ماتىرىيالىلىرىغا بولغان ئېھتىياجنىڭ ئوسۇشى ناھايىتى تېز بولغانلىقى تىن، ئورمان بەرپا قىلىش، ئورمانلارنى كېسىش ئېھتىياجىغا يېتىشمەيۋاتىدۇ. ئۇنىڭ ئۈستىگە، سانائەتنىڭ تەرەققىياتى بىلەن ھاۋانىڭ ئۈزلۈكسىز بۇلغىنىشى، ھاۋا كېلىماتىنىڭ تەدرىجى ئۆزگىرىشىمۇ، ئورمانلارنىڭ كۆپلەپ ئۆلۈپ كېتىشىگە سەۋەبچى بولماقتا، بولۇپمۇ ئىسسىق بەلۋاغ رايونلىرىدىكى ئورمانلىقلار كۆپلەپ ۋەيران بولۇپ پۈتۈن دۇنيانىڭ ئورمان بىلەن قاپلىنىش نىسبىتى كۈنسايىم كېمىيىپ بارماقتا.

دۇنيا ياۋايى جانلىقلار فوندى جەمئىيىتى ئىستاتىستىكا قىلىش ئارقىلىق، "دۇنيا ھازىر ھەر يىلى 110 مىڭ كۇۋادىرات كىلومېتىر ئىسسىق بەلۋاغ ئورمانلىغىدىن مەھرۇم بولماقتا" دەپ خەۋەر قىلىدۇ. ئالىملارنىڭ تەكشۈرۈپ ئېنىقلىشىچە، ئافرىقا ئەسلىدىكى بار بولغان ئورمان بىلەن قاپلىنىش كولىمىنىڭ 72% تىدىن، جەنۇبىي ئاسىيا 63% تىدىن، لاتىن ئامېرىكىسى $\frac{2}{3}$ قىسمىدىن ئايرىلغان ياكى ئايرىلىشقا يېقىن قالغان. ئىسسىق بەلۋاغ ئورمانلىغىنىڭ كەڭ كۆلەمدە ئۆلۈپ كېتىشىنىڭ ئاساسىي سەۋىيىسى ھاۋانىڭ ئېغىر دەرىجىدە بۇلغىنىشى ئىكەن. ھەر يىلى 65 مىليون توننا ھىدرو سولفىد (H_2S) كىسلاتالىق يامغۇر بولۇپ يەر شارىغا قايتىپ چۈشىدىكەن. بۇنىڭ بىلەن ئورمان ئې-

غىر دەرىجىدە زىيانغا ئۇچرايدىكەن. غەربىي گېرمانىيىدە ئىستاتىستىكا تىك قىلىنىشىچە ھەر 13 تۈپ دەرەخنىڭ بىرىدە بۇلغىنىش كېسەللىكى بار ئىكەن. چېخوسلوۋاكىيىدە يەڭگە يوپۇرماقلىق ئورمانلىقلارنىڭ يوپۇرماقلىرى ھەر خىل زىيانلىق گازلارنىڭ تەسىرىدىن چۈشۈپ كەتكىلى تۇرغان. ياۋروپانىڭ ئوتتۇرا قىسمىدىكى سانائەت دولەتلىرىدىكى سانائەت زەھەرلىك گازلىرىنىڭ ھاۋانى بۇلغىشى بىلەن شەۋىتسىيىدە 27% ئورمانلىق تۇرلۇك دەرىجىدە زىيانغا ئۇچرىغان. ئالىملار بۇنداق ئەھۋاللارغا ئاساسەن، "ئەگەر مۇشۇنداق بولمىسا، مۇشۇ ئەسىرنىڭ ئاخىرىدا ئامازونكا دەرياسى ئېقىمىدىكى ئىسسىق بەلۋاغ ئورمانلىقىنىڭ تەڭ يېرىمى ۋەيران بولۇپ تۈگەيدۇ" دېيىشكە كىرگەن. ھازىر يەر شارى قۇرۇقلۇقىنىڭ ئۈچتىن بىر قىسمىنى ئورمانلىق ئىگەللەيدۇ. ئورمان بىلەن قاپلىنىش دەرىجىسى ھەر قايسى دولەتلەردە ئوخشاش ئەمەس. ئوتتۇرىچە ھېساپلىغاندا بىر دولەتنىڭ ئورمان بىلەن پۈركۈلىشى 30% بولۇپ، ئەگەر ئەمەلىيەتتە مۇشۇ نىسبەت بويىچە ئورمانلىق يەر يۈزىگە تەكشى تارالغان بولسا، ئىنتايىن ياخشى ئېكولوگىيىلىك شارائىت بارلىققا كەلگەن بولاتتى. مەملىكىتىمىزنىڭ ئورمان كۆلىمى 122 مىليون گېكتار بولۇپ، دۇنيا ئورمان كۆلىمىنىڭ 4.4% تىنى تەشكىل قىلىدۇ. مەملىكىتىمىز ئۆز زىمىنى بويىچە ئالغاندا ئورمان بىلەن قاپلىنىشى 12.7% كە يېتىپ بارىدۇ، بۇ ياۋروپانىڭ ئورمان بىلەن قاپلىنىش نىسبىتى 29% تىن، ھەتتا ئاسىيانىڭ ئورمان بىلەن قاپلىنىش نىسبىتى 19% تىنمۇ توۋەن تۇرىدۇ. ئوتتۇرىچە كىشى بېشىغا توغرا كېلىدىغان ياغاچ زاپىسىدىن ئېلىپ ئېيتقاندا، كانادانىڭ كىشى بېشىغا توغرا كېلىدىغان ئوتتۇرىچە ياغاچ زاپىسى

825 كۈپچىلىك بولۇپ، مەملىكەتتىمىزنىڭ ئارانلا 10 كۈپچىلىك بولۇپ، ئوپچىللىرىغا توغرا كېلىدۇ. شۇڭا مەملىكەتتىمىز ئورمانلىقنى ئاز دولەتلەردىن بولۇپ، دۇنيادىكى 160 نەچچە دولەت ۋە رايونلار ئىچىدە 116 نچى ئورۇندا تۇرىدۇ. ئاپتونوم رايونىمىزنىڭ ئورمان بىلەن تاپلىنىش نىسبىتى ئاران 1.6% نى ئىگەللەيدۇ. بۇنىڭ ئىچىدە 34 مىليون مو ئورمانلىق تاغلىقلارغا، 6 مىليون مو ئورمانلىق تۈزلەڭلىكلەرگە جايلاشقان.

ھازىر دۇنيادا ئورمان بىنا قىلىش ۋە ئاسراشقا ئەھمىيەت بېرىۋاتقان بەزى دولەتلەرنىڭ ئورمانلىق كۆلىمى ئۆز زىمىنىنىڭ 70% — 60 گە يېتىپ باردى. ھەر بىر گېكتار ئورمانلىق ئۆزىنىڭ ھايات پائالىيىتى جەريانىدا 400 — 100 توننىغا (قۇرۇق ئېغىرلىقى) ماددى ئېشى ئىشلەپچىقىرىدۇ. ئورمانلىقنىڭ ئىشلەپچىقىرىدىغان مەھسۇلاتى زىرائەت ۋە سامان غوللۇق ئۆسۈملۈكلەرنىڭكىدىن 100 — 20 ھەسسىگىچە ئارتۇق. فېنلاندىيەنىڭ 340 مىليون مو يەردىكى ئورمانلىقى ھەر يىلى دولەتنى 3 مىليون مارك قىممىتىدىكى ماددى بايلىق بىلەن تەمىنلەيدۇ. دەرەخلەر كۆپ يىللىق ئۆسۈملۈك بولۇپ، ئۇلارنىڭ ھاياتلىق دەۋرى 100 — 10 يىل بويىچە ھىساپلىنىدۇ. بەزىبىر دائىم كۆكۈرۈپ تۇرىدىغان دەل - دەرەخلەر ئۆز ئەتراپىدىكى مۇھىتقا ئىنتايىن چوڭ ۋە ئۇزۇن مۇددەتلىك تەسىر كۆرسىتىدۇ. ماددا ۋە ئېنېرگىيە ئالماشتۇرۇشتا ئورمان ئەڭ چوڭ ئىشلەپچىقارغۇچى ھەم تەكشۈرۈلۈپ، ئۇ يەنە مەلۇم دەرىجىدە مۇھىت بۇلغىنىشىنى ئوڭشاش (تازىلاش) رولىنى ئوينايدۇ. بىئولوگىيەلىك ئالدىنى ئېلىش مۇھىت ئاسراشنىڭ ئۈنۈملۈك تەدبىرلىرى ئىچىدە كەم بولسا بولمايدىغان مۇھىم ھالقا. مۇھىت بۇلغىنىش ئېغىر

دەرىجىدە يۈز بېرىپ، مۇھىتقا ئارىلاشقان بۇلغىغۇچى ماددىلارنىڭ قويۇقلۇقى يۇقۇرى بولسا، ئۇ دەل - دەرەخلەرگە ئېغىر زىيان كەلتۈرىدۇ. ھەتتا دەل - دەرەخلەرنى قۇرۇتۇپمۇ تاشلايدۇ. بىراق ئوخشاش بولمىغان دەرەخلەرنىڭ بۇلغىغۇچى ماددىلارغا بولغان سەزگۈرلىكىمۇ ئوخشاش بولمايدۇ. ھەر خىل دەرەخ تۈر-لىرىنىڭ بۇلغىغۇچى ماددىلارغا بولغان سەزگۈرلۈك دەرىجىسىنى تەتقىق قىلغاندا، دەرەخ تۈرلىرىنى تاللاش ۋە ئوسۇملۇك ئار-قىلىق مۇھىت بۇلغىنىشىنى كۈزىتىش ۋە تۈزىتىشكە كېرەكلىك پاكىتلىق ماتىرىياللارغا، ئىگە بولغىلى بولىدۇ.

دەل - دەرەخ ۋە باشقا ئوسۇملۇكلەرنىڭ زىيانلىق گازلارغا بولغان قارشىلىقى ھەم ئۇنى شۈمۈرۈش ئىقتىدارى ئوخشاش بولمايدۇ. ھەر قايسىسىنىڭ ئۆز ئالدىغا ئايرىم - ئايرىم بەرداشلىق بېرىش چېكى بولىدۇ. ھەر خىل دەل - دەرەخ ۋە باشقا ئۆسۈملۈكلەر ئۆزىنىڭ بەرداشلىق بېرىش دائىرىسى ئىچىدە ئازدۇر-كۆپتۇر زەھەرلىك گازلارنى شۈمۈرىدۇ. بۇنىڭ نەتىجىسىدە سىرتقى كۆرۈنىشىدە بەرداشلىق بېرىش چېكىگە يېتىپ بېرىپ "كۆزگە كۆرۈنىدىغان زەخمىلىنىش" بايقىلىشتىن بۇرۇن ئىچكى تەرەپتىن فىزىولوگىيىلىك جەھەتتە ئاللىقاچان "كۆزگە كۆرۈنمەيدىغان زەخمىلىنىش" بارلىققا كېلىپ بولىدۇ. بۇ خىل "كۆرۈنمەيدىغان زەخمىلىنىش" فوتوسىنتېز رولى بىلەن نەپەس ئېلىشنىڭ نورمال سىزلىقى شەكلىدە ئىپادىلىنىدۇ. زەھەرلىك گازلارنىڭ قويۇقلۇقى يۇقۇرى بولۇپ، ئوسۇملۇكنىڭ بەرداشلىق بېرىش چېكىدىن ئېشىپ كەتكەندە، ھەر قانداق ئوسۇملۇك زەخمىلىنىپ قۇرۇپ كېتىدۇ. شۇنىڭ بىلەن ئۆزىنىڭ سالامەتلىكى، ھەتتا ھاياتى بەدەلىگە مۇھىتنى مەلۇم دەرىجىدە تازىلاپ، ئىنسانلارنىڭ ئەشۇ

زەھەرلىك گازلار بىلەن زەھەرلىنىشنىڭ زور دەرىجىدە ئالدىنى
ئېلىپ، ئىنسانىيەت ئۈچۈن چوڭ پايدا كەلتۈرىدۇ.
دەرەخلەرنىڭ زىيانلىق گازلارغا قارشىلىقى ۋە ئۇنى شۈمۈ-
رۈۋېلىش، ھاۋانى پاكىزلەش خۇسۇسىيىتى بولۇشتىن تاشقىرى
يەنە ئۇنىڭ مىكروپ ئولتۇرىدىغان، پايدىلىق قۇش ۋە ھاشارەت-
لەر قاتارلىق جان - جانىۋارلارنى ئاسرايدىغان، شامالنىڭ زى-
يىنى ھەم شاۋقۇننى ئازايتىدىغان، سۇ مەنبەلىرىنى ساقلاپ ۋە
سۈيىتىنى ياخشىلاپ، تۇپراقنىڭ ئېقىپ كېتىشىنىڭ ئالدىنى ئال-
دىغان، قۇرغاقچىلىقنى ئازايتىپ يېزا ئىگىلىك ئىشلەپچىقىرىشتا
مول ھوسۇل ئېلىشقا ياردەم قىلغان ھەم ئىنسانلارنىڭ ھايات كە-
چۈرۈش مۇھىتىنى گۈزەللەشتۈرەلەيدىغان ئالاھىدىلىكىمۇ بار.
شەھەرلەرنىڭ ھاۋاسى نېمىسەتەن يۇقۇرى دەرىجىدە بۇلغانغان
بولۇپ، باشقا زىيانلىق تەركىپلەردىن تاشقىرى پەقەت كېسە-
مىكروپىلىرىمىلا ئېلىپ ئېيتساق، ئادەتتە 37 خىل تاياقچە باكتې-
رىيە، 26 خىل شارسىمان باكتېرىيە ۋە 7 خىل بىلاستومىتالار
ئۇچرايدۇ. نۇرغۇنلىغان ئوسۇملۇكلەر مىكروپىلارنى، بىر ھۈجەيرە-
لىك جانلىقلارنى ۋە زەھەرلۈكلىرىنى ئولتۇرۇش كۈچى زور بول-
غان ئۇچۇچان ماددىلارنى ئاجرىتىپ چىقىرالايدۇ. ئادەم زىچ بول-
غان شەھەرلەرنىڭ سودا دۇكانلىرى ئىچىدىكى ھەر بىر كۇپمېنتىر
ھاۋانىڭ تەركىبىدە مىكروپىلارنىڭ سانى 4 مىليون، دەرەخلىق
شەھەر كوچىلىرىدا بولسا 580 مىڭ، باغچىدا بىر مىڭ، ئورمان-
لىق ئىچىدىكى ھاۋادا ئاران 60 — 50 دانىغا قەدەر بولىدۇ.
ئاپتونوم رايونىمىزدا ئۆسىدىغان ئارچا، قېيىن، ئاق تېرەك،
توغراق، تۇخۇمەك ۋە شەمشات قاتارلىق دەرەخلەر ئۆزىدىن مىك-
روپ ئولتۇرەلەيدىغان ماددا ئاجرىتىپ چىقىرىدۇ. بىر گېكتار ئار-
چا ياكى تۇخۇمەك دەرىخى ئورمانلىقى بىر سوتكىدا 60 مىڭ

مىكروپ ئولتۇرگۇچى ماددا ئىشلەپچىقىرىپ بولغۇچى كېسەللىك تۈ-
بىر كىمىيەۋىز كېسەللىك ۋە دېزىنتېرىيە قاتارلىق كېسەللىكلەرنىڭ مىكروپ-
لىرىنى ئولتۇرىدۇ. قېيىن، ئاپلىسىن، لىمون، شىنجاڭ ئارچىسى
ۋە شىنجاڭ ئاق تېرىگى قاتارلىق دەرەخلەرنىڭ يوپۇرماغىنى ئۇش-
شاق توغراپ بىر ھۈجەيرىلىك جانىۋارلار بار بولغان سۇ تامچى-
سىغا 3 — 2 مىللىمېتىر ئارىلىقتا قويۇپ قويسا 30 — 20 مى-
نۇتتىن كېيىن ئۇ جانىۋارلارنىڭ ھەممىسى ئولۇپ تۈگەيدۇ. توش-
قان ئوتى يىلتىزىدىن چىلاپ تەييارلانغان سۇيۇقلۇق كىزىك ۋە
قوساق كىزىگىنىڭ B.A تىپىدىكى كېسەل يۇقتۇرغۇچى مىكروپ-
لىرىنى ۋە دېزىنتېرىيە تاياقچە مىكروپى سىستېمىسىدىكى مىكروپ-
لارنى بىر مىنۇتتىلا ئولتۇرۇۋېتىدۇ.

ئورمان بەلۋاغلىرى شاۋقۇننى ئازايتىدۇ. شالاڭ ۋە تارقاق
دەرەخلەر، قويۇق ۋە رەتلىك دەرەخلەرگە قارىغاندا شاۋقۇننى
ئوپدانراق توسايدۇ. شاخلىرى پەس، سەگىسى تۆۋەن غوللىق
دەرەخلەرنىڭ شاۋقۇننى ئازايتىش رولى، شاخلىرى يۇقىرى،
سەگىسى ئىگىز بولغان غوللىق دەرەخلەرگە قارىغاندا چوڭ بول-
لىدۇ. چاتقاللارنىڭ تېخىمۇ زور بولىدۇ.

ئورمان سۇ مەنبەسىنى ساقلاش، تازىلاش جەھەتتىمۇ ئاكتىپ
رول ئوينايدۇ. ئادەتتە، يامغۇر - يېشىل سۇلىرىنىڭ 70% ى
ئورمانلىقلاردىكى تۇپراقتا ساقلىنىدۇ، پۈتۈن دۇنيادىكى ئورمانلار
ھەر يىلى 23 مىليارت توننا سۇنى زاپاس ساقلايدۇ. بىر مو. يەر-
دىكى ئورمانلىق، ئورمانلىق يوق يەرگە قارىغاندا، 20 كۈپمېتىر
سۇنى ئارتۇق ساقلىيالايدۇ. 50 مىڭ مو. يەردىكى ئورمان بىر
مىليون كۈپمېتىر سۇ ساقلىيالايدىغان سۇ ئامبىرىغا تەڭ بولىدۇ.
ئورمانىز تاغ باغرىدىن ئېقىپ چۈشكەن سۇلاردىكى ئېرىگەن

ماددىلارنىڭ مىقدارى ئورمانلىق تاغ باغرىدىن ئېقىپ چۈشكەن سۇلاردىكى ئېرىگەن ماددىلارنىڭ مىقدارىدىن نەچچە ھەسسە يۇقۇرى بولىدۇ. دېمەك ئورمانلىق سۇ تەركىبىدىكى ھاياتلىققا زىيانلىق بولغان ھەر خىل ماددىلارنى كۆپلەپ ئازايتىدۇ. ئورمانلار سۇدىكى مىكروپىلارنىڭ مىقدارىنىمۇ ئازايتىدۇ. ھەر 30—40 مېتىر ئارىلىقتىكى ئورمان ئىچىدىن ئېقىپ ئۆتكەن سۇنىڭ ھەر بىر لىتىرىدىكى مىكروپىلارنىڭ سانى، ئورمان يوق يەردىن ئېقىپ ئۆتكەن سۇنىڭ ھەر بىر لىتىرىدىكى مىكروپىلارنىڭ سانىدىن بىر ھەسسە ئاز بولىدۇ. ئورمان يەنە سۇ ئامبارلىرىدىكى سۇنىڭ تېمپېراتۇرىسىنىمۇ تەسىر كۆرسىتىدۇ. ئورمان قاپلاپ تۇرغان سۇ ئامبارلىرىدىكى سۇنىڭ تېمپېراتۇرىسى، ئوچۇق جايدىكى سۇ ئامبارلىرىنىڭ سۇيىنىڭ تېمپېراتۇرىسىدىن توۋەن بولىدۇ. سۇ تېمپېراتۇرىسىنىڭ يۇقۇرى بولۇشى "ئىسسىقلىقتا بۇلغىنىش" نى كەلتۈرۈپ چىقىرىدۇ. سۇ ئىسسىقلىق ئارقىلىق بۇلغىغاندا ئۇنىڭدا زور مال بولمىغان پۇراق ۋە تەملەرنى كەلتۈرۈپ چىقىرىدىغان فىزىكىلىق، خىمىيىلىك ئۆزگىرىشلەر ھەمدە كۆپلەپ مىكروپىلار پەيدا بولىدۇ.

ئورمانلارنىڭ شامال توساش ھەم بوران ئاپىتىنىڭ ئالدىنى ئېلىش رولىنىمۇ سەل چاغلىغىلى بولمايدۇ. ئۇ زىيىنى چوڭ بولغان بوراننى كەشىلەرگە ۋە زىرائەتلىەرگە زىيانسىز سەللىكىنى شامالغا ئايلاندۇرالايدۇ. بىر قاتار ئورمان بەلۋىغى 6 بال بوراننى 3 بال شامالغا ئايلاندۇرالايدۇ. بىر مو يەردىكى ئىھاتە ئورمانلىقى 100 مو يەردىكى زىرائەتنى بوران ئاپىتىدىن ساقلاپ قالالايدۇ. يەنى مۇنداق زىياننى زور دەرىجىدە ئازايتالايدۇ. ئورمان شامال سۈرئىتىنى ئاستىلىتىپ، سۇنىڭ پارغا ئايللىنىشىنى ئازايتىدۇ.

نەتىجىدە نەسىپى ھەم مۇتلەق نەملىك كۆتىرىلدى. تۇپراقنىڭ تەركىۋىدىكى سۇ مىقدارى ۋە تۇپراق دانچىلىرىنىڭ كۆپىيىشى ئۈچۈن پايدىلىق رول ئوينايدۇ. شەنشى ئۆلكىسى جاڭجىز ناھىيىسى لىڭيى دادۇيى ئازاتلىقتىن بۇرۇن شورلۇق، ئويمان يەر بولۇپ، 1959 - يىلىدىن باشلاپ ئىھاتە ئورمانلىغى بىنا قىلىش باشلىنىپ، 15 ئىھاتە ئورمان بەلۋىغى بەرپا قىلىنىپ، 10 يىلدا ياغاچلىرى تەييار بولغان. بۇنىڭ ئارقىسىدا يالغۇز ياغاچ ماتىرىياللىرى بىلەن ئۆز - ئۆزىنى تەمىنلەپلا قالماستىن، بەلكى ھاۋا كېلىماتىمۇ ئوڭشۇلۇپ، قىروسىز مەزگىل ئۇزۇراپ، ئۆتمۈش تە يىلىغا بىرلا قېتىم ھوسۇل ئېلىنىدىغان يەرلەردىن يىلىغا ئىككى قېتىم ياكى 2 يىلدا 5 قېتىم ھوسۇل ئېلىنىدىغان بولغان. 1965 - يىلى بىر قېتىملىق قاتتىق غەربىي - شىمال بورىنى خوشنا گۇڭشېلارنىڭ كوممىقوناق ۋە تېرىغىنىڭ 50% تىنى ياتقۇزۇۋەتكەن. ئەكسچە لىڭيى دادۇيىنىڭ زىرائەتلىرى ئىھاتە ئورمانلىقىنىڭ مۇھاپىزىتىدە بولغانلىغى ئۈچۈن زىيانغا ئۇچرىمىغان. ئىھاتە ئورمانلىغىنىڭ قۇملۇق رايونلاردىكى رولى تېخىمۇ چوڭ. ئىھاتە ئورمانلىغى بىروراننىڭ قۇم - توپىلارنى ئۇچۇرتۇپ ئېلىپ كېتىشىنى ئازايتىدۇ. دەل - دەرەخلەر بىروراننىڭ سۈرئىتىنى 34% ئازايتىدۇ. قۇمدىن مۇداپىئىلىنىش ئۈچۈن بەرپا قىلىنغان ئىھاتە ئورمانلىغى تېخىمۇ زور ئۈنۈمگە ئىگە. خوتەن ۋىلايىتى چىرىيە ناھىيىسىنىڭ چىرىيە گۇڭشېسى ئۆز ئەتراپىدىكى يۇلغۇن ئورمانلىغى قاتارلىق تەبىئىي ئورمانلارغا سەل قاراپ، قالاش ئۈچۈن قالايمىقان كېسەۋەرگەنلىكتىن، قۇم بارخانلىرى بوران بىلەن ئېقىپ كېلىپ ئېتىز - ئېرىقلارنى تىندۈرۈپ، تېرىلغۇ

يەرلەرگە ئېغىر خەۋپ يەتكۈزمەكتە. ھازىر بۇ جايلاردىكى ئامما
ۋە ھەر دەرىجىلىك كادىرلار ئورماننىڭ ئەھمىيەتىنى چوڭقۇر
چۈشىنىپ، نۇرغۇنلىغان مەبلەغ ئاجرىتىپ، قۇمنى تىزگىنلەش
ھەم قۇمدىن مۇداپىئە كورۇش ئىھاتە ئورمانلىقلىرىنى بەرپا قىل-
مىشقا كىرىشكەن.

ئاپتونوم رايونىمىزدا توغراق، يۇلغۇن ۋە سوكسوك قاتارلىق
ئوسۇملۇكلەرنىڭ قۇمنى تۇراقلاشتۇرۇش رولىغا سەل قارىغىلى
بولمايدۇ. ئەگەر بۇ ئوسۇملۇكلەر قالايمىقان كېسىلىپ، قۇملۇق-
لار ياللىڭاشلانسۇن، قۇم ئازراق شامال بىلەنلا توسالغۇسىز يۆتكىلىپ،
ئېتىز - ئېرىقلارنى بېسىپ كېتىپ چوڭ زىيان كەلتۈرۈپ چى-
قىرىدۇ.

ئوسۇملۇكلەرنىڭ جۈملىدىن دەل - دەرەخلەرنىڭ چاڭ - تو-
زاڭلارنى شۇمۇرۇش، توساش ۋە فېلىتىرلەش قابىلىيىتى ناھايىتى
زور. بۇنىڭ بىلەن دەل - دەرەخلەر چاڭ - توزاڭلارنىڭ ئات-
موسفېرانى بۇلغىشىنى زور دەرىجىدە ئازايتىدۇ. ھاۋا تەركىبىدە
كى چاڭ - توزاڭلارنىڭ سالامەتلىك ئۈچۈن كەلتۈرىدىغان زىيى-
نى بەكمۇ چوڭ. چاڭ - توزاڭلارنىڭ چوڭراق دانچىلىرى كى-
ناي يوللىرىدا يېپىشىپ قېلىپ، كاناي يوللىرى
ياللىغىنى كەلتۈرۈپ چىقىرىدۇ. كىچىگرەك دانچى-
لار ئۆپكە پۇۋەكچىلىرىگىچە يېتىپ بېرىپ، ئۆپكە توزاڭلىق قې-
تىشىش، پىئومونىلىكوس كېسىلى، ئۆپكە ياللۇغى قاتارلىق كېسەل-
لىكلەرنى پەيدا قىلىدۇ. ئوچۇق قالغان تۇپراق ھەم ئەخلەتلەر
قۇرغاقچىلىق مەزگىلىدە شامال چىققاندا، ئارىسىدا ھەر خىل
مىكروپىلار بولغان توپىنى كۆپلەپ شۇمۇرۇۋېلىپ كېسەللىك پەيدا

قىلىدۇ. ئاتموسفېرادىكى چاڭ - توزاڭلار قۇياش نۇرىنىڭ يەر يۈزىگە تولۇق يېتىپ كېلىشىنى 40% ئازايتىپ، قۇياش نۇرىنىڭ چېچىلىش كۈچىنى 30% - 10 غىچە ئازايتىۋېتىدۇ. بولۇپمۇ ئۇلتىرا بىنەپشە نۇرىنىڭ چېچىلىشىنى ئازايتىپ ئادەملەرنىڭ سا- لامەتلىكىگە زىيان كەلتۈرىدۇ، بالىلار راخت كېسەللىكىگە گىرىپ- تار بولىدۇ. زىرائەت مەھسۇلاتىغا زىيان كەلتۈرىدۇ.

ئورمانلارنىڭ چاڭ - توزاڭلارنى ئازايتىش تەسىرى ئىككى تەرەپتىن ئىپادىلىنىدۇ. بىر تەرەپتىن دەرەخنىڭ شاخلىرى كۆپ، سەگىلىرى قويۇق بولغىنى ئۈچۈن شامال سۈرئىتىنى ئاستىلىتىش رولىنى ئوينايدۇ. شامال ئاستىلىسا ھاۋادىكى چوڭ دانلىق چاڭ- توزاڭلار يەرگە چۈشۈپ ھاۋانىڭ بۇلغىنىشىنى ئازايتىدۇ. يەنە بىر تەرەپتىن يوپۇرماقنىڭ يۈزىدە تۈكچىلەر كۆپ بولۇپ، تەك- شى بولمىغىنى، شۇنىڭدەك ئۆزىدىن يېپىشقاق ماي ۋە سۇيۇقلۇق- لارنى چىقىرىپ تۇرىدىغان بولغىنى ئۈچۈن، ھاۋادا لەيلىپ يۈر- گەن كىچىك دانلىق چاڭ - توزاڭلارنى ئۆزىگە شۇمۇرۇپ، يې- پىشتۇرۇپ، توختىتىپ ئالىدۇ. مەسىلەن، بىر گېكتار قارىغاي ئورمانلىغى بىر ئايدا 36 توننا چاڭ - توزاڭنى شۇمۇرۇۋالىدۇ. بىر گېكتار شەمشات ئورمانلىغى بىر يىلدا 320 توننا چاڭ - تو- زاڭنى شۇمۇرۇۋالىدۇ. بىر كۇۋادىرات مېتىر دائىرىدىكى سىدە يوپۇرماغى (ياكى قارىياغاچ) بىر كېچىدە 3.39 گىرام چاڭ - توزاڭنى تۇتىۋالىدۇ. ئورمان تەبىئەتتىكى تەبىئىي فېلتىرلەش ئا- پاراتى، ئۇنىڭ ئارىلىغىدىن ئۆتكەن ھاۋا پاكىزە ۋە ساپ بولى- دۇ. يېشىل ئۆسۈملۈكلەرنىڭ يوپۇرماغىغا توپلىنىپ قالغان چاڭ- توزاڭلار بىرەر قېتىملىق يامغۇردىن كېيىن يۇيۇلۇپ، تازىلىنىپ،

ئۇنىڭ چاڭ - تۈزاتىلارنى شۇمۇرۇش رولى قايتىدىن ئەسلىگە كېلىدۇ. شۇنىڭ ئۈچۈن ئورماننىڭ ھاۋاسى پاكىزە، سۈزۈك ھەم ساپ كېلىدۇ.

ئورمانلار كاربون IV ئوكسىدنىڭ ئەڭ زور سەرپ قىلغۇ-چىسى بولۇپلا قالماستىن، بەلكى ھەر بىر تۈپ دەرەخنى، ھەم كاربون IV ئوكسىدنى شۇمۇرگۈچى، ھەم ئوكسىگېن چىقارغۇچى ئاپارات دېيىشكە بولىدۇ. يەر شارىدىكى دەل - دەرەخلەر ھەر يىلى كاربون IV ئوكسىدىدىن 100 مىليارت توننىنى شۇمۇرىۋالىدۇ. يەر شارىدىكى يېشىل ئۆسۈملۈكلەر كاربون IV ئوكسىدىنىڭ ھەم سەرىپىياتچىسى، ھەم ئوكسىگېن ياسايدىغان ۋە تولۇقلايدىغان تەبىئىي زاۋۇتتۇر. ئۆسۈملۈكلەر فوتوسىنتېز رولى ئارقىلىق كاربون IV ئوكسىدنى شۇمۇرۇۋېلىپ، ئوكسىگېن چىقىرىدۇ. يەنە نەپەس ئېلىش ئۇسۇلى ئارقىلىق ئوكسىگېننى شۇمۇرۇپ كاربون IV ئوكسىدنى چىقىرىدۇ. بىر مو يەردىكى ئورمان بەلۋاغى، فوتوسىنتېز رولى ئارقىلىق ھەر كۈنى 49 كىلوگرام ئوكسىگېن چىقىرىپ، 67 كىلوگرام كاربون IV ئوكسىدنى شۇمۇرۇپ ئالىدۇ. تاغلىق جايلاردىكى بىر گېكتار كەڭ يوپۇرماقلىق ئورمانلىق، مىڭ كىلوگرام كاربون IV ئوكسىدنى شۇمۇرۇۋېلىپ، 730 كىلوگرام ئوكسىگېن چىقىرىدۇ. ياخشىراق ئۆسكەن چىملىق فوتوسىنتېز رېاكسىيەسى بولغاندا، ئۇنىڭ بىر كۇۋادىرات مېتىر ھەجىمىدىكى ئورنى بىر سائەتتە 1.5 گرام كاربون IV ئوكسىدنى شۇمۇرىدۇ. بىر ئادەم نەپەس ئارقىلىق بىر سائەتتە 38 گرام كاربون IV ئوكسىدنى چىقىرىدۇ. شۇڭا كۈندۈزى پەقەت 25 كۇۋادىرات مېتىر چوڭلۇقتىكى چىملىق، بىر ئادەم

نەپەسى ئارقىلىق چىقارغان بارلىق كاربون IV ئوكسىدنى شۇ-

مۇرىۋالالايدۇ. پۈتۈن يەر شارىدىكى ئوكسىگېننىڭ $\frac{2}{3}$ قىسمى

يەر شارىدىكى يېشىل ئۆسۈملۈكلەردىن كېلىدۇ. دەل - دەرەخلەر

چىقارغان ئوكسىگېننىڭ مىقدارى ئىنسانلارنىڭ نەپەس ئېلىشىغا

تېگىشلىك ئوكسىگېندىن 10 باراۋەر ئارتۇق. شۇنىڭ ئۈچۈن ئور-

مانلارنىڭ كاربون IV ئوكسىدنى شۇمۇرىۋېلىپ، ئوكسىگېن چى-

قىرىدىغان ئالاھىدە رولنىڭ ئىنسانلار ھاياتىغا كېپىللىك قىلىدۇ.

خانلىقىغا ئەسلا سەل قارىغىلى بولمايدۇ. دەل - دەرەخلەرنىڭ

مۇھىت ئاسراش رولىنى تولۇق چۈشەنگەندىلا ئاندىن مۇھىت

بۇلغىنىشنىڭ ئومۇميۈزلۈك ئالدىنى ئېلىش ۋە تۈزىتىش تەدبىر-

مىنى ئۈنۈملۈك قوللانغىلى بولىدۇ.

ئورمانلارنىڭ ئاتموسفېرا بۇلغىنىشىنى بايقىۋېلىش ۋە تازىلاش

ئالاھىدىلىگىنىڭ يەنە بىر تەرەپى ئۇ ئاتموسفېرادىكى گۇڭگۇرت

IV ئوكسىدنىمۇ شۇمۇرەلەيدۇ. ئەگەر ھاۋا تەركىبىدە گۇڭگۇرت

IV ئوكسىدنىڭ مىقدارى ئاز بولسا، ئۇنىڭ ئۆسۈملۈك ئۈچۈن

دىگەندەك زىيىنى بولمايدۇ. بىراق ئۇنىڭ ھاۋا تەركىبىدىكى

قۇيۇقلۇقى ئارتىپ كەتسە ئۆسۈملۈكنىڭ يېشىللىق توقۇلمىلىرىنى

بۇزۇپ، يوپۇرماق تومۇرلىرى ئارىلىقىدا ئاق داغ پەيدا بولىدۇ

ھەتتا دەرەخلەر قۇرۇپمۇ كېتىدۇ. ھەر كۈپمېتىر ھاۋادىكى گۇڭ

گۇرت IV ئوكسىدنىڭ مىقدارى 0.52 — 0.26 مىللىگىرام/كۇپ

بولغاندا ياغاچ غوللۇق ئۆسۈملۈكلەر زىيانغا ئۇچرىمايدۇ.

1.82 — 1.04 مىللىگىرام/كۇپ بولغاندا پەقەت ئەڭ سەزگۈر

دەرەخلەرلا زىيانغا ئۇچرايدۇ. مىقدارى 26 — 5.2 مىللىگىرام/كۇپ

بولغاندا كەڭ يوپۇرماقلىق دەرەخلەر چىددى زىيانغا ئۇچرايدۇ.
 260 مىللىگىرام / كۇپقا يەتكەندە يىڭىنە يوپۇرماقلىق دەرەخلەر بىر
 نەچچە سائەت ئىچىدىلا قۇرۇپ كېتىدۇ.
 مەلۇم بىر شەھەردىكى باغچىنى تەكشۈرگەندە، باغ ئەتراپىغا
 زاۋۇت قۇرۇلۇپ گۇڭگۇرت IV ئوكسىدى بىلەن بولغانغانلىقتىن
 باغدىكى قارىغايىلار قۇرۇپ كېتىپ سېرىق تېرەك، پۈلۈپ دەرى
 خى، پاتساچاتقىلى، ماگنول دەرىخى، فرانسىيە توغرىغى قاتارلىق
 لار ئوسۇۋەرگەن. بىر مو قارىغاي ئورمانلىغى 4 گىرام گۇڭگۇرت
 IV ئوكسىدىنى شۇمۇرەلەيدىكەن، بىر مو يەردىكى بىۋەت ئور-
 مانلىغى 50 گىرام ئەتراپىدىكى گۇڭگۇرت IV ئوكسىدىنى شۇمۇ-
 رەلەيدۇ. كاۋچۇك، تۇخۇمەك، دەرەخلەرى خىل-لۇق گازلارنىمۇ
 شۇمۇرەلەيدۇ. دەل - دەرەخلەر ھەر خىل گازلار بىلەن بولغان
 نىشقا قارىتا بەرداشلىق بېرىش چېكى مۇقىم بولغانلىقتىن، ئۇ
 لارنى بۇلغىنىشنى كۈزىتىدىغان كۈرسەتكۈچ ئاپارات قاتار
 قوللانغىلى بولىدۇ.
 فار - فۇر زاۋۇدى، ئەينەك زاۋۇدى، ئاليومىن - زاۋۇدى،
 فوسفورلۇق ئوغۇت زاۋۇدى ھىدروفىتتورت گازىنى چىقىرىدۇ.
 ھىدروفىتتورت گازىنىڭ ئادەم ۋە ئوسۇملۇكلەرگە بولىدىغان زى-
 يىنى گۇڭگۇرت IV ئوكسىدىدىن چوڭراق بولىدۇ. مىليارتتىن 5
 قويۇقلۇقتىكى ھىدروفىتتورت 6 - 5 كۈن ھاۋانى بۇلغىسا شاپ-
 تۇل، ئۇرۇك ۋە ئۇزۇم قاتارلىق مېۋىلەر قاتتىق زىيانغا ئۇچ-
 رايدۇ. ئۇندىن باشقا يەنە دەل - دەرەخ، ئورمانلىق، يېشىللىق
 ئوپتىك - خىمىيە تۈتەكلىرىنىڭ زەھەرلىنىشىنى ئازايتىدۇ. ئور-
 مانلىقلارنىڭ ھاياتلىغىنى ساقلاش رولى يۇقۇرىدا ئېيتقانلاردىن

باشقا يەنە ھاۋا كېلىماتىنى تەكشۈپ، نەملىكنى كۆپەيتىپ، سۇ مەنبەلىرىنى مول قىلىش قاتارلىق جەھەتلەردە ئىپادىلەنىدۇ. ھەر بىر تۈپ دەرەخ خۇددى بىر سۇ تارتقۇچى ناسۇستەك يەر ئاستى سۇلىرىنى سۈمۈرۈپ، پارغا ئايلاندۇرۇش رولى ئارقىلىق سۇ پار-لىرىنى ھاۋاغا چىقىرىپ، تۇپراقنىڭ نەملىك ۋە مۇنبەتلىكىنى ئاشۇرۇپ، تېمپېراتۇرىنى تۈۋەنلىتىپ مۇقىملاشتۇرىدۇ. بىر گېكتار ئورمانلىق ياز كۈنلىرىدە ھەر كۈنى 100 — 70 توننا سۇنى پارغا ئايلاندۇرىدۇ. يەنى ئوخشاش پاراللېلدىكى دېڭىزنىڭ پار-لاندۇرىشىدىن 1.5 ھەسسە يۇقۇرى بولىدۇ.

قىسقىسى دەل - دەرەخلەر، يېشىللىقلار ھاياتلىقنىڭ تەبىئى ۋە كۈچلۈك تايانچىسى. ھاياتلىق ئېكولوگىيە تەكپۈڭلىغىنى ساق-لاشنىڭ ئاساسلىق كاپالىتى. ئۇ قۇرۇقلۇق ئېكولوگىيىلىك سى-ستېما ئىچىدە چوڭ، مۇقىم، مۇرەككەپ، ئۈنۈملۈك سىستېما بولۇپ، مەلۇم مەنبەدىن ئېيتقاندا، ئىنسانلار يېشىللىققا تايىنىپ ھاياتىنى ساقلايدۇ. يېشىللىق ھاياتلىقنىڭ ھەممە ئېھتىياجلىرىنى تەمىن ئې-تىىدۇ. ئورمانلىقنى، يېشىللىقنى بۇزۇش ھاياتلىقنىڭ مەۋجۇت بولۇپ تۇرۇش مۇھىتىنى بۇزۇش بىلەن باراۋەر. ھازىر كىشىلەر مۇھىتنىڭ ۋە يېشىللىقنىڭ مۇھىملىغىنى چوڭقۇر چۈشەنگەندىن كېيىن "يېشىل ئىنقىلاپ" ئىنسانلارنى قۇتۇلدۇرىدۇ دەپ قارىماق-تا. شۇڭا كۈچەت تىكىپ ئورمان بىنا قىلىش بىلەن كەڭ شۇغۇل-لىنىپ، ئۆزلىرى ياشاۋاتقان مۇھىتنى يېشىللاشتۇرۇپ ھاياتلىقنىڭ مەۋجۇتلىغى ۋە تەرەققىياتىغا تېخىمۇ پارلاق ئىستېقبال بەخىش ئەتىدىكتە.

ئالەم بوشلۇغىدا ھاياتلىق مەۋجۇتму؟

ئۇزاق زامانلاردىن بۇيان، چەكسىز ئالەم بوشلۇغىنىڭ سىرى كىشىلەرنىڭ زور دەرىجىدىكى قىزىقىشىنى قوزغاپ كەلگەن ئىدى. تاكى ھازىرغا قەدەر كىشىلەر ناھايىتى چوڭ ئۇمىت بىلەن ئالەم بوشلۇغىدىكى ھاياتلىقنىڭ سىرىنى ئېچىشنى ئويلاپ، خىدامۇ - خىل ئىزدىنىشلەرنى ئېلىپ بارماقتا. يەر شارىدىن باشقا پىلانېتلاردا زادى ھاياتلىق بارمۇ؟ بۇ ھەقتىكى تەتقىقاتنىڭ كۈچىيىشىگە ئەگىشىپ، باشقا يۇلتۇزلار سىستېمىسى ياكى باشقا پىلانېتلاردا ئىنسانلاردىنمۇ ئەقىللىق ھاياتلىقنىڭ مەۋجۇتلىغى توغرىسىدە ھەر خىل پۇنتازىيىلەر، قىزىقارلىق ۋەقەلەر ئوتتۇرىغا چىقىش باشلىدى. بىر مەھەل ھەممە يەرلەرگە تارقالغان "ئۇچار تەخە توغرىسىدىكى ھىكايىلەردە "ئۇچار تەخە" نىڭ قانداقتۇر باشقا ئاسمان جەسىملىرى ياكى يىراقتىكى يۇلتۇزلاردىن قويۇپ بېرىلگەن ئالەم كېمىسىدىن ئىبارەت ئىكەنلىكى، ئۇنىڭدىن "يەر شارىدىكى ئىنسانلاردىنمۇ تەرەققى تاپقان" بىر خىل ھاياتلىقلارنىڭ يەرگە چۈشكەنلىكى ھەمدە ئادەملەر ئۈستىدە تەكشۈرۈش ئېلىپ بارغانلىغى توغرىسىدا سىرلىقلاشتۇرۇلغان ھەر خىل سۆز - چۈشەنچەكلەر ئوتتۇرىغا چىقتى. بۇلارنىڭ ھەممىسى كىشىلەرنىڭ ئالەم بوشلۇغىدا تەرەققى تاپقان ھاياتلىقنىڭ مەۋجۇت ئىكەنلىكى توغرىسىدىكى تولۇق ئىشەنچىسى ۋە تەسەۋۋۇرلىرىنى بىلدۈرىدۇ. ئۇنىڭدىن باشقا ئالەم بوشلۇغىنى تەتقىق قىلىدىغان، ئالەم (كوسموس)

ئارا ئۇچار ئايرۇپىلانلارنى ياساۋاتقان ئالىملارمۇ «يەر شارى
ئاۋازلىرى» دىگەن مەخسۇس ئاپاراتنى ئالەم ئارا ئۇچۇش كېمى-
سىگە ئورۇنلاشتۇرۇپ 60 نەچچە تىلدا مەخسۇس لېنتىغا ئېلىنغان
ھەر خىل ئالاقە قىلىش سۆزلىرىنى ئالەم بوشلۇغىغا قويۇپ
بەرمىدىمۇ؟

نۇرغۇن دولەتلەردىكى كىشىلەر ئارىسىدا قېدىمدىن تارتىپلا،
ئاسماندا قانداقتۇ ئادەملەردىن كۈچلۈگرەك، چاققانراق ۋە گۈزەل-
رەك بىر خىل «پەرىزات» لار، «ئەرش ئەلچىلىرى» نىڭ بارلىق-
غىنى تەسۋىرلەيدىغان رىۋايەتلەر، چۈچەكلەر تارقىلىپ كەلگەن.
بۇ رىۋايەت، چۈچەكلەردە ئاسماندا ناھايىتى گۈزەل ئاجايىپ مەن-
زىرىلەرنىڭ بارلىقى، باغۇ - بوستان مەۋىزىلارنىڭ مەۋجۇتلىق-
ى توغرىسىدا ھىكايە قىلىنىدۇ. بۇلاردىن كىشىلەرنىڭ قېدىمقى
زامانلاردىن تارتىپ، بىپايان كۆك ئاسماندىكى سىرلارنى ئېچىشقا
قانچىلىك قىزىقىپ كەلگەنلىكىنى كۆرۈۋالغىلى بولىدۇ. بىز ياش-
ۋاتقان يەر شارى قۇياش سىستېمىسىدىكى ۋ سەييارىنىڭ بىرسى
ھساپلىنىدۇ. قۇياش سىستېمىسى سامان يولى سىستېمىسى ئىچى-
دىكى بىر كىچىك يۇلتۇز بولۇپ، ئالەم بوشلۇغىدا سامان يولى
سىستېمىسىغا ئوخشاش سان - ساناقسىز يۇلتۇزلار سىستېمىسى
مەۋجۇت. شۇنىڭ ئۈچۈن يەر شارىنى چەكسىز ئالەم بوشلۇغىدىكى
چوڭ دېڭىزنىڭ بىر تامچە سۈيىگە ئوخشاش دىيىشكە بولىدۇ.
ئالەم بوشلۇغىدىكى بۇنداق سان - ساناقسىز سەييارىلەرنىڭ بىرەر-
سىدە ياكى بىر نەچچەسىدە ھاياتلىق بارمىدۇ؟ بۇ مەسىلىلەرنى
ئېنىق پەرەز قىلىش ئۈچۈن ئالدى بىلەن ھاياتلىقنىڭ مەۋجۇتلىق
شەكلى ۋە ھاياتلىقنىڭ مەۋجۇت بولۇشى ئۈچۈن زورۇر بولغان
شەرتلەرنى بىلىشىمىز لازىم. ئېنگېلس ھاياتلىققا تەبىئىي بېرىپ

“ھاياتلىق — ئاقسىلنىڭ مەۋجۇت بولۇش شەكلىدىن ئىبارەت. بۇنداق مەۋجۇتلىق شەكلى ماھىيەتتە بۇ ئاقسىلنىڭ خىمىيەلىك تەركىۋى تۈزۈلۈشلىرىنىڭ ئۈزلۈكسىز تۈردە ئۆز - ئۆزىنى يېڭىلىيالايدىغانلىقىدا ئىپادىلىنىدۇ.” دىگەن ئىدى. يەر شارىدا ھاياتلىقلارنىڭ تۈرلىرى بىر نەچچە مىليون خىلدىن ئاشىدۇ. ھاياتلىقلار گەرچە شەكلى، تۈرى جەھەتتىن مۇنداق مۇرەككەپ، كۆپ خىل بولغىنى بىلەن ئۇلارنىڭ ئەسلى ماھىيىتى بىردەك بولىدۇ. بارلىق ھاياتلىقلارنىڭ ھەممىسى كاربون سۇ بىرىكمىلىرىدىن تۈزۈلۈپ، ئاقسىل شەكلىدە مەۋجۇت بولۇپ تۇرىدۇ. يادرو قەنتلىك يادرو كىسلاتاسىنى ئۆزىگە ئىرسىيەتنىڭ ماددىي ئاساسى قىلىدۇ. مانا بۇلار ھاياتلىقلارنىڭ مەۋجۇت بولۇپ تۇرۇشنىڭ مۇھىم ئامىلىدۇر. يېقىنقى زامان بىئولوگلىرى ۋە ئاسترونوملىرى ئاسمان جىسىملىرىدا ھاياتنىڭ يوقلىغىغا ھۆكۈم قىلىش ئۈچۈن كاربون سۇ بىرىكمىلىرىنى ئاساس قىلىدۇ، يەنى ئاسمان جىسىملىرىدا كاربون سۇ بىرىكمىلىرىنىڭ بار - يوقلىغىنى ئالدىنقى شەرت قىلىدۇ. ئەگەر قايسى ئاسمان جىسىملىرىدا كاربون سۇ بىرىكمىلىرى بولسا، بۇنداق سەييارە ياكى يۇلتۇزدا ھاياتنىڭ سىگنالى مەۋجۇت بولغان بولىدۇ. ھاياتلىقنىڭ مەۋجۇت بولۇشى ۋە تەرەققى قىلالىشى ئۈچۈن توۋەندىكى شەرتلەر بولۇشى لازىم.

1. مۇۋاپىق ئاتموسفېرا بولۇشى لازىم. ئوكسىگېن بىلەن كاربون IV ئوكسىدى ھاياتلىق پائالىيىتى ئۈچۈن كېرەكلىك گازلاردۇر. يەر شارىدىكى ھاياتنىڭ باشلىنىشىدىكى ئەڭ دەسلەپكى مەزگىللەردە ئوكسىگېن بەكمۇ كەمچىل ئىدى. شۇنداق ئوكسىگېن كەمچىل شارائىتتا يەر شارىدا ھاياتلىق پەيدا بولغان. ھازىرقى يەر شارىدىكى ئوكسىگېنلار يېشىل ئۆسۈملۈكلەر پەيدا بولغاندىن

كېيىن ھاسىل بولۇپ تەدرىجى كۆپىيىپ بارلىققا كەلگەن. شۇڭا ئوكسىگېن كەمچىل شارائىتتا ھايات كەچۈرەلەيدىغان بىر خىل باكتېرىيىلەر ھازىرغا قەدەر مەۋجۇت بولۇپ كەلمەكتە.

2. كېرەكلىك سۇنىڭ بولۇشى مۇھىم شەرتتۇر. ھاياتلىق تەندىكى ئاقسىلنىڭ مۇتلەق كۆپ قىسمى سۇدا ئېرىيدۇ. ئەگەر ھاياتلىق پائالىيىتى ئۈچۈن سۇ بولمايدىكەن، ئۇ ھالدا ھاياتلىق پائالىيىتى توختايدۇ، جانلىقلار ئولىدۇ.

3. مۇۋاپىق تېمپېراتۇرا بولۇشى لازىم. تېمپېراتۇرا يۇقۇرى ياكى زىيادە تۆۋەن بولسا، ھاياتلىقنىڭ ساقلىنىشى مۇمكىن ئەمەس. ھاياتلىقنىڭ مەۋجۇت بولۇش شارائىتى دائىم قايىناش نۇقتىسى بىلەن توغلاش نۇقتىسى ئارىلىقىدا بولىدۇ.

4. قۇياش نۇرى ۋە ئىسسىقلىق يېتەرلىك بولۇشى كېرەك. قۇياش نۇرى ۋە ئىسسىقلىق يەر شارىدىكى ھاياتلىقنىڭ ئېنېرگىيە مەنبەسى، ئەگەر، قۇياش نۇرى ۋە ئىسسىقلىق كەمچىل بولسا، ھاياتلىق پەيدا بولالمايدۇ ۋە مەۋجۇت بولۇپ تۇرالمايدۇ.

5. ھەر خىل ئېلېمېنتلارنىڭ بەلگىلىك نىسبەتتىكى قۇرۇلمىسى بولۇشى كېرەك. ھاياتلىققا بىر قەدەر كۆپرەك ئېنېرگىيە بولغان ئېلېمېنتلار 20 نەچچە خىل بولۇپ، ئەگەر مەلۇم بىر ئاسمان جىسمىدا ئېلېمېنتلار قۇرۇلمىسىنىڭ سېلىشتۇرمىسى مۇۋاپىق بولمىسا، ئۇنىڭدا ھاياتلىقنىڭ مەۋجۇت بولۇشى مۇمكىن ئەمەس. ئالەم بوشلۇقىدىكى ھەر قانداق بىر ئاسمان جىسمىدا يۇقۇرىدىكى شەرتلەر ياكى شۇنىڭغا ئوخشاپ كېتىدىغان شەرتلەر مەۋجۇت بولغاندا، ئۇنىڭدا ھايات مەۋجۇت بولۇشنىڭ ئىمكانىيىتى بار بولىدۇ. تۇراقلىق يۇلتۇزلاردا مۇنداق شەرتلەرنىڭ ھېچ قايسى مەۋجۇت ئەمەس، شۇڭا ئۇلاردا ھاياتنىڭ مەۋجۇت بولۇشى

مۇمكىن ئەمەس. ئۇنداقتا، قۇياش سىستېمىسىدىكى يەر شارىدىن باشقا سەييارىلەردە ياكى بۇ سەييارىلەرنىڭ تەبىئىي ھەمراھلىرىدا ھايات مەۋجۇت بولامدۇ؟ دېگەن سوئال تۇغۇلىدۇ. ھاياتنىڭ مەۋجۇت بولۇپ تۇرۇش شەرتىگە ئاساسەن، قۇياش سىستېمىسىنىڭ ئەھۋالىنى قاراپ چىقىدىغان بولساق، قۇياش سىستېمىسىدا سەييارە (يېڭىدىن تېپىلغان سەييارىدىن باشقا) بار، قۇياشقا ئەڭ يېقىن بولغان بىر سەييارە مېركۇرى بولۇپ، ئۇنىڭ تېمپېراتۇرىسى ناھايىتى يۇقىرى. ئۇنىڭ قۇياش تەرەپتىكى يۈزىنىڭ تېمپېراتۇرىسى 400 — 300 گىرادۇسقا يېتىپ بارىدۇ. مېركۇرىنىڭ ئومۇمىي يۈزىنىڭ ئوتتۇرىچە تېمپېراتۇرىسىمۇ 190 گىرادۇس ئەتراپىدا بولىدۇ. ئەندى ۋىنېراغا قارايدىغان بولساق، ۋىنېرا يۈزىنىڭ ئاتموسفېرا بېسىمى يەر شارىنىڭ ئاتموسفېرا بېسىمىدىن 90 ھەسسە يۇقىرى بولىدۇ. ۋىنېرا يۈزىنىڭ تېمپېراتۇرىسىمۇ 500 دىن 530 گىرادۇسقىچە بولىدۇ. ۋىنېرانىڭ ئاتموسفېراسىدىكى كاربون IV ئوكسىدنىڭ مىقدارى 97% نى، سۇ پارى 1% نى ئىگەللەيدۇ. ئوكسىگېن بولسا 0.1% بولىدۇ. شۇڭلاشقا ۋىنېرا يۈزىدىكى تېمپېراتۇرىنىڭ يۇقىرىلىقى، ئوكسىگېن ۋە سۇنىڭ كەمچىل بولۇشى، ئۇنىڭ ئۈستىگە قۇياش نۇرىنىڭ تارقىلىشى كۈچلۈك بولغانلىقى تۈپەيلىدىن ئۇنىڭدا ھاياتنىڭ مەۋجۇت بولۇشى مۇمكىن ئەمەس. يۇپىتېر، ساتۇرن، ئوران، نېپتۇن، پلۇتون قاتارلىق سەييارىلەر قۇياشتىن ناھايىتى يىراق. بۇلارنىڭ ماسسىسى چوڭ، زىچلىقى كىچىك، ئوز ئوقىدا ئايلىنىش سۈرئىتى تېز، ئۇلارنىڭ ئاتموسفېرا تەركىۋىدىن قارىغاندا ھەممىسى ھىدروگېننى ئاساس قىلغان. ئۇندىن قالسا مېتال، ئامىاك قاتارلىقلارمۇ بار. بۇلارنىڭ يۈزىنىڭ تېمپېراتۇرىسى ناھايىتى تۆۋەن، يۇپىتېرنىڭ

بۇلۇت قەۋىتىنىڭ يۈزىدىكى تېمپېراتۇرىسى نۆلدىن توۋەن 140
 گىرادۇس، ساتورىنىڭ بولسا نۆلدىن توۋەن 155 — 145 گىرادۇس،
 ئوران، نىپتون، پىلوتونلارنىڭ تېخىمۇ توۋەن. بۇنداق شارائىت
 ئاستىدا ئۇ سەييارىلەردە ھاياتنىڭ بولۇشى تېخىمۇ مۇمكىن
 ئەمەس. سىستېمىسىدىكى سەييارىلەر ئىچىدە يەر شارى بىلەن
 نۇرغۇنلىغان فىزىكىلىق شارائىتى يېقىنراق كېلىدىغان، ئاتموسفېرا
 سۇ تەركىبى، تېمپېراتۇرا، پەسىل ئالمىشىش قاتارلىقلار مەۋجۇت
 بولغان، كىشىلەرنى ئەڭ قىزىقتۇرىدىغان ۋە ئالىملار ئەڭ كۆپ
 تەتقىق قىلغان سەييارە ماردىن ئىبارەت. مارىس ئۈستىدە ھايات-
 نىڭ بار - يوقلىقى ھەققىدە كىشىلەر يۈز يىلدىن ئارتۇق تالاش-
 تارتىش قىلىشتى. ئاخىرى 71 - يىلى قويۇپ بېرىلگەن «ماتې-
 وس - 9» ناملىق ئالەم كېمىسى مارىسقا قونغاندىن كېيىن
 بولۇپمۇ 1975 - يىلى ئىلگىرى - كېيىن بولۇپ قويۇپ بېرىل-
 گەن «دېڭىز قاراقچىسى - 1»، «دېڭىز قاراقچىسى - 2»
 قاتارلىق سۈنئى ھەمىرالار مارىسنى بىر قەدەر تەپسىلى تەكشۈر-
 گەندىن كېيىن، مارىس ھەققىدىكى سىرلار ئاساسەن يېشىلگەندەك
 بولدى. بۇ سۈنئى ھەمىرالار مارىسنىڭ يەرگە ئەڭ يېقىنلاشقان
 مەزگىلىدە مارىسقا قاراپ بىر يىلدىن ئارتۇق ئۇچۇپ، 56 مىل-
 يون كىلومېتىر يول يۈرۈپ 1976 - يىلى 6 - ئايدا مارىسقا
 يېتىپ باردى. «دېڭىز قاراقچىسى - 1» بىرىنچى بولۇپ مارىس-
 نى بىر ئايلىنىپ 7 - ئاينىڭ 20 - كۈنى مارىسقا قوندى. شۇ
 ۋاقىتتا بىرگە قويۇپ بېرىلگەن «دېڭىز قاراقچىسى - 2» مۇ
 1976 - يىلى 9 - ئاينىڭ 20 - كۈنى مارىسقا قوندى. بۇ ئىك-
 كى سۈنئى ھەمىرا ھەر خىل تەكشۈرۈش ئەسۋاپلىرى بىلەن مارىس-

نى ناھايىتى ئوچۇق سۈرەتكە تارتىپ يەر شارىغا ئېۋەتتى. «دېڭىز قاراقچىسى — 1» تاكى ھازىرغىچە مارىستا خىزمەت ئىشلەشنى توختاتماستىن 50 مىڭ پارچىدىن ئارتۇق ھەر خىل قىممەتلىك رەسىملەرنى يەر شارىغا ئېۋەتىپ مارىسنىڭ ئەھۋالىنى ئېنىقلاش ئۈچۈن ئاساسلار بىلەن تەمىنلىدى. بۇ رەسىملەرنى تەھلىل قىلىشتىن قارىغاندا، ئەسلىدە مارىس يۈزىدە كورۇنىدۇغان «قانال» لار مارىستىكى ئايلانما تاغلارنىڭ غۇۋا كۈلەڭگۈسى ئىكەن. مارىسنىڭ ئاتموسفېراسى ناھايىتى شالاڭ بولۇپ، زىچلىقى لىغى تەخمىنەن يەر شارى ئاتموسفېراسى زىچلىغىنىڭ 2% — 1% گە توغرا كېلىدىكەن. مارىس ئاتموسفېراسىنىڭ ئاساسىي تەركىۋى كاربون IV ئوكسىدى بولۇپ تەخمىنەن 95% نى ئىگەللەيدىكەن. ئازوت گازى 3% بولۇپ، بۇنىڭدىن باشقا يەنە ئاز مىقداردىكى سۇ پارى، ئارگون قاتارلىقلارمۇ بار ئىكەن. مارىسنىڭ ماسسىسى

يەر شارى ماسسىسىنىڭ $\frac{1}{9}$ نى ئىگەللەيدىكەن. مارىستا تارتىش

كۈچىمۇ ئاجىز ئىكەن. مارىسنىڭ يۈزىنىڭ تېمپېراتۇرىسى 13°C دىن نولدىن توۋەن 93°C غىچە، چۈش ۋاقتىدا بولسا 28°C ئىكەن. مارىسنىڭ شىمالىي قۇتۇبىدىكى تېمپېراتۇرا تېخىمۇ توۋەن بولۇپ، نولدىن توۋەن 150 — 140 گىرادۇسقىچە بولىدىكەن. مارىستىكى سۇ پارىنىڭ مىقدارى، يەر شارى ئاتموسفېراسىدىكى

سۇ پارىنىڭ $\frac{1}{2000}$ گە توغرا كېلىدىكەن. بۇ مارىسنىڭ

يەر شارىدىكى ھەر قانداق قۇرغاق قۇملۇقلاردىنمۇ قۇرغاق ئىكەنلىكىنى كۆرسىتىدۇ. ئەمما مارىسنىڭ سىرتقى يۈزىدىن بىر كىلو-مېتىر چوڭقۇرلۇقتىكى يىمىرىلىش قاتلىمىدا سۇ تەركىۋى مەۋجۇت ئىكەن. مارىسنىڭ سىرتقى قاتلىمى ئاستىدا مۇز قاتلىمى بولۇشى

مۇمكىن. بۇ خۇددى يەر شارىنىڭ شىمالىي قۇتۇپ رايونلىرىدا
توك تۇپراق قاتلىمى بولغانغا ئوخشاش. مۇنداق توك تۇپراق
قاتلاملىرى مەڭگۈ ئېرىمەسلىكى مۇمكىن. مارىنىڭ توك تۇپراق
قاتلىمى يەر شارىدىكى شىمالىي قۇتۇپنىڭ توك تۇپراق
قاتلىمىدىنمۇ قېلىنراق ۋە كەڭرەك ئىكەن. مارىتىكى قۇتۇپ
تاجى كېشىلەرنى ھەممىدىن بەك قىزىقتۇرىدۇ. قۇتۇپ تاجىنىڭ
چوڭ - كىچىكلىكى، مارىنىڭ پەسل ئوزگىرىشىگە قاراپ ئوزگى-
رىدۇ. ئۇ قىشتا كېڭىيىپ يازدا تارىيىدۇ. مارىنىڭ قۇتۇپ تا-
جىدا ھەم ھول مۇز، ھەم قۇرۇق مۇز (قېتىشقان كاربون IV
ئوكسىد) بار. ئالىملارنىڭ مولچەرلىشىچە، ئەگەر مارىتىكى بۇ
مۇز قاتلىمى ئېرىسە مارىس يۈزىنى 10 مېتىر سۇ قاپلايدىكەن.
مارىسقا قونغان تەكشۈرگۈچىلەرنىڭ 12 كۇۋادىرات كىلومېتىر
دائىرىسى ئىچىدىن تۇپراق ئەۋرىشكىلىرىنى ئېلىپ ھەر خىل
خىمىيىلىك، بىئولوگىيىلىك تەجرىبىلەرنى ئىشلەپ يەر شارىغا
يوللاپ بېرىشىگە قارىغاندا، مارىستا ھاياتلىقنىڭ ئىزىمۇ تېپىلمى-
غان. مارىستا ماگنىت مەيدانى ھەم نۇرلىنىش قاتلىمى بولمى-
غانلىقتىن قۇياشنىڭ يۇقۇرى ئېنېرگىيىلىك زەررىچىلىرىنى ھەم
ئۇلتىرا بىنەپشە نۇرلىرىنىڭ تارقىلىشىنى توسالمايدۇ. بۇنىڭدىن
تاشقىرى، ئۇ يەنە باشقا ئاقما يۇلتۇزلارنىڭ زەربىسىدىنمۇ ساق-
لىنالايدۇ. يەر شارىدىكى ھاياتلىقلارغا ئەجەللىك زەربە بېرىپ
دىغان ئۇلتىرا بىنەپشە نۇرى يۇقۇرى ئاتموسفېرا قاتلىمىدىكى
ئازون قەۋىتى تەرىپىدىن شۇمۇرۇلۇپ كېتىدۇ. يەر شارىغا چۈش-
دىغان مېتېورت (ئاقما يۇلتۇزلار) نىڭ مۇتلەق كۆپ قىسمى
يەر شارى ئاتموسفېرا قەۋىتىدە كويۇپ تۈگەيدۇ. يەر شارىغا يېتىپ
كەلگەن قۇياش بوزىنىنىڭ تەسىرى ھەم كوسموس نۇرلىرى قا-

تارلىق يۇقۇرى ئېنېرگىيىلىك زەررىچىلەرمۇ يەرشارى ماگنىت مەيدانى تەرىپىدىن تۇتۇپ قېلىنىدۇ، قايتۇرۇۋېتىلىدۇ، ياكى توساپ قېلىنىدۇ. پەقەت ئاز قىسىم زەررىچىلەرلا يەر شارى ماگنىت مەيدانىنىڭ توسۇشىدىن ئۆتۈپ يەرشارى ئاتموسفېراسىغا ياكى يەر يۈزىگە يېتىپ كېلەلەيدۇ. قۇياش بورىنى ۋە كوسموس نۇرلىرى قاتارلىق يۇقۇرى ئېنېرگىيىلىك زەررىچىلەرگە نىسبەتەن مارىس "مۇداپىئەسى" يوق بىر سەييارە بولۇپ ھىساپلىنىدۇ. شۇنىڭ ئۈچۈن مارىستەك مۇنداق يامان شارائىتتا ھاياتنىڭ مەۋجۇت بولۇشى ناھايىتى قىيىن بولىدۇ.

«دېڭىز قاراقچىسى» ناملىق ئالەم كېمىسى ئېلىپ كەلگەن مارىس ئەۋرىشكە ماتىرىياللىرىغا ئاساسەن، دەسلەپتە بەزى ئالىملار مارىستا ھايات مەۋجۇت بولۇش ئېھتىماللىغىنى پەرەز قىلىشقان بولسىمۇ، بىراق، ئۇ ماتىرىياللارنى ئىنچىكىلىپ ئانالىز قىلىش ئارقىلىق مارىستا ئورگانىك ماددىنىڭ يوقلىغىنى، ئەگە بولغان تەقدىردىمۇ 100 مىليوندىن بىرگىچە مىقداردا بارلىغىنى ئېنىقلىغان. شۇنىڭ بىلەن ئۇلار: ئورگانىك ماددىلار ھاياتلىقنىڭ ئاساسىي تۈزۈلمىسىدۇر. ئەگەر مارىستا ھايات مەۋجۇت بولسا، بولۇپمۇ يەرشارىدىكىدەك ھاياتلىق مەۋجۇت بولىدىكەن، ئۇ ۋاقىتتا مارىستا كۆپ مىقداردا ئورگانىك ماددىلار مەۋجۇت بولۇشقا تېگىشلىك، ئەمىلىيەتتە، مارىستا ئۇنداق ئورگانىك ماددىلار يوق. شۇڭلاشقا مارىستا ھاياتنىڭ مەۋجۇت بولۇشى مۇمكىن ئەمەس، دېگەن كۆز قاراشنى مۇقىملاشتۇردى.

«دېڭىز قاراقچىسى» ناملىق ئالەم ئۇچار كېمىسىنىڭ ھەر ئىككىسى مارىستا ئالدىن مورچەراپكەن ئىلمىي تەجرىبە ۋەزىپىسى

سىنى ياخشى ئورۇنلىدى. بىراق ئۇلارنىڭ ماربىس يۈزىدىكى
ئىككى ئورۇندا ئېلىپ بارغان ئىلمىي كۆزىتىش ۋە ئىلمىي تەج-
ربىلىرى ماربىستا ھايات بار - يوقلىغى توغرىسىدىكى مۇنازىرىنى
ۋە ئىزدىنىشلەرنى تاماملىغىنى يوق، بەزى ئالىملارنىڭ پەرەز
قىلىشىچە، ماربىستىكى ئالەم ئۇچار كېمىسى قونغان ئىككى ئورۇن-
دا ھايات مەۋجۇت بولۇش ئىمكانىيىتى يوق بولۇپ، شۇ ئىككى
ئورۇندا ھاياتلىق يوق ئىكەن، ئەمما پۈتكۈل ماربىستا ھايات
بازمۇ - يوق؟ دىگەن بۇ سىرلىق مەسىلە تېخى تولۇق جاۋاپقا
ئىگە بولغىنى يوق. بەزىلەر يەنە "ماربىسنىڭ سىرى ئاساسەن
ئېنىقلاندى. بىراق يەنىلا كىشىلەرنى ھەيران قالدۇرىدىغان نۇر-
غۇن مەسىلىلەر بىزنىڭ بايقىشىمىزنى كۈتۈپ تۇرماقتا" دېيىش-
پەكتە. يېقىندا ئامېرىكىلىق بىئولوگىيە ئالىمى دوكتور فىردىمان:
«رشارىنىڭ جەنۇبىي قۇتۇبىدا ئېلىپ بېرىلغان ئىلمىي تەكشۈرۈش
خىزمىتى، ماربىستا ھاياتلىق ئىزدەش نىشانىنى ئوزگەرتىۋەتتى،
دىدى. ئۇ جەنۇبىي قۇتۇپنىڭ ۋىكتورىيە قۇرۇقلۇغىدىكى قۇرغاق
تۈزلەڭلىكتىكى قورام تاشلار ئارىسىدا ھاياتلىقنىڭ ياشىغانلىغى-
نى بايقىدى. بۇ خىل قورام تاشلار ئارىسىدىكى ھاياتلىقلار
1914 - يىلدىن باشلاپ كىشىلەرنىڭ دىققەت - ئېتىۋارىنى قوز-
غاپ كەلگەن ئىدى. روشەنكى، جەنۇبىي قۇتۇپتا قورام تاشلار
ئارىسىدا ياشىغان ھاياتلىق ماربىستىكى شارائىتىمۇ ئوخشاشلا يا-
شىشى مۇمكىن، ئېھتىمال «دېڭىز قاراقچىسى» ناملىق ئالەم كې-
مىسى قونغان يەردە دەل ئۇنىڭ ئاستىدىكى قۇرغاق قورام تاش-
لار ئاستىدا كۆپلىگەن ھاياتلىقلار يوشۇرۇنغان بولۇشى مۇمكىن.
يېقىندىن بۇيان، ئالىملار كۆپ تەرەپلىملىك ئولچەشلەر
ئارقىلىق ئالەم بوشلۇغىدا كاربون ھىدروگېن بىرىكمىلىرى ئو-

مۇمىۈزلۈك مەۋجۇت ئىكەنلىكىنى ئېنىقلىدى. يېقىنقى ۋاقىتلارغا قەدەر ئالەم بوشلۇغىدا 27 خىل كوسموس خىمىيىلىك مالىكۇللىرىنىڭ بارلىقى ئېنىقلىنىپ بۇلاردىن بىر نەچچىسى ئورگانىك مالىكۇللىرى ئىكەنلىكى بايقالدى. 1969 - يىلى ئاۋستىرالىيىگە چۈشكەن مېتورىت تاشنىڭ تەركىبىدە 18 خىل ئاممۇنى كىسلاتا سىنىڭ بارلىقى، ئۇنىڭدىن باشقا يەنە مېتان، ماي كىسلاتاسى، مىدىن قاتارلىق ئورگانىك ماددىلارنىڭ بارلىقى ئېنىقلاپ چىقىلدى. ئالىملار 1973 - يىلى سامان يولى سىستېمىسىدا ھىدرو-كاربون رادىكالى بارلىقىنى بايقىغان ئىدى. يۇقۇرىدا ئېيتىلغانلارنىڭ ھەممىسى ئورگانىك ماددىلار بولۇپ، بۇلار ئاقسىلنى تەشكىل قىلغۇچى ماتېرىياللاردۇر. بۇنىڭدىن كاربون سۇ بىرىكمىسىنىڭ ئالەم بوشلۇغى تەرەققىياتىدىكى خىمىيىلىك تەسىرىنىڭ مەھسۇلى ئىكەنلىكىنى، ئەگەر شەرت - شارائىت پېشىپ يېتىلسە بۇ مالىكۇللىرىنىڭ ھاياتلىققا ئۆزگىرىشىگە تولۇق ئىمكانىيەت بارلىقىنى كورۇۋالغىلى بولىدۇ.

قۇياش سىستېمىسىدىكى پىلانېتلاردىن پەقەت يەر شارىدىلا ھايات بار، مارىستا ھايات مەۋجۇت بولۇش ئىمكانىيىتى بار بولۇشتىن تاشقىرى، باشقا ئاسمان جىسىملىرىدا ھايات يوق. بىراق، سامان يولى سىستېمىسىدا تەخمىنەن 150 مىليارتتىن كۆپرەك تۇراقلىق يۇلتۇز بولۇپ، قۇياش سىستېمىسىدىكىدەك سەييارىلەر سان - ساناقسىزدۇر. ئۇلارنىڭ ئارىسىدا يەر شارىدىكىدەك شەرت - شارائىتى بار سەييارە ۋە باشقا ئاسمان جىسىملىرى بولۇشى مۇمكىن، شۇڭا ئالەم بوشلۇغىدا ھاياتلىق بار ئاسمان جىسىملىرى يالغۇز يەر شارىلا ئەمەسلىكى مۇمكىن. ئالەم بوش

لۇغىدا گەرچە يەر شارىدىن باشقا يەنە ھايات بار بولغان ئاس-
مان جىسىملىرى مەۋجۇت بولسىمۇ ئۇلارنىڭ ئەتراپىدىكى سەي-
يارىلەر سىستېمىسىنىڭ ھەممىسىدىلا ھايات پەيدا بولۇش شارا-
ئىتى مەۋجۇت بولۇۋەرمەيدۇ. ئالدى بىلەن ئۇنداق ئاسمان جى-
سىمى (تۇراقلىق يۇلتۇز) نىڭ ماسسىسى بەلگىلىنىش مۇقىملىقىنى
ساقلايدىغان بولۇشى لازىم، ئۇنىڭدىن باشقا، مۇنداق ئاسمان جى-
سىملىرى يەككە - يىگانە بولماي جۇپ تۇراقلىق يۇلتۇز ياكى
تۇراقلىق يۇلتۇزلار تۈركۈمىدىن ئىبارەت بولۇپ، ئۇلارنىڭ ئەت-
راپىدىكى سەييارىلەر يۇمۇلغىراق ئوربىتىدا ئۇنى ياكى ئۇلارنى
ئايلىنىپ، ھەركەت قىلىدۇ، ئايلانغان سەييارىلەر مۇقىمراق يورۇق-
لۇق ھەم ئىسسىقلىق مەنبەسىگە ئىگە بولالىشى لازىم. ئەگەر سەي-
يارىلەرنىڭ ئايلىنىش ئوربىتىسى مۇرەككەپ ئىكەنلىكى سىزىقلىق
بولسا، ئۇ تۇراقلىق يۇلتۇزلاردىن بەزىدە يىراقلىشىپ كەتسە،
بەزىدە ئۇنىڭغا يېقىنلىشىپ قېلىپ، مۇقىمراق ئىسسىقلىق ۋە يو-
رۇقلۇققا ئېرىشەلمەيدۇ. سەييارىلەرنىڭ ئۆزىدىن ئېيتقاندا، مۇۋا-
پىق ماسسا بولغاندىلا ئاندىن ئۇنىڭدا يېتەرلىك تارتىش كۈچى
بولىدۇ. يېتەرلىك تارتىش كۈچى بولغاندىلا ئاندىن يۇزىدىكى
ئاتموسفېرا بىلەن سۇ پارىنى ساقلاپ تۇرالايدۇ. سەييارىلەر تۇ-
راقلىق يۇلتۇزلارنى ئايلىنىپ ھەركەتلەنگەندە ئايلىنىش ئوربىتى-
سى يۇمۇلغىراق شەكىلدە بولۇپ، بەلگىلىك ئارىلىقنى ساقلاپ
ئايلانغاندىلا، ئاندىن مۇقىم تېمپېراتۇرىغا ئىگە بولالايدۇ. ھا-
زىر ئالىملار تەكشۈرۈپ تەتقىق قىلىپ، ئالەم بوشلۇغىدا تەخمىن-
نەن 100 مىڭ ياكى بىر مىليون تۇراقلىق يۇلتۇز ئارىسىدىكى
بىر تۇراقلىق يۇلتۇزنىڭ تەبىئىي ھەمراستىدىلا ھاياتنىڭ مەۋجۇت

بولۇپ تۇرۇشىغا مۇۋاپىق كېلىدىغان شارائىتنىڭ بارلىقىنى پەرەز
 قىلىشماقتا. ئالەم بوشلۇقىدا سادان يولى سىستېمىسىدىن باشقا
 يەنە سانسىزلىغان تۇراقلىق يۇلتۇزلار سىستېمىلىرى بار. بۇلار
 ئىچىدە ھەر خىل تىپتىكى ئاسمان جىسىملىرى بار. ئۇلار ئالەم-
 دىكى ھەممە جىسىملاردا تارتىش كۈچى بولىدۇ، دىگەن ئومۇمىي
 قانۇنىيەت بويىچە ئالەم بوشلۇقىدا ھەركەتلىنىدۇ. قايسى ئاسمان
 جىسىمىدا كېرەكلىك شەرت - شارائىت پېشىپ يېتىلگەن ھامان،
 ئۇنىڭدا ھايات پەيدا بولىدۇ ۋە مەۋجۇت بولۇپ تۇرىدۇ. بىراق،
 ئالەم بوشلۇقىدا ھەممىلا جايدا ھايات مەۋجۇت بولۇشى مۇمكىن
 ئەمەس. چۈنكى ھاياتلىق تەننى تۈزگۈچى ئاقسىل بىر خىل دۇ-
 رەككەپ ئورگانىك مالىكۇلا بولۇپ، ئۇنىڭ ھاسىل بولۇشى ئۇ-
 چۇن بەلگىلىك شەرت - شارائىت بولۇشى تەلەپ قىلىنىدۇ. مۇن-
 داقچە ئېيتقاندا، ئۇنىڭ ھاسىل بولۇشى نۇرغۇنلىغان مۇرەككەپ
 ئامىللارنىڭ ئۇنۋېرسال تەسىرىنىڭ نەتىجىسىدۇر، ھاياتنىڭ پەي-
 دا بولۇش شەرت - شارائىتى ھازىرلانغان سەييارە مەۋجۇت بول-
 غان تەقدىردىمۇ، ئۇ يەنىلا ئۇزۇن يىللار داۋامىدىكى ماددىلار
 تەرەققىيات جەريانىنى باشتىن كەچۈرگەندىلا ئاندىن ئۇنىڭدا ھا-
 ياتلىق پەيدا بولىدۇ. يەر شارىدىكى ھاياتلىق يەر شارى شەكىل-
 لىنىپ 2 مىليارت يىلدىن كېيىن ئاندىن پەيدا بولغان. ھاياتلىق
 ماددىلار مەۋجۇتلىغىنىڭ بىر خىل شەكلى بولۇپ، ۋاقىت، ماكان-
 دىن ئايرىلغان ھالدا ھاياتلىقنىڭ پەيدا بولۇش، تەرەققى قىلىش
 قانۇنىيىتىنى چۈشەندۈرگىلى بولمايدۇ. بىپايان ئالەم بوشلۇقىدى-
 كى ئاسمان جىسىملىرىنىڭ بەزىلىرى ھاياتلىق پەيدا بولۇشنىڭ
 ئالدىنقى باسقۇچىدا، بەزىلىرى ھاياتلىق پەيدا بولۇش باسقۇچى-

دا ۋە يەنە بەزىلىرى يۇقۇرى دەرىجىلىك ھاياتلىق مەۋجۇت
بولۇپ، تېخىمۇ يۇقۇرى باسقۇچقا قاراپ تەرەققى قىلىۋاتقان ھا-
لەتتە بولۇشى مۇمكىن.

قىسقىسى، ھازىرقى زامان پەن - تېخنىكىسىنىڭ ئۇچقاندەك
تەرەققى قىلىشىغا ئەگىشىپ، ئالەمدىكى ھاياتلىقنىڭ سىرى تېخى-
مۇ كەڭ، تېخىمۇ چوڭقۇر ۋە ئېنىق ئېچىلىشقا ئانچە ئۇزۇن ۋا-
قت قالمىدى، دەپ ئىشىنىمىز. ئالەم بوشلۇغىنى تەتقىق قىلغۇ-
چى ئالىملارنىڭ ئۈزلۈكسىز تىرىشىشى ئارقىسىدا ئالەم بوشلۇغى-
دا ھاياتلىقنىڭ مەۋجۇت ياكى مەۋجۇت ئەمەسلىكى توغرىسىدا
مىشلەرنى تېخىمۇ بەكرەك قايىل قىلىدىغان دەلىل - ئىسپاتلار
يېقىن كەلگۈسىدە ئالدىمىزدا نامايەن بولغۇسى.

ئېكولوگىيە ۋە ئېكولوگىيىلىك تەڭپۇڭلۇق

ئېكولوگىيە — جانلىقلارنىڭ بەلگىلىك مۇھىتتىكى ھاياتلىق ھالىتى ھەققىدىكى ئىلىم، يەنى مەخسۇس ھاياتلىقنىڭ مۇھىت بىلەن بولغان مۇناسىۋىتىنى ھەمدە جانلىقلارنىڭ ئۆز ئارا مۇناسىۋەتلىرى توغرىسىدىكى قانۇنىيەتلەرنى تەتقىق قىلىدىغان بىر خىل پەندۇر.

بىزگە مەلۇمكى، جانلىقلار تەبىئىي ياشاش شارائىتىگە يولىنىپ ئۆز ھاياتىنى ساقلايدۇ. جانلىقلارنىڭ ياشاش شارائىتىنى تەشكىل قىلىدىغان خۇجى بارلىق ئامىللار ئۇلارنىڭ ئۆز ھاياتىنى ساقلاشتىكى تەبىئىي مۇھىتى بولۇپ ھېساپلىنىدۇ. ھاياتلىقنىڭ يەر شارىدا تارقىلىشى بەلگىلىك قانۇنىيەت بويىچە بولىدۇ. ھەر بىر جانلىقلارنىڭ ھەر بىر رايونلارغا تارقىلىشى ۋە كۆپىيىپ راۋاجلىنىشىنىڭ بەلگىلىك تەبىئىي تارىخىي سەۋەپلىرى بولىدۇ. بامبۇك دەرىخى نىمە ئۈچۈن ھاۋا ئىسسىق ۋە ھول - يېغىن كۆپرەك رايونلاردىلا ئۆسىدۇ؟ ئىمما باشقا رايونلاردا ئۆسمەيدۇ؟ نىمە ئۈچۈن مۇشۇ ئېيىق دۆلىتىمىزنىڭ ئايرىم رايونلىرىدىلا بولىدۇ، ئىمما باشقا رايونلاردا بولمايدۇ؟ نىمە ئۈچۈن دۇنياغا داڭلىق بولغان ئۇرۇقسىز كىشى ئۆزۈم ئاپتونوم رايونىمىزنىڭ تۇرپان، خوتەن قاتارلىق جايلىرىدىلا بولىدۇ؟ ئىمما باشقا يەرلەردە بولمايدۇ؟ نىمە ئۈچۈن شىمالىي شىنجاڭدا، بولۇپمۇ ئىلى رايونىدا ئالماياخشى بولىدۇ؟ مانا بۇ بىر قاتار مەسىلىلەر،

جانلىقلارنىڭ ئوزلىرى ياشاۋاتقان تەبىئىي مۇھىت بىلەن بەلگىلىك مۇناسىۋەتتە بولىدىغانلىقىنى چۈشەندۈرۈپ بېرىدۇ. بەلگىلىك رايون دائىرىسى ئىچىدىكى پۈتكۈل ئوسۇملۇكلەر، ھايۋانلار، مىكرو ئورگانىزىملارنىڭ تۈركۈملىرى ئۆز ئەتراپىدىكى كېلىمات، سۇ، قۇياش نۇرى، تۇپراق قاتارلىق ئورگانىك مۇھىت بىلەن ئۆز ئارا زىچ مۇناسىۋەتتە بولۇپ، ئۆز ئارا تەسىر كۆرسىتىپ، بەلگىلىك تۇراقلىق ھالەتنى ساقلاپ تۇرىدۇ. مانا مۇنداق ھالەتنى ئېكولوگىيەلىك سىستېما دەپ ئاتايمىز. يەر شارىدىكى ئەڭ چوڭ ئېكولوگىيەلىك سىستېما بىوسفىرا (ھاياتلىق چەمبىرىكى) بولۇپ، بۇ دېگەن - ئوكيان ئېكولوگىيە سىستېمىسى بىلەن قۇرۇقلۇق ئېكولوگىيە سىستېمىسىنى ئۆز ئىچىگە ئالىدۇ. بۇلار نە ئوتلاق ئېكولوگىيە سىستېمىسى، كۆللەر ئېكولوگىيە سىستېمىسى، ئورمان ئېكولوگىيە سىستېمىسى قاتارلىقلارغا بۆلۈنىدۇ. ھەتتا، ئەڭ كىچىك ئوتلاق ياكى بىر كۆل ئۆز ئالدىغا بىر ئېكولوگىيە سىستېمىسىنى شەكىللەندۈرىدۇ. ھەر خىل جانلىقلار بەلگىلىك رايون دائىرىسى ئىچىدە، نۇرغۇنلىغان تۈرلەردىن ھاياتلىق تۈركۈملىرىنى تەشكىل قىلىدۇ. ھەر بىر رايوندىكى ھاياتلىق تۈركۈملىرىنىڭ شەكىللەندۈرگەن ئېكولوگىيەلىك سىستېمىسى ئىچىدە جانلىقلار ئۆزلىرىنىڭ ھاياتلىق پائالىيەتلىرى ئارقىلىق بەلگىلىك تەڭپۇڭلۇقنى ساقلاپ تۇرىدۇ. مەسىلەن، بىر رايوندىكى تاغ، ئورمان، كۆل، دەريا، ئوسۇملۇكلەرنىڭ مۇناسىۋىتى ئىنتايىن يېقىن بولىدۇ. ئەگەر بىر رايوندا دەل - دەرەخ كۆپ بولسا، نەملىك ساقلاش ئۈنۈمى چوڭ بولۇپ، شۇ رايوندىكى ھاۋا ھەم تۇپراقتىكى نىسبىي نەملىك يۇقۇرى بولىدۇ. نىسبىي نەملىك يۇقۇرى بولسا، ئوسۇملۇكلەر ئۇرۇقلارنىڭ

ئۇلۇشىگە قۇلايلىق بولۇپ، يېشىللىق بىلەن قاپلىنىش
نېسبىتى چوڭ بولىدۇ. يېشىللىق كۆپ بولسا، تۇپراقنىڭ
ئورگانىك تەركىبى كۆپرەك بولىدۇ. تۇپراقنىڭ ئورگانىك
تەركىبى كۆپ بولسا، تۇپراقنىڭ سىتروكتۇرلۇق (داندارلىق) تۈزۈلۈشى ياخشى بولۇپ، نەملىكنى ساقلىشى، ھاۋانى ئۆتكۈزۈشى ھەم مىكرو جانلىقلارنىڭ پائالىيىتى ياخشى بولىدۇ. بۇنىڭ بىلەن تۇپراق ئۇنۋىدارلىقى يۇقۇرى كۆتىرىلىپ، زىرائەت (ئۆسۈملۈك) ياخشى ئۆسىدۇ. ئۆسۈملۈك ياخشى ئۆسە يېشىللىق بىلەن قاپلىنىش نېسبىتى چوڭ بولىدۇ ... مانا مۇنداق بىر پۈتۈن جەريان ئېكولوگىيەلىك تەڭپۇڭلۇق ياكى ئېكولوگىيەلىك سىستېمىنىڭ تەڭپۇڭلىقى دەپمۇ ئاتىلىدۇ. ئېكولوگىيەلىك سىستېما تۈزۈلۈش جەھەتتە تەبىئەت مۇھىتى (ئانىمورگانىك ماددا، يورۇقلۇق، تېمپېراتۇرا، ھاۋا، سۇ، تۇپراق) ئىشلىتىلىدىغان (يېشىل ئۆسۈملۈكلەر)، سەرپ قىلىغۇچىلار (ھايۋاناتلار)، پارچىلىغۇچىلار (مىكرو جانلىقلار) دىن ئىبارەت 4 تەركىپىنى ئۆز ئىچىگە ئالىدۇ.

ھاياتلىقنىڭ تەبىئەتتىكى ھالىتىنىڭ ئۆزىگە خاس تۈزۈلۈشى ۋە ئالاھىدىلىكى بولىدۇ. تەبىئەتتىكى ھادىسىلەر ھەر خىل بولغانى بىلەن، ھاياتلىقنىڭ تاشقى مۇھىت ئامىلىنى تەتقىق قىلغاندا ئېكولوگىيەلىك ئەھۋالغا قاراپ ئۆزىنىڭ تۈزۈلۈشىنى ئۆزگەرتىش چوڭ تۈرگە ئايرىش مۇمكىن. بۇنىڭ بىرىسى ھاياتلىق بولمىغان (ئانىمورگانىك) مۇھىت ئامىلى، يەنە بىرىسى ھاياتلىق (ئورگانىك) مۇھىت ئامىلى دىيىلىدۇ. ھاياتلىق بولمىغان مۇھىت ئامىلى يەنە تەبىئەت مۇھىتى دىيىلىدۇ. ھاياتلىق مۇھىت ئامىلى ھاياتلىق تۈركۈملىرى دەپمۇ ئاتىلىدۇ. ھاياتلىق بولمىغان مۇھىت ئامىلى

سۇ، توپراق، تېپىراتۇرا، يورۇقلۇق (نۇر)، ھاۋا قاتارلىقلاردىن ئىبارەت. ئالدى بىلەن سۇنى ئالساق، ھاياتلىق سۇدىن ئايرىلالمايدۇ. سۇ تەركىۋىدە جانلىقلار ئۈچۈن زورۇر بولغان ھەر خىل مېنېرال ماددىلار ۋە ئانىمورگانىك تۇزلار بولىدۇ. بولۇپمۇ يېشىل ئۆسۈملۈكلەر ئۈچۈن بۇ خىل ماددىلار كەم بولسا بولمايدۇ. جانلىقلارنىڭ سۇنى شۇمۇرۇش ھەم سۇنىڭ تارقىلىپ چىقىپ كېتىشىنىڭ ئالدىنى ئېلىش قۇرۇلمىسى بولىدۇ. مەسىلەن، قۇرغاق جايلاردىكى قۇملۇق - چوللۇكلەردە ئۆسىدىغان ئۆسۈملۈكلەرنىڭ ناھايىتى تەرەققى تاپقان يىلتىز سىستېمىسى، غول-يوپۇرماقلىرىنىڭ يۈزىدە پارغا ئايلىنىشىنى ئۆسىدىغان قېلىن قاتلاملىرى بولىدۇ. ئومىلىگۈچى ھايۋانلارنىڭ قېلىن قاسراق ۋە قاپلىرى بولىدۇ. جانلىقلارنىڭ يەنە ئۆز بەدىنىدىكى سۇنى سىرتقا چىقىرىدىغان قۇرۇلمىلىرىمۇ بولىدۇ. مەسىلەن، ھايۋانلارنىڭ سۈيىدۈك ئاجرىتىپ چىقىرىشى ئۆسۈملۈكلەرنىڭ سۇنى پارغا ئايلاندۇرۇش رولى قاتارلىقلار. بۇ ئارقىلىق ئۇلار ئۆز بەدىنىدىكى ھاياتلىق پائالىيىتىنىڭ تەڭپۇڭلىقىنى ساقلايدۇ. شۇڭا، سۇدا ياشايدىغان جانلىقلار ئۈچۈن سۇ كەمچىل بولۇش مەسىلىسى مەۋجۇت بولمىسىمۇ، بىراق، قۇرۇقلۇقتا ياشايدىغان جانلىقلار ئۈچۈن سۇ ئالاھىدە مۇھىم ئورۇن تۇتىدۇ. ئۇندىن قالسا توپراق بولۇپ، جانلىقلار توپراققا تايىنىپ ھايات كەچۈرىدۇ. يۇقۇرى دەرىجىلىك ئۆسۈملۈكلەرنىڭ يىلتىزى توپراققا چوڭ قۇر كىرىپ توپراق ئارقىلىق سۇ ھەم ئانىمورگانىك تۇزلارنى شۇمۇرىدۇ. ئازوتنى تۇراقلاندۇرغۇچى باكتېرىيىلەر، نۇرسىمان باكتېرىيىلەر توپراق ئىچىدە ياشايدۇ. سازاڭلار توپراقتىن ئورگانىك ئوزۇقلۇقلارنى شۇمۇرىدۇ. ئۇلار يەنە ئۆسۈملۈك، ھايۋانلارنىڭ جەسەتلىرى

رىنى چىرىتىپ پارچىلاش بىلەن ئورگانىك ماددىلارنى ئانىمورگانىك تۈزلەرگە ئايلاندۇرۇپ، تۇپراققا قايتۇرىدۇ. ئازوتنى تۇراقلاندۇرغۇچى باكتېرىيىلەر تۇپراق تەركىۋىدىكى ئازوتلۇق ئانىمورگانىك ماددىلارنى ئاشۇرۇپ بېرىدۇ. تۇپراق يەنە سۇ ساقلاپ ئوسۇملۇكلەرنى سۇ بىلەن تەمىنلەش رولىنى ئوينايدۇ.

تېمپېراتۇرىنىڭ جانلىقلارغا بولغان تەسىرى ناھايىتى چوڭ بولىدۇ. مەسىلەن، ئوسۇملۇكلەر قىرو مەزگىللىرىدە ئوسۇشتىن توختاپ قالىدۇ. مۆتىدىل بەلۋاغلاردا دەرەخلەر قىرو مەزگىللىرىدە يوپۇرماق تاشلايدۇ. قوش ماكانلىقلار ھەم ئومىلىگۈچى ھايۋانلار تېمپېراتۇرا توۋەنلىگەندە قىشلىق ئۇيقىغا كىرىش بىلەن توۋەن تېمپېراتۇرىلىق مۇھىتقا لايىقلىشىدۇ.

قۇياش نۇرى بولسا، ھاياتلىق ئېنېرگىيىلىرىنىڭ ئومۇمىي مەنبەسىدۇر. يېشىل ئوسۇملۇكلەر فوتوسىنتېز رولىغا تايىنىپ قۇياش ئېنېرگىيىسىنى ھەر خىل ئېنېرگىيىگە ئايلاندۇرۇپ زاپاس ساقلايدۇ. ھاۋا بولسا جانلىقلارنىڭ ھاياتلىق پائالىيىتى جەريانىدا كەم بولسا بولمايدىغان مۇھىت ئامىلى ھېساپلىنىدۇ. جانلىقلارنىڭ ھەممىسى نەپەس ئالىدۇ. ئۇلارنىڭ نەپەس ئېلىش رولى بىلەن فوتوسىنتېز رولىمۇ ئوز ئارا تەسىر قىلىپ، بىر-بىرىگە يوللىنىپ مەۋجۇت بولۇپ تۇرىدۇ. جانلىقلار نەپەس ئېلىش رولى بىلەن فوتوسىنتېز رولى ئارقىلىق ئاتموسفېرادىكى كاربون IV ئوكسىد (CO_2) بىلەن ئوكسىگېن مىقدارىنىڭ تەڭپۇڭلىغىنى ۋە نىسبىتى مۇقىملىغىنى ساقلاپ تۇرىدۇ. ھاياتلىق مۇھىت ئامىلى ئوسۇملۇك، مىكرو ھاياتلىق ۋە ھايۋاناتلارنى ئوز ئېچىگە ئالىدۇ. جانلىقلار بىلەن جانلىقلار ئوتتۇرىسىدىكى ئورگانىك ئوزۇقلۇقلارنى يۈتكەش ھالقىلىرىنى ئوزۇقلۇق زەنجىرى

دەپ ئاتايمىز. مەسىلەن، توشقان قاتارلىق چوپخور ھايۋانلار
 ئوسۇملۇك بىلەن ئوزۇقلىنىدۇ. بورە قاتارلىق گوشخور ھايۋانلار
 بولسا، توشقاننى تۇتۇپ يەيدۇ. شۇڭا، ئوت - چوپ - توشقان
 ← بورە، مانا بۇ بىر ئوزۇقلۇق زەنجىرىنى شەكىللەندۈرىدۇ.
 جانلىقلار ئوتتۇرىسىدىكى مۇناسىۋەت - مۇرەككەپ بولىدۇ، شۇڭا
 ئوزۇقلۇق زەنجىرلىرىمۇ بىر - بىرلىرى بىلەن ئوز ئارا گىرەلەش
 كەن ھالەتتە بولىدۇ. فوتوسىنتېز ئېلىپ بارىدىغان يېشىل ئوسۇم-
 لۇكلەر تەبىئەتتىكى ھەقىقىي ئىشلەپچىقارغۇچىلار بولۇپ، بۇلار
 يەنە خىمىيىۋى بىرىكتۈرۈش ئېلىپ بارالايدىغان باكتېرىيىلەرنىمۇ
 ئوز ئىچىگە ئالىدۇ. فوتوسىنتېز ئېلىپ بارىدىغان ئوسۇملۇكلەر
 بولسا، دەل - دەرەخ، ئورمانلىقلار، زىرائەتلەر، يايلاق، ئوت -
 چوپلۇكلەر، سۇدىكى لەيلىگۈچى ئوسۇملۇكلەر قاتارلىقلارنى ئوز
 ئىچىگە ئالىدۇ. تەبىئەت دۇنياسىدا ئىشلەپچىقارغۇچىلاردىن باشقا
 يەنە سەرپ قىلغۇچىلارمۇ بولىدۇ. بۇلار ھەر خىل ھايۋاناتلاردىن
 ئىبارەت، يېشىل ئوسۇملۇكلەرنى كۆك پىتلەر يىسە، كۆك پىتنى
 خانقىز قاتارلىقلار تۇتۇپ يەيدۇ. بۇ ھاشارەتنى كىچىك قۇشلار
 تۇتۇپ يەيدۇ. كىچىك قۇشلارنى بولسا، يىرتقۇچ قۇشلار مەسىلەن،
 لاچىن، قارچۇغا قاتارلىقلار تۇتۇپ يەيدۇ. بۇ يىرتقۇچ قۇشلارنى يەنە
 يىرتقۇچ ھايۋانلار تۇتۇپ يەيدۇ. دېڭىزدىكى لەيلىگۈچى ئوسۇملۇكلەر،
 كىچىك بېلىقلار، يۇمشاق تەنلىك ھايۋانلارغا يەم بولسا، كىچىك بېلىق ۋە
 يۇمشاق تەنلىك ھايۋانلار چوڭ بېلىقلارغا يەم بولىدۇ. بۇنداق چوڭ بې-
 لىقلار دېڭىزدىكى يىرتقۇچ بېلىق ۋە ھايۋانلار ھەم ئادەملەرگە يەم بولى-
 دۇ. شۇڭلاشقا تەبىئەت دۇنياسىدىكى سەرپ قىلغۇچىلار بىرىنچى
 سەرپ قىلغۇچىلار، ئىككىنچى سەرپ قىلغۇچىلار، ئۈچ-
 ئاخىرقى سەرپ قىلغۇچى (ئادەم) لار دىگەن ئېكولوگىيىلىك

سىستېمىلارغا ئايرىلىدۇ. مۇندىن 100 نەچچە يىل بۇرۇن ئولۇق تەبىئەت ئالىمى دارۋىن ئەنگىلىيىدە مۇشۇك، دالا چاشقىنى، سېرىق ھەرە، ۋ قۇلاق ياۋا بىدىنىڭ مۇرەككەپ مۇناسىۋىتىنى بايقىغان ئىدى. ئەشۇ چاغلاردىكى ئەنگىلىيىدە بىر مەھەل كەشپىلەر مۇشۇك باقماي ئىت باقىدىغان بولۇپ كەتكەچكە، دالا چاشقىنى كۆپىيىپ كەتكەن. دالا چاشقانلىرى كېچىدە سېرىق ھەرىنىڭ ھۆكۈنەكلىرىنى بۇزۇپ ۋەيران قىلىپ قوچاقلىرىنى يەپ قويمىدىكەن. بۇنىڭ بىلەن سېرىق ھەرە زور دەرىجىدە ئازىيىپ كەتكەن. ئەسلىدە سېرىق ھەرىنىڭ تۇمشۇقى ۋ قۇلاق ياۋا بىدىنىڭ گۈللىرىنى چاڭلاشتۇرۇشقا ماسلاشقان بولۇپ، باشقا ھەرىلەر ئۇنى چاڭلاشتۇرالمىدىغان بولغىنى ئۈچۈن ۋ قۇلاق ياۋا بىدىدە ئۇرۇقلىنالمىي، ئۆسۈشكە ۋە مەھسۇلاتىغا ئېغىر دەرىجىدە تەسىر يەتكەن. مانا بۇ ئېكولوگىيىلىك مۇناسىۋەتنىڭ بۇزۇلغانلىقىنىڭ ئالامىتىدۇر. ئېكولوگىيە تەڭپۇڭلىقى مەسىلىسىگە كەلسەك، نۇرغۇن كىشىلەر تەڭپۇڭلۇقنى پاسسىپ، تەختاپ قىلىش ھالىتىدىن ئىبارەت دەپ تونۇپ، تەڭپۇڭلۇق نىسبى، تەڭپۇڭسىزلىق بولسا، مۇتلەق بولىدۇ دەپ قارىغان، بۇنىڭ بىلەن تەڭپۇڭلۇقنى تەرەققى قىلىش، ئۆزگىرىش، ھەركەت بىلەن قارىمۇ-قارشى قىلىپ قويۇشتەك خاتا چۈشەنچىلەردە بولۇپ كەلگەن ئىدى. ناھايىتى ئېنىقكى، ئۆزگىرىش، ھەركەت بولمىسا، تەرەققىيات بولمىسا، تەڭپۇڭلۇقنىڭ مەۋجۇت بولۇشى مۇمكىن ئەمەس. تەڭپۇڭلۇق جانلىقلار ھەرىكىتىنىڭ مۇھىم ئىپادىسى، ھەر بىر ئىندىۋىد (يەككە تەن) ئۈچۈن ئېيتقاندا، تەڭپۇڭلۇق مەۋجۇت بولۇپلا قالماي، جانلىقلار تۈركۈمى ئۈچۈن ئېيتقاندىمۇ تەڭپۇڭلۇق ئوخشاشلا مەۋجۇت بولىدۇ. ئادەم ھەزىم قىلىش ئورگانلىرىنىڭ

يىمەكلىكلەرنى قوبۇل قىلىپ، بۇنىڭ تەركىبىدىكى ئوزۇقلۇقلارنى
شۇمۇرۇۋېلىپ، قالدۇقلىرىنى سىرتقا چىقىرىشى، مەتبۇلاتلىرىم
(ماددا ئالماشتۇرۇش) جەريانىدا بىرىكتۈرۈش بىلەن پارچىلاش،
ئېنېرگىيە چىقىرىش، سۇيىدۇك يوللىرى سىستېمىسىدىكى سۇيىدۇك
چىقىرىش، تەرلەش بىلەن سۇ ئۇچىش، نېرۋا سىستېمىسىدىكى
قوزغىلىش، تورمۇزلىنىش جەريانىلىرىنىڭ ھەممىسىدە تەڭپۇڭلۇق
بولىدۇ. ئەگەر بۇنداق تەڭپۇڭلۇقنى يوقىتىپ قويسا، فىزىولوگىيە
يىلىك نورمالسىزلىق يۈز بېرىدۇ - دە، كېسەللىك، ھەتتا ئۆلۈم
كېلىپ چىقىدۇ. ئېكولوگىيىلىك سىستېمىنىڭ ئۆزىدە نىسبى تەڭ
پۇڭلۇقنى ساقلاش قابىلىيىتى بولىدۇ. ئېكولوگىيە سىستېمىسىنىڭ
ئىچكى قىسمىدىكى ئېنېرگىيە ئوتۇشى بىلەن ماددىلارنىڭ ئاي
لىنىشى نىسبەتەن ئۇزۇنراق مەزگىلگىچە بىر خىل تەڭپۇڭلۇق
ھالەتنى ساقلاپ تۇرالايدۇ. مۇنداق ھالەت — ئادەتتە بىز ئېي
تىپ كېلىۋاتقان ئېكولوگىيىلىك تەڭپۇڭلۇقتىن ئىبارەت.
ئېكولوگىيىلىك تەڭپۇڭلۇق بىرەر تۇتالغۇغا ئۇچرىغاندىمۇ،
يەنىلا تەدرىجى ھالدا ئەسلى ھالىتىگە كېلەلەيدۇ. لېكىن بۇنداق
ئۆزلىكىدىن تەڭشىلىش قابىلىيىتى ئېكولوگىيىلىك سىستېمىنىڭ
تەركىبى ۋە ئوزۇقلىنىش قۇرۇلۇشى بىلەن مۇناسىۋەتلىك بول
ماقچا، ھەر بىر ئوزۇقلۇق باسقۇچىدىكى جانلىقلار تۈرى كۆپىيىپ
بارسا، ئۆزلىكىدىن تەڭشىلىش قابىلىيىتىمۇ يۇقۇرلاپ، ئېكولوگىيىلىك
سىستېمىنىڭ تەڭپۇڭلۇقىنىڭ ساقلىنىشى ۋە ئۆزلىكىدىن ئەسلىگە كې
لىشى ئاسانلىشىدۇ. ئەمما بىر ئېكولوگىيىلىك سىستېمىنىڭ
ئۆزلىكىدىن نىسبى تەڭپۇڭلۇقنى تەڭشەپ تۇرۇش قابىلىيىتى قان
چىلىك كۈچلۈك بولمىسۇن، ھامان ئۇنىڭ مەلۇم چېكى بولىدۇ.
ئەگەر سىرتتىن كەلگەن تۇتالغۇ مۇشۇ چەكتىن ئېشىپ كەتسە
ئېكولوگىيىلىك تەڭپۇڭلۇق بۇزغۇنچىلىققا ئۇچرايدۇ.

ئېكولوگىيىلىك تەڭپۇڭلۇقنىڭ بۇزۇلۇشىنى تەبىئى ئامىل ۋە سۈنئى ئامىل (ئىنسانلار ئامىلى) قاتارلىق ئىككى خىل ئامىل كەلتۈرۈپ چىقىرىدۇ. تەبىئى ئامىل دىگەنىمىز تەبىئەت دۇنياسىدىكى ئادەتتىن تاشقىرى ئوزگىرىشلەردىن پەيدا بولغان يانار تاغلارنىڭ پارتىلىشى، تاغلارنىڭ غۇلاپ چۈشىشى، سۇ ئاپىتى، قۇرغاقچىلىق، يەر تەۋرەش، قاتتىق بوران، يۇقۇملۇق كېسەل قاتارلىق ھەر خىل تەبىئى ئاپەتلەردۇر. سۈنئى ئامىل دىگەنىمىز ئىنسانلارنىڭ تەبىئەتتىن مۇۋاپىق ھالدا پايدىلانماسلىغى، سانائەت، بولۇپمۇ يېزا ئىگىلىك سانائىتىنىڭ تەرەققى قىلىشى، خىمىيىلىك دىخانچىلىق دورىلىرى ھەمدە ھەر خىل مېنېرال يېقىلغۇلارنىڭ كۆپلەپ ئىشلىتىلىشى، نوپۇسنىڭ كۆپىيىشى بىلەن شەھەر قۇرۇلۇشلىرىنىڭ مەركەزلىشىشى قاتارلىقلاردۇر. يۇقۇرقى ئىككى خىل ئامىللار كەلتۈرۈپ چىقارغان ئېكولوگىيىلىك تەڭپۇڭلۇقنىڭ بۇزۇلۇش ئەھۋاللىرى تەبىئەت دۇنياسى ۋە ئىنسانلار تارىخىدا كۆپلەپ ئۇچرايدۇ. ئاپتونوم رايونىمىزنى ئالساق، زېمىنى كەڭ، بايلىغى مول، ئەمما يىللىق ھول - يېغىن مىقدارى ئازراق بولۇپ، ھاۋا كېلىماتى قۇرغاق، بەزى جايلاردا يىللىق ھول - يېغىن مىقدارى بىر مىللىمېتىردىن ئاشمايدۇ. مۇنداق جايلاردا دەل - دەرەخ بىر قەدەر ئازراق، شۇنداقسىمۇ، يەنە بەزى جايلاردا بىپايان ئورمانلىقلار بار. شىمالىي شىنجاڭدا ئورمانلىق بىر قەدەر كۆپرەك بولۇپ، مۇقىم ئېكولوگىيىلىك سىستېما مەۋجۇت ئىدى. ئەمما يېقىنقى يىللاردىن بۇيان، تۈرلۈك سەۋەپلەر تۈپەيلىدىن بۇنداق سىستېمىنىڭ تەڭپۇڭلىغى زور دەرىجىدە بۇزۇلغانچىلىققا ئۇچرىماقتا، مەسىلەن، 1981 - يىلى 6 - ئاينىڭ 18 - كۈنىدىكى «شىنجاڭ گېزىتى» نىڭ خەۋەر قىلىشىدىن قارىغاندا، ئۇ -

رۇمچى رايونىنىڭ نەنسەن خۇاشۇگۇ (قېيىن دەرەخ) ئېقىنىدىكى نەنسەن ئورمانچىلىق مەيدانى، «1 - ئاۋغۇست» تەجرىبە ئورمانچىلىق مەيدانى 27 يىل ئىچىدە بىر مىليون 200 مىڭ كۇپ مېتىر ياغاچ كېسىپ، پۈتكۈل ئورمان مەيدانىنىڭ %60 نى سەرپ قىلىپ بولغان. بۇنىڭ نەتىجىسىدە، 26 مىڭ مو كېلىدىغان يەردە پەقەت قۇرۇق ياغاچ كۈتەكلىرىلا قالغان. يەنى ھەر 10 مىڭ كۇپمېتىر ياغاچ ماتېرىيالى تەييارلاش ئۈچۈن 40 مىڭ تۈپتىن ئارتۇق دەرەخ كېسىلگەن. بۇ كېسىلگەن ئورمانلىق ئورنىغا قايتا كۆچەت تىكىپ، ئورمانلىقنى يېڭىلاش چىڭ تۇتۇلغانلىقتىن بۇرۇنقى ياپ - يېشىل بوستانلىق، نەمخۇش ئېقىن زور دەرىجىدە قۇرغاقلىشىپ، ئېقىندىكى سۇ مىقدارىمۇ ئازىيىپ كېتىپ، گۈل - گىيىلار ناھايىتى ئاز ئۆسىدىغان تاپ - تاقىر بىر جايغا ئايلىنىپ قالغان. مانا بۇ تەبىئەت ئېكولوگىيىسىنىڭ سۈنئىي يول بىلەن بۇزۇۋېتىلگەنلىكىنىڭ نەتىجىسىدۇر. خەۋەرلەردىن قارىغاندا، 1900 - يىلى ئامېرىكا كالىفورنىيە شىتاتىغا كىلامات (klamath) دېگەن بىر خىل ئوتنى باشقا يەردىن ئەكىلىپ تېرىپ قويغان ئىكەن. بۇ خىل ئوت شۇ يەرنىڭ شارائىتىغا ناھايىتى ماسلىشىپ، باشقا خىلدىكى يەم - خەشەك قىلىنىدىغان ئوت - چوپلەرنىڭ ئورنىنى بېسىپ كۆپىيىپ كەتكەن. بىراق بۇ خىل ئوت زەھەرلىك بولغىنى ئۈچۈن، چارۋا ماللارغا ناھايىتى چوڭ تەھدىت پەيدا قىلغان. كېيىن، كىشىلەر 1947 - يىلى كىلاماتنىڭ ئەسلى ماكانى ياۋروپادىن مەخسۇس شۇ خىل ئوتنى يەيدىغان بىر خىل ھاشارەتنى تېپىپ كېلىپ كالىفورنىيە دالالىرىغا قويۇپ بەرگەن. بۇ خىل ھاشارەت كىلاماتلارنى يەپ قۇرۇتۇۋەتكەن. شۇنداقلا مۇ دەرەخ سايىسى ھەم

يول بويىدىكى ئاز بىر قىسىم كىلاماتلارغا ھاشارەتلەرنىڭ ھىچ قانداق رولى بولماي، يەنىلا بىر خىل تەڭپۇڭلۇق ساقلىنىپ قېلىۋەلگەن.

جەنۇبىي ئامېرىكىنىڭ غەربى تەرىپىدىكى پىروغا تەۋە گۇ-ئانېر (Guano) دېگەن بىر ئارال بولۇپ، بۇ ئارالدا ناھايىتى مول قۇش مایاقللىرى بار ئىكەن. بۇ ئارالغا دائىم بىر خىل دېڭىز ئېقىمى كۆتىرىلىپ، مۇنبەت تۇپراق ۋە قۇش مایاقللىرىنى چاپچاپ دېڭىزغا ئەكىرىپ تۇرىدىكەن. بۇنداق مۇنبەت تۇپراق ھەم ئوغۇت قۇياش نۇرى يېتەرلىك چۈشۈپ تۇرىدىغان دېڭىزغا ئۇزۇلمەي چۈشۈپ تۇرغانلىقتىن، دېڭىزدىكى ھەر خىل ئالگالار (دېڭىز ئۆسۈملۈكلىرى) ناھايىتى ياخشى ئۆسىدىكەن. بۇ دېڭىز ئۆسۈملۈكلىرىگە تايىنىپ نۇرغۇن دېڭىز يۇمشاق تەنلىك ھايۋانلىرى، قاتتىق قاپلىق ھايۋانلار، موللوسكىلار زور دەرىجىدە كۆپىيىپ كەتكەن. نەتىجىدە بۇ خىل دېڭىز ھايۋانلىرى بىلەن ئۇزۇقلىنىدىغان قامسا بېلىقمۇ تېز كۆپىيىپ مەھسۇلاتى زور دەرىجىدە ئاشقان. بۇنداق پايدىلىق شارائىتتا پىروننىڭ قامسا بېلىقچىلىغى تېز تەرەققى قىلىپ كەتكەن. ئەسلىدە بۇ ئارالنى ماكان قىلىپ تۇرغان ساقا قۇش قامسا بېلىقنى ئۆزىگە ئوزۇقلۇق قىلىپ، تېخىمۇ كۆپەيگەن. بۇنىڭ بىلەن يەنە ئارالدىكى قۇش مایىغى ئۇزۇلمەي دېڭىزغا چۈشۈپ تۇرغان. شۇنداق قىلىپ، ساقا قۇش ۋە قامسا بېلىق ۋە دېڭىز يۇمشاق تەنلىك ھايۋانلىرى ۋە دېڭىز ئالگاللىرى ئوتتۇرىسىدا ئېكولوگىيەلىك مۇناسىۋەت ھەم تەڭپۇڭلۇق ساقلىنىپ كەلگەن. كېيىن كىشىلەر گۇئانېر ئارىلىدا مول قۇش مایاقللىرىنىڭ بارلىغىنى بىلىپ، ئۇنى دېھقانچىلىق ئوغۇتى قىلىشقا كۆپلەپ توشۇپ كېتىشكە باشلىغان.

بۇنىڭ بىلەن دېڭىز ئالگالىرى ۋە دېڭىز ھايۋانلىرى ئىزىيىپ،
قامسا بېلىغىنىڭ مەھسۇلاتىغا ئېغىر دەرىجىدە تەسىر يەتكەن.
قامسا بېلىقىنىڭ ئىزىيىشى ئارقىسىدا، ساقا قۇشلارنىڭ كۆپىيىپ-
شىگىمۇ تەسىر يەتكەن. ساقا قۇش ئازايغانلىقتىن، گۇئانۇ ئا-
رىلىدىكى قۇش مایاقلەردىمۇ ئازايغان. بۇنىڭ بىلەن تەبىئىي ئې-
كولوگىيىلىك مۇھىت بۇزۇلۇپ، تەڭپۇڭلۇق بۇزغۇنچىلىققا ئۇچ-
رىغان. بۇ ئەھۋالنى تەتقىق قىلغان پىرو ھەركۇمىتى ئېكولوگىيى-
لىك تەڭپۇڭلۇقنى ساقلاشقا دائىر مەخسۇس بەلگىلىمىلەرنى چى-
قارغان.

ئىنسانلارنىڭ ياشاۋاتقان مۇھىتى غايەت زور ئېكولوگىيىلىك
سىستېما بولغانلىقتىن، بۇ خىل سىستېمىنىڭ تەڭپۇڭلىغىنى ساق-
لاش ۋە ئۇنىڭ بۇزغۇنچىلىققا ئۇچرىشىنىڭ ئالدىنى ئېلىش
ئۈچۈن مۇناسىپ تەدبىرلەرنى قوللىنىش، تەبىئىي بايلىق مەنبەلى-
رىنى قوغداش ۋە ئۇنىڭدىن مۇۋاپىق پايدىلىنىش، بولۇپمۇ مۇ-
ھىت بۇلغىنىشىنىڭ ئالدىنى ئېلىش ئىنتايىن مۇھىم ئورۇندا
تۇرىدۇ. بۇنىڭ ئۈچۈن ئەلۋەتتە تەبىئىي بايلىق مەنبەلىرىنى پى-
لانلىق باشقۇرۇش ۋە ئىشلىتىشنى كۈچەيتىش، مۇھىت تەتقىقا-
تىنى يولغا قويۇپ، مۇھىت بۇلغىنىشىنىڭ ئالدىنى ئېلىش تەد-
بىرلىرىنى قانۇنىي كاپالەتكە ئىگە قىلىش، شەھەر قۇرۇلۇشى
بىلەن سانائەت قۇرۇلۇشىنى مۇۋاپىق ئورۇنلاشتۇرغاندىن باشقا
يەنە سۇ، ئورمان، ئوتلاق، ياۋايى ھايۋان ۋە ئۆسۈملۈكلەر مۇ-
ھىتىنى ئاسراش لازىم.

ياۋايى ئۆسۈملۈك ۋە ھايۋانلارنىڭ تەبىئىي بايلىق مەنبەلىرىنى

ساقلاپ قېلىش ئۈچۈن مەلۇم دائىرىدە تەبىئى قوغداش رايونى-
لىرىنى قۇرۇش لازىم. ھازىر مەملىكىتىمىزدە 70 تىن ئارتۇق تەبىئى
قوغداش رايونلىرى بار. بۇنداق تەبىئى قوغداش رايونلىرى —
تەبىئى مۇھىت، ئېكولوگىيەلىك سىستېما ۋە ئېكولوگىيەلىك سىس-
تېما تەكپۇڭلىغىنى ساقلاشتا، ئىنسانلارنىڭ تەدرىجى تەرەققىيات
تارىخى، ھاياتلىقلار تۇرلىرى ۋە ئۇلارنىڭ تەبىئى مۇھىت بىلەن
بولغان مۇناسىۋەتلىرىنى تەتقىق قىلىشتا، مۇھىتنى ئاسراش تەت-
قىقات پائالىيەتلىرىنى قانات يايدۇرۇشتا مۇھىم رول ئوينايدۇ.
تەبىئى بايلىق مەنبەلىرىدىن پايدىلىنىش ۋە ئۇنى قوغداش خىز-
مەتلىرىدە، تەبىئەت دۇنياسىدىكى بارلىق شەيىلەر ئوز ئارا مۇ-
ناسىۋەتلىك دىگەن بىر پۈتۈن ئېكولوگىيەلىك سىستېما نۇقتىسى-
نەزىرىنى تىكلەش، دولىتىمىز خەلق ئىگىلىگىنى تەرەققى قىلدۇ
رۇپ، توتىنى زامانىۋىلاشتۇرۇشنى بالدۇرراق ئەمەلگە ئاشۇرۇش
ئۈچۈن پايدىلىق. شۇنىڭ ئۈچۈن تەبىئەتتىن پايدىلانغاندا، ئىش-
شلەپچىقىرىش بىلەن شۇغۇللانغاندا، تەبىئى بايلىق مەنبەلىرىنى
ئاقچاندا، ئورمان، ئوتلاق، دەريا، كۆل، دېڭىز - ئوكيانلارنى
باشقۇرۇشتا، ھەتتا شەھەر قۇرۇلۇشى بىلەن شۇغۇللانغاندا، ئېكو-
لوگىيەلىك سىستېما نۇقتىسىنەزىرىگە ئىگە بولۇش زورۇر. ئۇنداق
بولمىغاندا، تۈزۈلگەن پىلان، قوللانغان تەدبىرلەر ھەر قانچە
ياخشى ۋە ئۈنۈملۈك بولغان ھالەتتىمۇ، كۈتكەن ئارزۇنىڭ ئەك-
سىچە نەتىجە كېلىپ چىقىدۇ. مەسىلەن، زىيانداش ھاشارەتلەرنى
يوقىتىش ئۈچۈن دىخانىچىلىق زىرائەتلىرىگە دىت چېچىلسا، ئا-
دەم سۈتىدە دىت پەيدا بولۇشى مۇمكىن، بىر يەردە سانائەت

رايونى قۇرۇلسا، باشقا ئەتراپتىكى جايلاردا يەر ئاستى سۇلىرى
كىسلاتالىشىپ كېتىشى مۇمكىن؛ بىر رايوندا ئورمانلار قالايىمقان
كېسىلسە، كەلكۈن ئاپىتى يۈز بېرىشى مۇمكىن. شۇنىڭ ئۈچۈن
تەبىئەتتىن، تەبىئىي بايلىق مەنبەلىرىدىن پايدىلىنىپ ئىشلەپچىقىرىش
ۋە قۇرۇلۇش ئېلىپ بارغاندا، ئېكولوگىيەلىك ئاقىۋەت
بىلەن ئۇنىڭ يىراق ئارىلىقلىق تەسىرىنى ئويلاش لازىم.

ھازىر، ئېكولوگىيە ۋە ئېكولوگىيەلىك تەڭپۇڭلۇقنىڭ مۇھىم
لىغى بارغانسېرى كىشىلەرنىڭ دىققىتىنى قوزغىماقتا. ئېكولوگىيە
لىك تەڭپۇڭلۇقنى ساقلاش، تەبىئەتنى، ھاياتلىق مۇھىت ئامىللىرى
نى ئاسراشتا مۇھىم ئەھمىيەتكە ئىگە. بولۇپمۇ ھاياتلىق باي-
لىق مەنبەلىرىنى كەڭ تۈردە ئېچىپ، ئۇنىڭدىن مۇۋاپىق پايدى
لىنىش بىلەن، ئىنسانىيەت ئۈچۈن، كەلگۈسى ئەۋلاتلار ئۈچۈن
بەخت - سائادەت يارىتىشتا ئالاھىدە مۇھىم ئەھمىيەتكە ئىگە.

مىكرۇ ئورگانىزىملارنىڭ ئەھمىيىتى

تەبىئەت دۇنياسىدىكى ھەر خىل جانلىقلار، ئۇلارنىڭ ياشاش قانۇنىيەتلىرى، ئوزۇقلانمىش شەكلى، بەدەن تۈزۈلۈش ئالاھىدى-لىكلىرىگە ئاساسەن ئوسۇملۇكلار، ھايۋاناتلار دىگەن ئىككى چوڭ تۈرگە ئايرىلىدۇ. ھايۋاناتلار يەنە قۇشلار، بېلىقلار، سۈرەلگۈچىلەر، سۈت ئەمگۈچىلەر دىگەندەك تارماقلارغا ئايرىلىدۇ. ئىنسانلارنىڭ تەبىئەت بىلەن كۈرەش قىلىش ۋە تەبىئەتنى ئۆزىگە بويسۇندۇرۇش جەريانىدا ئوسۇملۇك ۋە ھايۋاناتلاردىن پايدىلىنىپ كەلگەنلىكىگە نەچچە يۈز مىڭ يىللار بولدى. ئىنسانلار ئەڭ دەسلەپكى مەزگىللەردە ئورمانلىقلاردا ياۋا مېۋىلەرنى يەپ، ھايۋانلارنى ئوۋلاپ ياشىغان. كېيىن ئۇلارنى تېرىپ ئۆستۈرۈپ، بېقىپ كوندۇرۇپ ئوزلىرى ئۈچۈن يىمەك - ئىچمەك، كىيىم - كېچەك، قاتناش قوراللىرى سۈپىتىدە خىزمەت قىلدۇرۇپ كەلگەن ئىدى. كېيىنچە ئۇلار ئو-سۇملۇك، ھايۋانلاردىن باشقا يەنە كۆزگە كۆرۈنمەيدىغان ئۇش-شاق جانلىقلارنىڭ بارلىغىنىمۇ بايقىغان، گەرچە ئۇششاق جانلىق-لار يەر شارىدا ھاياتلىق پەيدا بولۇش جەھەتتە ئەڭ بۇرۇن بول-سىمۇ، ئىنسانلارنىڭ بۇ خىلدىكى كۆزگە كۆرۈنمەيدىغان ئۇش-شاق جانلىقلارنى تونۇپ يېتىشى ئەڭ كېيىن بولدى. كىشىلەر ئاددى كۆز بىلەن كۆرگىلى بولمايدىغان ئۇششاق جانلىقلارنى مىكرۇپ، مىكرۇ ھاياتلىق، باكتېرىيە دىگەن ناملار بىلەن ئاتاشتى. مىكرۇ ئورگانىزىملار باكتېرىيە، ۋىروس، زەمبۇرۇغ، نۇرسىمان باكتېر-

يىلەر، كوكۇرۇك زەمبۇرۇغى، ئېچىتقۇ باكتېرىيىسى، يوسۇن تەپەككۈللىرىنى ئوز ئىچىگە ئالىدۇ.

ئىنسانلار مىكروپىلارنىڭ مەۋجۇتلىقىنى بىلىشتىن بۇرۇن مىكروپىلار ئىنسانلارنىڭ يىمەكلىرىنى ياخشىلاپ ياكى بۇزۇپ كەلگەن ئىدى. ئىنسانلارنىڭ يېڭى تاش قوراللار دەۋرىدىن باشلاپلا مىكرو ھاياتلىقتىن پايدىلىنىپ پىۋا، مەيزاپ (ۋىنو)، نان، قېتىق، سۈزمە، قۇرۇتلارنى ياساپ كەلگەنلىكى مەلۇم بولدى. بۇندىن 6 مىڭ يىل ئىلگىرى سۇمېران (Sumerians) بابىلونلىقلار ئېچىتقۇدىن پايدىلىنىپ پىۋىدەك بىر خىل ئىچىملىكنى ياسىغان ئىدى. مىسىرلىقلار مۇشۇ زاماندا پىۋا ئىچىتقۇسىنىڭ بولكاخېمىرىنى ئېچىتىدىغانلىقىنى بىلگەن ئىدى، مەملىكىتىمىز بۇ ئېچىتقۇ مىكروپىدىن پايدىلىنىپ ئاچچىقسۇ، ھاراق قاتارلىقلارنى ئىشلەپكەن ئىدى. ئاشلىقنى ئېچىتىپ، پارلاندۇرۇپ ھاراق ياساش ئېلىمىزدە ئەڭ بۇرۇن باشلانغان، ئۇيغۇر دىخانىلىرىمۇ نەچچە مىڭ يىل بۇرۇنلا مىكرو ھاياتلىقتىن پايدىلىنىپ خېمىرنى ئېچىتىپ قېتىق، سۈزمەلەرنى، قۇرۇت - ئېرىمچىك، سىركە قا تارلىق يىمەكلىكلەرنى ياسىغان ئىدى. كىراخمال فېرمىنتى ئىشلەتىپ رەخلەرنى پاتلىغان، ئىچىتقۇ زەمبۇرۇغىدىن پايدىلىنىپ مەيزاپ، بوزا قاتارلىقلارنى ياسىغان ئىدى، بۇلاردىن باشقا، ئىنسانلار ئۇزۇن تارىخىي ئەمەلىيىتى جەريانىدا دىخانىچىلىق تېرىلغۇ ئىشلىرىدا قىغىلارنى دۈملەپ ئېچىتىش ئۇسۇلى بىلەن پىشۇرۇپ ئاندىن ئېتىزلارغا قۇيسا، ئۈنۈمى ياخشى بولىدىغانلىقىنى بىلگەن، ھەر خىل سەيلەرنى ئېچىتىش بىلەن "ئاچاسىي" قىلىپ يىمە بىر خىل ئاچچىق - چۈچۈك تەملىك ھەم ھەزىم قىلىشقا ياردەم بېرىدىغان بىر خىل يىمەكلىك بولىدىغانلىقىنى ھەم پۇر-

چاق ئۇنىنى ئېچىتىش ئۇسۇلى بىلەن دۇفۇ قاتارلىق يىمەكلىك-
 لەرنى ياساشنىمۇ بىلىگەن. ئىنسانلار گەرچە مىكرو ئورگانىزىملار-
 دىن ھەر خىل يوللار بىلەن پايدىلىنىپ كەلگەن بولسىمۇ ئەمما
 ئۇلارنىڭ زادى قانداق نەرسە ئىكەنلىكىنى تازا ئېنىق بىلمەيت-
 تى. كېيىن بۇندىن 300 يىل ئىلگىرى گوللاندىيىلىك ھۆك-
 (Hoek 1723 — 1632) ئوزى ياسىغان ئەينەك پارچىسىدىن
 بىرىنچى بولۇپ چوڭايتىپ كۆرسىتىدىغان ئەسۋاپ — مىكروسكوپ-
 نى قۇراشتۇردى. ئۇ، بۇ خىل ئەسۋاپنىڭ ياردىمى بىلەن پاس-
 كىنا توختام سۇ، يامغۇر سۈيى، چىشنىڭ كىرى، كۆكتات سۇل-
 رىدىكى سان — ساناقسىز "كۆزگە كۆرۈنمەيدىغان كىچىك ھايات-
 لارنى ئېنىق كۆرۈپ، ئۇلارنىڭ شەكلىنى سىزىپ چىقىدۇ. ئەم-
 مىيەتتە ئۇ بىرىنچى قېتىم باكتېرىيىنى بايقىغان ئىدى. لېكىن
 ئۇ چاغلاردا كىشىلەر بۇنداق جانلىقلارنى ھاياتلىق بولمىغان
 جانسىز ماددىلاردىن ئۆزلىگىدىن پەيدا بولىدۇ دەيدىغان خاتا
 قاراشلاردا ئىدى. كېيىن فرانسىيىلىك گاندرت دىلاتور ھەم
 گېرمانىيىلىك كوتىرىن قاتارلىقلار ئېچىتىشتىن پەيدا بولغان
 ئىسپىرت ھەم كاربون IV ئوكسىدى ناھايىتى كىچىك بولغان
 مىكرو ئورگانىزىملارنىڭ ھاياتلىق پائالىيىتىنىڭ مەھسۇلاتىدۇر،
 دىگەن كۆز قاراشنى بىرلا ۋاقىتتا ئوتتۇرىغا قويغاندا، نۇرغۇنلى-
 غان خىمىيە ئالىملىرى بۇنىڭغا قارشى تۇرغان ئىدى. ئۇلارنىڭ
 قارىشىچە، ئېچىتقۇ سۇيۇقلۇقىدىكى ئېچىتقۇ ماددىسى بىر خىل
 جانسىز چىرىندى نەرسە بولۇپ، ئېچىتىش بىر خىل خىمىيىلىك
 رېاكسىيىنىڭ تەسىرىدىن ئىبارەت ئىكەن، 19 — ئەسىرگە كەلگەن-
 دە كاپىتالىزىمنىڭ تەرەققى قىلىشى پەن — تېخنىكاغا يېڭى تە-
 لەپلەرنى قويدى. بۇنىڭ بىلەن پەن — تېخنىكا تەرەققىياتى بىر

قەدەر ئىلگىرىلىدى. شۇ ۋاقىتلاردا پىۋا چىقىرىش، ۋىنو ياساش سانائىتى فرانسىيە ئىقتىسادىدا مۇھىم ئورۇننى ئىگەللەيتتى. پىۋا ئىپچىتقاندا، ۋىنو ياسىغاندا بەزىدە پىۋا، ۋىنولاردا بىر خىل قېرىق ئاچچىق تەم پەيدا بولۇپ قالاتتى، ئۇزۇن يىللار داۋامىدا، ئۇلار بۇ ئەھۋالنىڭ نىمە سەۋەبتىن بولىدىغانلىقىنى بىلەلمەي كەلگەن ئىدى. فرانسىيە ئالىمى پاستېر (L. Pasteur 1822 — 1895) بۇ مەسىلىنى ھەل قىلىش قارارىغا كەلدى. ئۇ ئەينەك قاچىغا شورپا قويۇپ قويغاندا، ئۇزۇن تۇرسا رەڭگى ئۆزگىرىپ قالىدىغانلىقىنى بايقىدى. كېيىن ئەينەك قاچىنىڭ ئاغزىنى تۈز، ئەگرى شەكىلدە ياساپ تەجرىبە قىلىپ كۆرگەندە، ئاغزى تۈز قاچىدىكى شورپىنىڭ تېز بۇزۇلىدىغانلىقىنى، ئاغزى ئەگرى قاچىدىكى شورپىنىڭ ئۇزۇنغىچە بۇزۇلمىغانلىقىنى، بۇنىڭدا بىر خىل مىكرو ئورگانىزىملارنىڭ رول ئوينايدىغانلىقىنى ئېنىقلىغان.

پاستېر يەنە 1857 - يىلىدىن 1876 - يىلىغىچە 20 يىل ۋاقىت سەرپ قىلىپ ئىپچىتىش تۈگى ئىچىدىكى ھاراقنىڭ ئىچىدە كىسلاتا پەيدا بولۇشنىڭ (ئاچچىق بولۇپ قېلىشنىڭ) سەۋەبىنى تېپىپ چىقتى. ئۇ ھاراق سۇيۇقلۇقى ئىچىدە ئىپچىتقۇ مىكروپىنىڭ ھۈجەيرىسى بولۇشتىن باشقا يەنە ئارىلىشىپ كىرىپ قالغان لاکتىك كىسلاتا پەيدا قىلىدىغان مىكروپىنىڭ بارلىقىنى ئوتتۇرىغا قويدى. ئۇ يەنە ھەر بىر خىل ئىپچىتقۇ مىكروپىنىڭ ئايرىم بىر خىل ئالاھىدە مىكروپىتىن بولىدىغانلىقىنى، فرانسىيە پىۋىسى سۈپىتىنىڭ گېرمانىيە پىۋىسىنىڭ سۈپىتىدىن توۋەن بولۇشنىڭ سەۋەبىمۇ بىر خىل ئوكسىگېنسىز شارائىتتا ھايات كەچۈرىدىغان لاکتىك مىكروپىنىڭ مەۋجۇتلىقى ۋە ئۇنىڭ رولىدىن بولىدىغانلىقىنى كۆرسەتتى.

تېپ ئوتتى. ھەمدە پىۋا، پىۋا ئىشلەپچىقىرىش جەريانىدا تازى-
لىققا ئەھمىيەت بېرىش، ئېچىتقۇلارنىڭ ساپلىقىنى ساقلاشنى
ئوتتۇرىغا قويدى. ھەر بىر خىل ئېچىتىش، شۇ ئېچىتىشنى
ئېلىپ بېرىۋاتقان ئېچىتقۇ مىكروبوپىغا ئېنېرگىيە يەتكۈزۈپ بېرىدۇ-
غانلىقىنى، تولۇق ھۈجەيرە شەكلىنى فېلتىردىن ئۆتكۈزگەندىن
كېيىن چىقىرىۋېتىلگەن ئېچىتقۇ ئېرىتمىسىمۇ يەنىلا قەنتنى ئىس-
پىرتقا ئايلاندۇرۇپ تۇرۇش ئىقتىدارىغا ئىگە ئىكەنلىكىنىڭ ئوت-
تۇرىغا قويۇلۇشى بىلەن بىوخىمىيىگە يېڭى بىر سەھىپە ئېچىلدى.
يەنى ئىنسانلار باكتېرىيىلارنى ئەمەلىيەتتە قوللىنىش ئارقىلىق
مىكرو ھاياتلىقلارنى ساپ ھالدا ئاجرىتىپ ئېلىپ كېرەكلىك نەرسى-
سىلەرنى ئىشلەش ئۈچۈن ئىشلىتىدىغان بولدى ۋە مىكروپ،
زەمبۇرۇغلار ھاسىل قىلغان بۇيۇملاردىن پايدىلىنىشقا باشلىدى.
پاستېرنىڭ ئەمەلىي مەسىلىلەرنى ھەل قىلغان ئىلمىي تەتقىقات-
باكتېرىيىلەر، مىكرو بىئولوگىيىنىڭ شەكىللىنىشىگە تۈرتكە بول-
دى. شۇ چاغلاردا تاشقى كېسەللىكلەر ئوپپىراتسىيىلىرى ناھايىتى
قورقۇنۇشلۇق بىر ئىش ئىدى. كىشىلەرنى ئوپپىراتسىيە قىلىشلا
يارا ئاغزى يىرىڭداپ ئولۇپ كېتىدىغان ئەھۋاللار كۆپ ئىدى.
ئەمما بۇنداق يىرىڭلاپ كېتىشنىڭ سەۋىيىسى كىشىلەر بىلمەيتتى.
پاستېرنىڭ تەتقىقات نەتىجىسى شوتلاندىيىلىك دوختۇر لىستېر
(J. Lister) غا چوڭ ئىلھام بەردى. ئۇ نەرسىلەرنىڭ چىرىپ
كېتىشى باكتېرىيىلەرنىڭ رولىدىن بولغان بولسا، ئوپپىراتسىيىدىكى
يارىلارنىڭ يىرىڭداپ كېتىشىمۇ باكتېرىيىگە مۇناسىۋەتلىك
ئەمەسمۇ؟ دەپ ئويلاپ، ئوپپىراتسىيىدىن بۇرۇن پىچاق، قايچا، يىپ-
يىڭنە قاتارلىق سايمانلارنى زەھەرسىزلەندۈرۈش، تىغ تېگىدىغان

يەرنى زەھەرسىزلەندۈرۈش قاتارلىق يېڭى ئۇسۇللارنى ئوتتۇرىغا قويىدى. ئۇ بۇ ئۇسۇللارنى قوللىنىپ 40 ئادەمنى ئويى-راتسىيە قىلسا، 34 نەپىرى يىرىڭلىماستىن ساقايدى. بۇ ئەھ-ۋال پۈتكۈل ياۋروپادا چوڭ تەسىر قوزغاپ، مېدىتسىنا ساھەسىنى زىلزىلىگە كەلتۈردى.

يەنە گېرمانىيىلىك دوختۇر كوخ (R. Koch 1843 — 1910) تۈبېركىلىيۇز تاياقچە باكتېرىيىسى، خۇلىرا باكتېرىيىسى، كوي-دۇرگە باكتېرىيىسى قاتارلىقلارنى كېسەل يۇققان ئادەم ھەم ھايۋانلار بەدىنىدىن چىقىرىۋېلىپ، ئۇلارنى تەتقىق قىلىش ئۇسۇلىنى ياخشىلاپ، بۇ باكتېرىيىلەردىن ساقلىنىشنىڭ كۈنكىرت چارىلىرىنى وتتۇرىغا قويدى. ئۇنىڭ تەتقىقات نەتىجىسى، ئىممۇنولوگىيە، مېدىتسىنا مىكروبيولوگىيەسىنىڭ شەكىللىنىشىگە چوڭ تۈرتكە بولدى.

كېيىن، رۇسىيە ئوسۇملۇك فىزىولوگىيە ئالىمى ئىۋانوۋىسكى (1860 — 1920) تاماكا چېپار يوپۇرماق كېسىلىنى تەتقىق قىلىپ، بۇ كېسەلنى پەيدا قىلغان جانلىق باكتېرىيە بولماستىن، باكتېرىيىدىنمۇ كىچىك، ھەتتا مىكروسكوپتىمۇ كۆرگىلى بولمايدىغان يەنە بىر خىل جانلىقلارنىڭ پەيدا قىلغانلىغىنى، بۇنداق جانلىقلار بار بار سۇيۇقلۇقنى فېلىتىردىن ئۆتكۈزگەندە، فېلىتىردىن ئۆتكەن سۇيۇقلۇقتىمۇ يەنە شۇ خىلدىكى جانلىقلارنىڭ مەۋجۇتلىغىنى بايقىغان. شۇنىڭ بىلەن ئۇ بۇنى فېلىتىردىن ئۆتۈپ كېتىدىغان ۋىروس دەپ ئاتىدى.

خەلق ئارىسىدا بەدەننىڭ يارىلانغان يېرىگە، كۆكۈرۈپ قالغان قۇرۇت، گۆش ۋە ناننى تېگىش ئارقىلىق داۋالاشنىڭ بىر نەچچە مىڭ يىل داۋاملىشىپ كەلگەن ئۇسۇلى بار ئىدى. بۇ ئەھۋالنى

پاستېر ۋە لوپپىرىتلار ئۇزۇن يىل كۈزىتىپ، بىر خىل ئۇششاق جانلىقلارنىڭ يەنە بىر خىل ئۇششاق جانلىقلارغا نىسبەتەن قارىشلىق ۋە تورمۇزلاش ھادىسىسىنىڭ مەۋجۇتلىغىنى ۋە بۇ ھادىسىدىن پايدىلىنىپ ھەر خىل كېسەللىكلەرنى داۋالاش مۇمكىنلىكى ھەققىدىكى پەرەزلەرنى ئوتتۇرىغا قويۇشقا ئىزدى.

1928 - يىلى ئالىكساندىر فىلېمىڭ پېسىلوم ناتانوم دىگەن بىر خىل كوكۇرۇك مىكرو ھاياتلىق ئۆستۈرۈش قاچىسىدىكى سىرىق سىرىلاۋس شارىمان مىكرو ھاياتلىقنى ئۆلتۈرۈپ قويغانلىغىنى بايقايدۇ. فىلېمىڭ ناھايىتى ئېھتىياتلىق بىلەن بۇ خىل مىكرو ھاياتلىقنى ئايرىپ ئۆستۈرۈپ تەربىيەلەپ، ئاندىن سۇيۇقلۇقتىن زەم-بۇرۇغ يىپىچىلىرىنى ئايرىۋېلىپ، بۇ سۇيۇقلۇقنى ھەر خىل مىكروپىلار قاچىسىغا سالغاندا، نۇرغۇن خىلدىكى مىكروپىلارنى تورمۇزلىغانلىغىنى بايقايدۇ، ئۇ بۇ سۇيۇقلۇقنىڭ ئۈنۈملۈك تەركىۋى قىسمىنى «پېنسىلىن» دەپ ئاتايدۇ. لېكىن فىلېمىڭ ۋە باشقا نۇرغۇنلىغان ئالىملار بۇ خىل «پېنسىلىن» نى ئايرىم ھالدا ئاجرىتىپ ئېلىشقا تىرىشقان بولسىمۇ، مۇۋەپپەقىيەتسىزلىككە ئۇچرايدۇ. ئاخىرى 1939 - يىلى ئەنگىلىيىلىك فلورىيى ۋە چېيىن قاتارلىقلار مۇقىم شەكىللىك پېنسىلىننى ئاجرىتىپ ئېلىشتا مۇۋەپپەقىيەت قازىنىدۇ. شۇندىن ئېتىۋارەن ئانتىبىيوتىك دەۋرى باشلىنىدۇ. ئۇنىڭدىن كېيىن كوتوگرىس ئۇنىۋېرسىتېتىنىڭ تۇپراق باكتېرىيە ئالىمى سېلمان ۋاكسىمان (Selman Waksman) نۇرسىمان مىكروپىلار كېسلاتاسىدىكى مىكرو ھاياتلىقلارنىڭ پائالىيىتىدىن پايدىلىنىپ نۇرغۇنلىغان ئانتىبىيوتىك "ئاجايىپ سىھىرلىك دورا" لارنى ياساپ چىقتى، ئۇلاردىن ئەڭ ئاتاقلىغى سىتروپتومىتىن بولۇپ، بۇنىڭ بىلەن شۇ زاماندا ساقايماس كېسەللىك دەپ ئاتالغان.

تالغان ئوپكە كېسەللىكى ئۈنۈملۈك شىپاغا ئىگە بولدى. ھازىرمۇ سىتروپتومىتسىن ئەترىدىدىكى مىكرو ھاياتلىقتىن پايدىلىنىپ، نۇرغۇنلىغان ئانتىبىيوتىك دورىلار ياسالماقتا.

ھەر خىل مىكرو ھاياتلىقلارنىڭ ئېچىلىش ئۇسۇلى ئارقىلىق ھەر خىل دورا ۋە باشقا بۇيۇملارنى پەيدا قىلىشتىكى ئاساسى بولسا، شۇ خىل مىكرو ھاياتلىقلارنىڭ ھەممىسىدىلا ئورتاق بولغان مەلۇم ئالاھىدىلىكنىڭ بولغانلىغىدىندۇر. يەنى، ئۇلار بەكمۇ ئۇششاق بولغانلىغى ئۈچۈن ئۇلاردىن ناھايىتى چوڭ ھەجىم ۋە ئۇچرىشىش يۈزى كېلىپ چىقىپ، ئوزۇقلۇق ئىنتايىن تېزلىكتە ئوزگىرىپ ھۈجەيرە ئىچىگە كىرىپ يۇقۇرى ماددا ئالمىشىش ئۈنۈمى ھاسىل بولىدۇ.

ئېچىتقۇ زەمبۇرۇغنىڭ ئاقسىلى بىرىكتۈرۈشى پۇرچاق تىپىدىكى ئوسۇملۇكلەردىن نەچچە ئون ھەسسە يۇقۇرى بولىدۇ. پۇرچاق تىپىدىكى ئوسۇملۇكلەرنىڭ ئاقسىلى بىرىكتۈرۈش ئۈنۈمى كالىينىڭ ئاقسىلى بىرىكتۈرۈش ئۈنۈمىدىن 10 ھەسسە يۇقۇرى بولىدۇ. مىكرو ھاياتلىقلارنىڭ مۇنداق يۇقۇرى دەرىجىدىكى ئاقسىلى بىرىكتۈرۈش قابىلىيىتى بەزى مىكرو ھاياتلىقلاردا، ھەر 15 مىنۇتتا بىر ھەسسە يۇقۇرى كۆتىرىلىدۇ.

مىكرو ھاياتلىقنىڭ ھاياتلىق پائالىيىتىدىكى تەدرىجى تەرەققىياتى ئۇلارنىڭ ھاياتلىق مۇھىتىدىكى كۆپ خىللىقلىغىنى كەلتۈرۈپ چىقارغان. مىكرو ھاياتلىقلار سۇ ئىچىدە، قېتىش نۇقتىسىدىن قايناش نۇقتىسىغىچە ھەر خىل تېمپېراتۇرىدا ياشايدۇ. تۈزلۈك سۇ ۋە تاتلىق سۇدىمۇ، ھاۋا بار ۋە ھاۋا يوق شارائىتتىمۇ ياشاۋېرىدۇ. ھەتتا پۈتكۈل ئوزۇقلۇغىنى ئىشلىتىپ تۈگەتە

كەن مىكرو ھاياتلىق ئۇيىقا ھاياتىدىكى سىپۇرا ھاسىل قىلىپ
بىر نەچچە يىلغىچە جىم ھالەتتە تۇرىدۇ. ئوڭۇشلۇق مۇھىت
پەيدا بولغاندا قايتا ئەسلىگە كېلىپ ۋە جانلىنىپ، ھاياتلىق
پائالىيىتىنى قايتىدىن باشلايدۇ.

سانائەتتە مۇھىم ئەھمىيىتى بولغان مىكرو ھاياتلىقلار 4
چوڭ تۈرگە بۆلۈنىدۇ. بۇلار، ئېچىتقۇ، كوكۇرۇك زەمبۇرۇغى،
يەككە ھۈجەيرىلىك مىكروپىلار ۋە نۇرسىمان باكتېرىيىلەردىن
ئىبارەت.

ئۇلار تۇرمۇشقا بولغان تەلۋىگە قاراپ 3 چوڭ تۈرگە ئايرىلىدۇ. بۇلارنىڭ بىرىنچى خىلى ئوكسىگېننى ئېھتىياجلىقلار بولۇپ ئوكسىگېن بولغان شارائىتتا ئۆسۈپ كۆپىيەلەيدۇ. ئىككىنچى خىلى ئوكسىگېننى ئېھتىياجى يوقلار بولۇپ، ئوكسىگېن يوق شارائىتتا ئۆسۈپ كۆپىيەلەيدۇ. ئۈچىنچى خىلى ھەر ئىككىسىگە ئورتاق بولغانلار، سانائەت ئېچىتقۇلىرىمۇ مۇشۇنىڭغا كىرىدۇ: ئېچىتقۇلارنىڭ بىوخىمىيىلىك جەريانى بىر مالىكۇلىلىق قەنتلەرنى (ئۈزۈم شېكېرى، مېۋە شېكېرى ياكى تالالارنى) ئېچىپ تىپ 2 مالىكۇلا ئىسپىرت 2 مالىكۇلا كاربون IV ئوكسىدغا ئايلاندۇرىدۇ. بۇلار ئىككى تىپقا بۆلىنىدۇ. بىر خىلى ئۇششاق تىپلىق ئېچىتىش بولۇپ لاکتىك باكتېرىيىسى ئۈزۈم شېكېرىنى ئېچىتىپ لاکتىك كىسلاتاسىنى ھاسىل قىلىدۇ. يەنە بىر خىلى پەرقلىق تىپتىكى ئېچىتىش بولۇپ، لاکتىك باكتېرىيىسى ئۈزۈم شېكېرىنى ئوخشاش بولمىغان بىوخىمىيىلىك جەريان ئارقىلىق ئېچىتىپ لاکتىك كىسلاتاسى ئىسپىرت، كاربون IV ئوكسىد، ئاتىستون قاتارلىقلارنى ھاسىل قىلىدۇ. بۇلارنىڭ ئىچىدە ئېچىتقۇ

بىلەن كوكۇرۇك زەمبۇرۇغلارنىڭ تەرەققىياتى يۇقۇر-ساق بولۇپ زەمبۇرۇغلار دەپ ئاتىلىدۇ. ئۇلارنىڭ ھۇجەيرىلىرىدە ھەقىقىي يادرو بولىدۇ. شۇنداقلا خۇددى ئوسۇملۇك ۋە ھايۋانلار ھۇجەيرە يادروسىغا ئوخشاش يادرو پەردىسى، بىردىن ئارتۇق خروموسومىسى ۋە باشقا ھۇجەيرە ئاپاراتلىرىمۇ بولىدۇ. مانا بۇلار ھەقىقىي يادرولۇق زەمبۇرۇغلار دەپ ئاتىلىدۇ. يەككە ھۇجەيرىلىك مىكروپىلار بىلەن نۇرسىمان باكتېرىيىلەرنىڭ ھۇجەيرە يادروسى ئۇلارغا ئوخشىمايدۇ. بۇلاردا ھۇجەيرە يادروسىنىڭ يادرو پەردىسى بولمايدۇ. مىتاكوندۇرا قاتارلىق ھۇجەيرە ئاپاراتى بولماي پەقەت بىرلا خروموسوم بولىدۇ. شۇڭا دەسلەپكى يادرو-لۇقلار دەپ ئاتىلىدۇ. بۇلاردا گەرچە بىولوگىيىلىك پەرق بولسىمۇ، لېكىن ئېچىتقۇ زەمبۇرۇغى بىلەن نۇرسىمان باكتېرىيە سىرتقى كۆرۈنۈش جەھەتتىن ئوخشاپ كېتىدۇ. ھەر ئىككىسىلا ناخسىمان زەمبۇرۇغ يىپىچىلىرىنى پەيدا قىلىدۇ. ئۇلارنىڭ ئىقتىسادىي ئەھمىيەتكە ئىگە بولغان مەھسۇلاتلىرى 4 تۈرگە بۆلۈنىدۇ.

(1) مىكرو ھاياتلىقنىڭ ئوزى، (2) مىكرو ھاياتلىق بىرىك تۈرگەن چوڭ مالىكۈللىق فېرمېنت قاتارلىق ماددىلار، (3) مىكرو ھاياتلىقنىڭ دەسلەپكى ماددا ئالماشتۇرۇش مەھسۇلى (ئوزىنىڭ ھاياتىغا كېرەكلىك بىرىكمىلەر)، ئېچىتقۇ سانائىتىدىكى دەسلەپكى مۇھىم ماددا ئالماشتۇرۇش مەھسۇلاتلىرى بولغان ئاممونىي كىسلالاتلىرى، فورىن نوكلورىد، ۋىتامىنلار، ئورگانىك كىسلاتالار، لىمونات كىسلاتاسى قاتارلىقلار زەمبۇرۇغلارنىڭ ئوزۇقلۇغى تەكشى بولمىغان شارائىت ئاستىدا ئىشلەپچىقىرىلىدۇ، (4) ئىككىنچى قەدەمدىكى ماددا ئالماشتۇرۇش مەھسۇلاتلىرى بولۇپ، بۇنىڭ ئىچىدە كىشى-

لەرگە ئەڭ تونۇشلۇق بولغان ئانتىبىيوتىكلار ھازىرغا قەدەر 500 خىلدىن ئاشىدۇ. گەرچە ئانتىبىيوتىكلارنىڭ تۈرلىرى شۇنچە كۆپ بولسىمۇ، كىشىلەر تېخىمۇ بىخەتەر ۋە تېخىمۇ ئۈنۈملۈك بولغان ئانتىبىيوتىكلارنى تەتقىق قىلىپ چىقىش ئۈستىدە ئىزلەنمەكتە. بۇنىڭ نەتىجىسىدە ھەر يىلى 3000 جىڭ يېڭى ئانتىبىيوتىكلار بارلىققا كەلمەكتە. ئانتىبىيوتىكلار ئاقسىل ئىشلەپچىقىرىپ بېرىدۇ. جانلىقتىن، ئاقسىلنىڭ مۇھىم مەنبەسى بولماقتا. بۇنىڭدىن باشقا، مىكرو ھاياتلىقلاردىن پايدىلىنىپ بىولوگىيەلىك ئۆزگەرتىش رو-لىمۇ بار. مىكرو جانلىقلارنىڭ يېپىچىلىرى بىر خىل ياكى بىر نەچچە خىل ئېنزىم بىلەن تەمىنلەپ، بىر خىل ت-ۈزۈلۈشتىكىسى بىرىكىمنى يەنە بىر خىل بىرىكىمگە ئۆزگەرتەلەيدۇ. دىمەك مىكرو ھاياتلىقلار بارلىق تىپتىكى خىمىيەلىك رېئاكسىيەلەرگە قاتنىشالايدۇ دەپ ئېيتىشقا بولىدۇ. بۇ نۇقتىدىن ئېيتقاندىمۇ نۇر-غۇن خىلدىكى خىمىيەلىك دورىلاردىن يۇقۇرى تىۋرىدۇ. بۇنداق ئەھۋال بىولوگىيەلىك ئۆزگەرتىش رېئاكسىيىسى دەپ ئاتىلىدۇ. بۇ خىل رېئاكسىيە ئارقىلىق سۈنى ئېرىتكۈچى قىلىپ ئادەتتىكى تېمپېراتۇرىدا يۇقۇرى ئۈنۈمگە ئېرىشكىلى بولىدۇ. بەزىدە ھەتتا ئادەتتىكى خىمىيەلىك رېئاكسىيىگە قارىغاندا 2000 — 1000 ھەس-سە يۇقۇرى بولىدۇ. بىر خىل فېرمېنت پەقەت بىر خىللا رېئاكسىيىنى تېزلىتىشكە مەسئۇل بولغانلىغى ئۈچۈن، خاسلىغى ناھايىتى قىممەتلىك بولىدۇ. سانائەتتە بۇ ئۇسۇل بىلەن ھەر خىل مىكرو جانلىقلاردىن پايدىلىنىپ، ھەر خىل دورىلار، ۋىتامىنلار، ئانتىبىيوتىكلار، فېرمېنتلار، باكتېرىيەلىك ئوغۇتلار ياسىلىدۇ. پاس-كىنا سۇلارنى بىولوگىيەلىك ئۇسۇلدا تازىلايدۇ. يېمەكلىكلەرنى

پىششىقلاپ ئىشلەش ۋە ئىچىملىكلەرنى تەييارلاش ئۈچۈن، ئىپ
چىتقۇلار ياسىلىدۇ. ئۇندىن باشقا يەنە بۇ ئوسۇل بىلەن ئىنسانلار
لارغا ئوزۇقلۇق، ھايۋانلارغا يەم - خەشەك ياسىلىدۇ. ھايۋانلار
ۋە ئوسۇملۇكلەرنىڭ ئوسۇشىنى تېزلىتىپ، ئۇلارنىڭ ھەر خىل
زىيانلىق مىكرو ھاياتلىقلار تەرىپىدىن زىيان - زەخمەتكە ئۇچ-
رىشىدىن ساقلاشقا ئىشلىتىلىدۇ. ئادەم ۋە ھايۋانلار ئۇچەيلىرىدە-
كى بىر خىل مىكرو ھاياتلىق - ئۇچەي تاياقچە باكتېرىيىسى
ئۇچەي، قېرىن ئىچىدە يىمەكلىكلەرنىڭ ھالبۇكىلىرىنى پارچى-
لاش، قالدۇقلارنى زەھەرسىزلەندۈرۈش قاتارلىق خىزمەتلەرنى
ئۆتەيدۇ. ھايۋانلار ئۇلارنىڭ ياردىمى بولمىسا، ئوزۇقلۇقنى ھە-
زىم قىلىش، شۇمۇرۇش جەھەتلەردە ئامالسىز قالىدۇ. شۇڭا مەيلى
ئىنسانلار، مەيلى ھايۋانلار بولسۇن ئوزۇقلىنىش، كېرەكسىز ماد-
دىلارنى سىرتقا چىقىرىش جەھەتلىرىدە مىكرو ھاياتلىقتىن ئايرى-
لالمايدۇ. مىكرو ھاياتلىقلارنىڭ ئىنسانلار ۋە باشقا جانلىقلار
ھاياتىدا، مېدىتسىنادا دورىگەرلىك، يېنىك ساناۋەت، يېمەك -
ئىچمەك سانائىتىدىلا ئەمەس، بەلكى يېزا ئىگىلىكىدىمۇ زور
تۆھپىسى بار.


كىشىلەرنىڭ يېزا ئىگىلىك، چارۋىچىلىق مەھسۇلاتلىرىغا
بولغان ئىپتىياجىنىڭ كۈنسايىن ئوسۇشىگە ئەگىشىپ، مىكرو
ھاياتلىق ئىلمى يېزا ئىگىلىكىدە قوللىنىلىپ شانلىق نەتىجىلەر
قولغا كەلتۈرۈلدى. تۇپراقتىكى مىكرو ھاياتلىقلار ۋە زىرائەتلەرگە
"ئىرسى قۇرۇلۇش" قىلىش يولى بىلەن ئاتموسفېرادىكى ئازوتنى بىۋاسىتە
ئازوت ئوغۇتىغا ئايلاندۇرۇپ نۇرغۇنلىغان ئىقتىسادات ۋە ئەمگەك
كۈچلىرىنى تېجەپ قېلىش كوزلەنمەكتە. بۇ ئۇسۇلدىن پايدىلىنىپ،

سەرتقى مەنبەدىن كەلگەن ئىرسىي ماددىلارنى بەلگىلىك شارائىتتا ئوسۇملۇك ھۈجەيرىسىگە كىرگۈزۈش يولى بىلەن ئوسۇملۇك تە ئازوتنى تۇراقلىقلىرىدىن ئىرسىي خۇسۇسىيەتنى پەيدا قىلىشنى بولىدۇ. ئىككىنچى بىر خىل ئۇسۇل بولسا، سەرتتىن كەلگەن ئىرسىي ماددىنى مىكرو ھاياتلىق DNA سى بىلەن بىر-لەشتۈرۈپ، ئاندىن ئوسۇملۇك گېنىنى مىكرو ھاياتلىققا كىرگۈزۈپ، ئوسۇملۇك ئاقسىلى ئېچىتىش تۈگىدىلا ئاقسىل ھاسىل قىلىشنى بولىدۇ.

ئازوتنى تۇراقلىقلىرىدىن مىكرو جانلىقلارنى كۆپلەپ ئىشلەپچىقىرىپ ۋە ئۇنى باشقا ئوسۇملۇكلەرگە يۇقتۇرۇپ، ئۇلارنى باشقا ئاشلىق زىرائەتلىرىنىڭ يىلتىزىدا بىللە ياشايدىغان قىلىش تېخنىكىسى ئوسۇملۇك DNA ئىرسىي قۇرۇلۇشى ياكى "مىكرو ھاياتلىق قۇرۇلۇشى" دەپ ئاتىلىدۇ. بۇنداق مىكرو ھاياتلىق بىلەن بىرگە ياشاشتىن ئوسۇملۇك ناھايىتى چوڭ مەنپەئەت ئالىدۇ. ھازىر بەزى يەككە ھۈجەيرىلىك مىكروپىلارنى قىزىلچا، ياڭيۇ يىلتىزغا يۇقتۇرۇش ئۇسۇلى بىلەن مول ھوسۇل ئېلىشقا كاپالەتلىك قىلىشنى بولىدۇ. بەزى بىر خىلدىكى مىكروپىلار گەرچە تۇپراق ئىچىدە ئازوتنى تۇراقلىقلىرىدىن بولسىمۇ، لېكىن ئۇلار ئوسۇملۇك بىلەن ئورتاقلىشىپ ياشىمايدۇ. بۇنداق مىكرو ھاياتلىقتىن ئوسۇملۇك پايدىلىنالمىدا. ئوسۇملۇك بىلەن تەبىئىي ھالدا ئورتاقلىشىپ ياشىمايدىغان ۋىترانت ناملىق بىر خىل تۇراقلىقلىرىدىن غۇچ باكتېرىيىسىنى كوممىقوناققا يۇقتۇرۇش تەجرىبىسىنى ئىشلىگەندە،

كوممىقوناقنىڭ ئۈنەڭدىن ئوزۇقلۇقنى قوبۇل قىلىش ئۈنۈمى ياخشى بولغان. يەنى كوممىقوناق يىلتىزى باكتېرىيە ئاجرىتىپ چىقارغان ئاممونىيىدىن پايدىلانغان. قارىغاي كۆچەتلىرىنىڭ يىلتىزغا فەسولتۇس (Pisolithus) تۇپراق زەمبە-ئۇرۇغىنى يۇقتۇرغاندا يىلتىز سىستېمىسى ئەسلىدىكىدىن نەچچە باراۋەر كۆپەيگەن. ئۇنىڭ سۇ ۋە ئوزۇقلۇق شۇمۇرۇش ئىقتىدارىمۇ چوڭىيىپ، كۆچەتنىڭ ئوسۇشى ناھايىتى تېزلىگەن، ھايات كەچۈرۈش ئىمكانىيىتىمۇ زورايدىغان. يېزا ئىگىلىگىدە مىكرو ھاياتلىقلاردىن پايدىلىنىش يېڭى ئىش ئەمەس. قېدىمقى رىم دەۋرىدىن باشلاپلا ئىنسانلار بىدە، پۇرچاق، خۇاسىڭ، ماش تېرىش ئارقىلىق يەرنى كۆچەيتىشنى بىلەتتى. ئۇلار شۇ ۋاقىتلاردىلا ئاشلىق زىرائەتلىرى بىلەن بىدەنى ئالماشتۇرۇپ تېرىپ زىرائەتلىرىنىڭ مەھسۇلاتىنى ئاشۇراتتى. بىدە تېرىغان يەردىن توپا ئېلىپ بىدە تېرىيدىغان يېڭى يەرگە چېچىپ يەرنى كۆچلەندۈرۈپ، بىدەنىڭ مەھسۇلاتىنى ئاشۇراتتى. بىراق ئۇلار، پۇرچاق ئائىلىسىدىكى ئوسۇملۇكلەر - نىڭ يىلتىز تۈگۈنچە باكتېرىيىلىرى، ئاتموسفېرادىكى ئەركىن ئازوتنى تۇراقلىقلاشتۇرۇپ، ئۇنى ئوسۇملۇك يىلتىزى شۇمۇرەلمەيدىغان بىرىكمە ئىسوزلۇق ئازوت ئوغۇتى مالىكولىلىرىغا (NH_3)، ئايلاندۇرالىشى توغرىسىدا تەپسىلىي بىلىمگە ئىگە ئەمەس ئىدى.

مىكرو ھاياتلىقنىڭ توھپىسى يەرنى مۇنبەتلەشتۈرۈش، ئەركىن ئازوتنى تۇراقلىقلاشتۇرۇپ زىرائەت - ئوسۇملۇكلەرنى ئاتموسفېرادىكى ئازوتتىن بىۋاسىتە ئوزۇقلۇق ئالالايدىغان خۇسۇ-



26 - رەسىم. مېكرو ئورگانىزىملارنىڭ ئازوتنى تۇراقلاشتۇرۇش رولى.

سىيەتكە ئىگە قىلىشلا بولۇپ قالماستىن، بەلكى يەنە بەزى مېكروپ ۋە ۋىروسلارنى كۈشەندە قىلىپ، ئۇلارنى ئۆزىگە يۇقتۇرۇش ئارقىلىق زىيانلىق ھادىسەلەرنى يوقىتىش ئىشلىرىدىمۇ ئىنسانلار ئۈچۈن مۇھىم ۋە چوڭ تۆھپىلەرنى قوشىدۇ.

مىكروپىنىڭ توھپىسى ۋە زىيىنى

مىكروپ دىسە كىشىلەرنىڭ كوز ئالدىغا: ئىنسانلارغا ئاپەت كەلتۈرگۈچى، كوزگە كورۇنمەيدىغان، شۇنداق بىر يامان نەرسىلەر كېلىدۇ. ئادەتتە قول ۋە قاچا - قۇمۇشلاردا مىكروپ بو-لىدۇ. شۇڭا قول ۋە قاچا - قۇمۇشلارنى يۇماي تاماق تۇتۇشقا، تاماق ئۇسۇشقا بولمايدۇ. مىكروپلارنىڭ كېسەل تارقىتىش خۇ-سۇسىيىتى بار بولۇپ، ئۇ ئادەملەرگە ھەر خىل كېسەللەرنى يۇقتۇرىدۇ. مەسىلەن، زۇكام مىكروپى ۋە تۇبېركىلىيۇز مىكروپى باشقىلارغا ھاۋا ئارقىلىق يۇقىدۇ. خۇلىرا ۋە ۋابا قاتارلىق كېسەللەرنىڭ مىكروپىنى ئالدىغان بولساق، ئۇ ئىنتايىن يامان بولۇپ، كىشىلەرنىڭ ھاياتىغا ئاپەت كەلتۈرگۈچى كېسەل مىكروپلىرى بولۇپ ھىساپلىنىدۇ. ئۇندىن باشقا ئىچى سۈرۈش، تول-غاق، مىنىنگىت، ھەر خىل ياللۇغلىنىشلارنىمۇ مىكروپلار پەيدا قىلىدۇ. شۇنىڭ ئۈچۈنمۇ كىشىلەرنىڭ ئېڭىدا: مىكروپ كېسەلنى پەيدا قىلىدىغان ھەم يۇقتۇرىدىغان، تۇرلۇك بالايى - ئاپەت، خەۋپ - كۈلپەتلەرنىڭ سەۋەبچىسى دىگەن ئۇقۇم ناھايىتى چوڭ قۇر ئورۇن ئالغان. ئەمما مىكروپلارغا "يامان" دىگەن بىر خىل قاراش بىلەنلا قارىساق بەكمۇ ئادالەتسىزلىك بولىدۇ. شۇڭا ئۇ-لارنى ئايرىپ قاراش ۋە پەرقلىنىدۇرۇپ چوڭقۇر چۈشىنىش ھا-سىل قىلىش لازىم.

يېقىنقى زاماندىن بۇيان مىكروسكوپنىڭ كەشىپ قىلىنىشى ۋە ئۇنىڭ تەرەققى قىلىشىغا ئەگىشىپ ئالىملار كوزگە كورۇنمەيدىغان ھەر خىل مىكرو ھاياتلىق - مىكروپىلارغا بولغان تەتقىقاتلىرىنى كۈچەيتىپ، تېخىمۇ چوڭقۇر تەتقىق قىلىپ، زور نەتىجىلەرگە ئېرىشتى. تەجىربە قىلىش ۋە ھىساپلاشلارغا قارىغاندا، ئەتراپىمىزدىكى تۇپراق، ھاۋا، سۇدا ياشايدىغان ھەر خىل مىكروپىلارنىڭ ھەر 2 ياكى 3 مىڭدىن بىرى تۇرلۇك كېسەللىك لەرنى پەيدا قىلىدىغانلىقى (مىكروپىلار تۇرىدىن ئېيتقاندا كېسەل پەيدا قىلغۇچى مىكروپىلار %0.1 گە يەتمەيدۇ)، قالغانلىرىنىڭ كېسەل پەيدا قىلمايدىغانلىقى ئېنىقلاپ چىقىلغان.

تۇرمۇشتا ئىنسانلار مىكروپىتىن ئايرىلالمايدۇ. مەسىلەن، چارۋىچىلىق رايونلىرىدىكى خەلقلەر كۆپ ئىستېمال قىلىدىغان قىمىز، قېتىمىقلارنى ئالىدىغان بولساق، ئۇ بىر خىل ئېچىتقۇ مىكروپىلار ئالېمىتىنىڭ توھپەسىدۇر. شەھەر - يېزىلاردىكى ھاراق، ئاچچىق سۇ، چىلىغان سەيلەرمۇ ئېچىتقۇ مىكروپىلارنىڭ توھپەسىدۇر. تۇپراقلارنىڭ ئوغۇتلۇق كۈچىمۇ مىكروپىلارنىڭ ھەركەت پائالىيىتى ئارقىلىق ئاشىدۇ. ئازوتنى تۇراقلاندۇرغۇچى بىر خىل مىكروپىلار بولۇپ، ئۇ ئەركىن ئازوتنى ئوسۇملۇك يىلتىزى شۇمۇرەلەيدىغان قىلىپ تۇراقلاندۇرۇپ بېرىدۇ. كىشىلەرنىڭ كۈندىلىك تۇرمۇشىدىكى نان، بولكا، جىگموما قاتارلىق ھەزىم قىلىشقا ياخشى ئاساسى يېمەكلىكلەرمۇ ئېچىتقۇ مىكروپىلارنىڭ ئېچىتپ بېرىشى ئارقىلىق تەييارلىنىدۇ.

مىكروپىلار ئادەمنىڭ ئۈچە يىلىرىدە ئوزۇقلۇقلارنى پارچىلاپ، ھەزىم قىلىشقا، ماددا ئالماشتۇرۇشقا ياردەم بېرىدۇ. ساغلام ئادەمنىڭ ئېغىز بوشلۇقى، ئاشقازان، ئۈچەي، سۈيدۈك يوللىرىدا كۆپلەپ

مىكروپىلار پارازىت ھالدا ياشايدۇ. بۇنداق مىكروپىلار بولمىسا، ياكى بۇ ئورگانىزىملار بۇنداق مىكروپىلاردىن ئايرىلىپ قالسا بولمايدۇ. ئات، كالا، قوي قاتارلىق ھايۋانلارنىڭ ئۈچەي، قېرىزلىرىدىمۇ ناھايىتى كۆپ مىقداردا ئۈچەي تاپاقچە مىكروپىلىرى بار بولۇپ، ئۇلار ھەزىم قىلىش جەريانىدا مۇھىم رول ئوينايدۇ. شۇڭا، بۇ خىل ھايۋانلار بۇنداق مىكروپىلاردىن ئايرىلىپ قالسا ئۆز ھاياتىنى ساقلىيالمايدۇ.

كېسەل پەيدا قىلىدىغان مىكروپىلار سانى، تۈرى جەھەتتىن ئاز بولسىمۇ، ئۇلارنىڭ خەۋپى ۋە تەھدىدى بەزىدە ناھايىتى زور بولىدۇ. كېسەل پەيدا قىلغۇچى مىكروپىلار ئادەم بەدىنىگە كىرگەندىن كېيىن مۇۋاپىق ئۆسۈشىگە قولايلىق بولغان شارائىت تاپقاندىلا ئۆسۈپ كۆپىيىپ تەرەققى قىلىدۇ. ئەگەر مۇۋاپىق شارائىتقا ئېرىشەلمىسە ھەم ئادەم بەدىنىدىكى قارشىلىق كۈچى كۈچلۈك بولسا، كۆپىيىپ تەرەققى قىلالماي، كېسەل پەيدا قىلالمايدۇ. ئادەمنىڭ ئاشقازان، ئۈچەي يوللىرىدىكى مىكروپىلارنىڭ تۈرلىرى 100 خىلدىن ئاشىدىغان بولۇپ، بۇلارنىڭ كۆپچىلىكى ئوكسىگېنسىز شارائىتتا ياشايدىغان، كېسەل پەيدا قىلمايدىغان تاپاقچە شەكىلدىكى مىكروپىلاردۇر. لېكىن شارائىتنىڭ ئۆزگىرىشى، ئورگانىزىم قارشىلىق كۈچىنىڭ ئاجىزلىشىشى بولغاندا ئوخشاشلا بەزىبىر كېسەللەرنىمۇ پەيدا قىلىدۇ.

ئېغىز بوشلۇقىدىكى شولگەي سۇيۇقلۇقى ئىچىدە بىر خىل سىتېرىتو-كۆك مىكروپى بار بولۇپ، بۇلار ھاياتلىق پائالىيىتى جەريانىدا ئىككى ئوكسىگېنلىق سۇ (H_2O_2) ئىشلەپ چىقىپ، مىنىنگىت دېپلوكوكى، دىپتېرىيە تاپاقچە مىكروپىلىرى قاتارلىق مىكروپىلارنى يوقىتىدۇ. شۇڭا، بۇ مىكروپى ئېغىزدىن ئىبارەت

بۇ دەرۋازىدا مۇھىم قوغدىغۇچىلىق رول ئوينايدۇ. بەزى مىكروپىلار بولسا ھاياتلىق ئورگانىزىمى ئىچىدىكى ئۈچەي - قېرىن ۋە ھەزىم قىلىش سىستېمىسى يوللىرىدا پارازىت ھالدا ياشاپ ئورگانىزىم قوبۇل قىلغان تەييار ئوزۇقلۇقنى يەپ ھايات كۈچۈرىدىغان بولسىمۇ، لېكىن ئۇلار يەنە ئورگانىزىمغا كېرەكلىك بولغان ماددىلار بىلەنمۇ ئورگانىزىمنى تەمىنلەيدۇ. مەسىلەن، چوڭ ئۈچەي تاياقچە مىكروپى بولسا ۋىتامىن B، ۋىتامىن K قاتارلىقلارنى ئىشلەپ چىقىپ ئورگانىزىمنى تەمىنلەيدۇ. ئورگانىزىمغا لازىملىق بولغان ۋىتامىن K نىڭ كۆپ قىسمى ئۈچەي تاياقچە مىكروپىنىڭ پائالىيىتىدىن كېلىدۇ. ۋىتامىن K بولسا قاننىڭ ئۇيۇشچانلىقىنى تەمىنلەيدۇ. سىرتتىن كېلىدىغان ئوزۇقلۇق تەركىۋىدە ئۇنىڭ مىقدارى ناھايىتى ئاز بولىدۇ. چوڭ ئۈچەيدە يەنە لاكتىك كىسلاتا مىكروپى بولۇپ، بۇلا سىلوسلارنى پارچىلاپ لاكتىك كىسلاتاسى (سۇت كىسلاتاسى) نى ھاسىل قىلىدۇ. سۇت كىسلاتاسى بىر خىل ئاجىز كىسلاتا بولۇپ، ئۇ ئۈچەيدىكى باشقا دىزېنتېرىيە مىكروپى، تىپ مىكروپى قاتارلىق كۆپلىگەن زىيانلىق مىكروپىلارنى تورمۇزلاپ، يوقىتىپ، ماددا ئالمىشىشقا قاتنىشىدۇ. ئۈچەيدىكى يەنە نۇرغۇن خىلدىكى تاياقچە مىكروپىلار بولسا، ماي ماددىلىرىنى، سىلوسلارنى پارچىلاش ۋە شۇمۇرۇشتە مۇھىم رول ئوينايدۇ. ھايۋانلار تاياقچە مىكروپىلىرىغا تايانمىسا ئوت - چوپلەردىكى سىلوس ماددىلىرىنى پارچىلاپ قەنتكە ئايلاندۇرالمىغان بولاتتى. (بۇنىڭدىن باشقا، تاياقچە مىكروپىنىڭ بىر خىل مىكروپ ئولتۇرگۇچى ماددا ئاج

رىتىپ چىقىرىپ، باشقا زىيانلىق مىكروپىلارنى ئۆلتۈرىدىغانلىقى
ئىسپاتلانماقتا) بۇنىڭدا تاياقچە مىكروپىلارنىڭ توھپىسى ئىنتايىن
زور دۇر. ھەر خىل كوكورۇك زەمبۇرۇغ مىكروپىلارنىڭ پائالىيەت-
تىدىن ھاسىل بولغان پېنسىلىن، سېنتومىتسىن، ئاڭوربومىتسىن،
خلورومىتسىن ۋە سترېپتومىتسىن قاتارلىق ئانتىبىيوتىك دورى-
لارنىڭ ھەممىسى مىكروپىلارنىڭ ھاياتلىققا قوشقان توھپىلىرىدۇر.
بۇ خىل دورىلارنىڭ تۈرى كۆپىيىپ 2000 خىلدىن ئېشىپ كەت-
تى. ھازىر ئۇلار مېدىتسىنا، ساقلىقنى ساقلاش ئىشلىرىدا كەڭ
تۈردە قوللىنىلماقتا.

بىرلا شارائىتتا ھەم زىيانلىق ھەم پايدىلىق بولغان مىكروپ-
لار بىر - بىرىنى تورمۇزلاپ ۋە بىر - بىرىنى چەكلەپ بىرگە
لايات كۆچۈرىدۇ، بەزىدە بىر خىل مىكروپىلارنىڭ ھەر خىل خاراكت-
تىرى بولىدۇ. ئورگانىزم ئاجىزلاپ، قارشىلىق كۈچى تۆۋەنلەپ،
سوغۇق تېگىپ تەڭپۇڭلۇق بۇزۇلۇپ، چارچاپ، ھالسىزلىنىپ قال-
غان ۋاقىتلاردا كېسەل مىكروپىلارنى دەرھال كۆپىيىپ كېسەللىك
پەيدا قىلىدۇ. ئەگەر ئورنى ئۆزگىرىپ چوڭ ئۆچەي تاياقچە مىك-
روپى ئاچچىق ئۆچەيگە ئوتۇپ قالىدىغان بولسا ئىچ سۈرۈشنى
پەيدا قىلىدۇ. ئەگەر چوڭ ئۆچەي تاياقچە مىكروپى ئوت ۋە
بورەك يوللىرىغا كىرىپ قالىدىغان بولسا ياللۇغلىنىشنى پەيدا
قىلىدۇ. قان يوللىرىغا كىرىپ قالىدىغان بولسا پۇتۇن بەدەندە
ئىنفېكسىيە (يۇقۇملىنىش) پەيدا قىلىپ يامان ئاقىۋەت يۈز بې-
رىدۇ.

مىكروپىلارنى يوقىتىش دورىلىرىنى، بولۇپمۇ ئىنمىتىپىئوتىك دورىلارنى كوپلەپ، ئۇزۇن مۇددەت ئىشلەتمەسلىك لازىم. ئەگەر دىققەت قىلىنمىسا پايدىلىق مىكروپىلارمۇ يوقىتىۋېتىلىپ، ھاياتلىق پائالىيىتىدىكى بىرلىك، تەڭپۇڭلۇق بۇزۇلۇپ كېتىدۇ.

تۇرالۇك مىكروپىلارنىڭ ھاياتلىق پائالىيەتلىرىدىن پەيدا بولغان ھەر خىل ماددىلار، بولۇپمۇ ئۈچەي تاياقچە مىكروپىلارنىڭ ھاياتلىق پائالىيىتىدىن كېلىپ چىققان ماددىلارنىڭ ئىرسىيەتلىك كېسەللەرنى ھەم ۋىروس كەلتۈرۈپ چىقارغان كېسەللەرنى، ھەتتا بەزى رايون كېسەللەرنى داۋالاشتا ئەھمىيىتى بارلىقى بايقالماقتا. دېمەك، مىكروپىلارنىڭ توھپىلىرىگە سەل قاراشقا بولمايدۇ.

مىكروپىلارنىڭ ھاياتلىق پائالىيىتىدىن كېلىپ چىققان ماددىلارنىڭ ئىرسىيەتلىك كېسەللەرنى ھەم ۋىروس كەلتۈرۈپ چىقارغان كېسەللەرنى، ھەتتا بەزى رايون كېسەللەرنى داۋالاشتا ئەھمىيىتى بارلىقى بايقالماقتا. دېمەك، مىكروپىلارنىڭ توھپىلىرىگە سەل قاراشقا بولمايدۇ.

ۋىروس ۋە باكتېرىيە

ۋىروس ۋە باكتېرىيە ھەر ئىككىلىسى مىكرو ئورگانىزىملار. نىڭ بىر خىلى بولۇپ، كىشىلەرنىڭ كېسەل يۇقتۇرغۇچى باكتېرىيە بىلەن خېلى تۇنۇشلۇغى بولسىمۇ، لېكىن ۋىروسلارغا نىسبەتەن ئانچە تونۇشلۇغى يوق. چۈنكى مىكروسكوپ ئىجات بولغاندىن كېيىن مىكروسكوپ ئاستىدا باكتېرىيىلەرنى ئوچۇق كۆرگىلى بولىدىغان بولسىمۇ، بىراق كېسەللەك يۇقتۇرغۇچىلار ئىچىدىكى ئەڭ كىچىك بولغان ۋىروسلارنى يەنىلا ئادەتتىكى مىكروسكوپلاردا كۆرگىلى بولمايتتى، پەقەت يېقىنقى زامان پەن - تېخنىكىسى تەرەققى قىلىپ ئېلېكترونلۇق مىكروسكوپ ئىجات بولغاندىن كېيىنلا ئاندىن كۆرگىلى بولىدىغان بولدى. ۋىروسلار كېسەل

يۇقتۇرغۇچى باكتېرىيىلەرنىڭ $\frac{1}{10}$ ، بەزىلىرى $\frac{1}{100}$ قىسمىغا تەڭ كېلىدۇ. بەزى ۋىروسلاردىن 30 مىڭ دانىنى بىرلەشتۈرگەندە ئاران بىر دانە ئۇچەي تاياقچە باكتېرىيىسىنىڭ چوڭلۇغىچىلىك بولىدۇ. ۋىروسلار پازازىتلىق بىلەن ياشايدىغان ئوبىكتىلارنىڭ ئوخشىماسلىقىغا ئاساسەن، ھايۋانات ۋىروسى، ئۆسۈملۈك ۋىروسى، باكتېرىيە ۋىروسى (باكتېرىياگدەپمۇ ئاتىلىدۇ) قاتارلىق 3 خىلغا بۆلۈنىدۇ. ھايۋانات ۋىروسى ھايۋانلار ھەم ئىنسانلارنىڭ ھۈجەيرىسى ئىچىدە پارازىت ھالدا ياشايدۇ. ئۇ، ئىنسانلاردا

مەڭە ياللۇغى، جىگەر ياللۇغى، تارقىلىشچان زۇكام قاتارلىق نۇر-
 غۇنلىغان كېسەللىكلەرنى، ھايۋانلاردا بولسا، چوشقا ۋاباسى،
 توخۇ ۋاباسى قاتارلىقلارنى كەلتۈرۈپ چىقىرىدۇ. ئوسۇملۇك
 ۋىروسلىرى بولسا، ئوسۇملۇك ھۈجەيرىلىرىدە پارازىتلىق بىلەن
 ياشاپ ھەر خىل ۋىروس كېسەللىكلىرىنى پەيدا قىلىدۇ. مەسىلەن،
 تاماكدىكى چىپار يوپۇرماق كېسىلى، شالنىڭ پاكار بولۇپ
 قېلىش كېسىلى، بۇغداينىڭ پاخماقلىشىش كېسىلى، قوغۇن -
 قاپاقلارنىڭ پىلەك ئۇچى تىك بولۇۋېلىش كېسىلى قاتارلىقلاردىن
 ئىبارەت. باكتېرىيە ۋىروسى باكتېرىيە ھەم باشقا مىكرو ئورگانىزىملارنىڭ ھۈجەيرىلىرىدە پارازىتلىق بىلەن ياشايدۇ. باكتېرىيە ۋىروسىنىڭ باكتېرىيە تېنىنى بۇزۇش ئالاھىدىلىكىدىن پايدىلىنىپ ھەر خىل باكتېرىيىلىك كېسەللىكلىرىنى داۋالاشقا بولىدۇ. يېشىل تاياقچە باكتېرىيە ۋىروسىدىن پايدىلىنىپ، يېشىل يىرىك تاياقچە باكتېرىيىسى بىلەن يۇقۇملىنىشنىڭ ئالدىنى ئالغاندا ئۇنۇمى يۇقۇرى بولىدۇ. تىببىي ساھەدە قوللىنىلىدىغان ئەڭ كەچىك باكتېرىيە سۈزگۈچى ئەسۋاپلار باكتېرىيىسىنى سۈزۈۋېلىپ ئۆتكۈزمىسىمۇ. ئەمما ۋىروسلار ئۇنىڭدىن تۇسالغۇسىز ئۆتۈپ كېتىۋېرىدۇ. شۇڭا ۋىروسلارنى فېلتېردىن ئۆتكۈچى ۋىروسلار دەپمۇ ئاتايدۇ. ۋىروسلار تۈزۈلۈش جەھەتتىن باكتېرىيىدىن ئاددىراق بولىدۇ. باكتېرىيەلەردە ھۈجەيرە تۈزۈلۈشى بار بولۇپ، باكتېرىيە ھۈجەيرىسىدە ئوكسىگېنسىز قەنتلىك يادرو كىسلاتاسى (DNA) ھەم قەنتلىك يادرو كىسلاتاسى (RNA) دىن ئىبارەت ئىرسىيەتنىڭ ماددى ئاساسى بولغان 2 خىل يادرو كىسلاتاسى بولىدۇ. باكتېرىيىنىڭ ئاساسى شەكلى، شارسىمان، تاياقچەسىمان، بۇرمىسىمان

دەپ ئۈچ خىل بولىدۇ. باكتېرىيەنىڭ ھۈجەيرىلىرى ناھايىتى
 كىچىك بولۇپ ئادەتتە ئۇنىڭ دىامېتىرى بىر نەچچە مىكرون
 (بىر مىكرون $\frac{1}{1000}$ مىللىمېتىرگە تەڭ) بولىدۇ. باكتېرىيىلەر-
 نىڭ ئوزۇقلىنىشىمۇ ھەر خىل بولىدۇ. باكتېرىيىلەرنىڭ بەزىلىرى
 ھايۋاناتلار ۋە ئۆسۈملۈكلەرنىڭ تېنىدە ئۇلارنىڭ ئوزۇقلىرىنى
 شۇمۇرۇپ ھايات كەچۈرىدۇ، بۇنداق باكتېرىيىلەر پارازىت باك-
 تېرىيە دەپ ئاتىلىدۇ. مەسىلەن، تۇبېرىكلىيۇز تاپاقچە باكتېرىيى-
 سى قاتارلىقلار. بەزىلىرى ھايۋان ۋە ئۆسۈملۈكلەرنىڭ جەسەت-
 لىرىدىن ئۆزىگە ئوزۇقلۇق شۇمۇرۇپ ھايات كۆچۈرىدۇ. بۇنداق
 لار چىرىتكۈچى باكتېرىيە دەپ ئاتىلىدۇ. يەنە بەزىلىرى سىرت-
 قى مۇھىتىدىكى تەييار ئورگانىك ئوزۇقلارنى شۇمۇرۇپ ئوزۇق-
 لىنىدۇ. بۇنداق باكتېرىيىلەر غەيرى ماددىلار بىلەن ئوزۇقلان-
 غۇچىلار دەپ ئاتىلىدۇ. يەنە ئاز ساندىكى بەزى ئانىمورگانىك
 ماددىلاردىن ئورگانىك ماددىلارنى بىرىكتۈرۈپ ئۆزىگە ئوزۇقلۇق
 قىلىدۇ. بۇنداق باكتېرىيىلەر ئۆزىدىن ئوزۇقلانغۇچى باكتېرىيە
 دەپ ئاتىلىدۇ. مەسىلەن، نىترىت باكتېرىيىسىگە ئوخشاشلار.
 باكتېرىيىلەرنىڭ نەپەس ئېلىشىمۇ 2 خىل بولىدۇ. بەزى باك-
 تېرىيىلەر ئوكسىگېن بار شارائىتتا نەپەس ئالىدۇ. بەزى باك-
 تېرىيىلەر ئوكسىگېن يوق شارائىتتىمۇ ئوخشاشلا نەپەس ئالىدۇ.
 ئوكسىگېن بار شارائىتتا نەپەس ئالىدىغان باكتېرىيىلەر ئۇزۇم
 شېكېرى (گىلىكوزا) نى پارچىلاپ كاربون سۇ بىرىكمىلىرى ھەم
 سۇغا ئاجرىتىدۇ. بۇ ئوكسىگېنلىق نەپەس ئېلىش دىيىلىدۇ.
 بۇنداق باكتېرىيىلەر ھاۋاغا ئامراق باكتېرىيىلەر دەپمۇ ئاتىلىدۇ.

ئوكسىگېن يوق شارائىتتا نەپەس ئالدىغان باكتېرىيىلەر ئوكسى-
گېنىدىن قاچىدىغان باكتېرىيىلەر دەپمۇ ئاتىلىدۇ. بۇنى ئوكسى-
گېنىسىز نەپەس ئېلىش ياكى ئېچىتىش دەپمۇ ئاتايدۇ. باكتېرى-
يىلەرنىڭ كوپىيىشى بولۇنۇش شەكلى ئارقىلىق بولىدۇ. باكتېرى-
يىلەر كۆپەيگەندە بىرسى ئىككىگە، ئىككىسى تۆتكە، تۆتى سەككىزگە
بولۇنىدۇ. بۇ خىل بولۇنۇش ئاددى ھالەتتىكى كوپىيىش بولسا
مۇ، ئەمما ناھايىتى تېز بولىدۇ. چوڭ ئۇچەي تاياقچە باكتېرى-
يىسى ھەر 20 — 18 مىنۇتتا بىر قېتىم بولۇنۇپ بىر نەچچە
سائەت ياكى بىر نەچچە 10 سائەت ئىچىدىلا نەچچە مىڭ مىل-
يارت دانە باكتېرىيىگە ئايلىنىپ كېتىدۇ. باكتېرىيىلەرنىڭ بەزى-
لىرى ئىنسانلار ئۈچۈن پايدىلىق بولۇپ ئۇلار ئىنسانلارنىڭ
تۇرمۇشىغا ۋە ئىشلەپچىقىرىشىغا ناھايىتى چوڭ پايدا يەتكۈزىدۇ.
مەسىلەن، يىلتىز تۈگۈنەك باكتېرىيىسى، ئازوتنى تۇراقلىقلاشتۇر-
غۇچى باكتېرىيىلەر ھاۋادىكى ئەركىن ئازوتنى تۇراقلىقلاشتۇرۇپ
ئۇنى ئوسۇملۇك يىلتىزى شۇمۇرۇپ پايدىلىنالايدىغان، تەركىۋى
ئازوت بولغان ئاندىورگانىك ئوغۇتلارغا ئايلاندۇرالايدۇ. فوسفات
باكتېرىيىسى تۇپراقتىكى فوسفورلۇق بىرىكمىلەرنى ئوسۇملۇك
پايدىلىنالايدىغان ئۇنۇملۇك فوسفور ئوغۇتىغا ئايلاندۇرۇپ بېرىدۇ.
بەزى باكتېرىيىلەر ئىنسانلارغا ياردەملىشىپ زىيانلىق ھاشارەت-
لەرنى زەھەرلەپ ئۆلتۈرۈپ يوقىتىپ بېرىدۇ. ھازىر سانائەتتە
نېفىت ئېچىتىش، نېفىت بايلىقى مەنبەلىرىنى چارلاش، ئاز
ئۇچرايدىغان قىممەتلىك مېتال كانلىرىنى ئىزدەش، دورا ياساش
قاتارلىقلاردا باكتېرىيىنىڭ ئىنسانلارغا يەتكۈزۈۋاتقان پايدىسى
ئاز ئەمەس. يەنە بەزى زىيانلىق باكتېرىيىلەر بولۇپ، ئۇلار

ئىنسانلارغا زور زىيانلارنى يەتكۈزىدۇ. مەسىلەن، ھەر خىل كېسەل يۇقتۇرغۇچى باكتېرىيىلەر يالغۇز ئىنسانلارغا كېسەل يۇق- تۇرۇپ قالماستىن، بەلكى ھايۋانلار ۋە ئۆسۈملۈكلەردىمۇ ھەر خىل كېسەللىكلەرنى كەلتۈرۈپ چىقىرىپ، ئىنسانلارنىڭ ئىشلەپچىقىرىش ۋە تۇرمۇشىغا زور زىيان يەتكۈزىدۇ. بۇنداق باكتېرىيىلەر ئىنسانلارنىڭ دۈشمەنلىرى بولۇپ، ئۇلار زىيانلىق باكتېرىيىلەر دەپ ئاتىلىدۇ. ۋىروسلاردا بىر خىللا يادرو كىسلاتاسى، يەنى RNA بولىدۇ، ئەمما ھۈجەيرە تۈزۈلۈشى بولمايدۇ. ۋىروسلار كىچىك، تۈزۈلۈشى ئاددى بولسىمۇ، ئۇلارنىڭ ئىنسانلار، ھايۋانلار ۋە زىرائەتلەرگە بولغان خەۋپى ناھايىتى چوڭ بولىدۇ. ئۇلار ھەممىلا يەردە ھەر خىل ۋاسىتىلار بىلەن ھاياتلىق- قا زىيان - زەخمەت يەتكۈزۈپ، تەييار تاپلىق بىلەن ياشايدۇ. ۋىروسلاردا باكتېرىيىلەردەك مۇكەممەل ماددا ئالمىشىش ۋاسىتىسى بولغان فېرمېنت سىستېمىسى بولمىغانلىقتىن، ماددا ئالمىشىش پائالىيەتلىرىنى مۇستەقىل ئېلىپ بارالمايدۇ. ۋىروسلار جانلىقلار- نىڭ ھۈجەيرىلىرىگە كىرگەندىن كېيىن، ھۈجەيرە پەردىلىرى ئۈستىگە يېپىشىۋالىدۇ. ئاندىن بىر خىل فېرمېنت ئىشلەپچىقىرىپ، فېرمېنت ئارقىلىق ھۈجەيرە قېپى ياكى پەردىسىدىن توشۇك ئېچىپ ھۈجەيرە ئىچىگە كىرىپ، ئۇنىڭ ئىرسىيەت ماددىسى بولغان يادرو كىسلاتاسىغا تايىنىپ، ئۆزىگە ئوخشاش ۋىروسنى "تەقلىت قىلىش" ئۇسۇلى بىلەن قايتا كۆپىيىپ ئەۋلات قالدۇرىدۇ. بىر نەچچە مىنۇت ئىچىدە مۇشۇ يول بىلەن ناھايىتى نۇرغۇن يېڭى ۋىروسلارنىڭ ئەۋلات، نەۋرە - چەۋرىلىرىنى پەيدا قىلىدۇ. ئاخىرىدا ھاياتلىق ھۈجەيرىلىرىنى كۆپلەپ ئىگەللەپ، ھۈجەيرە پەردىلىرىنى

يېرتىپ سىرتقا چىقىپ، يەنە يېپىشىپ، يەنە كىرىپ، ھاياتلىق ھۈجەيرىلىرىنى ۋەيران قىلدۇ. ئۇلار كۆپىيىپ مەلۇم باسقۇچقا يەتكەندە، جانلىقلار تېنىدە كېسەل پەيدا بولىدۇ. ئۇلار تاللاش-چانلىق خۇسۇسىيىتى ۋە ئانتىبىيوتىك دورىلار (پېنىسىلىن، سى-تىرىپتومىتسىنلار) غا قارىتا قاشاڭراق بولۇپ، سەزگۈر بولمايدۇ. شۇڭا ئۇلارغا بۇ دورىلار كار قىلمايدۇ. ئىنسانلاردا ۋىروسلارنىڭ كەلتۈرۈپ چىقىرىدىغان كېسەللىكلىرى 30 نەچچە خىلغا يېتىدىغان بولۇپ، ئۇلار B تىپتىكى مىڭ ياللۇغى، تارقىلىشچان زۇكام، قىزىل، گۈرەن بەز ياللۇغى، جىگەر ياللۇغى ۋە بالىلاردىكى پالەچ قاتارلىق كېسەللىكلەرنى كەلتۈرۈپ چىقىرىدۇ. ئادەتتىكى زۇكام بولۇش، بويىقىزىشلارغا نىسبەتەن سەل قاراشقا بولمايدۇ. ئادەتتە كىشىلەرنىڭ بۇرۇن بوشلۇغى، كىكىردەك ۋە يۇتقۇنچاق بوشلۇقلىرى ۋىروسلارنىڭ يوشۇرۇنىدىغان ئورۇنلىرى بولۇپ، نەپەس يوللىرى، ھەزىم قىلىش يوللىرىدا ھەر خىل ياللۇغلىنىش پەيدا بولغان چاغدا ئۇلار كۆچىيىپ ئەۋج ئېلىشقا باشلايدۇ.

ئېلىكترونلۇق مىكروسكوپنىڭ بارلىققا كېلىشى ۋە يېڭىدىن مەيدانغا چىقىۋاتقان مالېكۇلا بىئولوگىيەسىنىڭ يەنىمۇ تەرەققى قىلىشى بىلەن، ۋىروسلارغا قارىتا تېخىمۇ ئىلگىرلىگەن ھالدا تەتقىق قىلىش، ئۇلارنىڭ ئۆسۈش، كۆپىيىش قانۇنىيەتلىرىنى تېخىمۇ چوڭقۇر تونۇشقا ئەگىشىپ، ۋىروسلارنى ئۈنۈملۈك ھالدا تورمۇزلايدىغان نۇرغۇنلىغان دورىلار ياسالدى، بۇلاردىن ئەڭ ئۈنۈملۈكلىرى موروكسودىن، ئىنتېروفېرى قاتارلىقلار.

ھايۋانلارنىڭ بەدەنىدىكى بىولوگىيىلىك ئوزۇقلۇق زاۋۇدى

ھەممىمىزگە ئايانكى، كالا قولغا ئۈگىتىلگەن، ئوت - چوپ بىلەن ئوزۇقلىنىدىغان ۋە ئوي شارائىتىغا لايىقلاشتۇرۇلغان چوڭ مال. كالىنىڭ تۈرلىرى ناھايىتى كۆپ بولۇپ، ئىنسانلار ئۆزلىرىنىڭ تۇرمۇش ئېھتىياجى ئۈچۈن سۈت كالىسى، گۆش كالىسى، قوش كالىسى، ھارۋا سۈرەيدىغان كالا دىگەندەك ھەر تۈرلۈك كالا سۈرتلىرىنى يېتىشتۈرۈپ چىقتى. كالىنىڭ ئەسلى ئەجدادى ياۋا كالىلار بولۇپ، ئۇلارنىڭ گەۋدىسى بىر قەدەر چوڭراق بولغاچقا، ئۆز تېنىنىڭ ئوزۇقلۇققا بولغان ئېھتىياجىنى قامداش ئۈچۈن قانچىلىك ئوزۇقلۇق ماددىسى كېرەك بولسا، شۇنچىلىك ئوت - چوپ يەپ، ئەتىدىن كەچكىچە بېشىنى كۈتەرمەي ئوتلاپ يۈرۈشكە مەجبۇر بولغان. شۇنىڭ ئۈچۈن، كالىنىڭ ئېغىز تۈزۈلۈشى ۋە چىشلىرىمۇ ئوت - چوپ بىلەن ئوزۇقلىنىشقا ماسلاشقان بولىدۇ. كالىنىڭ تۈۋەنكى ئىگىگىدە 6 دانە گۈرجەك چىشى بولۇپ، يۇقۇرقى ئىگەك ئۈستىخىنىدا قاتتىق سوڭەكلىك گىرۋەك بولىدۇ. ئوت - چوپلەرنى تۈۋەندىكى چىشلىرى بىلەن يۇقۇرى ئىگەك گىرۋىگىدە قىسمىي بېلىپ، تىلىنىڭ ياردىمى بىلەن ئۇزۇپ ئالىدۇ. ئۇزۇۋالغان چوپىنى كالا چاينىمايلا يۇتمەۋېتىدۇ. شولگەي بىلەن نەملەنگەن ئوت - چوپلەر كالىنىڭ مۇرەككەپ تۈزۈلۈشلۈك ئاشقازىنىغا چۈشىدۇ. كالا ئاشقازىنى قېرىن، كىچىك ئاشقازان، توققۇز تۈلۈك، بۈرە يە -

مەس قاتارلىق 4 بولەكتىن تۈزۈلگەن. كالىنىڭ يىگەن ئوت - چوپلىرى ئەڭ ئالدى بىلەن قېرىنغا چۈشىدۇ. قېرىننىڭ ئىچكى يۈزىدە قېلىن شىلىق پەردىلەردىن ھاسىل بولغان تۈكچىلەر بولىدۇ. قېرىننىڭ ھەجمى بىر قەدەر چوڭ بولۇپ، 200 — 18 لىتىر ئەتراپىدا نەرسە سىغىدۇ. كىچىكرەك كالىلارنىڭ قېرىنغا 160 — 120 لىتىرغىچە نەرسە سىغىدۇ. شۇڭا كالىلار ئادەتتە كۆپ نەرسە يىيەلەيدۇ. قېرىننىڭ ھەجمى كالا ئاشقازىنىڭ 4 بولىمى ئىچىدە ئەڭ چوڭ بولۇپ %80 نى تەشكىل قىلىدۇ. كىچىك ئاشقازان %50 نى تەشكىل قىلىدۇ. توققۇز تۈلۈك بىلەن بورە يىمەس قىسمى %8 — 7 غىچە بولۇپ، چوڭ - كىچىكلىكى ئاساسەن ئوخشاش بولىدۇ.

كالا ئوز ئاشقازىنىڭ بىرىنچى بولىمى بولغان قېرىننى ئوزۇقلۇققا تولدۇرۇۋالغاندىن كېيىن دەم ئېلىپ يېتىپ، ئاندىن ئوزۇقلۇقلارنى ئاستا - ئاستا ياندۇرۇپ چىقىرىپ كەشەيدۇ. يەنى يىگەن ئوزۇقلۇقنى ياندۇرۇپ ئېغىزىغا چىقىرىپ ئۇششاق چاپناپ سۇيۇق ئوماچقا ئايلاندۇرىدۇ. بۇنداق چاپناپ يۇمشىتىلغان ئوزۇقلۇق قايتا يۇتۇلغاندا ئۇدۇل كالا ئاشقازىنىڭ ئۈچىنچى بولىمى توققۇز تۈلۈققا بارىدۇ.

كالا ئوت - چوپلىرىنى يەپ قېرىنغا يىغىۋالغاندىن كېيىن، كالا قېرىنى ئىچىدە ئاجايىپ ئوزگىرىشلەر بولىدۇ. ئەسلىدە كالا قېرىنىدا نۇرغۇنلىغان مىكرو ئورگانىزىملار بولىدۇ، بۇنداق مىكرو ئورگانىزىملارنىڭ ھەجمى قېرىن سۇيۇقلۇغىنىڭ %4 — 3.6 گىچە بولىدۇ. بۇلار ئىككى چوڭ تۈرگە بۆلۈنىدۇ، بىر خىلى تۈكچىلىك كىچىك قۇرۇتلار، يەنە بىر خىلى باكتېرىيىلەردىن ئىبارەت. ئۇ ئىككى مىكرو جانلىقلارنىڭ سانى ئا-

ساسەن تەڭ بولۇپ، بىر كالا قېرىندىكى مىكروپىلارنىڭ سانى 25 — 15 مىليارتقىچە، تۈكچىلىك قۇرۇتلار 2 — 1 مىليونغا چە بولىدۇ. كالا يىگەن ئوت - چوپىلەر نەملىشىپ قېرىنغا بېرىشى ھامان بۇ مىكرو جانلىقلارنىڭ پائالىيىتى باشلىنىپ كېتىدۇ. ئۇلار ئوز بەدەنلىرىدىكى ئاقسىلنى پارچىلىغۇچى فېرمېنتلارغا تايىنىپ ئوت - چوپىلەرنىڭ تەركىبىدىكى ئوسۇملۇك ئاقسىللىرىنى پىپتىس، ئاممونىي كىسلاتاسى ۋە ئاممونىيلارغا ئايلاندۇرۇپ، ئاندىن مىكرو جانلىقلارنىڭ ئوز ئاقسىللىرىغا - ھايۋانات ئاقسىللىرىغا ئايلاندۇرۇپ، ئوزۇقلۇقنىڭ ئاقسىللىق قىممىتىنى زور دەرىجىدە يۇقۇرى كۆتىرىدۇ. شۇنىڭ بىلەن بىللە يەنە شۇ مىكرو جانلىقلارنىڭ بەدەنىدە سىلوسلارنى پارچىلىغۇچى فېرمېنتلارمۇ بولىشى ئۈچۈن، بۇ فېرمېنتقا تايىنىپ كالا قېرىندىكى سۇيۇقلۇق پارچىلىيالمىدىغان ئوسۇملۇك سىلوس (تالا) لىرىنى پارچىلاپ، ماي كىسلاتاسىغا ئايلاندۇرىدۇ. ماي كىسلاتاسى ھايۋانغا كېرەكلىك ئېنېرگىيىنىڭ 60 — 70% ىنى تەمىنلەشتىن تاشقىرى، ئۇلارنىڭ ئىچىدىكى ئاستىك - ئاسىد ماددىسى كالىنىڭ سۇت ئىشلىشىگە كېرەكلىك ماددا بولۇپ ھىساپلىنىدۇ. قىزىقارلىقى شۇكى، بۇ مىكرو جانلىقلار ئاز ئوت - چوپ بىلەن بىرگە قايتا ئېغىزغا يېنىپ چىقىپ كۆشەلگەندىن كېيىن، توققۇز تولۇققا بارغاندا، ئوزلىرىمۇ بىرگە ھەزىم قىلىنىپ، پارچىلىنىپ، كالىنىڭ تېنىگە شۇمۇرۇلۇپ پايدىلىنىدۇ. بۇنىڭ بىلەن بۇلار سۇت، گوشلەرنىڭ تەركىبىگە قوشۇلۇپ كېتىدۇ. ئىلمىي خادىملارنىڭ ھىساپلاپ كۆرۈشىچە، مىكرو ئورگانىزىم

نەزىملەرنىڭ ياساپ بەرگەن ئاقسىللىرى كالىنىڭ پۈتكۈل ھەزىم قىلىش يوللىرىدا ياشاپ، شۇم-ۈرۈۋالغان ئاقسىللىرىنىڭ 82% نى تەشكىل قىلىدىكەن. بىزگە مەلۇمكى، ئاقسىل ھايۋانلار بەدنىنىڭ مۇھىم تەركىۋى قىسمى بولۇپ، كالىنىڭ ھەر خىل ئەزالىرىنىڭ تۈزۈلۈشمۇ ئاقسىلدىن ئايرىلمايدۇ. ئۇنىڭدىن باشقا مىكرو جانلىقلار كالا قېرىنىدا يەنە كىراخمال، گىلىكوزا قاتارلىق ئوزۇقلۇق ماددىلارنى پارچىلاپ، ئۇلارنى يەنە گىلىكوكىن قىلىپ بىرىكتۈرۈپ زاپاس ساقلاشقا ياردەم بېرىدۇ. بۇ گىلىكوكىنلارنى كالا شۇمۇرۇۋالغاندىن كېيىن قانغا بارىدۇ. كالا قېنىغا ئوتتۇرىدىن كېيىن گىلىكوزا (ئۈزۈم شېكېرى) گە ئايلىنىپ سۇت ياساش تىكى مۇھىم خام ئەشيا بولىدۇ. كالىنىڭ قان سۇيۇقلۇقى تەركىۋىدىكى 60% گىلىكوزا (ئۈزۈم شېكېرى) سۇت ياساشقا قاتنىشىدۇ. بۇ مىكرو جانلىقلار ئوت - چوپلەردىكى ماددىلاردىن پايدىلىنىپ، ۋىتامىن B، ۋىتامىن K لارنى بىرىكتۈرىدۇ. بۇ مىكرو جانلىقلار يەنە ئوسۇملۇك ئاقسىلى ھالىتىدە بولىمىغان ئازوتلۇق ماددىلار، ئامىياك تۈزلىرى، ئاممونىي، ئورپا (سۇيۇك ماددىسى) قاتارلىق ماددىلارنىمۇ ئالدى بىلەن ئاممونىي كىسلاتا-لىرىنى، ئاندىن مىكرو ئورگانىزىملىق ئاقسىللارنى ھاسىل قىلالايدۇ. شۇڭا بەزى كىشىلەر كۈشەيدىغان ھايۋانلارنىڭ يەم - خەشەكلىرىگە ئاز مىقداردا سۇيۇك ماددىسى ئوغۇتلىرىنى سېپىپ بېرىدۇ. مانا مۇشۇ نۇقتىدىن تۇرۇپ ئېيتقاندا، كۈشەيدىغان مال-چارۋىلارنىڭ قېرىنىنى ھايۋانلار بەدنىدىكى بىئولوگىيەلىك ئوزۇقلۇق زاۋۇدى دېسەك ھەرگىزمۇ ئوشۇق كەتمەيدۇ.

ھايۋاناتلارنىڭ قىشلىق ئۇيغۇنچىسى


قىش پەسلى يىتىپ كېلىش بىلەن تەڭلا، ئۇشقىيىتىپ چىققان شىۋىرغان قارلارنى ئۇچۇرتۇپ، تاغ - دالىلاردىكى گۈل-گىيا، ئوت - چوپىلەرنى بىراقلا ئۇشۇتۇپ تاشلايدۇ. شۇنىڭ بىلەن ھەممە جاينى قار - مۇزلار قاپلاپ، قەھرىتان سوغۇق ھۆكۈم سۈرىدۇ. پۈتكۈل يەر - زېمىننى ئاپپاق قار - مۇزلار قاپلىغان ئەنە شۇ قەھرىتان سوغۇق مەزگىلدە تەبىئەتنىڭ "ئەر-كە مېھمان" لىرى بولغان خىلمۇ - خىل ھايۋاناتلار قەيەرلەر-دە پاناھلىنىدۇ؟ ئۇلار نىمە بىلەن ئوزۇقلىنىپ، قىشتىن قانداق قىلىپ سالامەت ئۆتىۋالىدۇ؟ ھەممىمىزگە مەلۇمكى، نۇرغۇنلىغان ھايۋاناتلاردا قىشلىق ئۇيغۇنچىسى بولىدۇ. ئۇلار ئەنە شۇ قىشلىق ئۇيغۇنچىدىن ئىبارەت "ئەنگۈشتەر" گە تايىنىپ قىشتىن سالامەت چىقىۋالىدۇ.

قۇرۇقلۇقتا ياشايدىغان ھايۋانلار ھەر خىل بولىدۇ. تېمپېراتۇرىسى تۇراقسىز بولغان پاقا، ئىلان، كەسلەنچۈك، تاش پاقا ۋە قولۇلە قاتارلىقلارنىڭ بەدەن تېمپېراتۇرىسى، تېمپېراتۇرىنىڭ تۈۋەنلىشىگە ئەگىشىپ ئاستا - ئاستا تۈۋەنلەيدۇ. يۈرەك سوقىشى، نەپەس ئېلىشىمۇ بەدەن تېمپېراتۇرىسىنىڭ تۈۋەنلىشىگە ئەگىشىپ ئاستىلىشىدۇ. قىش پەسلى يېقىنلاپ كەلگەنسېرى ئۇلار يەر ئاستىغا ياكى سۇ ئىچىگە كېرىشكە باشلايدۇ. مەسىلەن، پاقا ئالدى بىلەن بېشىنى تۇپراق ئىچىگە تېقىپ تۇرۇپ، ئىك

كى ئارقا پۇتى بىلەن تىرەجەپ ئاستا - ئاستا سىلجىپ تۇپراق ئىچىگە كىرىۋالىدۇ. ئاندىن بەدىنىدىن بىر خىل سۇيۇقلۇق چىقىرىپ ئوزى كىرىۋالغان تۇپراق توشۇكى ئەتراپىنى سىلغىلاشتۇرىدۇ. بۇنىڭ بىلەن ئوزى كىرىۋالغان ئورەك ئەتراپىغا خۇددى بىر قەۋەت موم سۈركەپ قويغاندەك قىلىپ ياسىۋالىدۇ. ئاندىن شۇ ئورەك ئىچىدە قىش پەسلىنىڭ ئۇزاق كۈنلىرىنى (بىر نەچچە ئاي ۋاقىت) ھەپنەرسە يىمەي، قىمىرلىماي، قىشلىق ئۇيغىدا يېتىش بىلەن ئۆتكۈزىدۇ. بۇنداق ھايۋانلار زوئولوگىيە (ھايۋاناتشۇناسلىق ئىلمى) دە تېمپېراتۇرىسى تۇراقسىز ھايۋانلار ياكى سوغۇق قانلىق ھايۋانلار دېيىلىدۇ. سوغۇق قانلىق ھايۋانلارنىڭ قىشلىق ئۇيغىغا كىرىشى ھەم قىشلىق ئۇيغىدىن ئويغىنىشى سىرتقى مۇھىت تېمپېراتۇرىسىنىڭ تۈۋەنلىشى ھەم يۇقۇرىلىشى تەرىپىدىن بولىدۇ. بۇ خىل تېمپېراتۇرىنىڭ ئۆزگەردىشى پاسسىپ ھالدا قىشلىق ئۇيغىغا تەسىر قىلىدۇ. تۈۋەندە سۆزلىمەكچى بولغىنىمىز ئىسسىق قانلىق يەنى تۇراقلىق تېمپېراتۇرىلىق ھايۋانلارنىڭ قىشلىق ئۇيغىسىدىن ئىبارەت.

قوڭۇر ئېيىق، كىرپە، تىيىن، دالا چاشقىنى، شەپەرەك قا-تارلىق تۇراقلىق تېمپېراتۇرىلىق ھايۋانلارنىڭ "قىشلىق ئۇيغى"غا كىرىشى بولسا، ئۇلارنىڭ يامان شارائىتىدىن ساقلىنىشتىكى بىر خىل چارىسى بولۇپ ھىساپلىنىدۇ. ئۇلار قىشلىق ئۇيغىغا كىرگەندە، توشۇك - كامالارغا كىرىۋېلىپ، ھەپنەرسە يىمەس-تىن، تۈگۈلۈپ قىمىرلىماي ياتىدۇ. بۇ چاغدا ئۇلارنىڭ بەددىن تېمپېراتۇرىسى كۆرۈنەرلىك ھالدا تەدرىجى تۈۋەنلەپ، بىر نەچچە گىرادۇس چۈشىدۇ ياكى نۆل گىرادۇس ئەتراپىدىلا بولىدۇ. بۇ خىل تۈۋەنلەشنى ھايۋانلارنىڭ چوڭ مىڭىسى كۈنتىرول قىلا-

لايدۇ. ئەگەر بۇ خىل ھايۋانلار قىشلىق ئۇيىقىدىن ئويغانغاندا،
يەنە چوڭ مېڭىنىڭ تېمپېراتۇرا تەڭشەش مەركىزىدىن كونتىرول
قىلىنىپ بەدەن تېمپېراتۇرىسى تەدرىجى ئەسلىگە كېلىدۇ. قىش-
لىق ئۇيىقىسى مەزگىلىدە ھايۋانلارنىڭ ھەر خىل پائالىيەتلىرى
ئاستىلاپ ئەڭ تۆۋەن ھالەتكە چۈشىدۇ. بىر كىرىپىنى ئادەتتە
2 مىنۇت سۇغا چوكتۇرۇپ قويسا ئولۇپ قالىدۇ. ئەمما تۈگۈل-
ۋېلىپ ياتقان "قىشلىق ئۇيىقىسى" دىكى كىرىپىنى يېرىم سائەت
سۇغا چوكتۇرۇپ قويسىمۇ ھېچنەرسە بولمايدۇ. شەپەرەڭ قورام
تاشلار كاۋاكلىرىدا، غارلار ئىچىدە قىشلىق ئۇيىقىغا كىرىدۇ. ئۇ
قىشلىق ئۇيىقىغا كىرگەندە ئارقا پۇتىنىڭ ئۇچلۇق تىرىنىغى بى-
ر قورام تاشنىڭ يېرىقلىرىغا يېپىشىۋېلىپ، بېشىنى تۆۋەن
ماڭگىلىتىپ، ئېسىلىپ تۇرىدۇ. شۇ ھالەتتە بىر ئۇخلىسا يېرىم
يىل ئۇخلايدۇ. ئېيىق قاتارلىقلار غارغا كىرىۋېلىپ تۈگۈلىۋالغان
پېتى بىر ئۇخلىسا 3 ئايدا قوپىدۇ. بەزى كىچىك قۇرۇتلار يەر
ئاستىغا، ئوت - چوپ دوۋىلىرى ئىچىگە كىرىۋېلىپ تاكى ئىلى-
لىق باھار پەسلى يىتىپ كېلىپ يەر ئىسسىغىچە ئۇخلايدۇ.
ئېرلاندىيە مۇز ئىلىنىنىڭ قىشلىق ئۇيىقىسى تېخىمۇ قىزىق، ئۇ
خۇددى ئاغامچىنى يۈگەپ قويغاندەك يۇمۇلاق تۈگۈلىۋېلىپ، سۇ
ئىچىگە كىرىۋالىدۇ - دە، مۇز بىلەن بىرگە توڭلاپ قالىدۇ. بۇ
چاغدا مۇزغا قارىسىڭىز خۇددى مۇز ئىچىدىكى نەقىشلەپ قويغان
گۈلدەك كۆرۈنىدۇ.



27 - رەسىم. ھەر خىل ھايۋانلارنىڭ قىشلىق ئۇيقىدىكى ھالىتى.

قۇشلار بولسا كۈچۈش ئۇسۇلى ئارقىلىق ئىسسىق ياقىلارغا كۈچۈپ كېتىپ قىش پەسلىدىكى يامان شارائىتتىن ئامان - ئېسەن ئوتۇپ كېتىدۇ. نىمە ئۈچۈن ئۇزۇن مۇددەتلىك قىشلىق ئۇيقىدا ھايۋاناتلار ئاچلىقتىن ئولۇپ قالماي قىشتىن سالامەت چىقالايدۇ؟ بۇنىڭ سەۋىۋى شۈكى، قىشلىق ئۇيقىغا كىرىشتىن بۇرۇن قىشلىق ئۇيقىغا كىرىدىغان ھايۋانلارنىڭ مېتابولىزىمى (ماددا ئالماشتۇرۇشى) ناھايىتى تۈۋەن دەرىجىگە چۈشۈپ قالىدۇ. بۇنداق تۈۋەنلەش ئۇلارنىڭ بەدەن تېمپېراتۇرىسى، يۈرەك سوقۇش، نەپەس ئېلىش، ماددا ئالماشتۇرۇش قاتارلىق جەھەتتە كۈرۈنەرلىك بولىدۇ. ھەتتا پۈتۈنلەي توختاپ قېلىش دەرىجىسىگە يېقىنلاشىدۇ. جانلىقلار ھەركەتنىڭ ئەڭ تۈۋەن دەرىجىدىكى ھالىتىنى ساقلاش ئۈچۈن كېتىدىغان ئېنېرگىيەنى

ئۇلارنىڭ بەدىنىدىكى زاپاس مايلىرى تەمىنلەپ بېرىدۇ. بۇ ۋاقىتتىكى مېتابولىزىم ناھايىتى ئاز بولىدۇ. چۈنكى قىشلىق ئىسسىقلىق كىرىدىغان ھەر قانداق ھايۋانلار كۈز پەسلىدە تېرە ئاستى، قۇيرۇق، قوساق ئىچىگە ناھايىتى كۆپ مىقداردا ماي زاپاسلىرىنى توپلىۋالىدۇ. بۇ ماي قىشلىق ئۇيۇشقا مەزگىلدە سەرپ قىلىنىدۇ. مەسىلەن، شەپەرەڭ قىشلىق ئۇيۇشقا مەزگىلدە 5 مىنۇتتا بىر قېتىم نەپەس ئېلىپ بەدەن تېمپېراتۇرىسى 3—2 گىرادۇسقا چۈشۈپ قالىدىكەن. دالا چاشقىنىنىڭمۇ بەدەن تېمپېراتۇرىسى 38 گىرادۇستىن 2 گىرادۇسقا چۈشۈپ قالىدىكەن. قىشلىق ئۇيۇشنىڭ ھايۋانلارنىڭ ئىسسىقلىق ھاسىل قىلىپ، بەدەن تېمپېراتۇرىسىنىڭ سەرىپىياتىنى تولۇقلاپ، تۇراقلىق تېمپېراتۇرىنى ساقلاش قابىلىيىتىنىڭ ئۆزى يۇقۇرى دەرىجىلىك مۇرەككەپ فىزىولوگىيىلىك ھادىسىدۇر. سانائەتتە سوغۇق ساقلاش سانىدۇغى، چۈجە چىقىرىش سانىدۇغى قاتارلىقلار ئاپتوماتىك ھالدا تېمپېراتۇرىنى تەكشۈپ تۇراقلىق تېمپېراتۇرىنى ساقلايدۇ. قىشلىق ئۇيۇشنىڭ ھايۋانلارنىڭ نېرۋا ھۈجەيرىسى بىلەن كۆرۈش دوڭچىسى ئاستىدىكى تېمپېراتۇرا تەكشۈگۈچ رايون بىرگە قوشۇلۇپ "تېمپېراتۇرا تەكشۈگۈچى ئاپارات" نى شەكىللەندۈرىدۇ. ئۇنىڭ رولى ئىككى قىسىمدىن ئىبارەت: بىرىنچى قىسمى خەۋەر يەتكۈزۈش ۋەزىپىسىنى ئورۇنلايدۇ. ئۇ بەئەينى تەپسىلاتتا تۇرۇلغان توك يولىدا پۈتكۈل بەدەننىڭ ھەر قايسى ئورۇنلىرىدىن كەلگەن تېمپېراتۇرا تەسىرىنىڭ خەۋىرىنى قۇماندانلىق مەركىزىگە يەتكۈزىدۇ. ئىككىنچى قىسمى مەركىزىي قۇماندانلىق رايونى بولۇپ، ئۇ بەدەن سوغۇق ياكى ئىسسىقلىق تەسىرىدىن غەدىلەنگەندە "تېمپېراتۇرا تەكشۈگۈچ ئاپارات" نىڭ ھەرىكىتىگە

قوماندانلىق قىلدۇ. بۇ ئىككى قىسىم بىر - بىرىگە زىچ ماسلىشىپ، سىرتقى مۇھىت تېپىپراتۇرىسىنىڭ ئوزگىرىشى ھەر قانچە كۆپ بولسىمۇ، تەكشىش رولىنى ياخشى جارى قىلدۇرۇۋېرىدۇ.

ھەر خىل ھايۋانلارنىڭ ئوزىدە تەكشىلگەن تۇراقلىق تېپىپراتۇرا بولىدۇ. سۈت ئەمگۈچى ھايۋانلارنىڭ تېپىپراتۇرىسى 34 گىرادۇستىن 38 گىرادۇسقىچە بولۇپ، ئادەتتە تېپىپراتۇرىسىدا چوڭ ئوزگىرىش بولمايدۇ. ئۇخلىغاندا دەم ئالغاندا 1 گىرادۇستىن 9 گىرادۇسقىچە توۋەنلەيدۇ. پەقەتلا قىشلىق ئۇيىقىدە كى ھايۋانلارنىڭ بەدەن تېپىپراتۇرىسىدا ئوزگىرىش بولىدۇ. قاتتىق سوغۇققا لايىقلىشىش ئۈچۈن بەزىلىرىنىڭ 25 - 20 گىرادۇسقا، بەزىلىرىنىڭ 15 گىرادۇسقا، بەزىلىرىنىڭ ھەتتا 5 - 0 گىرادۇسقا چۈشىدۇ.

ھايۋانلارنىڭ قىشلىق ئۇيىقىسى جەرياندىكى ھەر خىل فىزىئولوگىيىلىك ئوزگىرىشلەر ئۇلاردىكى نورمال ھاياتلىق پائالىيىتى بولۇپ ھىساپلىنىدۇ. بۇنىڭدىن باشقا، قاتتىق ئىسسىق بولىدۇ خان رايونلاردا ياشايدىغان بەزى ھايۋانلاردا يازلىق ئۇيىقىسى، بەزىلىرىدە كۈندۈزلۈك ئۇيىقىسى، كېچىلىك ئۇيىقىسى، بىخوتلۇق ئۇيىقىسى قاتارلىق ئۇيىقا ھالەتلىرىمۇ بولىدۇ. بۇ ئۇلارنىڭ ئارام ئېلىش ھەم ئىسسىق - سوغۇق شارائىتىدىن ساقلىنىش چارىلىرى بولۇپ ھىساپلىنىدۇ. ياۋروپا، ئاسىيا شىمالى ئامېرىكىدىكى 40 نەچچە تۈردىكى ئاغىمىخانلارنىڭ مۇتلەق كۆپ قىسمىدا قىشلىق ئۇيىقىسى بار ئىكەن. بەزىلىرىدە يازلىق ئۇيىقىمۇ بار ئىكەن. يەنە بەزىلىرى يازلىق ئۇيىقىدىن بىۋاستە قىشلىق ئۇيىقىغا كىرىپ كېتىدىكەن. ھايۋانلارنىڭ قىشلىق ئۇيىقىسى ئادەتتە شىمالى شىن-

جاڭ رايونىدا 10 - ئايدا باشلىنىپ 4 - ئايغىچە، جەنۇبى شىنجاڭ رايونىدا 11 - ئايدا باشلىنىپ 3 - ئايغىچە داۋاملىشىدىكەن. بەزى ھايۋانلار قىشلىق ئۇيغىنى بىلەن باشلاپ خېلى كېيىن ئاخىرلاشتۇرىدۇ. بەزىلىرىنىڭ يازلىق ئۇيغىسى 6 - ئايدا باشلىنىدۇ. مەيلى قىشلىق ئۇيغىسى ياكى يازلىق ئۇيغىسى بولمىسۇن پۈتكۈل ئۇيغىسى مەزگىلىنىڭ ئىچىدە بەزى ھايۋانلار ھەر 3 كۈندە بەزىلىرى ھەر 3 ھەپتەدە بىر قېتىم ئۇيغىدىن ئويغىنىدۇ. بۇ ئۇيغى دەۋرلىكى دەپ ئاتىلىدۇ، ھەر بىر ئويغانغاندا بىر نەرسىلەرنى يەيدۇ، چوڭ - كىچىك تەرەت قىلىدۇ، بەزى ھايۋانلار بۇ مەزگىلدە بىر قېتىم ئوي كۆچۈپمۇ ئالىدۇ.

قىشلىق ئۇيغىدىكى ھايۋانلارنىڭ يۈرەك سوقىشى ئۇيغىغا كىرگەندىن باشلاپ تەدرىجى ئاستىلايدۇ. ھەتتا يۈرەك سوقىشىنىمۇ پەرق ئېتىش قىيىن بولىدۇ. قان تومۇر ھەرىكىتى ئاستىلايدۇ. مەلۇم بىر ھايۋاننىڭ يۈرەك سوقىشى ئادەتتە 200 قېتىم سېكونت بولغان بولسا، ئۇيغىغا كىرگەندە 70 ياكى 50 قېتىمغا چۈشۈپ قالىدۇ. بەدەن تېمپېراتۇرىسى ئەڭ تۆۋەن دەرىجىگە چۈشكەندە يۈرەك سوقىشى تېخىمۇ ئاستىلايدۇ. ھەتتا بەزى ھايۋانلارنىڭ يۈرەك سوقىشى 15 - 10 قېتىمغا چۈشۈپ قالىدىكەن. يۈرەك سوقۇش قېتىمى ئىچكى ۋە سىرتقى تەسىرگە ئۇچراپ دائىم ئۆزگىرىپ تۇرىدۇ. بەدەن تېمپېراتۇرىسى تۆۋەنلىگەندە يۈرەك سوقۇش قېتىم سانى ئازىيىپ، يۈرەك خىزمىتى ئاجىزلايدۇ. تېمپېراتۇرا تۆۋەنلىگەندە قان بېسىمىمۇ تۆۋەنلەيدۇ. بۇنداق ئەھۋاللار، بەلگىلىك شارائىتتا خەتەرلىك بولۇشىمۇ مۇمكىن. بىراق ھايۋانلارنىڭ ئۆزىدە بۇنداق خەتەردىن قۇتۇلۇش

لۇش ئىقتىدارى بولىدۇ. قىشلىق ئۇيغۇسى چوڭقۇرلاشقاندا، قان تومۇرلار يىغىلىپ كىچىكلەپ، قان ئايلىنىشنىڭ قالايمىقان بولۇشنىڭ ئالدىنى ئالىدۇ.

قىشلىق ئۇيغۇسى مەزگىلىدە نەپەس ئېلىش ئاستىلايدۇ. قىشلىق ئۇيغۇسى چوڭقۇرلاشقان چاغدا، بىر قېتىملىق نەپەس ئېلىش 3 — 1 مىنۇتقا سوزۇلىدۇ. ھەتتا بەزىدە 10 مىنۇتقا سوزۇلىدۇ. نەپەس ئېلىش رەتسىز بولىدۇ. بەزىدە بىر قېتىملىق بىر نەچچە قېتىم نەپەس ئېلىپ 5 مىنۇتتىن 50 مىنۇتقا سوزۇلىدۇ. بولغان ئارىلىقتا نەپەس ئالماي جىم ياتىدۇ - دە، يەنە نەپەس ئالىدۇ. قىشلىق ئۇيغۇسى كىرگەن ھاياتلىقنىڭ ئۇگىسىدا كاربون IV ئوكسىدى كۆپىيىپ ئوكسىگېن ئازلاپ كېتىدۇ بۇنىڭ بىلەن ئۇيغۇسى ھاياتلىقنىڭ بەدىنىدىكى توقۇلمىلار ئىچىدە ماددا ئالماشتۇرۇشقا ئېھتىياجلىق ئوكسىگېننى قوبۇل قىلىش قىيىنلىشىدۇ، بۇنداق ۋاقىتتا ھاياتلىق بەدىنىدە زاپاس ساقلىنىدىغان جىگە قەنتىنى پارچىلاپ ئېنېرگىيىنى تولۇقلايدۇ. بەدەندىكى زاپاس جىگە قەنتىنى پارچىلاش رىئاكسىيىسىگە ئوكسىگېن كېرەك قىلىنمايدۇ.

قىشلىق ئۇيغۇسى ھاياتلىقنىڭ بۆرەك خىزمىتىمۇ ئاستىلايدۇ. بۇ ۋاقىتتا قاننىڭ ئېقىمى ئازلاپ قان بېسىمى تۆۋەنلىگەنلىكتىن بۆرەكتىن ئېقىپ ئوتىدىغان قان مىقدارىمۇ ئازلايدۇ. مەسىلەن، ئېمىقلار قىشلىق ئۇيغۇسى كىرگەندە، بۆرەكتىن ئېقىپ ئوتىدىغان قان سۇيۇقلۇغى ئادەتتىكى ۋاقىتلاردىكىدىن يېرىم با-راۋەر ئازلاپ كېتىدىكەن. بەزى ھاياتلىقلاردا ئۇنىڭدىنمۇ بەك ئازلاپ كېتىدىكەن. بۆرەكتىن ئېقىپ ئوتىدىغان قان سۇيۇقلۇغى

ئاز بولغاندىن كېيىن سۇيىدۇكنىڭ ھاسىل بولۇشىمۇ ئازىيىدۇ. ئې-
نىقلاشتىن قارىغاندا، ئادەتتە چاشقاننىڭ سۇيىدۇگىسى %10، كىر-
پىنىڭ بولسا ئاران %3، شەپەرەڭنىڭ %1 ئەتراپىدىلا قالىدىكەن.
سۇيىدۇك تەركىۋىدىمۇ ئادەتتىكى ۋاقىتتىكىدىن سۇيىۋۇقلىشىپ
كېتىدىكەن.

قىشلىق ئۇيغۇغا كىرگەن ھايۋانلارنىڭ جىنسى بەزىلىرىنىڭ
خىزمىتىمۇ پۈتۈنلەي توختايدۇ. بۇنىڭ بىلەن جىنسى تۇرمۇشمۇ
توختايدۇ. ئادەتتە شەپەرەڭلەر كۈز پەسلىدە چېتىشىدۇ. قىشلىق
ئۇيغۇدىن ئويغانغاندىن كېيىن يەنە چېتىشىدۇ. ئەمما تۇراقلىق
تېمپېراتۇرىلىق قۇشلاردا ئۇنداق بولمايدۇ. ئۇلارنىڭ جىنسى
بەزىلىرى توختىماي جىنسى ھورمۇنلارنى ئىشلەپ، ئەركەكلىرى
ئۇرۇق، چىشىلىرى تۇخۇم چىقىرىپ چېتىشىۋېرىدۇ. قىش پەسلى
12 - ئاي ۋە 1 - ئايلاردا قىشلىق ئۇيغۇنىڭ دەۋرلىك ئالىم-
شىپ ئويغىنىدىغان ۋاقتى ناھايىتى ئۇزۇن بولىدۇ. بۇنداق ۋا-
قتلاردا جىنسى بەزىلىرى ھورمۇن ئىشلەشتىن توختاپ، ئەركەك-
لىرى ئۇرۇق، چىشىلىرى تۇخۇم ئاجرىتىپ چىقارمايدۇ.

قىشلىق ئۇيغۇدىكى ھايۋانلارنىڭ بەدەن تېمپېراتۇرىسى 30
گىرادۇستىن تۆۋەنلەپ كېتىشكە باشلىغاندىلا مېڭە خىزمىتىمۇ
ئاستىلاشقا باشلاپ ھەر خىل سەزگۈلىرى يوقىلىشقا باشلايدۇ.
مانا مۇشۇنداق ئەھۋالدىمۇ ئىسسىقلىقنى تەڭشەگۈچى مەركەزلىرى
سوغۇقنىڭ تەسىرىدىن توختاپ قالمايدۇ. ئىسسىقلىقنى تەڭشەگۈچى
رايون ئارىلىق مېڭىنىڭ كورۇش دوڭچىسى قىسمىدىن تەدرىجى
ئوتتۇرا مېڭىگە كېڭىيىپ بارىدۇ. ئارىلىق مېڭىنىڭ خىزمىتى
تېمپېراتۇرا بىلەن بەدەندىكى سۇلارنىڭ تەسىرىنى كونتىرول

قىلىش بولۇپ، ئۇنىڭغا يەنە سەزگۈنى پەرق قىلىش مەركىزىدىن مۇ بىرسى بار. قىشلىق ئۇيغۇدا مېڭىنىڭ نۇرغۇنلىغان تەسىرلىرى توسالغۇغا ئۇچراپ توختايدۇ. نەپەس ئېلىشنى كىسەتتە بولۇپ قىلىش مەركىزى سوزۇنچاق مېڭىدە بولىدۇ، ئەگەر قىشلىق ئۇيغۇداكى ھايۋانغا تىگىپ قويۇلسا، ئۇ ئاغزىنى چوڭ ئېچىپ، چوڭقۇر بىر قېتىم نەپەس ئېلىۋېلىپ، قۇلاقنى يارغىدەك ناھايىتى قاتتىق چىقىرايدۇ. بۇ تەجرىبە قىشلىق ئۇيغۇدىكى ھايۋاننىڭ سوزۇنچاق مېڭىسىنىڭ يەنىلا ئوز رولىنى جارى قىلدۇردى. ۋاتقانلىقىنى كۆرسىتىدۇ. كۆپ ھايۋانلاردا قىشلىق ئۇيغۇ مەزگىلىدە چوڭ مېڭە پوستىلاق قىسمى رول ئوينىمايدىغان ئەھۋال بار. بىراق ئورتا مېڭىسى يەنىلا ھەركەتلىنىپ تۇرىدۇ. ئۇنىڭدا بولمايدىغانلارمۇ بار. قىشلىق ئۇيغۇغا كىرگەن ھايۋانلاردا يەنە سەزگۈ ئەزالىرى، قان تومۇرلارنىڭ قىسقىرىشى - كېڭىيىشى ئاقسىللارنىڭ پارچىلىنىشى قاتارلىقلاردىمۇ ئوخشىمىغان دەرىجىدە فىزولوگىيەلىك ئۆزگىرىشلەر بولىدۇ.

ھايۋانلارغا سىرتقى مۇھىتتىن كېلىدىغان بارلىق سىگناللار غىدىغلاش دەپ ئاتىلىدۇ. سىرتقى غىدىغلاش تەسىرى كۆپ خىل ئامىللار تەرىپىدىن بارلىققا كېلىدۇ. ھاۋا تېمپېراتۇرىسى قىشلىق ئۇيغۇغا مۇھىم تەسىر كۆرسىتىدىغان ئامىلدۇر. مۇھىتتىكى تېمپېراتۇرا 10°C - 5°C قا چۈشكەندە، ھايۋانلار ئاسان قىشلىق ئۇيغۇغا كىرىدۇ. قىشلىق ئۇيغۇغا كىرىشنىڭ ئەڭ مۇۋاپىق تېمپېراتۇرىسى ھەر خىل ھايۋانلاردا ئوخشاش بولمايدۇ. بەزىلىرىدە 5°C بولسا، بەزىلىرىدە 10°C ، 15°C ، يەنە بەزىلىرىدە 20°C بولىدۇ. ھەر بىر ھايۋاننىڭ قىشلىق ئۇيغۇسى ۋاقتىدىكى ئەڭ تۆۋەن تېمپېراتۇرا چېكى بولىدۇ. ئەگەر ناھايىتى قاتتىق سوغۇق

بولۇپ، قىشلىق ئۇيغۇغا كىرگەن يېتى ئويغۇنالمىي توڭلاپ ئو-
لۇپ قېلىش ئېھتىمالى بولغاندا، ئۇيغۇغا كىرمەيدۇ. جەنۇپ را-
يونلاردا شەپەرەك 17°C تا قىشلىق ئۇيغۇغا كىرىدۇ. بۇ ئۇنىڭ
ئەڭ توۋەن تېمپېراتۇرا چېكى بولىدۇ. ئەگەر مۇھىتنىڭ تېمپې-
راتۇرىسى داۋاملىق توۋەنلەپ، قىشلىق ئۇيغۇدىن ئويغۇنىش قى-
يىن بولغاندا، ھايۋانلار بەدىنىدىن كۈچەپ ئىسسىقلىق چىقىرىپ
ئەڭ توۋەن دەرىجىدىكى تېمپېراتۇرىسىنى ساقلاپ قالىدۇ، بۇ
خىل تېمپېراتۇرا ئوزگىرىشى بىلەن قىشلىق ئۇيغۇدىكى ھايۋان-
نىڭ بەدىنىدىكى خىمىيىلىك رېاكسىيە سۈرئىتى توۋەنلەيدۇ.
ئالىملارنىڭ ئېنىقلىشىچە، ھايۋانلارنىڭ بەدەن تېمپېراتۇرىسى
ھەر 10°C توۋەنلىسە، بەدىنىدىكى خىمىيىلىك رېاكسىيە سۈر-
ئىتى 3 ھەسسە توۋەنلەيدىكەن.

سىرتقى مۇھىتتىكى ئوزۇقلۇق يېتىشمەسلىك ھايۋانلارنىڭ
قىشلىق ئۇيغۇغا كىرىشىنى تېزلىتىشتىكى يەنە بىر مۇھىم ئامىل-
لاردىن بىرى بولۇپ ھىساپلىنىدۇ. ئادەتتە، ھايۋانلار بەدىنىدە
يېتەرلىك ئوزۇقلۇق زاپىسى بولمىسا، قىشلىق ئۇيغۇغا كىرمەيدۇ.
قىشلىق ئۇيغۇ مۇددىتىنىڭ ئۇزۇن - قىسقىلىغى بەدىنىدە توپ-
لىغان ئوزۇقلۇق زاپىسىنىڭ ئاز - كوپلىغى ئارقىلىق بەلگىلىنىپ
دۇ. ئوزۇقلۇق زاپىسى قانچە كوپ بولسا، ئۇيغۇنىڭ دەۋرلىك
مۇددىتى شۇنچە ئۇزۇن بولىدۇ. قىشلىق ئۇيغۇغا كىرگەن ھاي-
ۋان شۇنچە قاتتىق ئۇخلايدۇ. قۇشلارنى يەمدىن چەكلەپ، ئاچ
قويسا، دەرھال بىخوتلىشىش ئۇيغۇسىغا كىرىدۇ. ھايۋانلار بەد-
نىدىكى يېتەرلىك ماي زاپىسى، قىشلىق ئۇيغۇغا يولەنچۈك بو-
لىدۇ. بۇنداق دىگەنلىك ئورۇق ھايۋانلار قىشلىق ئۇيغۇغا كىر-

مەيدۇ دىگەنلىك ئەمەس. ئەگەر ماي زاپىسى بولمىسىمۇ، ھايۋانلارنىڭ بەدىنىدىكى «بىئولوگىيەلىك سائەت» ھاياتلىق پائالىيەتلىرىنى كونتىرول قىلىپ ئۇنداق ھايۋاننى قىشلىق ئۇيقا ھالىتىگە ئېلىپ كىرىدۇ. ئورۇق ھايۋانلارنىڭ قىشلىق ئۇيقىغا كىرىپ، ئەتىيازغا سالامەت يېتىپ بېرىش ئىمكانىيىتى سېمىز (ماي زاپىسى كوپرەك) ھايۋانلارغا قارىغاندا ئازىراق بولىدۇ. ئاپتونوم رايونىمىزنىڭ ھاۋا كېلىماتى قۇرغاقراق بولغانلىقتىن قۇملۇق، تۈزلەڭلىك ۋە چوللۇك ئوتلاقلىرىدا سۇ مىقدارى بىر قەدەر ئاز بولىدۇ. سۇنىڭ ئاز بولۇشى ھايۋانلارنىڭ نورمال ھايات كۆچۈرىشىگە ناھايىتى چوڭ تەھدىت پەيدا قىلىدۇ. بۇنداق جايلاردا ياشىغۇچى ھايۋانلارنىڭ بەزىلىرى قىشلىق ئۇيقىسى ئارقىلىق خېلى ناچار شارائىتقا ماسلىشالايدۇ. شىنجاڭنىڭ شىمالى ھەمدە جەنۇبىدىكى دالا چاشقانلىرى، ئاغىمىخانلار سۇ بولمىغان شارائىتتا سەۋزە، چامغۇر، بىدە، چۈچۈك بۇيا يىلتىزى، شاپ قاتارلىقلارنى يەپ ئوز ھاياتىنى ساقلاپ قالالايدۇ. ئۇندىن باشقا، قىشلىق ئۇيقىسى ۋاقتىدا سۇ بولمىسىمۇ ھايۋانلار بەدىنىدىكى زاپاس ماينى پارچىلىسا، ئوخشاشلا يېتەرلىك سۇ بىلەن تەمىنلىنەلەيدۇ.


يورۇقلۇقمۇ ھايۋانلارنى قىشلىق ئۇيقا ھالىتىگە كىرگۈزۈپ دىغان سىرتقى مۇھىت ئامىللىرىنىڭ بىرىسى ھېساپلىنىدۇ. بەزىلەر سۇنى يوسۇندا سۇت ئەمگۈچى ھايۋانلارنىڭ يورۇقلۇقتا تۇرۇش ۋاقتىنى قىسقارتىپ تەجرىبە قىلىپ كۆرگەندە، بۇ ھايۋانلار دەرھال سەمىرىپ ماي تۇقۇلمىلىرىدا ماي زاپاسلىرى كۆپىيىپ قىشلىق ئۇيقىغا تەييارلىق كۆرۈشكە باشلىغان. بۇ تەجە

رېمىدىن كۆز پەسلى يېتىپ كېلىپ كۈننىڭ قىسقىرىشى تۈپەيلىدىن يورۇقلۇق چۈشۈش ۋاقتىنىڭ قىسقىرىشى ئارقىلىقىدا ھايۋانلارنىڭ ئىچكى ئاجراتما بەزلىرىگە تەسىر قىلىپ قىشلىق ئۇيغۇغا كىرىشكە باشلايدىغانلىقىنى كۆرگىلى بولىدۇ. بۇنىڭدىن باشقا، يوپۇرماق چۈشۈش، قىرو چۈشۈش، قار يېغىش قاتارلىق ھەر خىل ئۆزگىرىشلەرمۇ مەلۇم دەرىجىدە تەسىر كۆرسىتىشى مۇمكىن.

قىشلىق ئۇيغۇغا كىرگەن ھايۋانلاردا ئىككى خىل ماسلىشىش ئىقتىدارى بولۇشى لازىم. بىرىنچىسى، قىشلىق ئۇيغۇغا كىرگەن ھايۋان ماددا ئۆزگىرىشنىڭ پۈتكۈل جەريانىدىكى ناھايىتى تۈن بولغان بەدەن تېمپېراتۇرىسى شارائىتىدا ھاياتنى ساقلاپ قېلىش ھەم ئۇيغۇدىن ئويغىنىش ئىقتىدارى بولۇشى، ئىككىنچىسى، ئىسسىقلىق ئاجرىتىپ چىقىرىشنى يۇقۇرى كۈتەرلەيدىغان ئىقتىدارى بولۇشى لازىم. بۇ خىل ئىسسىقلىق ئاجرىتىپ چىقىرىش مۇسكۇللىرىنى تىرتىتىش بىلەن مۇسكۇلدىكى ماددىلارنىڭ ئۆزگىرىشىنى كۈچەيتىش ئارقىلىق بولىدۇ. يەنە بىر تەرەپتىن خىمىيىلىك ئىسسىقلىقنى تەكشىگۈچى ئاپاراتنىڭ رولى بىلەن بولىدۇ. بۇ ئەھۋالدا تىرتىتىشتىن ئىسسىقلىق ئاجرىتىپ چىقىرىلالايدۇ. نۇرغۇن كىشىلەرنىڭ قىشلىق ئۇيغۇدىكى بەزى ھايۋانلارنى كۈزىتىشىچە، ئۇلارنىڭ جىم يېتىپ بەزىدە لاغىلداپ تىتىرەپ قويۇشى مۇشۇ سەۋەبتىن بولىدىكەن.

ھايۋانلارنىڭ قىشلىق ئۇيغۇسى، خېلى بۇرۇندىن تارتىپلا كىشىلەرنىڭ دىققەت - ئېتىۋارىنى قوزغاپ كەلگەن ئىدى. مەخ

سۇس تەتقىق قىلغۇچى خادىملار بۇ ھەقتە نۇرغۇنلىغان تەج-
 رىبىلەرنى، تەتقىقاتلارنى ئېلىپ باردى. ھازىرقى زامان پەن-
 تېخنىكىسىنىڭ تېز تەرەققى قىلىشى، بۇ جەھەتتىكى تەتقىقات
 ئىشىغا تېخىمۇ ئوڭۇشلۇق شارائىت يارىتىپ بەردى. ھازىر را-
 دىيوگرامما، سۇنئى ھەمرا، يىمراقتىن ئولچەپ تىزارقاتقۇچ ئەس-
 ۋاپ قاتارلىقلارنى قوللىنىپ ھايۋانلارنىڭ قىشلىق ئۇيقىسىنى
 سىستېمىلىق تەتقىق قىلىش ئىمكانىيىتى تۇغۇلدى.



28 — رەسىم. قىشلىق ئۇيقىدىكى ئېيىق.
 (ئېيىق ئۇۋىسىنىڭ ئاغزىغا يىمراقتىن ئولچەپ تارقىتىدىغان ئەسۋاپ
 ئورۇنلاشتۇرۇپ، سۇنئى ھەمرا ئارقىلىق ئېيىقنىڭ بەدەن تېمپېراتۇرىسى
 بىلەن ئۇۋا تېمپېراتۇرىسىنى ئولچەشكە بولىدۇ.)

قىشلىق ئۇيقىنى تەتقىق قىلىش يالغۇزلا ھايۋانلارنىڭ يا-
 شاش ئادەتلىرىنى تونۇش، ئۇلارنى خەلق ئىگىلىگىگە تېخىمۇ

ياخشى خىزمەت قىلدۇرۇش ئۈچۈنلا ئەھمىيەتلىك بولۇپ قال-
ماستىن، بەلكى نۇرغۇنلىغان ئەمەلىي ئەھمىيەتكە ئىگە مۇھىم
مەسىلىلەرنى تەتقىق قىلىش ئىشىنىڭ باشلىنىشىغا تۈرتكە بول-
ماقتا. يەنە ھايۋانلارنىڭ قىشلىق ئۇيقا ھالىتىنى تەتقىق قى-
لىش ئارقىلىق بارلىق جانلىقلارنىڭ تىۋەن تېمپېراتۇرا شارائى-
تىدىكى ئەھۋالىنى تەتقىق قىلىش ئىسمى شەكىللىنىپ، تىۋەن
تېمپېراتۇرا بىولوگىيىسى بارلىققا كەلدى. بۇنىڭدىن پايدىلىنىپ
ھايۋانلارنى نەسىللەندۈرۈشتە سىپىرما (ئەرلىك ئۇرۇق) نى توغ-
لىغان شارائىتتا ساقلاپ، لازىم بولغاندا چارۋىلارنى ئۇرۇقلاند-
دۇرىدىغان ياخشى ئۇسۇل بارلىققا كەلدى. ئۇنىڭدىن باشقا، ئو-
سۇملۇك ئاسراش، ھاشارەتلەرنى يوقىتىش، مېدىتسىنادا ۋاكسىنە-
لارنى ساقلاش، توقۇلما، قان سۇيۇقلۇقى ۋە زەرداپ قاتارلىق
لارنى ساقلاشنىڭ ئۈنۈملۈك ئۇسۇللىرىمۇ بارلىققا كەلدى.

ئېكولوگىيە ۋە يېزا ئىگىلىكى

تەبىئەت دۇنياسىدا ياشاۋاتقان پۈتكۈل جانلىقلار ئۆزىنى ئو-
راپ تۇرغان مۇھىت بىلەن ماددا ۋە ئېنېرگىيە ئالماشتۇرۇپ تۇ-
رىدۇ. جانلىقلار ئۆزلىرىنىڭ ماددا ئالماشتۇرۇش ماھىيىتىدىن
ئېيتقاندا، ئىشلەپچىقارغۇچىلار (ئوسۇملۇكلەر)، سەرپ قىلغۇچىلار
(ھايۋاناتلار، ئىنسانلار) ۋە پارچىلىغۇچىلار (مىكروپىلار) دەپ
ئۈچ تۈرگە بۆلۈنىدۇ. ئۆز نوۋىتىدە بۇنى ئېكولوگىيەلىك ئاي-
رىش دېيىشكە بولىدۇ. تەبىئەتتە ماددىلار ئۆزلىكسىز دەۋر
قىلىپ ئايلىنىپ تۇرىدۇ. يېشىل ئوسۇملۇكلەر كۈن نۇرى بولغان
شارائىتتا يىلتىز ئارقىلىق شۇمۇرىۋالغان ئامورگانىك ماددا،
كاربون IV ئوكسىدى ھەم سۇنى بىرىكتۈرۈپ قەنت، كىراخمال،
ئاقسىل، ماي قاتارلىق ئورگانىك ئوزۇقلۇق ماددىلارنى ھاسىل
قىلىدۇ. مانا بۇ فوتوسىنتېزلىق جەريان بولۇپ، يېشىل ئوسۇملۇك-
لەرنىڭ تەبىئەتتىكى ئەڭ ئاساسلىق ئىشلەپچىقىرىش ھەرىكىتىدۇر.
شۇڭا، يېشىل ئوسۇملۇكلەر تەبىئەتتىكى جانلىقلار ئىچىدە ئەڭ
مۇھىم ئىشلەپچىقارغۇچىلار ھېساپلىنىدۇ. باشقا جانلىقلار ھەر خىل
دەرىجىدىكى سەرپ قىلغۇچىلار بولۇپ، ئۇلار ۋاستىلىق ھەم بى-
ۋاستە ھالدا ئوسۇملۇكلەرنىڭ بىرىكتۈرگەن ئورگانىك ئوزۇقلۇق
ماددىلىرىغا تايىنىپ، ئۆز ھاياتىنى داۋاملاشتۇرىدۇ. شۇڭلاشقا
يېشىل ئوسۇملۇكلەرنى جانلىقلارنىڭ ماددى كاپالىتى دېيىشكە

بولىدۇ. ئەگەر يېشىل ئوسۇملۇكلارنىڭ ئەڭ دەسلەپكى، ئەڭ تۈپكى ئىشلەپچىقىرىشى (فوتوسىنتېزلىق جەريانى) بولمىسا ھايات مۇ بولمىغان بولاتتى.

ئېكولوگىيە — جانلىقلار ھەققىدىكى پەن — بىئولوگىيىنىڭ بىر تارمىقى بولۇپ، جانلىقلارنىڭ بەلگىلىك مۇھىتتىكى ياشاش ھالىتى، ئۆز ئارا مۇناسىۋىتى، تارقىلىشى ۋە ئۇلارنىڭ سىرتقى مۇھىت بىلەن بولغان مۇناسىۋىتى ھەم بىر - بىرىگە تەسىر كۆرسىتىشتە تۇپ ئالاھىدىلىكى ھەققىدىكى قانۇنىيەتلىك ھادىسىلەرنى تەتقىق قىلىدۇ.

ئېكولوگىيە گىرىكچە سۆز بولۇپ eco دىگەن تۇراق جاي سۆزىدىن كېلىپ چىققان، logy سۆزى ئىلىم دىگەن مەنىنى بىرىدۇ. قىسقىسى، جانلىقلارنىڭ ھايات كەچۈرۈش مۇھىتى ۋە ئۆز ئارا مۇناسىۋەتلىرىنى تەتقىق قىلىشنى مەقسەت قىلغان پەن "ئېكولوگىيە" (ecology) سۆزى بىلەن ئىپادىلەنىپ كەلمەكتە. تەبىئەتتىكى جانلىقلار ئۆزلىرىنىڭ ئوخشاش بولمىغان ياشاش شارائىتى ۋە ئالاھىدىلىكلىرى بويىچە ئوسۇملۇك ئېكولوگىيىسى، ھايۋاناتلار ئېكولوگىيىسى، باكتېرىيە ئېكولوگىيىسى دەپ بۆلۈنىدۇ. جانلىقلارنىڭ توقۇلمىلىرى نۇقتىسىدىن ئېيتقاندىمۇ ئىندىۋىدۇئال ئېكولوگىيىسى (يەككە تەنلەر ئېكولوگىيىسى)، تۈركۈملەر ئېكولوگىيىسى ۋە تۈرلەر ئېكولوگىيىسى دەپ بۆلۈنىدۇ. يەنە ئۇلارنىڭ ياشاش مۇھىتلىرىغا قاراپ سۇدا ياشايدىغان جانلىقلار ئېكولوگىيىسى، قۇرۇقلۇقتا ياشايدىغان ھايۋاناتلار ئېكولوگىيىسى، پارازىتلار ئېكولوگىيىسى دەپمۇ ئايرىلىدۇ. ئېكولوگىيە پەقەت جانلىقلارنىڭ مەنبەسىنى ئېچىپ، ئۇنىڭدىن پايدىلىنىشتىكى ئاساس

لىق بىلىم بولۇپلا قالماستىن، بەلكى دىخانىچىلىق، چارۋىچىلىق،
ئورمانچىلىق، بېلىقچىلىق، مۇھىت ئاسراش، مېدىتسىنا قاتارلىق
لار بىلەنمۇ زىچ مۇناسىۋەتلىكتۇر.

يېقىنقى بىر نەچچە 10 يىللاردىن بۇيان، ئىجتىمائىي ئىقتىسادنىڭ تېز سۈرئەت بىلەن تەرەققىي قىلىشى نەتىجىسىدە تەبىئەت-
نىڭ ئۇنۋېرسال قانۇنىيەتلىرىنى ئىزلىنىشنى ئۆزىگە نىشان قىل-
غان ئېكولوگىيە ئىلمى بارغانسېرى كىشىلەرنىڭ دىققەت - ئې-
تىۋارىنى قوزغىماقتا، شۇنداقلا تەبىئىي ۋە ئىجتىمائىي بىلىملەر-
گە كۈچلۈك تەسىر كۆرسەتمەكتە. مۇندىن خېلى بۇرۇنلا تەبىئەت-
شۇناس دارۋىن 3 قۇلاق بىدە، سېرىق ھەرە، دالا چاشقىنى ۋە
مۇشۇكنىڭ ئېكولوگىيىلىك مۇناسىۋىتىنى تەكشۈرۈپ، مۇشۇك ئاز-
لاپ كەتسە، دالا چاشقىنى كۆپىيىپ كېتىدىغانلىغىنى، دالا چاش-
قىنى كۆپىيىپ كەتسە، دالا چاشقىنى سېرىق ھەرنىڭ ئۈگىلىرى-
نى بۇزۇپ تاشلاپ، مەخسۇس 3 قۇلاق بىدىنى چاڭلاندىرىدىغان
سېرىق ھەرنىڭ ئازلاپ كېتىدىغانلىغىنى، شۇنىڭ بىلەن 3 قۇلاق
بىدە چاڭلىنالمىي مەھسۇلاتقا ئېغىر تەسىر يېتىدىغانلىغىنى ئې-
نىقلاپ چىققان. ئېكولوگىيە سىستېمىسىنىڭ يېزا ئىگىلىكىگە كۆر-
سىتىدىغان زور تەسىرى بارغانسېرى ئېنىقلانماقتا. ئىلگىرى يې-
زا ئىگىلىك ئىشلەپچىقىرىشىدا كۆرۈلگەن مەسىلىلەرنى تەبىئەت
قانۇنىيىتىدىن چەتنەپ كېتىش دىيەشكە بولىدۇ. بۇ، مۇھىمى
ئېكولوگىيىلىك قانۇنىيەتكە سەل قاراشنىڭ ئاقىۋىتىدۇر. تەبىئەت-
تىنكى ئېكولوگىيىلىك قانۇنىيەت بويىچە ئىش كۆرۈلگەندە ياخ-
شى سۈپەتلىك دەۋر قىلىش، ئايلىنىش بولۇپ تۇرىدۇ. ياخشى

سۈپەتلىك دەۋر قىلىش دىگىنىمىز بىرەر كىچىك رايوندىن
ئېيتقاندا، ئۇ يەردە ئورمانغا ئېتىۋار بېرىپ ياخشى ئاسرىغان
بولسا، دەل - دەرەخ كۆپ بولىدۇ. دەل - دەرەخ كۆپ بولسا،
ھاۋادا نەملىك يۇقۇرى بولىدۇ. مال - چارۋىنىڭ كۆپىيىشىگە
ماددى شارائىت ياخشى بولىدۇ. مال - چارۋا كۆپ بولسا، مە-
ھەللىۋى ئورگانىك ئوغۇت كۆپ بولىدۇ. يەرگە ئورگانىك ئوغۇت
كۆپ توكۇلسە، ئۇ يەرنىڭ تۇپراق دانچە تۈزۈلۈشى، ھاۋا ئوت-
كۈزۈشى، باكتېرىيە پائالىيىتى، نەملىك ساقلىشى ياخشى بولۇپ
تۇپراق مۇنبەت بولىدۇ. تۇپراق مۇنبەت بولسا مول ھوسۇلغا
ئاساس يارىتىلىدۇ. مانا بۇ ئېكولوگىيىلىك تەڭپۇڭلۇقنىڭ ياخ-
شى بولغانلىغىدۇر. شۇنىڭ ئۈچۈن ئېكولوگىيىلىك تەڭپۇڭلۇقنى
ساقلاش، يېزا ئىگىلىك ئىشلەپچىقىرىشىنى راۋاجلاندۇرۇش، شۇن-
داقلا تەبىئەتنى ئاسراپ، ئىنسانلار ھاياتىنى ساقلاشقا زىچ مۇنا-
سۋەتلىك. يېزا ئىگىلىك ئىشلەپچىقىرىشىنىڭ تۈزۈلمىسى ئېكو-
لوگىيىلىك مۇھىتقا لايىقلاشقاندا ئىشلەپچىقىرىش ئۈنۈمى يۇقۇ-
رى كۆتىرىلىدۇ. ئېكولوگىيىلىك تەڭپۇڭلۇق ساقلىنىپ تۇرىدۇ.
ئېكولوگىيىلىك تەڭپۇڭلۇقنىڭ ساقلىنىشى ياخشى بولسا، يېزا
ئىگىلىك ئىشلەپچىقىرىشىنىڭ تەرەققىياتى ئۇزۇن يىللىق تەبىئى
ئاساسقا ئىگە بولىدۇ. ئەكسىچە ئېكولوگىيىلىك تەڭپۇڭلۇق بۇ-
زۇلسا ئىشلەپچىقىرىش ئىلگىرىلىمەيدۇ. يامان سۈپەتلىك دەۋر
قىلىش بولىدۇ.

«خەلق گېزىتى» نىڭ خەۋىرىگە قارىغاندا، ھىندىستاندا مەم-

لىمىكەتنى كۆكەرتىش پىلانى ئەستايىدىل ئورۇنلانمىغانلىقتىن (ھو-
كۈمەت يېزىدىكى دىخانىلارنىڭ كۈچەت تىكىپ ئورمان بىنا قى-
لىش تەلۋىگە كۆڭۈل بۆلمىگەن، يېقىلغۇ - ئوتۇن مەسىلىسى
مۇۋاپىق ھەل قىلىنمىغان، ئۇنىڭ ئۈستىگە ئوي - ئىمارەت قۇ-
رۇلۇشلىرى ئۈچۈن قالايمىقان كېسىش ئەھۋالى ئېغىر بولغان)
1951 - يىلىدىن 1972 - يىلىغىچە 3 مىليون 4 يۈز مىڭ گېك-
تار يەردىكى ئورمانلىق ۋەيران بولۇپ كەتكەن. ئورمانلار كۆپ-
لەپ ۋەيران قىلىۋېتىلگەنلىكتىن، بەزى رايونلىرىدا قۇرغاقچىلىق
تېخىمۇ ئېغىرلاشسا، بەزى رايونلىرىدا دائىم سۇ ئاپىتى يۈز
بېرىپ تۇرغان. ئىستاتىستىكا مەلۇماتىدىن قارىغاندا، ھىندىستان
ھەر يىلى پەقەت سۇ ئاپىتىدىنلا 600 مىليون ئامېرىكا دوللىرى
زىيان تارتىدىكەن.

ئىتالىيەنىڭ ئورمان بىلەن قاپلىنىش كولىمى 6 مىليون 70
مىڭ گېكتار بولۇپ، پۈتۈن مەملىكەت زىمىنىنىڭ $\frac{1}{5}$ نى تەش-
كىل قىلىدىكەن. 70 - يىللاردىن بۇيان، ئورمانلار ياخشى ئاس-
رالمى قالايمىقان كېسىش تۈپەيلىدىن ئورمان بىلەن قاپلىنىش
كولىمى مەملىكەت زىمىنىنىڭ $\frac{1}{10}$ گە چۈشۈپ قالغان. ئورمان-
لىقلارنىڭ ئېغىر دەرىجىدە بۇزغۇنچىلىققا ئۇچرىشى تۈپەيلىدىن
10 يىل ئىچىدە مەملىكەتنىڭ $\frac{1}{6}$ قىسىم جايلىرى تۈرلۈك دەرى-
جىدە بوران، يامغۇرنىڭ زىيىنىغا ئۇچرىغان. بۇ جايلارنىڭ تۈپ-

راقلىرى سۇ ساقلاش ئىقتىدارىنى پۈتۈنلەي يوقاتقان. يامغۇر پەسلى يېتىپ كېلىشى بىلەنلا، سەل كېلىپ سۇ ئاپىتى پەيدا بو-
لۇپ تېرىلغۇ يەرلەر، كەنت، مەھەللە، ھەتتا ئادەملەرنىڭ ھا-
ياتىمۇ خەۋپكە ئۇچراپ تۇرغان. 70 - يىللاردىن بۇيان 1000
دىن ئارتۇق ئادەم سۇ ئاپىتى تۈپەيلىدىن ئۆلگەن. ئاپەتكە ئۇچ-
رىغان يېزا ۋە شەھەرلەر 57% كە يېتىپ، دولەتكە كەلتۈرگەن
زىيان ھەر يىلى ئوتتۇرا ھېساب بىلەن 300 مىليارت دىنار (بىر
مىليارت ئامېرىكا دوللىرىغا تەڭ) غا يەتكەن. بۇنداق ئەھۋالغا
نەسبەتەن ئىتالىيە ئالىملىرى ھۆكۈمەتكە: دەرھال جىددى ۋە
ئۈنۈملۈك تەدبىرلەرنى قوللىنىپ، ئورمانلارنى ئاسراپ، ئېكولو-
گىيىلىك تەڭپۇڭلۇقنى ياخشىلاش توغرىسىدا تەكلىپ بەرگەن.

ئاپتونوم رايونىمىزنىڭ يېرى كەڭ، ھاۋا كېلىماتى چوڭ قۇ-
رۇقلۇق ھاۋاسى بولۇپ قۇرغاقراق رايونلارغا كىرىدۇ. دائىم قۇم،
بوران، قۇرغاقچىلىق ۋە شور ئاپەتلىرى يۈز بېرىپ تۇرىدۇ. دەل-
دەرەخ ئاز بولۇپ ئورمان بىلەن قاپلىنىش نىسبىتى ئومۇمىي يەر
كۆلىمىنىڭ ئاران 1.03% نى تەشكىل قىلىدۇ. گەرچە ئاپتونوم
رايونىمىزنىڭ ئورمان كۆلىمى 22 مىليون مو بولۇپ نىسبىتى مىق-
دارى ئاز بولسىمۇ، ئەمما مۇتلەق ساندىن ئېيتقاندا ئاز ئەمەس.
بۇ ئورمانلار ئاپتونوم رايونىمىزنىڭ ئېكولوگىيىسىدە مۇھىم ئو-
رۇندا تۇرىدۇ. ئۇلار ئاساسەن ئاپتونوم رايونىمىزدىكى 3 يام-
غۇر - يېشىنلىق رايون - ئالتاي تاغلىق رايونى، تېيانشان
تاغلىق رايونى، كوئىنلۇننىڭ شىمالىي ئېتىكى تاغلىق رايونلىرى

غا تارقالغان. ئۇنىڭدىن باشقا، تارىم دەرياسى ۋادىسى، ئېرتىش دەرياسى، يەكەن دەرياسى، خوتەن دەرياسى، قارىقاش دەرياسى قاتارلىق چوڭ - كىچىك دەريا - ئېقىنلىرى جايلاشقان رايونلاردىمۇ بىر قىسىم توغراق، يۇلغۇن، سوكسوك، تېۋىلغا قاتارلىق تەبىئىي جاڭگال ئورمانلىرى جايلاشقان بۇ ئورمانلار بىلەن قاپلانغان رايونلاردا يىللىق ھول - يېغىن مىقدارى كۆپ، نىسبىي نەملىك يۇقۇرى بولۇپ، ياخشى تەبىئىي ئېكولوگىيىلىك مۇھىت شەكىللەنگەن. بۇ ئاپتونوم رايونىمىزدىكى 700 دىن ئارتۇق چوڭ - كىچىك دەريا - ئېقىنلاردىكى سۇ مىقدارى ۋە يەر ئاستى سۇ زاپىسىنىڭ نىسبىي مۇقىملىغىنى ساقلاش شۇنداقلا ئاپتونوم رايونىمىزنىڭ يېزا ئىگىلىك ئېكولوگىيە سىستېمىسىنىڭ تەڭپۇڭلىغىنى ساقلاشتا ئالاھىدە مۇھىم ئورۇندا تۇرىدۇ. مەملىكىتىمىزنىڭ ئورمان بىلەن قاپلىنىش نىسبىتى 12.7% بولۇپ، دۇنيادىكى ئورمان بىلەن قاپلىنىش ئوتتۇرىچە نىسبىتى 22% كە قارىغاندا خېلىلا تۆۋەن تۇرىدۇ. مەملىكىتىمىز ئورمان بىلەن قاپلىنىش جەھەتتە دۇنيادىكى 160 دولەت، رايون ئىچىدە 116 - ئورۇندا تۇرغان بولسا، ئاپتونوم رايونىمىز مەملىكىتىمىزدىكى 28 ئۆلكە، رايون ئىچىدە 26 - ئورۇندا تۇرىدۇ. بىراق، كۆچەت تېكىپ، ئورمان بىنا قىلىش بىلەن كېسىش ئوتتۇرىسىدىكى پەرق ھازىرمۇ ناھايىتى زور بولۇپ كەلمەكتە. مۇبادا، تېكەسنىڭ ئورمانچىلىق مەيدانىغا بېرىپ قارىسا، نەچچە يۈز يىللىق قارىغاي لارنى كېسىپ يىقىتىۋاتقان، قويۇق ئورمانلار ئارىسىدىن تىراك تۇرلار دەرەخلەرنى سۈرەپ چىقىۋاتقان، كىچىكرەك قارىغاي

يانچىلىپ ۋەيران بولۇۋاتقان ھالەت كۆزگە چېلىقىدۇ. ئۇندىن باشقا يەنە تېيانشاننىڭ ئوتتۇرا ۋە شەرقىي قىسمىدىكى ئورمان رايونلىرىدىمۇ خېلى ئېغىر ئەھۋاللار مەۋجۇت. قۇمۇل ئورمانچىلىق مەيدانىنىڭ تەبىئىي ئورمان سىزىغى بىر نەچچە يىلدىن بۇيان 3 كىلومېتىر توۋەنگە چېكىنىپ كەتكەن. گۇچۇڭدىن شىخو-غىچە بولغان تېيانشاننىڭ ئوتتۇرا قىسمىدىكى ئورمانلارنىڭ تەبىئىي ئورمان سىزىغى ئوتتۇرا ھېساپ بىلەن ھەر يىلى 5 كىلومېتىردىن توۋەنگە چېكىنىپ كەتكەن. بۇ جايلاردىكى ئورمانلار قالايمىقان كېسىلگەنلىكتىن، ئەسلىدىكى قويۇق قېدىمقى ئورمانلارنىڭ ئورنىدا قۇرۇق دەرەخ كۆتەكلىرىلا قالغان. ماناس دەرياسىنىڭ يۇقۇرى ئېقىمىدىكى يىلپۇيى سۇ ئېقىپ تۇرىدىغان قوشۇلۇق ئېقىن دېگەن بىر جىلغا 1967 - يىلدىن باشلاپ پۈتۈنلەي قۇرۇپ كەتكەن. ئۈرۈمچى نەنسەن ئورمانچىلىق مەيدانىنىڭ مەسئۇلىنىڭ ئېيتىشىغا قارىغاندا، نەنسەن ئورمانچىلىق مەيدانى بىلەن «1 - ئاۋغۇست» تەجرىبە ئورمانچىلىق مەيدانى ئىشلەپچىقارغان ياغاچ ماتېرىياللىرى بىر مىليون 70 مىڭ كۇپمېتىر بولۇپ، شۇ رايوندىكى ئورمان زاپىسىنىڭ %60 ى سەرپ قىلىنىپ بولغان. ھازىر 26 مىڭ مو يەردىكى كېسىۋېتىلگەندىن كېيىنكى دەرەخ كۆتەكلىرىنىڭ ئورنىغا يېڭىدىن كۆچەت تىكىپ ئورمان بەرپا قىلىشقا توغرا كېلىدىكەن. بۇنىڭدىن باشقا يەنە ھەر يىلى 10 مىڭ كۇپمېتىر ياغاچ ماتېرىيالى تەييارلاش ۋەزىپىسىنى ئورۇنلاش ئۈچۈن، كېسىش رايونىنىڭ تارقىلىشى تەكشى بولمىغانلىقتىن، 40 مىڭ كۇپمېتىر

ئورمان زاپەسىنى سەرپ قىلىشقا توغرا كېلىدىكەن. ئەمىلىيەتتە ئۇلارنىڭ ئورنىغا تولۇقلىنىدىغىنى ئاران 13 مىڭ كۇپمېتىر بولۇپ، سەرپ قىلىپ كېسىلىدىغان مىقدارىدىن خېلىلا توۋەن تۇرىدىكەن. تېيانشاننىڭ غەربىدىكى 9 ئورمانچىلىق مەيدانىدىن ئېلىنغان ئىستاتىستىكا مەلۇماتىغا قارىغاندا، 80 - يىلغىچە بولغان 27 يىل ئىچىدە 2 مىليون 600 مىڭ كۇپمېتىر ياغاچ ماتېرىياللىرى ئىشلەپچىقارغان، تېيانشاننىڭ ئوتتۇرا ۋە شەرق قىسمىنىڭ ياغاچ كېسىش مىقدارى كېسىشكە تېگىشلىك ياغاچنىڭ 50% ىگە يەتكەن. بۇ ئەھۋاللار ئىلى رايونىنىڭ ئېكولوگىيەلىك تەڭپۇڭلىغىنىڭ بۇزۇلىشىغا كۆرۈنەرلىك تەسىر يەتكۈزگەن. نەتىجىدە ئىلى دەريا ۋادىلىرى قۇرغاقلىشىپ، يامغۇر - يېشۇن ئازلاپ دەريا سۈيىمۇ كېمىيىپ كەتكەن. ياماتۇ ئېقىمىدىن ئېلىنغان ماتېرىيالدىن قارىغاندا، 50 - يىللىرى ھەر سېكونتلىق سۇ ئېقىمى 404 كۇپمېتىر بولغان بولسا، 60 - يىللىرى 373 كۇپمېتىرغا، 70 - يىللىرىغا كەلگەندە ھەر سېكونتلىق سۇ ئېقىمى 335 كۇپمېتىرغا چۈشۈپ قالغان. ھازىر ئىلى دەرياسىنىڭ لاتقا مىقدارى 50 - يىللىرىغا قارىغاندا 3 ھەسسە كۆپىيىپ كەتكەن، ئىلى دەرياسىنىڭ ھەر يىلى ئېقىتىپ بارىدىغان تۇز مىقدارى 400 توننا ئىكەن. ئالىملار يەنە ئەگەر مۇشۇنداق بولسە، بىر نەچچە مىڭ يىللاردىن كېيىن بالقاش كۆلىنى لاتقا بىلەن تولدۇرۇپ تاشلىشى مۇمكىن دەپ پەرەز قىلىشماقتا.


ئورمانلىقلار كۆلىمىنىڭ زور دەرىجىدە كېمىيىپ كېتىشىنىڭ ئاقىۋىتى ناھايىتى زور بولىدۇ. ھەتتا، پۈتكۈل بىر رايوننىڭ

ئېكولوگىيەلىك تەڭپۇڭلىغىنى بۇزىدۇ. ھازىر دۇنيادا ئورمانلارنىڭ بۇزۇلۇشى نەتىجىسىدە ئىنسانلارغا ئېغىر دەرىجىدە زىيان بولۇپ ۋاتقانلىقى ئالىملارنىڭ ئالاھىدە دىققەت - ئېتىۋارىنى قوزغىماقتا. ھىندىستان ۋەكىلى 78 - يىلى دۇنيا ئورمانچىلىق يىغىنىدا: "شىمالدىكى تاغلىق رايونلاردىكى ئورمانلار كېسۋېتىلگەنلىك تۈپەيلىدىن 78 - يىلى 2 كۈنلۈك قاتتىق يامغۇر يېغىش بىلەن تارىختا كۆرۈلمىگەن چوڭ سۇ ئاپىتى يۈز بەردى. شۇنداق قىلىپ، 6 مىڭ يېزىنى سۇ بېسىپ 2 مىڭدىن ئارتۇق ئادەم ئۆلدى. ئىككى ئۆلكىنىڭ 7. مىليارت 500 مىليون ئامېرىكا دوللىرى قىممىتىدىكى زىرائەت ۋە ئۆي مەنقۇلاتلىرى زىيان بولدى" دىگەن ئىدى.


يەر شارىنىڭ ئەڭ دەسلەپكى دەۋرلىرى (قېدىمقى ئىرا دەۋرى) دە يەر شارىدا تېخى ھاياتلىق بولمىغان مەزگىللەردە ھاۋانىڭ تەركىبىدە كاربون IV ئوكسىدى 97%، ئازوت 5% - 2، ئوكسىگېن 0.4% ئىكەن. ھازىر ئاتموسفېرانىڭ تەركىبىدىكى ئازوت 78%، ئوكسىگېن 21%، كاربون IV ئوكسىدى 0.03% - 0.027% كەچە كېلىدۇ. ھاۋا تەركىبىنىڭ بۇنداق چوڭ ئۆزگىرىش ياشىشى يېشىل ئۆسۈملۈكلەرنىڭ توھپىسىدۇر. يەر شارىدا يېشىل ئۆسۈملۈكلەر پەيدا بولغان بىر مىليارت يىلنىڭ مابەينىدە ئۆزلىرىنىڭ فوتوسىنتېز رولى ئارقىلىق ئاتموسفېرادىكى كاربون IV ئوكسىدىنى شۇمۇرۇپ، ئورگانىك ئوزۇقلارنى ياساپ، ئوكسىگېن چىقىرىپ كەلمەكتە. يېشىل ئۆسۈملۈكلەر (ئەڭ دەسلەپكى ئىشلەپچىقارغۇچى) نىڭ فوتوسىنتېز رولى يەر شارىدىكى ئىنسانلار

ھەم ھايۋانلارنى ھەر خىل ئوزۇقلۇق، ئوكسىگېن ھەم ئېنېرگىيە بىلەن تەمىنلەپ، ئۇلارنىڭ مەۋجۇت بولۇپ تۇرۇشى، كۆپىيىشى ۋە راۋاجلىنىشىغا ئىمكانىيەت يارىتىپ بەرمەكتە. يېشىل ئۆسۈملۈكلەر كەڭ تەبىئەتنىڭ ئاساسى ۋە كاپالىتى. ئۇلارنى ئاسراش ھەمدە ئۇلارنىڭ فوتوسىنتېزىغا ئىمكانىيەت يارىتىش يېزا ئىگىلىگىنىڭ ئاساسىي نىشانىسى ۋە مەقسىتى.





ئىنسانلار يېزا ئىگىلىك ئېكولوگىيىسىنىڭ قاتناشچىسى ھەم ھەل قىلغۇچ ئامىلى. مەيلى كەڭ مەنىدىكى يېزا ئىگىلىكى ۋە ياكى تار مەنىدىكى يېزا ئىگىلىكى بولمىسۇن ھەممىسى ئېنېرگىيىنىڭ يۆتكىلىشى ھەم ماددىلارنىڭ دەۋرىلىك ئالمىشىش قانۇنلىرى ئاساسىدا بولىدۇ. مەسىلەن، ئېتىزدا زىرائەت تېرىش بىلەن ئوي قۇشلىرىنى بېقىشنى مەسالغا ئالساق، ئۇنىڭغا قانچەلىك "خام ئەشيا" (قۇياش نۇرى، تېمپېراتۇرا، سۇ، ھاۋا، ئو-زۇقلۇق ياكى ئوغۇت قاتارلىق) دەسمايە سالىق بىر قاتار ئېنېرگىيە يۆتكىلىش ۋە ماددا ئالمىشىش جەريانلىرىدىن كېيىن شۇنچىلىك ئاشلىق، مايلىق دان، قەنت، گۆش، پاختا، تۇخۇم قا-تارلىقلارنى ئالغىلى بولىدۇ، دەسمايە قىلىنغان "خام ئەشيا" بەدىلىگە تەبىئەتتىن قولغا كەلتۈرۈلىدىغان "مەھسۇلات" نىڭ شەكىللىنىش جەريانى ھاياتلىق تۈركۈملىرىنىڭ مۇھىتى بىلەن بىرلىكتە يېزا ئىگىلىك ئىشلەپچىقىرىشىدىكى ئالاھىدە ئەھمىيەتلىك يېزا ئىگىلىك ئېكولوگىيە سىستېمىسىنى شەكىللەندۈرىدۇ. يېزا ئىگىلىك ئېكولوگىيە سىستېمىسى مۇرەككەپ بولۇپ ھەر تەرەپتىكى ئامىللار بىلەن تۇتىشىدۇ.



تۇنۇم ئېلىش



سەزىپ قىلىش



يۇقۇرىدا ك-ورسىتىلگىنىدەك ئېنېرگىيىنىڭ يۈتكىلىشى ۋە ماددىلارنىڭ دەۋرلىك ئايلىنىشى گەرچە تەبىئەت قانۇنىيىتىنىڭ كونتۇرۇل قىلىشى ۋە تەبىئىي ئامىللارنىڭ تەسىرى ئاستىدا بولسىمۇ، لېكىن، ئۇ ئىنسانلارنىڭ قاتنىشىشى، يېتەكچىلىك رول ئوينىشى ئارقىلىق بولىدۇ. ئەڭ ياخشى يېزا ئىگىلىك ئېكولوگىيىلىك سىستېمىدا "دەسمايە" ئۈچۈن ماددىلارنى ئۈنۈملۈك سەرپ قىلىشلىرى بولىدۇ (بۇ تەبىئەتتىن شۇمۇرۇپ ئالىدىغان ماددىنىمۇ ئوز ئىچىگە ئالىدۇ). ھاياتلىق تۈركۈملىرىمۇ ماددىلارنى ئېھتىياجى قانغىچە يېتەرلىك شۇمۇرۇپ ئېلىش ھىساۋىغا ئېنېرگىيە يۈتكەپ ماددا ئالماشتۇرۇپ يۇقۇرى مەھسۇلات بېرىدۇ. بۇنىڭ بىلەن، ئېكولوگىيىلىك مۇھىت بارغانسېرى ياخشىلىنىپ ھاياتلىق تۈركۈملىرىنىڭ گۈللەپ - ياشنىشىغا تېخىمۇ كەڭ ئىمكانىيەت يارىتىلىدۇ. شۇنىڭغا مۇناسىپ ھالدا پۈتكۈل ئېكولوگىيىلىك سىستېمىدا ياخشى سۈپەتلىك دەۋر قىلىش بولۇپ تۇرىدۇ. ئىنسانلار بۇنداق يېزا ئىگىلىك ئېكولوگىيىلىك سىستېمىنىڭ ئىچىدە مۇھىم ئورۇندا بولۇپ، ھەل قىلغۇچ رول ئوينايدۇ. بۇنىڭدا، دىخانىچىلىق بىلەن شۇغۇللانغۇچىلارنىڭ ئىلمىي تېخنىكا سەۋىيىسىنىڭ يۇقۇرى بولۇشى مۇھىم ئەھمىيەتكە ئىگە. ھەر قانداق رايوندا يېزا ئىگىلىگىنىڭ زامانىۋىلىشىش قەدىمىنى تېزلىتىش ئۈچۈن، زامانىۋى پەن - تېخنىكا بىلەن قوراللىنىپ، ئۈنۈمنى يۇقۇرى كۆتىرىپ، تەننەرقىنى توۋەنلىتىپ كەڭ كۆلەملىك مەھسۇلاتنى قولغا كەلتۈرۈشكە تىرىشىشتىن باشقا، يەنە دىخانىچىلىق رايونلىرىنىڭ تەبىئىي ئېكولوگىيىسىنى قوغداپ، مۇھىتنى ئاسراش ناھايىتى مۇھىم ئورۇندا تۇرىدۇ. زىرائەتلەر بىلەن

گىلىك مۇھىت شارائىتىدا مەۋجۇت بولۇپ تۇرالايدۇ. تۇپراق، سۇ، قۇياش نۇرى، تېمپېراتۇرا، ھاۋا، ئوغۇت قاتارلىق ئامىللار زىرائەتلەرنىڭ مۇھىت شارائىتى ھىساپلىنىدۇ. زىرائەت كىشىلەرگە مۇنداق مۇھىتنى ئاساس قىلىپ، ئاشلىق، پاختا، ماي، قەنت قاتارلىقلارنى بېرىدۇ. زىرائەتنىڭ ياخشى - يامان بولۇشى مۇھىت شارائىتىنىڭ ياخشى - يامان بولۇشىغا باغلىق. سانائەتنىڭ تەرەققى قىلىشى بىلەن ھاۋادىكى ھەرخىل بۇلغىنىش، كاربون IV ئوكسىدى، ھىدروسولفىد ۋە باشقا زەھەرلىك گازلارنىڭ ئېشىپ كېتىشى، سۇنىڭ بۇلغىنىشى، تۇپراق تەركىۋىدە گېلىي، قوغۇشۇن، سىمپ ۋە ئارسىن قاتارلىقلارنىڭ كۆپىيىشى بىلەن تۇپراقتىكى بۇلغىنىش، DDT ۋە باشقا ئورگانىك دېخانچىلىق دورىلىرىنىڭ زىرائەت تېنى، دېنى ۋە يوپۇرماقلىرىدا جۇغلنىپ قېلىشى - مانا بۇلار ئىنسانلارنىڭ ھاياتىغا خەۋپ بەتكۈزىدۇ. شۇڭا يېزا ئىگىلىك ئېكولوگىيىسىنىڭ تەكپۇڭلىغىنى ساقلاشتا مۇھىت ئاسراش مۇھىم خىزمەت بولۇپ قالماقتا.

زىيانداش ھاشارەتلەرنىڭ تەبىئىي كۈشەندىلىرى

ئىنسانلارنىڭ تەبىئەت دۇنياسى بىلەن بولغان كۈرەشلىرىنىڭ ئەڭ ئاساسلىقى دىخانچىلىق، چارۋىچىلىق، ئورمانچىلىق، باغۋەنچىلىك، سۇ مەھسۇلاتلىرىنى ئۈستۈرۈش قاتارلىق جەھەتلەردە ئالاھىدە ئىپادىلىنىدۇ. ئۇلار شۇ كۈرەشلىرى ئارقىلىق تەبىئەت دۇنياسىدىن ئۆزلىرىنىڭ كۈندىلىك تۇرمۇشقا كېرەكلىك ھەر تۈر-لۈك يېمەك - ئىچمەك، كىيىم - كېچەكلەرنى قولغا كەلتۈرىدۇ. بۇ جەرياندا تەبىئەت دۇنياسى ئىنسانلارغا نۇرغۇنلىغان دوستلىرىنى ھەم دۈشمەنلىرىنى ئۇچراشتۇرىدۇ. شۇڭا، ئىنسانلار تەبىئەت دۇنياسىنى ئۆزگەرتىپ، ئۈنىگۈدىن ئۆزىگە لازىملىق نەرسىلەرنى قولغا كەلتۈرۈش داۋامىدا تەبىئەت دۇنياسىدىكى ئۆزىگە ياردەملىشىدىغان دوستلىرىنى ھەم ئۆزىگە دائىم زىيان كەلتۈرىدىغان دۈشمەنلەرنى ئېنىق تونۇشى ناھايىتى زور ئەھمىيەتكە ئىگە. جانلىقلار دۇنياسىدا بىر - بىرىگە تايىنىدىغان، بىر - بىرى بىلەن زىچ مۇناسىۋەتلىشىدىغان ئېكولوگىيىلىك تەڭپۇڭلۇق مەۋجۇت بولىدۇ. ھەر خىل زىيانداش ھاشارەتلەر يېزا ئىگىلىك، ئورمانچىلىق، باغۋەنچىلىك ئىشلەپچىقىرىشىنىڭ ئەڭ چوڭ دۈشمىنى بولۇپ، ئۇلار مۇشۇ ساھەلەرگە ناھايىتى زور زىيان يەتكۈزىدۇ. مەلۇماتلارغا قارىغاندا، دانلىق زىرائەتلەر مەھسۇلاتى ھا-شارەتلەرنىڭ زىيان سېلىشى ھەم ھەر خىل كېسەللىكلەر تۈپەي-

لىدىن يىلىغا %30 - 20 زىيان بولىدىكەن. 1956 - يىلى «خەلق گېزىتى» باشقا قالسىدا كۆرسىتىشىچە، مەملىكىتىمىزدە زىيانداش ھاشارەت ۋە كېسەللىك تۈپەيلىدىن ئاشلىقتىن %30 - 20، كېۋەزدىن %30 - 25، شالدىن %40 - 30 ھوسۇل كەم ئېلىنىدىكەن. بىرلەشكەن دولەتلەر تەشكىلاتىنىڭ خەۋەر قىلىشىچە، بۇنداق زىيانداش ھاشارەتلەر ۋە كېسەللىكلەر كەلتۈرىدىغان زىيان پەن - تېخنىكىسى تەرەققى تاپقان دولەتلەردە بىر قەدەر ئازراق، پەن - تېخنىكىسى ئارقىدا قالغان دولەتلەردە خېلى كۆپرەك بولىدىكەن.

ئىنسانلار زىيانلىق ھاشارەتلەرگە قارشى كۈرەش قىلىش داۋامىدا مول تەجرىبىلەرنى توپلاپ زىيانلىق ھاشارەتلەرنى يوقىتىشنىڭ ئۈنۈملۈك چارىلىرىنى تېپىپ چىقتى. بۇلار دورىلار بىلەن يوقىتىش، مىخانىك ئۇسۇلدا يوقىتىش، فىزىكىلىق ئۇسۇلدا يوقىتىش، بىولوگىيىلىك ئۇسۇلدا يوقىتىش قاتارلىقلاردىن ئىبارەت. بۇنىڭ ئىچىدە بىولوگىيىلىك ئۇسۇلدا زىيانلىق ھاشارەتلەرنى يوقىتىش ئۇسۇلى ئەڭ ياخشى، ئەڭ مۇۋاپىق، بولغىنىشى بولمىغان ئۈنۈملۈك بىر خىل ئۇسۇلدۇر. بىولوگىيىلىك ئۇسۇلدا زىيانداش ھاشارەتلەرنى يوقىتىش دېگەنىمىز جانلىقلارنىڭ تۇرمۇش ئادىتى، ھاياتلىق پائالىيىتى ۋە ئوز ھاياتىنى ساقلاش كۈرەشلىرىدىن ئۈنۈملۈك تۈردە پايدىلىنىپ، باكتېرىيە، ۋىروسلارنىڭ ھاياتلىق ھەركەتلىرى ئارقىلىق زىيانداش ھاشارەتلەرنى يوقىتىشتىن ئىبارەت. ھەر خىل قۇشلارنىڭ زىيانداش ھاشارەتلەرنى يوقىتىشتىكى رولى ناھايىتى كۆرۈنەرلىك بولىدۇ. مەسىلەن، مۈشۈكىياپىلاق دېگەن قۇش قاراڭغۇ تۈننىڭ ھۈش

يار كۈزەتكۈچىسىدەك، كېچىسى ئىگىز دەرەخنىڭ ئۈستىگە چى-
 قىۋېلىپ، كېچىدە ئوغۇرلۇقچە تېمىسىقلاپ يۈرگەن چاشقاندىن
 كۈنىگە 4 — 3 نى تۇتۇپ يەيدۇ. شۇنداق قىلىپ يىلدا مىڭدىن
 ئارتۇق چاشقاننى يوقىتىدۇ. سېغىزخان ھەر كۈنى قارىغاي ۋە
 باشقا دەرەخلەردىكى 4 — 3 يۈزلىگەن قىلغۇرۇتنى تۇتۇپ
 يەيدۇ. بىر تاغ قۇشتىچى ئەتىياز پەسلىدە ھەر كۈنى 300 دىن
 500 يۈزگىچە زىيانداش قۇرۇتلارنىڭ قوچاقلىرىنى تۇتۇش ئار-
 قىلىق ئوز بالىلىرىنى باقىدۇ. بىر قالىغاچ ھەر كۈنى مىڭدىن
 ئارتۇق زىيانداش ھاشارەت تۇتۇپ يەيدۇ. بىر سېرىق قۇشقاچمۇ
 ھەر كۈنى 500 دىن 700 گىچە زىيانداش ھاشارەت تۇتۇپ
 يەيدۇ. ئاق قۇشقاچمۇ زىيانداش ھاشارەت بىلەن ئوزۇقلىنىدۇ.
 ئۇندىن باشقا قارا قۇشقاچ، تۇرنا، ئاققۇ، جاڭگال دۈمباقچىسى،
 ياۋا ئۆدەك، ھەتتا ئائىلىلەردە بېقىلىدىغان توخۇ، ئۆدەكلەرمۇ
 زىيانداش ھاشارەتلەر بىلەن ئوزۇقلىنىپ، ئاڭسىز ھالدا بىزگە
 يېقىندىن ياردەمدە بولىدۇ. شۇڭا قۇشلارنىڭ مۇتلەق كۆپ قىس-
 مى بىزنىڭ دوستلىرىمىز ھېساپلىنىدۇ. پاقا، ئۆدەكلەرمۇ زىيان-
 داش ھاشارەتلەرنىڭ تەبىئىي كۈشەندىسىدۇر. ھەتتا ئۇزۇن
 پۇتلۇق بىسە ئومۇچۇك بىر كېچە - كۈندۈزدە 30 نەچچە تال
 يوپۇرماق تۇمۇزغىسى ۋە ئۇچقۇر بۇرگىنى تۇتۇپ يەيدۇ. ھازىر
 مەملىكىتىمىزدە كەڭ پايدىلىنىۋاتقان قىزىل كۆزلۈك ھەرىنىڭ
 ھەر بىرى كۈنىگە 50 — 40 دانە شال 3 نەسلىك قۇرۇتىنى
 تۇتۇپ يەيدۇ. قىزىل كۆزلۈك ھەرە بىلەن شالنىڭ زىيانداش
 ھاشارەتلىرىنى يوقىتىش ئۈنۈمى 60% ھەتتا 90% كە يېتىدۇ.
 بۇنىڭ بىلەن شال مەھسۇلاتىنى زىيانداش ھاشارەتلەرنىڭ زى-

يانغا ئۇچرىتىشىدىن ئۈنۈملۈك ھالدا ساقلاپ قېلىپ مەھسۇلاتقا كاپالەتلىك قىلغىلى بولىدۇ. ئۇندىن باشقا يەنە قىزىل كوزلۇك ھەر، ئالتۇن كوز قاتارلىق زىيانداش ھاشارەتلەرنىڭ تەبىئىي كۈشەندىلىرى ئارقىلىق قارىغاي تۈكلىك قۇرۇتى، زىرائەت كېپىنىڭى، كوك پىت، كېۋەز قۇرۇتى، كېۋەز كېپىنىڭىگە ئوخشاش زىيانداش ھاشارەتلەرنى يوقىتىشقا بولىدۇ. تەجربە قىلىشتىن قارىغاندا، بىر ئالتۇن كوز بىر كۈندە 100 لەپ كوك پىت تۈ-تۈپ يەيدىكەن. بۇنىڭدىن باشقا زىيانداش ھاشارەتلەرنىڭ ئە-دەۋىنى بېرىدىغان بىزنىڭ خالىس ياردەمچى دوستلىرىمىزدىن ھەر خىل خانقىز (جەنۇپتا ئوتۇكچى دەپمۇ ئاتايدۇ)، ياچىۋەك (بۇشۇك تەۋرەتكۈچى) قاتارلىقلارمۇ بار. ھازىر يەنە باكتېرىيە-لەردىن پايدىلىنىپ ھاشارەتلەرنى يوقىتىش ئۇسۇلى كەڭ قوللى-نىلماقتا. بۇنىڭدا ئالدى بىلەن ئاسان يۇقۇلمىدىغان باكتېرى-رىيىلەرنى تاللاپ تەجربىخانىلاردا ئۆستۈرۈپ، يېتىلدۈرۈپ، ئان-دىن ئۇلار زىيانداش ھاشارەتلەرگە يۇقتۇرىلىدۇ. بۇ ئۇسۇل بىلەن زىيانداش ھاشارەتلەرنى ناھايىتى ئاسانلا يوقاتقىلى بولىدۇ. مە-سلەن، يېشىل قۇرۇت باكتېرىيىسىدىن پايدىلىنىپ كۆكتات يې-شىل پىتىلىرىنى ناھايىتى ئۈنۈملۈك يوقاتقىلى بولىدۇ. كېۋەز پى-تىنىڭ قاسراقلىق تەنچە ۋىروسىدىن پايدىلىنىپ، كېۋەز پىتىدىن مۇداپىئە كۈرگىلى ۋە ئۇنى يوقاتقىلى بولىدۇ. سېرىق يەر يول-ۋىسىغا كېسەل يۇقتىرىدىغان دانەچىلىك ۋىروسىدىن پايدىلىنىپ، سېرىق يەر يولۋىسىنى يوقىتىدىغان ئۇسۇللار ناھايىتى ئۈنۈملۈك بولۇۋاتىدۇ. ھازىر يېزا ئىگىلىك، ئورمانچىلىق، باغۋەنچىلىك

ئورۇنلىرىدا سۇنئىي يوللار بىلەن بېقىپ پايدىلىنىدىغان زىيانداش
لارنىڭ كۈشەندىلىرى 100 خىلغا يېتىپ قالدى. زىيانداش ھاشا-
رەتلەرنى يوقىتىشقا قوللىنىدىغان ۋىروس تۈرلىرىمۇ 50 — 40
خىلغا يېتىدۇ. زىيانداش ھاشارەتلەرنىڭ بۇ تەبىئىي كۈشەندىلىرى
بىزنىڭ دوستىمىز ھېساپلىنىدۇ. شۇنىڭ ئۈچۈن ئۇلارنىڭ رولىدىن
ئۈنۈملۈك تۈردە پايدىلىنىش لازىم. ئوسۇملۇك ۋە دېخانىچىلىق
زىرائەتلىرىنى ئاسراشتا ئۇلاردىن پايدىلىنىشنىڭ ئۈنۈمى ياخشى،
قالدۇق زەھىرى يوق، مۇھىتتا بۇلغىنىش كەلتۈرۈپ چىقارمايدۇ.
ئېكولوگىيەلىك تەڭپۇڭلۇققا ئەكس تەسىر كۆرسەتمەيدۇ. شۇڭ-
لاشقا تۈرلۈك ئىشلەپچىقىرىش پائالىيەتلىرى، كۈندىلىك تۇرمۇ-
شىمىزدا پايدىلىق قۇشلار ۋە زىيانداش ھاشارەتلەرنىڭ تەبىئىي
كۈشەندىلىرىنى ئاسرىشىمىز لازىم.

مول ھوسۇل ۋە تېمپېراتۇرا

تەبىئەت دۇنياسىدىكى ئوسۇملۇكلەرنىڭ ئۆزىگە خاس ئوسۇش قانۇنىيەتلىرى بولىدۇ. ئۇلار يىلتىز، شاخ، يوپۇرماق ۋە غول قاتارلىق ئەزالىرى ئارقىلىق سۇ، ئوغۇت ھەم تېمپېراتۇرىدىن يېتەرلىك دەرىجىدە پايدىلىنىپ، ئۆزىنىڭ ھاياتلىق پائالىيىتىنى ئېلىپ بارىدۇ. توۋەندە بىز ئوسۇملۇكلەرنىڭ ئوسۇش جەريانىدىكى تېمپېراتۇرىنىڭ رولى ئۈستىدە قىسقىچە توختىلىپ ئۆتەيلى: تېمپېراتۇرا ھەر قانداق ئوسۇملۇكنىڭ نورمال ئوسۇشى ئۈچۈن ھەم بولسا بولمايدىغان شەرتلەرنىڭ بىرى. ئوسۇملۇكلەرنىڭ ئوسۇشى، زىرائەتلەرنىڭ دان تۇتۇشى، مېۋىلىك دەرەخلەرنىڭ مېۋىگە كىرىشىدە تېمپېراتۇرا ناھايىتى زور تەسىر كۆرسىتىدۇ، تېمپېراتۇرا دېگەنمىز، بۇ يەردە ھاۋا تېمپېراتۇرىسى، ئوسۇملۇك تېمپېراتۇرىسى (يوپۇرماق يۈزى تېمپېراتۇرىسىنى ئۆز ئىچىگە ئالىدۇ) ۋە تۇپراق تېمپېراتۇرىسىدىن ئىبارەت 3 خىل تېمپېراتۇرىنى ئۆز ئىچىگە ئالىدۇ. بۇ 3 خىل تېمپېراتۇرا تۇرا مۇناسىپ ھالدا بىر - بىرىگە تەسىر كۆرسىتىدۇ ۋە ئۆز ئارا زىچ مۇناسىۋەتتە بولىدۇ. ھاۋا تېمپېراتۇرىسى كۆتىرىلگەندە يوپۇرماق يۈزى تېمپېراتۇرىسى كۆتىرىلىدۇ. ھاۋا تېمپېراتۇرىسى توۋەنلىگەندە يوپۇرماق يۈزى تېمپېراتۇرىسى توۋەنلەيدۇ. ئەمما بەزىدە ھاۋا تېمپېراتۇرىسى بىلەن يوپۇرماق يۈزى تېمپېراتۇرىسى

ئوتتۇرىسىدا بىر نەچچە گىرادۇسلا پەرق كىرگۈلىدۇ. ئوسۇملۇكلەر-
نىڭ يوپۇرماق يۈزىگە سۇ يەتكۈزۈپ بېرىشنىڭ ئاز - كۆپلىگى
ئوسۇملۇك ئىچكى نەيچىلىرى، توقۇلمىلىرىنىڭ تۈزىلىش ئالاھىدىلىك-
لىرى، يوپۇرماق يۈزىدىكى موم ماددىسىنىڭ ھالىتى، يوپۇرماق يۈ-
زىنىڭ سۈنى پارغا ئايلاندۇرۇشنىڭ ئاز - كۆپلىگى، ئوسۇپ يې-
تىلىش مەزگىلىنىڭ پەرقلىق بولۇشى، يوپۇرماقلارنىڭ غولىدىكى
جايلىشىشى ۋە كۈن نۇرىنىڭ بىۋاسىتە تېگىش ئەھۋالىغا قاراپ
يوپۇرماق تېمپېراتۇرىسى ھاۋا تېمپېراتۇرىسىدىن بەزىدە 10 — 5
گىرادۇس بەزىدە 5 — 4 گىرادۇس يۇقۇرى ياكى تۆۋەن بول-
لۇپ تۇرىدۇ. ئادەتتە ھاۋا تېمپېراتۇرىسى بىلەن يوپۇرماق يۈزى
تېمپېراتۇرىسىنىڭ قانداق بولۇشى ئوسۇملۇكلەرنىڭ ئوسۇش سۈر-
ئىتىگە تەسىر كۆرسىتىدۇ. ئادەتتە زىرائەتلەر يوپۇرماق يۈزىگە
جايلاشقان خىلور فىلاست (يېشىللىق ماددىسى) ۋە كۈن نۇرىدىن
پايدىلىنىپ ئوزۇقلۇق ياسايدۇ. شۇڭلاشقا يوپۇرماق تېمپېراتۇرىسى
ئوسۇملۇكنىڭ ئوزۇقلۇق ياساشى بىلەن مۇناسىۋەتلىك بولغىنى
ئۈچۈن مول ھوسۇل بىلەنمۇ مۇناسىۋەتلىك بولىدۇ. يوپۇرماق
تېمپېراتۇرىسىنىڭ ئوزۇقلۇق ياساشىغا ئەڭ مۇۋاپىق كېلىدىغان
ۋاقتى بولىدۇ. ئالىملارنىڭ تەجرىبىسىدىن قارىغاندا، ئادەتتە كۈن
نۇرى قىيا چۈشىدىغان ئەتىگەن ھەم كەچتە يوپۇرماقلارنىڭ ئو-
زۇقلۇقلارنى بىرىكتۈرۈشى ئەڭ ياخشى بولغان ۋاقتى بولىدىكەن.
مىۋىلىك دەرەخلەرنىڭ مېۋىسىدە شېكەر ماددىسى قانچە كۆپ
بولسا شۇنچە تاتلىق بولىدۇ. تاتلىق مېۋىلەر شۈپەكلىك مېۋە
دەپ قارىلىدۇ. ئادەتتە ئاپتونوم رايونىمىزنىڭ مېۋىلىرى ھەر
قانداق ئۆلكىلەرنىڭ مېۋىلىرىدىن تاتلىق بولىدۇ. ئۇنداق بولۇش

نىڭ سەۋىۋى كېچە بىلەن كۈندۈزنىڭ ئالمىشىش ۋاقىتلىرىدا ئو-
زۇقلۇق ياساشقا ئەڭ مۇۋاپىق كېلىدىغان يوپۇرماق تېمپېراتۇرى-
سىنىڭ بولىدىغانلىقى ھەمدە ئوسۇملۇكنىڭ يوپۇرماق يۈزىگە كۈن
نۇرىنىڭ تېگىش ۋاقتىنىڭ ئۇزۇن بولىدىغانلىقىدىن ئىبارەت.
تۇپراق تېمپېراتۇرىسى ئوسۇملۇكلەر تېرىلغاندىن كېيىن بىخ-
لىنىپ ئۇنۇپ چىقىشتا ئاساسلىق رول ئوينايدۇ. رەسمى يوپۇرماق
چىقارغاندىن كېيىن يوپۇرماق يۈزى تېمپېراتۇرىسى ئاساسلىق رول
ئويناشقا كىرىشىدۇ. زىرائەتلەر دان تۇتۇپ، مەۋىلىك دەرەخلەر
مەۋىگە كىرگەندىن كېيىن ھاۋا تېمپېراتۇرىسى مۇھىم رول ئوي-
نايدىغان ئورۇنغا ئوتىدۇ. دېخانچىلىق ئەمەلىيەتلىرىدە، ئوسۇم-
لۇكلەرنىڭ ئوسۇش قانۇنىيەتلىرىدىن پايدىلىنىپ زىرائەت تېرى-
غاندا تۇپراق تېمپېراتۇرىسىنىڭ مۇۋاپىق كوتۇرۇلۇش ۋاقتى،
زىرائەت تېرىشنىڭ مۇۋاپىق ۋاقتى دەپ قارىلىدۇ. يېقىنقى يىل-
لاردىن بۇيان ھەر قايسى جايلار يەرگە نېپىز سۇلياۋ پەردە يې-
پىش، پارنىك ۋە ھەر خىل ئوسۇللار بىلەن تۇپراق تېمپېراتۇ-
رىسىنى يۇقۇرىلىتىش تەدبىرلىرىنى قوللىنىپ كېلىۋاتىدۇ. يوپۇر-
ماق يۈزى تېمپېراتۇرىسىنى مۇۋاپىق تەكشۈش ئۈچۈن زىرائەت-
لەرنى مۇۋاپىق ھالدا قويۇق تېرىش، سۇغۇرۇش ۋە پۈركۈپ سۇ-
غۇرۇش، پىلەكلىك ئوسۇملۇكلەرنى، مەۋىلىك دەرەخلەرنى جا-
زىلارغا ئېلىش ھەمدە يوپۇرماق، ھارام شاخلىرىنى مۇۋاپىق پۇ-
تاش، قايچىلاپ كېسىش قاتارلىق ئوسۇللارنى قوللىنىشقا بولىدۇ.
بۇ تېمپېراتۇرىنىڭ مۇۋاپىق بولۇشىنى تەمىن ئېتىپ زىرائەتلەر-
دىن مول ھوسۇل ئېلىشتا چوڭ رول ئوينايدۇ.

مەھەللە ئوغۇتى ۋە ئۇنى ئىشلىتىش

ھازىر قىش پەسلى ھەر خىل يەرلىك مەھەللىۋى ئوغۇت-
لارنى توپلاش ۋە "پىشۇرۇش" (قۇۋىتىنى ئاشۇرۇش) نىڭ ئەڭ
ياخشى پەيتى بولۇپ ھەساپلىنىدۇ، دىخانلار ئارىسىدا "جۇۋاز-
چىغا چىغ، زىرائەتلەرگە قىغ"، "زىرائەت گۈلدۈر، يولەنچۈكى
قىغدۇر" دەيدىغان ماقال - تەمسىللەر بار. دىخانلار مەھسۇلات-
نى ئاشۇرۇش ئۈچۈن ئەزەلدىن ئوغۇت توپلاشقا ۋە يەرلەرنى
ئوغۇتلاپ تۇرۇشقا ئەھمىيەت بېرىدۇ. ئوغۇت ئىككى خىل بو-
لىدۇ. بىرسى ئورگانىك ئوغۇتلار، يەنى مەھەللە ئوغۇتى بى-
لۇپ، بۇنى دىخانلار قىغ - گەندىلەر دەپ ئاتايدۇ. يەنە بىر-
سى ئانىمورگانىك ئوغۇتلار، يەنى خىمىيىۋى ئوغۇت بولۇپ، ئو-
نى دىخانلار ئاق ئوغۇت، قارا ئوغۇت (فوسفورلۇق ئوغۇت ياكى
كوپ ئېلېمېنتلىق ئۇنۋېرسال ئوغۇت) دەپ ئاتايدۇ. ئۇنىڭدىن
باشقا يەنە زامانىۋى باكتېرىيە ئوغۇتلىرىمۇ بار.

خىمىيە سانائىتىدە ھەر خىل رودا، دېڭىز سۈيى، نېفىت
ۋە ھاۋا قاتارلىقلاردىن پايدىلىنىپ ھەر خىل خىمىيىۋى ئوغۇت-
لارنى ياسايدۇ. بۇلار 3 خىلغا بۆلىنىدۇ.

1. ئازۇتلۇق ئوغۇتلار. بۇلار ئاممونى سولفات، ئاممونى
نېترات، ئاممونى خىلور، كالىتسىي ئاممونى نېترات، ناتىرى
نېترات قاتارلىقلار. 2. كالىلىق ئوغۇتلار، بۇلار كالىي سولفات،

كالىي خىلور، كالىي كاربوناتلار. 3. فوسفورلۇق ئوغۇت بۇلار
 كالىي سۇلفىر فوسفات، ئېفىر كالىي، سۇلفىر فوسفات، ئاممىنى
 فوسفاتلاردىن ئىبارەت. بۇنىڭدىن باشقا زىرائەتلەرگە لازىملىق
 بولغان 2 ياكى ئۇنىڭدىن ئارتۇق ماددىلارنى ئوز ئىچىگە ئالىدۇ
 دېگەن بىرلەشمە خىمىيە ئوغۇتلىرىمۇ بار. مەسىلەن، كالىي نىترات
 (تەركىبىدە كالىي ھەم ئازوتلار بار)، ئاممىنى فوسفات
 (تەركىبىدە فوسفور ۋە ئازوتلار بار) كالىي ئاممىنى نىترات
 (تەركىبىدە ئازوت بىلەن كالىيلار بار) ئوغۇتلىرى بولۇپ، ھا-
 زىر خىمىيىۋى ئوغۇتلارنىڭ تۈرلىرى بارغانسېرى كۆپەيمەكتە.
 يەرنى ئوغۇتلاشتىكى مەقسەت، تۇپراقنىڭ ھاياتلىق ھالىتىنى
 نى ياخشىلاپ، ئۇنىڭدا تۇرۇشنى ئاشۇرۇپ، تۇپراقنىڭ زىرائەتلەر-
 نى زورۇر بولغان ئوزۇقلۇق ماددىلار بىلەن تەمىنلەپ بېرىش
 قابىلىيىتىنى ئاشۇرۇپ تۇپراق تەركىبىنى بېيىتىش ۋە كۆچەپ-
 تېشىدىن ئىبارەت. ئۇنداق بولسا، بۇ جەھەتتە خىمىيىۋى ئو-
 غۇت بىلەن مەھەللە ئوغۇتىنىڭ زادى قايسىسىنىڭ ئۈنۈمى ياخ-
 شى؟ بۇ مەسىلىنى ئايرىماق قىيىن. چۈنكى ھەر بىر يەرنىڭ
 ئەھۋالى ئوخشاش بولمايدۇ. بەزى يەرلەردە تۇپراقنىڭ ھايات-
 لىق ھالىتى، يەنى سۇنى نەملىكنى تۇتۇشچانلىقى، ھاۋا ئۆتكۈزۈشچان-
 لىقى تۇپراق مىكرو ئورگانىزىملىرىنىڭ ھاياتى ياخشى بولىدۇ. بۇنداق
 يەرنىڭ تۇپراق دانچە تۈزۈلۈشىمۇ ياخشى بولىدۇ. بۇ خىل تۇپراقلارغا
 قايسى ماددىلىق خىمىيىۋى ئوغۇت ئېھتىياجلىق بولسا، شۇ ئو-
 غۇتنى ئىشلەتسە تېز ئۈنۈم بېرىپ، پايدىسى دەرھال كۆرۈلىدۇ.
 ئەندى بەزى ئاجىز، ئۈنۈمدارلىقى تۆۋەن ۋە تۇپراق ھاياتلىق
 ھالىتى ناچار بولغان يەرلەردە خىمىيىۋى ئوغۇتنى ئىشلەتسە

يەرنى شورلاشتۇرۇپ، ئەكس تەسىر بېرىپ قويىدۇ. بىر جىڭ ئاممىنى سولقات تەركىۋىدىكى ئازوت 30 جىڭ گەندە تەركىۋىدىكى ئازوتقا تەڭ كېلىدۇ. دېمەك خىمىيىۋى ئوغۇت كۈچلۈك بولۇپ، ئەگەر ئىلمىي ھالدا ئىشلەتسە ئۈنۈمى ياخشى بولىدۇ. شۇڭا زىرائەتنىڭ ئوسۇش مەزگىلىدە ئۇنى كۈچەيتىمە ئوغۇت قىلىپ ئىشلەتسە بولىدۇ.

مەھەللە ئوغۇتى دېگىنىمىز — ھايۋاناتلارنىڭ ماياق - قىغلىرى، گەندىلەر، بىدە، بۇيا ۋە يانتاق قاتارلىقلاردىن، ئەخلەت-چاۋالاردىن دوۋلىنىپ توپلانغان ياكى چىرىتىپ ياسالغان ئوغۇتلار بولۇپ، بۇلار ئورگانىك ئوغۇتقا كىرىدۇ. مەھەللە ئوغۇتلىرىنىڭ تەركىۋىدە زىرائەتلەرگە ئېھتىياجلىق بولغان ھەر خىل ئوزۇقلۇق ماددىلىرى تولۇق بولۇپ، ئادەم ۋە ھايۋانلارنىڭ گەندە - قىغىنىڭ تەركىۋىدە ئازوت، فوسفور، كالىي قاتارلىق ئوزۇقلۇق ماددىلارمۇ مول بولىدۇ. ئۈنۈمى ئۇزۇن داۋاملىشىدۇ. ھەر قانداق تۇپراققا ئىشلەتكىلى بولىدۇ. ئۇنىڭ ئۈستىگە تەننەرقى ئەرزان، ئۇ تۇپراقنىڭ ئۈنۈمدارلىغىنى ئاشۇرۇپ، تۇپراقنىڭ ھاياتلىق ھالىتىنى ياخشىلايدۇ؛ تۇپراق مىكرو ئورگانىزىملىرىنىڭ ھەركەتلىرىنى جانلاندۇرىدۇ ۋە تۇپراقنى مۇنبەتلەشتۈرىدۇ. مەھەللە ئوغۇتى بىلەن زىرائەت ئوغۇتلانسا ئۇ زىرائەتلەرنى مول ئوزۇقلۇق بىلەن تەمىنلەپ، تۇپراقنىڭ كۈچىنى ئاشۇرۇپلا قالماستىن، بەلكى تۇپراقنىمۇ ياخشىلايدۇ. مەھەللە ئوغۇتى دائىم تۇپراق مىكرو ئورگانىزىملىرىنىڭ پارچىلاشلىرىغا تايىنىپ ئوز كۈچىنى كۆرسىتىدۇ. بۇنىڭ بىلەن تۇپراقنىڭ دانچە تۈزۈلۈشىنى بەرپا قىلىپ، تۇپراقنىڭ تېمپېراتۇرىسىنى يۇ-

قۇرلىتىپ، نەملىكنى ساقلاش كۈچىنى ئاشۇرىدۇ. شۇنىڭ ئۈچۈن بىزنىڭ ھازىرقى يېزا ئىگىلىك ئەھۋالىمىزدا مەھەللە ئوغۇتىنى ئىشلىتىشكە كۆپرەك ئەھمىيەت بېرىشكە توغرا كېلىدۇ. ئۇ يېزا ئىگىلىك ئىشلەپچىقىرىشىدا كەڭ قوللىنىلىدىغان ئوغۇت مەنبەسى ھىساپلىنىدۇ. لېكىن مەھەللە ئوغۇتىنى ئىشلەتكەندە دېققەت قىلىشقا تېگىشلىك بولغىنى شۇكى، گەندە - قىخلارنىڭ تەركىۋىدە كۆپ مىقداردا كېسەللىك پەيدا قىلغۇچى باكتېرىيىلەر، پارازىت مەددە، سۇلترا قاتارلىق ئادەم ۋە ھايۋان پارازىت قۇرۇتلىرىنىڭ تۇخۇملىرى بولىدۇ. ھەر بىر گىرام يېڭى گەندە - قىغ تەركىۋىدە بىر مىليوندىن 400 مىليونغىچە باكتېرىيە، مىڭدىن 10 مىڭغىچە ھەر خىل پارازىت قۇرۇتلارنىڭ تۇخۇملىرى بولىدۇ. ئەگەر مەھەللە ئوغۇتلىرىنى يېزا ئىگىلىگىدە ئىشلەتكەندە ياخشى بىر تەرەپ قىلىنمىسا، ئۇ سۇ مەنبەلىرى، تۇپراق، كوكتاتلارنى بۇلغايدۇ. چىۋىن - پاشىلارنى كۆپەيتىدۇ. يېزا ۋە شەھەر ئاھالىلىرى ئارىسىدا ھەر خىل ئۈچەي يوللىرى يۇقۇملۇق كېسەللىكلەرنى ھەمدە پارازىت مەددە كېسەللىكلىرىنى تارقىتىدۇ ۋە يۇقۇملىنىشنى كەلتۈرۈپ چىقىرىدۇ. يەنە بىر تەرەپتىن يېڭى گەندىلەرنى ياخشى بىر تەرەپ قىلماي زىرائەتلەرگە بىرگەندە، ئۇلارنىڭ تەركىۋىدىكى ئوزۇقلۇق ماددىلارنى زىرائەتلەر شۈمۈرەلمەيدۇ. چۈنكى يېڭى قىغ - گەندىلەرنىڭ كۆپرەك تەركىۋى قىسمى ئورگانىك ماددىلار بولغىنى ئۈچۈن سۇدا ئېرىمەيدۇ - دە، ئۇنى ئوسۇملۇك يىلتىزلىرى بىۋاستە شۈمۈرەلمەيدۇ. شۇنىڭ ئۈچۈن ئىشلەتكەندە، دۈملەش ئارقىلىق ئېچىتىپ، سېستىش لازىم. بۇنداق قىلىپ بىر تەرەپ قىلغاندىن كېيىن ئىشلەتسە، مەھەللە

ئوغۇتلىرى تەركىۋىدىكى كېسەل پەيدا قىلغۇچى باكتېرىيىلەر،
 پارازىت مەددە تۇخۇملىرى ۋە چىۋىن، پاشا تۇخۇملىرى ئۈنۈم-
 لۇك تۈردە يوقىتىلىپ، زەھەرسىزلىنىدۇ. تۇپراقتىكى ئېچىتقۇ
 باكتېرىيىلىرى چىرىتىش ئارقىلىق ئورگانىك ماددىلارنى پارچىلاپ
 ئوغۇتلۇق قۇۋۋىتىنى ئاشۇرىدۇ. مەھەللە ئوغۇتلىرىنى دۈملىگەندە
 5 — 3 كۈندىن كېيىن گەندە - قىغلارنىڭ ئىچكى قىسمىدا
 تېمپېراتۇرا 50°C — 60°C غا كۆتىرىلىدۇ. بۇنداق ھالەت 3—2
 ھەپتىدىن ئارتۇق داۋاملاشتۇرىلىدىغان بولسا، ئېچىتقۇچى
 باكتېرىيىلەرنىڭ پارچىلىشى بىلەن ئورگانىك ماددىلار پارچىلى-
 نىپ، ئوسۇملۇك يىلتىزلىرى شۈمۈرەلمەيدىغان ھالەتتىن ئوسۇم-
 لۇك يىلتىزلىرى شۈمۈرەلەيدىغان ھالەتكە كېلىدۇ. ھەم ئوغۇت-
 لۇق قۇۋۋىتى ئاشىدۇ. كېسەل پەيدا قىلغۇچى باكتېرىيىلەر، پا-
 رازىت مەددە تۇخۇملىرى، پاشا، چىۋىن تۇخۇملىرى مۇنداق يۇ-
 قۇرى تېمپېراتۇرا ئاستىدا ئولۇپ ئوغۇت زەھەرسىزلىنىدۇ. بۇن-
 داق دۈملەنگەن ئوغۇتنى دېھقانلار پىششىق ئوغۇت دەپمۇ ئاتايدۇ.
 بۇنداق ئوغۇت تۇپراق، سۇ، كۆكتاتلارنى بۇلغىمايدۇ. شۇنىڭ
 ئۈچۈن مەھەللە ئوغۇتلىرىنى يىققاندا ۋە ئىشلەتكەندە بۇ ئۇ-
 سۇلغا دىققەت قىلىش زورۇر.

مۇھىتىنى بۇلغىغۇچى بىر ئاپەت — شاۋقۇن

شاۋقۇن دىگىنىمىز، كىشىنى قاتتىق بىئارام قىلىدىغان رې-
تىمىز، قالايمىقان ئاۋازلاردىن ئىبارەت. كىشىلەر شاۋقۇننىڭ
زىيىنىنى يېقىنقى يىللاردىن بۇيان تېخىمۇ روشەن ھېس
قىلماقتا.

شاۋقۇن ئادەملەرنىڭ سالامەتلىكى، خىزمەت قابىلىيىتى ۋە
ئۇزۇن ئومۇر كۆرىشىگە بىۋاسىتە تەسىر قىلىدۇ. ئۇ ئومۇمى ئا-
پەت ۋە چوڭ بىر ئىجتىمائىي مەسىلىگە ئايلىنىپ، ئىنسانلارنىڭ
ھايات كۆچۈرۈش مۇھىتىغا قاتتىق تەسىر كۆرسىتىۋاتقان بۇ-
گۈنكى كۈندە، ئىنسانلارنىڭ تۇرمۇش شارائىتىنى ئاسراش ھەم
ياخشىلاش جەھەتتە، بارغانسېرى دۇنيا خەلقىنىڭ دىققىتىنى
قوزغاۋاتقان مۇھىم بىر مەسىلە بولۇپ قالدى.

شاۋقۇن بولسا كىشىلەرنىڭ نېرۋىسىنى قالايمىقانلاشتۇرۇپ،
خىزمەت ۋە ئۆگىنىشلىرىگە، دەم ئېلىش ۋە ئۇيغۇنسىغا ئېغىر تە-
سىر يەتكۈزىدۇ. ئەكسىچە، تېپ - تېپ شارائىت بولسا كىشى-
نىڭ روھىنى ئۆستۈرۈپ، ئادەمگە ھوزۇر - راھەت بەخش ئې-
تىدۇ. ئادەتتە باغ - ئورمانلار، يېزا - قىشلاق، ياپ - يېشىل
يايلاقلارنىڭ ھاۋاسى ساپ، مۇھىتى تېپ، مەنزىرىسى گۈزەل
بولىدۇ. شەھەر، بازارلاردا بولسا ھەر خىل ۋاراڭ - چۇرۇڭ،
تاراق - تۇرۇق، گۈلدۈر - گۈلۈپ، جاقۇر - جۇقۇر ئاۋازلار -

شاۋقۇن كۆپ بولىدۇ. يەنى يوللاردا ئاپتوموبىل ئاۋازلىرى، زا-
ۋۇتلاردا ماشىنا - سىتانوكلارنىڭ گۇرۇلدىگەن ئاۋازلىرى، ماگ-
زىن، رەستە - بازارلاردا كىشىلەرنىڭ شاۋقۇن - سۈرەن ئا-
ۋازلىرى بولىدۇ. بۇنداق قالايمىقان، رېتىمىز ئاۋازلار ھەممىلا
ئەتراپنى قاپلىغاچقا، كىشىلەر شاۋقۇن ئىچىدە ھايات كۆچۈرۈش-
كە مەجبۇر بولىدۇ. شاۋقۇن سانائەتتىكى كېرەكسىز نەرسىلەرگە
ئوخشاشلا مۇھىتتا بۇلغىنىش پەيدا قىلغۇچى ئامىللارنىڭ بىرى-
دۇر. شاۋقۇنلارنىڭ كۈچلۈك - ئاجىزلىقى كىشىلەرنىڭ سالامەت-
لىكىگە بىۋاسىتە تەسىر كۆرسىتىدىغانلىقى ئۇچۇن، ئادەتتە ئا-
ۋاز دولقۇنلىرىنىڭ يۇقۇرى - تۆۋەنلىكىگە قاراپ، ھەر خىل
دەرىجىگە ئايرىپ تەتقىق قىلىنىدۇ. ئاۋاز دولقۇنلىرى جىسىم-
لارنىڭ تىترىشىدىن پەيدا بولىدىغان، ھاۋانى ۋاسىتە قىلىپ
تارقىلىدىغان بىر خىل دولقۇن بولۇپ، فىزىكا ئىلمىدە ئۇنىڭ
كۈچلۈك - ئاجىزلىقى دەرىجىسى دېتسىبىل (dB) بىلەن ئىپادى-
لىنىدۇ.

ئاۋاز دولقۇنلىرى ئاجىز ياكى كۈچلۈكلىكىگە قاراپ، ئادەم-
لەرنىڭ نېرۋا سىستېمىسىغا 2 خىل تەسىر كۆرسىتىدۇ. تۆۋەن،
رېتىملىق ئاۋاز - مۇزىكىلار ئادەم نېرۋا سىستېمىسىغا ھوزۇر-
بېغىت، ئارام ئالدۇرىدۇ. روھىي كەيپىياتىنى تەڭشەپ، تېتىك-
لەشتۈرىدۇ. كۈچلۈك ھەم رېتىمىز ئاۋازلار كىشىنىڭ روھىي
ھالىتىنى بۇزۇپ، نېرۋا سىستېمىسىنى غىدىغلاپ، ئادەمدە بىئ-
زاملق، ھارغىنلىق پەيدا قىلىدۇ. بەزى ۋاقىتلاردا، رېتىمىز
كۈچلۈك ئاۋازلار ھەتتا ھەر خىل كېسەللەكلەرنىڭ پەيدا بولۇ-
شىغا، ئولۇمىگە سەۋەبچى بولىدىغان ئىشلارمۇ بولىدۇ. ئادەتتە،

كۈندىلىك تۇرمۇشتا ھەر خىل شاۋقۇنلارنىڭ كۈچلۈكلۈك دەرىجىسى 20 ~ 60 dB دائىرىسى ئىچىدە بولىدۇ. ئادەتتە كۈندۈز-دىكى ئاۋاز دولقۇنلىرىنىڭ كۈچلۈكلۈك دەرىجىسى 50dB دىن توۋەن بولسا، ئادەملەرنىڭ سالامەتلىكىگە ئانچە چوڭ تەسىرى بولمايدۇ. بۇنداق ئاۋازلارغا كىشىلەر كۈنۈپ قالغانلىقتىن، بۇ خىل شاۋقۇنلار ئىچىدە تۇرسىمۇ، كۆپ ئەنسىزلىك ھىس قىلىماي، تېج شارائىتىدا تۇرغاندەكلا خاتىرجەملىك ھىس قىلىدۇ. ئادەم كېچىسى ئۇخلىغاندا تېجىراق شارائىتىغا مۇھتاج بولغانلىقتىن، مۇھىتتىكى ھەر خىل ئاۋاز دولقۇنلىرى پەيدا قىلغان شاۋقۇن 40 dB دىن توۋەن بولغاندىلا ئاندىن تېج ئۇخلىيالايدۇ. 50 ~ 60 dB دائىرىسى ئىچىدە بولغان شاۋقۇن كىشىلەرنى بىئارام قىلىدۇ. ئەگەر شاۋقۇننىڭ دەرىجىسى 60 dB دىن يۇقۇرى بولسا ئادەملەرنىڭ نورمال خىزمەت، ئۆگىنىش ۋە سالاھىيەتلىكىگە تەسىر يەتكۈزىدۇ. خىزمەت، ئۆگىنىشنىڭ ئۈنۈمى توۋەنلەپ كېتىدۇ. ئەگەر مۇنداق شاۋقۇن ئۇزۇن مۇددەت داۋاملىشىۋېرىدىغان بولسا، ئادەمنىڭ نېرۋىسىنى ئاجىزلاشتۇرۇپ، ھەتتا ساراڭ قىلىپمۇ قويىدۇ.

زامانىۋى پەن - تېخنىكىنىڭ تەرەققى قىلىشى، كىشىلەرگە بەخت - سائادەت كەلتۈرۈشتىن تاشقىرى يەنە نۇرغۇنلىغان يېڭى مەسىلىلەرنىمۇ ئېلىپ كەلمەكتە. سانائەت - قاتناش ۋاسىتىلىرىنىڭ مۆتىدىللىشى ۋە ماشىنىلىشىشى نەتىجىسىدە ھەم ھەر تۈرلۈك تەشۋىقات ۋاسىتىلىرىنىڭ ئېلېكتىر كۈچى بىلەن ئاۋازلارنى كۈچەيتىشى، شەھەر - يېزا نوپۇسىنىڭ كۆپىيىپ، ئادەملەر زىچلىغىنىڭ ئېشىشى تۈپەيلىدىن، شاۋقۇن بارغانسېرى كۆپىيىپ

ۋە كۈچىيىپ، ئىنسانلارنىڭ سالامەتلىكىگە ئېغىر دەرىجىدە زىيان يەتكۈزمەكتە.

ھازىر كىشىلەر ئاجىز ۋە رېتىملىق ئاۋاز دولقۇنى — مۇزىكىلارنى ھەر كۈنى قەرەللىك ھالدا قويۇپ بەرگەندە، ئىنەك لەرنىڭ سۈتى ئاشىدىغانلىغى، ھەر خىل ئوي ھايۋانلىرىنىڭ ئىشتىيى ئېچىلىدىغانلىغى ھەتتا زىرائەتلەرنىڭ مەھسۇلاتى ئاشىدىغانلىغى توغرىسىدىكى تەجرىبىلەرنى كۆپلەپ ئىشلىمەكتە.

ئېقىن سۈنىڭ شىلدىرلاپ ئاققان ئاۋازلىرى، ئورمانلىقتىكى قۇشلارنىڭ رېتىملىق سايىرىدىغان ئاۋازى، يېقىملىق مۇزىكا ۋە ناخشا ئاۋازلىرى ئاجىز، رېتىملىق ئاۋاز دولقۇنى بولۇپ، مۇنداق ئاۋازلار نېرۋىنى تېچلاندۇرۇپ، مېڭىنى دەم ئالدۇرىدۇ ۋە نېرۋا ئاجىزلىقلىرىنى مەلۇم دائىرىدە داۋالاپ، مېڭىنىڭ خىزمەت قابىلىيىتىنى ئەسلىگە كەلتۈرىدۇ ۋە ئاشۇرىدۇ. زاۋۇتلاردىكى ماشىنا — ستانوكلارنىڭ، ئاپتوموبىل — ئايرۇپىلانلارنىڭ گۇرۇلدەشلىرى، يۇقۇرى ئاۋازلىق كانايىلارنىڭ، رادىيو كانايىلىرىنىڭ ئاۋازلىرى، ئادەملەرنىڭ ۋاراڭ — چۇرۇڭ، ۋاقىراش — جاقىراش ئاۋازلىرى قاتارلىقلار كۈچلۈك ئاۋاز دولقۇنى بولۇپ، مۇنداق ئاۋازلار مېڭىنى چارچىتىپ، نېرۋىنى ئاجىزلاشتۇرىدۇ ۋە سالامەتلىكىگە زىيان يەتكۈزىدۇ. ھازىر ئالىملار كۈچلۈك ئاۋاز دولقۇنلىرىنىڭ جانلىقلارغا كۆرسىتىدىغان ھەر خىل يامان تەسىرلىرى توغرىسىدا ھەر تەرەپلىمە تەتقىقات ۋە تەجرىبىلەرنى ئېلىپ بارماقتا.

فرانسىيە ئالىملىرى رېپاكتىپ ئايرۇپىلاننىڭ كۈچلۈك ئاۋازى بىلەن ھەسەل ھەرىكەتلىرىگە تەسىر كۆرسىتىش تەجرىبىسىنى ئىش

لىگەندە، ھەسەل ھەرىكەتلىرىنىڭ نېرۋا سىستېمىسى زەخمىلىنىپ
نېشانىنى پەرق ئېتىش ئىقتىدارى ۋە گۈللەرنىڭ شىرنە بەزىلىرىنى
پەرق ئېتىش ئىقتىدارىنىڭ قالايمىقانلىشىپ كەتكەنلىكىنى،
بۇنىڭ بىلەن ھەسەل ئىشلەشنى توختاتقانلىقىنى بايقىغان. بۇ
تەجربە، كۈچلۈك ئاۋاز دولقۇنلىرىنىڭ ھاشارەتلەرنىڭ نېرۋا
سىستېمىسىنى بۇزۇپ، ئۇلارنىڭ ھاياتلىق پائالىيەتىنى قالايمى-
قانلاشتۇرىۋېتىدىغانلىقىنى ئىسپاتلاپ بېرىدۇ. شۇڭا، بەزى جاي-
لاردا كۈچلۈك ئاۋاز دولقۇنلىرىنى تارقىتىش ئارقىلىق زىيانلىق
ھاشارەتلەرنى يوقىتىش، ئاشلىق ئىسكىلاتلىرىدىكى مەتە قاتار-
لىق زىيانلىق ھاشارەتلەرنى يوقىتىش ئۇسۇللىرى كەڭ تۈردە
قوللىنىلماقتا.

شاۋقۇن يۇقۇرى دەرىجىلىك ھايۋانلارغا تېخىمۇ يامان تە-
سىرلەرنى بېرىدۇ. مەسىلەن، قاتتىق شاۋقۇن بىلەن توخۇلارغا
تەسىر كۆرسەتكەندە، توخۇلارنىڭ تۇخۇم تۇغۇش ئىقتىدارى
توۋەنلەپ كەتكەن. ھەتتا تۇخۇم تۇغۇشتىن مەلۇم ۋاقىت توخ-
ىتاپ قالغان. ئىنەكلەرگە تەسىر كۆرسەتكەندە، ئىنەكلەرنىڭ
سۈت مىقدارى روشەن ھالدا توۋەنلەپ كەتكەن.
خەۋەرلەرگە قارىغاندا، ئامېرىكىنىڭ لوس - ئانىگېلىس دې-
گەن شەھرىنىڭ ئايرۇدورۇمى شەھەرگە يېقىن بولۇپ، ھەر كۈ-
نى 560 ئايرۇپىلان ئۇچۇپ - چۈشۈپ تۇرىدىكەن. بۇ ئايرۇپىلان-
لارنىڭ موتورلىرى پەيدا قىلغان شاۋقۇننىڭ كۈچلۈكلۈك دەرى-
جىسى 115 dB — 90 ئەتراپىدا بولغاچقا، شەھەر ئاھالىسىنىڭ
سالامەتلىكىگە ئېغىر ھالدا تەسىر يەتكۈزگەن. بۇ شەھەر ئاھا-
لىسىنىڭ ئارىسىدا جىگەر قېتىش كېسىلىگە گىرىپتار بولغۇچىلار

باشقا شەھەر ئاھالىلىرىگە قارىغاندا 140% كۆپ بولغان. بۇ خىل كېسەل بىلەن ئۆلگەنلەرنىڭ نىسبىتى باشقا رايونلاردىكى شۇ خىل كېسەل بىلەن ئايرىغانلارنىڭ ئۆلۈش نىسبىتىدىن 20% ئارتۇق بولغان. يەنە بىر ماتىرىيالدا خەۋەر قىلىنىشىچە، ئەنگىلىيەدە ئۆتكۈزۈلگەن بىر قېتىملىق «ئەركىن» مۇزىكا مۇسابىقىسى يىغىن زالىدا، غەرب «ئەركىن» مۇزىكىسىنىڭ قالايمىقان شاۋ-قۇن - سۈرەتلىرىنىڭ تەسىرى تۈپەيلىدىن تاماشىبىنلارنىڭ كۆپ قىسمى ھۇشسىزلىنىپ، ئورنىغا يىقىلىپ يېتىپ قالغان. مۇناسىۋەتلىك دائىرىلەر نۇرغۇن قۇتقۇزۇش ماشىنىلىرى ۋە تىببىي خادىملارنى ئىشقا سېلىپ چىددى قۇتقۇزۇش ئېلىپ بېرىپ، ئاران تەسلىكتە ئۇلارنى خەۋىپ - خەتەردىن قۇتقۇزىۋالغان. كۆپلىگەن ئىلمىي تەكشۈرۈش ماتىرىياللىرىدا كۆرسىتىلىشىچە شاۋقۇن كۆپ ۋە كۈچلۈك بولغان رايونلاردا يۈرەك كېسەلى، يۇقۇرى قان بېسىمى، نېرۋىنىڭ ئېغىر دەرىجىدە ئاجىزلاپ كېتىشى قاتارلىق كېسەللىكلەر باشقا جايلاردىكىگە قارىغاندا ھەسەلەپ ئارتۇق بولىدىكەن. 1959 - يىلى، ئامېرىكىنىڭ مەلۇم بىر جايىدا تەجرىبە قىلىنىغۇچى 10 ئادەم ئۈستىدىن 10 نەچچە مېتىر ئىگىزلىكتە، رېاكتىپ ئايرۇپىلاننى كۆپ قېتىم ئۇچۇرۇپ ئۆتكەزگەندە، كۈچلۈك شاۋقۇن تەسىرىدىن بۇ ئادەملەرنىڭ ھەممىسى ئۆلۈپ قالغان (بۇنىڭدىن 6 سى شۇ يەردىلا ئۆلگەن، قالغان 4 سى بىر نەچچە سائەتتىن كېيىن ئۆلگەن).

ئاھايتى روشەنكى، كۈچلۈك ئاۋاز دولقۇنى - شاۋقۇن

ئادەملەرنىڭ نېرۋا سىستېمىسىنى غەدىغلاپ، كۈچلۈك قوزغۇلۇش ھالىتىگە كەلتۈرۈش ئارقىلىق نېرۋىنى تېچلاندۇرمايدۇ. نېرۋا

سىستېمىسىنىڭ پائالىيەتىنى قالايمىقانلاشتۇرۇپ، نېرۋا ئالاھىدىلىكىنى بۇزىدۇ. شۇڭا ئادەم كۆپ ۋاقىت شاۋقۇن ئىچىدە تۇرسا ئاسانلا ھارغىنلىق ھىس قىلىدۇ. قۇلاق غۇڭۇلداش، ۋاقىتلىق گاس بولۇپ قېلىش، ھەتتا كۈچلۈك شاۋقۇن تۈپەيلىدىن قۇلاق داپ پەردىسى يىرتىلىپ پۈتۈنلەي گاس بولۇپ قېلىشتەك ئەھۋاللار يۈز بېرىدۇ. يۇقۇرى شاۋقۇن شارائىتىدا ئۇزۇن مۇددەتكىچە خىزمەت قىلىۋەگەندە، ئادەمنىڭ روھى جىددىيلىشىپ، ئاسان تېرىكىدىغان، ئاسان ئاچچىقلىنىدىغان بولۇپ قېلىپ، خىزمەت ئۈنۈمى تۈۋەنلەپ كېتىدۇ.

كۈچلۈك شاۋقۇن يەنە مەركىزىي نېرۋا سىستېمىسى پائالىيەتلىرىنىڭ تەڭپۇڭلىغىنى بۇزۇپ، باش ئاغرىش، باش قېيىش ۋە كۆز تورلىشىش قاتارلىق ئەھۋاللارنى پەيدا قىلىدۇ. ئادەم شاۋقۇن ئىچىدە كۆپ تۇرىۋەسە يەنە نېرۋا ئاجىزلىشىپ، ماغدۇرسىزلىق، ئۇيقىسىزلىق ھىس قىلىپ، كۆپ چۈش كۆرىدىغان بولۇپ قالىدۇ. شاۋقۇن يەنە ئاشقازان ۋە ئۈچەينىڭ پائالىيەتلىرىنى قالايمىقان قىلىپ، ئىشتەينى تۇتۇپ، ھەزىم قىلىشنى ناچارلاشتۇرىدۇ، ھەتتا ئاشقازان 12 بارماق ئۈچەي يارىمىنى پەيدا قىلىشىمۇ مۇمكىن.

كۈچلۈك شاۋقۇنلۇق مۇھىت، يۈرەك قان - تومۇر سىستېمىسىنىڭ نورمال ھەرىكىتىنى بۇزۇپ، يۈرەك سوقۇش رېتىمىنى قالايمىقان قىلىپ، تومۇرلارنىڭ ئۇزۇن مۇددەت جىددىي قىسقىرىشىنى كەلتۈرۈپ چىقىرىش بىلەن قان بېسىمىنى ئورلىتىۋېتىدۇ. بۇنداق ئەھۋالدا ئاسانلا يۇقۇرى قان بېسىمى كېسەللىكى يۈز بېرىدۇ، يۈرەكنى قان بىلەن تەمىنلىگۈچى تومۇرنىڭ قېتىشىش

نەسبەتتى يۇقۇرى بولىدۇ. دىمەك، شاۋقۇن مۇھىتىنى بۇلغىغۇچى
4 چوڭ ئامىلىنىڭ بىرسى بولۇپ، شاۋقۇننى ئازايتىپ، ئىنسانلار-
نىڭ سالامەتلىكىگە كاپالەتلىك قىلىش، نوۋەتتىكى مۇھىم خىزمەت-
لەرنىڭ بىرى بولۇپ قالماقتا.

شۇنىڭ ئۈچۈن، ئالاقىدار ئورۇنلار خەلققە مەسئۇلىيەتچان-
لىق روھى بىلەن شاۋقۇننى ئازايتىش تەدبىرلىرىنى كۈچەيتىشى
لازم. ئاپتوموبىللارنىڭ شەھەرلەردىكى سانىنى ۋە يۈرۈش سۈر-
ئىتىنى ئازايتىش، رادىيو كانايلىرى، يۇقۇرى ئاۋازلىق كانايىلار-
نى ئىمكان قەدەر ئازايتىش لازىم. زاۋۇت - كان، كارخانا،
بىناكارلىق قۇرۇلۇش ئورۇنلىرىدا شاۋقۇننى ئازايتىش تەدبىرلى-
رىنى تولۇقلاپ، شاۋقۇن بىر قەدەر كۈچلۈك ئورۇنلاردا مەخ-
سۇس "شاۋقۇن پەسەيتكۈچى" ئۈسكۈنىلەرنى ئورنىتىش لازىم.
شاۋقۇننى كۈچلۈك زاۋۇت، كانلارنى، كارخانا، ئايرودۇرۇملارنى
ئاھالىلەر ئولتۇراق رايونىدىن يىراقلاشتۇرۇشقا ئەھمىيەت بېرىش
لازم. ھەر خىل قۇرۇلۇشلاردا ئاۋاز ئۆتكۈزمەيدىغان، ئاۋاز شۇ-
مۇرئاللىدىغان ئۈسكۈنىلەرنى ئورنىتىش لازىم. بۇنىڭدىن باشقا
دەل - دەرەخلەرنى كۆپلەپ تىكىش ئارقىلىق شەھەرلەرنى كۆ-
كەرتىش خىزمىتىنى كۈچەيتىش لازىم. چۈنكى، دەل - دەرەخ-
لەر ئاۋاز دولقۇنلىرىنى شۇمۇرئۇپلىپ، شاۋقۇننى ئازايتىش رولى-
غا ئىگە. شۇڭا ھازىر بەزىبىر شەھەرلەردە كۆكەرتىشنى كۈچەي-
تىپ، ھەر بىر نوپۇسقا 12 كۋادىرات مېتىردىن يېشىللىق توغ-
را كەلتۈرۈشنى تەشەببۇس قىلماقتا. قەشقەسى، شاۋقۇننىڭ ئىن-
سانلار سالامەتلىكىگە نەسبەتەن بولىدىغان زىيىنىنى چوڭقۇر تو-
نۇشىمىز، شاۋقۇننى ئازايتىش تەدبىرلىرىنى ئومۇميۈزلۈك يولغا
قويۇپ، ئىنسانلار ئۈچۈن تېج، خاتىرجەم مۇھىت يارىتىش ئۈ-
چۈن تىرىشىشىمىز لازىم.

سەي ئورنى ۋە "سەرلىق جىلغا"

قىش كۈنلىرى سەي - كوكتاتلارنى زاپاس ساقلاش ۋە مۇز-
لاپ بۇزۇلۇپ زىيانغا ئۇچرىشىنىڭ ئالدىنى ئېلىش ئۈچۈن شەھەر
ۋە يېزا ئاھالىلىرى مەخسۇس سەي ئورنىنى كولاپ بەسەي،
ياغىيۇ، سەۋزە ھەم باشقا كوكتاتلارنى ساقلايدۇ. سوغۇق قاتتىق
راق بولىدىغان رايونلاردا بۇ خىل ئورنىلارنى شۇنچە چوڭقۇرراق
كولاشقا توغرا كېلىدۇ. بۇنداق بولغاندا ئورا ئىچىدىكى تېمپېراتۇرا
تۇرا تۇراقلىق ھەم يۇقۇرراق بولۇپ سەي - كوكتاتلار قاتتىق
سوغۇقتىمۇ توڭلاپ قالمايدۇ. بىراق بەزىدە كىشىلەر سەي ئور-
نىغا كىرگەندە، بىردىنلا ھۇشسىزلىق كېتىپ قالىدىغان ھادىسە يۈز
بېرىدۇ، بۇنىڭ سەۋىيىسى نېمە؟ بۇ قىزىقارلىق ھادىسىنىڭ سىرىنى
بىلىش ئۈچۈن ئالدى بىلەن گەپنى دۇنيادىكى سەرلىق جىلغلار-
دىن باشلايلى.

ئالىملارنىڭ تەكشۈرۈپ ئېنىقلاشلىرىدىن قارىغاندا، ھىندونېزىيە
زىيىنىڭ ياۋا ئاراللىرىدىكى زەھەرلىك جىلغلار ۋە ئىتالىيىلىك
گىركولانوم دىگەن يېرىدىكى بىر خىل ئاجايىپ جىلغا دۇنيا بويىچە
يېڭى مەشھۇر "سەرلىق جىلغا" ھىساپلىنىدىكەن. ئوۋچىلار بۇ
جىلغلارغا ئىتلىرىنى ئەگەشتۈرۈپ كىرگەندە، ئىتلىرى دەرھال
ھۇشسىزلىق كېتىپ يىقىلىپ چۈشىدىكەن، ئادەم ئىت بىلەن ھەپى-
لىشىمەن دەپ يەرگە ئېگىشسە شۇ ئانلا ھۇشسىزلىق كېتىپ يىقىلىپ

كېتىدىكەن. ئەگەر ئىت ئەگەشتۈرگەن كىشى ئاتلىق بولسا، ئات-
تىن چۈشمەي كېتىپ قالسىلا بۇ "كۈتۈلمىگەن بالا - قازا" دىن
قۇتۇلۇپ، ساق قالىدىكەن، بولمىسا ھاياتى خەۋپكە ئۇچرايدىكەن.
بۇنداق ئەھۋالنىڭ كۆپ قېتىم يۈز بېرىشىگە قاراپ كىشىلەر بۇ
جىلغىغا "سىرلىق جىلغا" دەپ نام بېرىشكەن. بۇ زادى قانداق
سىر؟ ئالىملارنىڭ تەكشۈرۈپ كۆرۈشىگە قارىغاندا، ئەسلىدە ئۇ
جىلغىلاردىن كاربون IV ئوكسىدى گازى كۆتىرىلىپ تۇرىدىكەن.
كاربون IV ئوكسىدىنىڭ تۇنجۇقتۇرغۇچى زەھەرلىك گاز ئىكەن-
لىكىنى ھەممە كىشى بىلىدۇ. ئادەتتە كاربون IV ئوكسىدى گا-
زى ھاۋادىن ئېغىر بولغىنى ئۈچۈن يەر يۈزىگە يېقىن لەيلەپ
يۈرىدۇ. ئىت ئادەمدىن پەس بولغانلىقى ئۈچۈن، "سىرلىق جىلغا"
دا يۈز بەرگەن ئاجايىپ ۋەقەدە ئىت ئادەمدىن بۇرۇن كاربون
IV ئوكسىدىنى شۇمۇرۇپ ئالىدۇ - دە، ئالدى بىلەن ھۇشسىز-
كېتىپ يىقىلىدۇ. ئادەم ئېگىشكەن ھامان كاربون IV ئوكسىدىنى
شۇمۇرۇپ ئالغانلىقتىن ھۇشسىز كېتىدۇ. سەي ئورمىلىرىدا يۈز
بېرىدىغان ھۇشسىزلىنىش ۋەقەلىرىمۇ خۇددى ئەشۇ "سىرلىق جىل-
غا" لاردا يۈز بەرگەن ئەھۋالغا ئوخشاپ كېتىدۇ. چۈنكى سەي
ئورمىسىغا سېلىپ قويۇلغان سەۋزە، بەسەي، ياڭيۇ، تۇرۇپ-چام
خۇر قاتارلىقلارمۇ جانلىق ئورگانىزىم بولغىنى ئۈچۈن ئورمىدا
ساقلىنىش جەريانىدا نەپەس ئالىدۇ. ئۇلار نەپەس ئالغاندا خۇد-
دى ئادەم ۋە ھايۋانلارغا ئوخشاشلا ئوكسىگېننى شۇمۇرۇپ ئېلىپ،
كاربون IV ئوكسىدىنى چىقىرىپ تۇرىدۇ. كۈنلەر، ئايلارنىڭ ئو-
تىشى بىلەن ئۇلار نەپەس ئېلىپ چىقارغان كاربون IV ئوكسى-
دى بارغانسېرى كۆپىيىدۇ. ئادەتتە كىشىلەر سەي ئورمىنىڭ

تېمپېراتۇرىسىنى ساقلاش ئۈچۈن كوپىنچە ۋاقىتلاردا ئورا ئاغزىنى
مەھكەم بېكىتىپ قويىدۇ. بۇنداق بولغاندا سەي ئورسى ئىچىدە
كى ھاۋا ئالمىشالماي، كاربون IV ئوكسىدى مىقدارى كوپىيىپ
يىغىلىپ قالىدۇ. شۇڭا ئادەم سەي ئورسىغا چۈشۈش بىلەنلا ھۇ-
شىدىن كېتىپ قېلىش ھادىسىسى يۈز بېرىدۇ. بۇنداق كۈتۈلمى-
گەن ئەھۋاللارنىڭ يۈز بېرىشىدىن ساقلىنىش ئۈچۈن، سەي ئو-
رىلىرىغا چۈشمەكچى بولغاندا، ئالدى بىلەن ئورا ئاغزىنى مەلۇم
ۋاقىت ئېچىپ قويۇپ ھاۋا ئالمىشتۇرۇش لازىم. ئاندىن بىر دانە
شامنى يېقىپ تۇرۇپ ئورا ئىچىگە ئېلىپ كىرىش لازىم. ئەگەر
كاربون IV ئوكسىدى كۆپ بولسا، شام دەرھال ئوچۇپ قالىدۇ.
بۇنداق ئەھۋالدا ئورىدىن دەرھال قايتىپ چىقىپ كېتىش كېرەك.
ئەڭ ياخشى ئورا ئاغزىنى ۋاقتى - ۋاقتىدا ئېچىپ ھاۋا ئال-
ماشتۇرۇپ تۇرۇشقا دىققەت قىلىش لازىم.

نېمە ئۈچۈن دەرەخ غوللىرىغا ئەتىياز، كۈز پەسىللىرىدە ھاك سۈرۈپ قويۇلىدۇ؟

كوچەت تىكىپ ئورمان بىنا قىلىش، ۋەتەننى باغۇ - بوس-
تانلىققا ئايلاندۇرۇشتا ناھايىتى چوڭ ئەھمىيەتكە ئىگە. كوچەت
تىكىش بىلەن ئاسراشنى بىرلەشتۈرگەندىلا، تىكىلگەن كوچەتلەر
ئاسان ئەي بولىدۇ. بۇنىڭ بىلەن ياشاۋاتقان مۇھىتىمىز گۈزەل-
لىشىپ، ھەممە ئەتراپ باغۇ - بوستانلىققا ئايلىنىدۇ. بەزى را-
يونلاردا كۈز ۋە ئەتىياز پەسىللىرىدە دەرەخلەرنىڭ غوللىرىغا
تەكشى، چىرايلىق قىلىپ ھاك سۇيۇقلۇقى سۈرۈپ قويىدۇ. بۇ
نېمە ئۈچۈن؟

مۇندىن 100 يىل ئىلگىرى يەنى 1882 - يىلى فرانسىيىنىڭ
بوردوكس دىگەن بىر كىچىك شەھرىدە نۇرغۇنلىغان ئۈزۈملۈك
باغلاردىكى تەكلەرنىڭ ھەممىسى دىگىدەك فىلاسما فورا ناملىق
بىر خىل كېسەل بىلەن بىرلا ۋاقىتتا قۇرۇپ كېتىدۇ. ئۈزۈم
تەكلىرىنىڭ بۇنداق تۇيۇقسىز قۇرۇپ كېتىشى كىشىلەرنى كۆپ
پاراكەندىچىلىككە سېلىپ قويىدۇ. بۇ ۋاقىتتا پەقەت بىر چوڭ
يول بويىدىكى بىر باغنىڭ ئۈزۈم تەكلىرىلا قۇرۇپ كەتمەي
ئۈز پېتىچە تۇرۇۋېرىدىكەن. بۇ ۋەقە بۇ كىچىكرەك شەھەردىن
كى مىللىرات دىگەن بىر ئوسۇملۇك ئاسراش خادىمىنىڭ دىق-
قىتىنى قوزغايدۇ، شۇنىڭ بىلەن ئۇ ھەممە باغۋەن ئائىلىلىرىنى

ئارىلاپ زىيارەت قىلىپ ئەھۋالنى سۈرۈشتۈرۈپتۇ. شۇنىڭدەك ھەلىقى يول بويىدىكى زىيانغا ئۇچرىمىغان ئۈزۈملۈك بېغى بار كىشىنىڭمۇ ئويىگە بېرىپ ئەھۋالنى سۈرۈشتۈرۈپتۇ. ئۇ باغۋەن ئۆز بېغىنىڭ ئاپەتتىن ساقلىنىپ قېلىشىنىڭ سەۋىيىسىنى ئېنىق بىلمەيدىكەن. بىراق ئۇ كىشى مۇنداق دەپتۇ: مېنىڭ بېغىم يول بويىدا بولغىنى ئۈچۈن بۇرۇن يولۇچىلار ئۈزۈملەرنى كۆپ ئېلىپ كېتىپ ھوسۇلغا تەسىر يېتەتتى. كېيىن تال غوللىرىغا ئالدى بىلەن ھاك سۈيى ئاندىن كېيىن مىس سولقات سۈيۈقلۈغى پۇركۇپ قوي-دۇم. ھاك ئاق، مىس سولقات سۈيۈقلۈغى كۆك بولغانلىغى ئۈچۈن تال ئۈزۈمىنىڭ غوللىرى كۆك چېپار بولۇپ كورۇنىدىغان بولدى. شۇنىڭ بىلەن يولدىن ئۆتكەن كىشىلەر بۇ ھالنى كورۇپ، بۇ تاللارغا كېسەل تېگىپتۇ دەپ، ئۈزۈمنى ئېلىپ كەتمەيدىغان بولدى. شۇنىڭ بىلەن ئۈزۈم مەھسۇلاتىغا تەسىر يەتمەيدىغان بولدى، دەپتۇ.

مىللىرات بۇ ئەھۋاللارنى كۆپ ئويلاپ تال ئۈزۈمگە فىلاسافورا كېسەلىنىڭ تەگمەكلىكى تال غوللىرىغا ھاك سۈيى سۈرۈپ قويغانلىغىدىن بولغانىدۇ؟ بۇ چوقۇم شۇنىڭغا مۇناسىۋەتلىك بولۇشى مۇمكىن دەپ قاراپ، بىرنەچچە يىل بۇ مەسىلىنى مەخسۇس تەتقىق قىلىپ، ھاك سۈيى بىلەن مىس سولقاتنىڭ نىسبىتى كۈچلۈك مىكروپ ئولتۇرۇش كۈچى بارلىغىنى ئېنىقلاپ چىققان، ئاندىن ئۇلارنى سۈيۈقلاندۈرۈپ ئارىلاشتۇرۇپ دەرەخ غوللىرىغا سۈرۈپ قويسا مېۋىلىك دەرەخلەرنى نۇرغۇنلىغان كېسەللىك مىكروپلىرىنىڭ زىيىتىدىن ساقلاپ قالدىغانلىغىنى ئىسپاتلاپ چىققان. شۇنىڭدىن كېيىن 1.5 كىلوگرام ھاك، 1.5 كىلوگرام مىس سول-

فات كوك كىرىستاللىق پاروشوگىنى 300 — 250 لېتىر سۇغا ئارىلاشتۇرۇپ بىر خىل دورا ياساپ چىققان. بۇ دورا بوردوكسى شەھرىدە ياسالغانلىغى ئۈچۈن بوردوسۇيۇقلىغى دەپ نام بېرىلگەن، ھازىر كۆپ ئىشلىتىلىدىغان بوردو سۇيۇقلۇغى مانا مۇشۇنداق پەيدا بولغان.

ئادەتتە يېزا ئىگىلىگىدە بۇ خىل بوردو سۇيۇقلۇغىنىڭ ھەر خىل نىسبەتتىكى ئېرىتمىسى نۇرغۇن خىلدىكى ئوسۇملۇك كېسەللىكلىرىنىڭ مىكروپىلىرىنى يوقىتىش ئۈچۈن ئىشلىتىلىدۇ. مەسىلەن، بىر جىڭ مىس سولفاتقا 1000 — 500 جىڭغىچە سۇ قوشۇپ ياسالغان ئېرىتمە بىلەن ياڭيۇننىڭ فېتو - فېتورا كېسەللىگىنى ئارپىنىڭ قوڭۇر داغ كېسەللىگىنى، قارىمۇق كېسەللىگىنى، بۇغداينىڭ سېسىق قارا كۈيە كېسەللىگىنى يوقىتىشقا بولىدۇ ھەم ھەر خىل ئۇرۇقلارنىڭ سىرتىغا يېپىشىۋالغان كېسەللىك مىكروپىلىرىنى يوقىتىشقا بولىدۇ. بىر جىڭ مىس سولفاتقا 200 جىڭ سۇ قوشۇپ ياسىغان ئېرىتمە بىلەن شالدىكى مايسا چىرىش كېسەللىگىنى داۋالاشقا بولىدۇ. ھازىر كۆپ جايلاردا دەرەخلەرنىڭ غوللىرىغا سۈرۈلگەن ئاق نەرسە يالغۇزلا ھاك سۇيۇقلۇغى بولماسىدىن، ھاك بىلەن مىس سولفاتنىڭ ئارىلاشمىسىدىن تەييارلانغان ئېرىتمىدىن ئىبارەت. بۇ خىل ئېرىتمە دەل - دەرەخلەرگە سۈرگەلگەندىن كېيىن دەل - دەرەخلەرنى كېسەللىك ۋە مىكروپىللارنىڭ زىيانغا ئۇچرىتىشىدىن ساقلاپ، ئاسراش، مۇھاپىزەت قىلىش رولىنى ئوينايدۇ. بىراق، شۇنىڭغا ئالاھىدە دىققەت قىلىش كېرەككى، مىس سولفات زەھەرلىك بولغىنى ئۈچۈن ئۇنى ئىشلەتكەندە ئېھتىيات قىلىش، زەھەرلىنىپ قېلىشتىن ساقلىنىش لازىم.